

جميع الحقوق محفوظة بحق المؤلف



اسم الكتاب: الجرح والتعديل وظوابط التخريج والتحقيق

تأليف: فضيلة الشيخ رضاء الله الباجوري

الطبع: الاول سنة ١٤٣٦هـ بمطابق 2025

تنفيذ: ابو منقاد رضاء الله بن الحاج خان بادشاه حفظه الله عنه

الناشر: مدرسة ترتيل القرآن شريف آباد باجوڑ پاکستان



بسم الله الرحمن الرحيم

مقدمہ

نحمدہ ونصلی علی رسولہ الکریم أشهد أن لا اله الا الله وأشهد ان محمدا عبده ورسوله، أما بعد:

ارشاد باری تعالیٰ ہے: ﴿ إِنَّا نَحْنُ نَزَّلْنَا الذِّكْرَ وَإِنَّا لَهُ لَحَافِظُونَ ﴾ (الحجر: ۹)

امام بیہقی فرماتے ہیں کہ سنت بھی قرآن کی طرح محفوظ ہے، کیونکہ سنت بھی ذکر میں شامل ہے۔ [1]

امام حاکم نیشاپوری فرماتے ہیں کہ اگر اسناد نہ ہوتی اور محدثین کرام ان کو طلب نہ کرتے اور کثرت سے یاد نہ کرتے تو اسلام کی علامتیں مٹ جاتیں، جھوٹی احادیث گھڑ لی جاتیں، اسناد حدیث کو الٹ پلٹ دیا جاتا اور اس طرح اہل بدعت غالب آ جاتے، کیونکہ اگر احادیث کو اسناد سے بے نیاز کر دیا جائے تو وہ بالکل بے بنیاد ہو کر رہ جائیں گی۔ [2]

علم رجال یہ ہے کہ سند حدیث میں ہر راوی کو پرکھنا، اس کے حالات جاننا اور ائمہ کرام کے اقوال کے مطابق ان پر حکم لگانا۔ یہ تمام امور علم جرح و تعدیل کے ذریعے ہی سے جانے جاسکتے ہیں۔ بری اور اچھی صفات والوں کا ذکر اللہ تعالیٰ نے کیا ہے اور انھیں دو اقسام میں تقسیم کیا ہے:

☆ سچا اور جھوٹا

☆ مومن اور منافق

[1] مفتاح الجنة في الاحتجاج بالسنة ص: ۴۳-۴۴. [2] معرفة علوم الحديث للحاكم ص: ۴.

☆ پاک دامن اور زانی

☆ جنتی اور جہنمی

☆ نیک اور بد یہی علم جرح و تعدیل ہے کہ سچے کو سچا کہا جائے اور جھوٹے کو جھوٹا کہا جائے۔ جھوٹے کی بات کی تحقیق فرض ہے اور سچے کی بات فوراً قبول کی جاتی ہے۔

کتب جرح و تعدیل کا وجود اللہ تعالیٰ کا احسان عظیم ہے:

الجرح والتعديل وظوابط التخریج والتحقیق

فن جرح وتعدیل کی اہم کتب میں رواۃ کی تعداد درج ذیل ہے۔ اس سے آپ اندازہ کر سکتے ہیں کہ اس فن کے ذریعے اللہ تعالیٰ نے امت مسلمہ پر کتنا بڑا احسان کیا ہے۔

۱۔ التاریخ الکبیر للبخاری:

13983

۲۔ کتاب الجرح والتعدیل لابن ابی حاتم:

18038 ۳۔ الطبقات الکبری لابن سعد: 5554

۴۔ العلل للدارقطنی: 4128

۵۔ تہذیب الکمال للمزنی: 8634

۶۔ لسان المیزان لابن حجر: 15538

۷۔ کتاب الثقات لابن حبان: 16508

۸۔ تاریخ بغداد: 7831

۹۔ تاریخ دمشق: 9519

سند کا وجود اور اس کی اہمیت پر سلف کے اقوال:

اسناد کی تعریف: یہ ”اسند“ کا مصدر ہے جس سے مراد اونچی زمین، پہاڑ یا بلندی پر چڑھنا ہے۔

اصطلاحاً: متن تک پہنچنے کا ذریعہ یا کسی قول کو اس کے قائل تک پہنچانے کو ”سند“ کہتے ہیں۔

ارشاد باری تعالیٰ ہے:

﴿يَا أَيُّهَا الَّذِينَ آمَنُوا إِن جَاءَكُمْ فَاسِقٌ بِنَبَأٍ فَتَبَيَّنُوا﴾ (الحجرات: ۶) نیز ارشاد نبوی صلی اللہ علیہ وسلم ہے: لِيُبْلَغَ الشَّاهِدُ
الْغَائِبَ۔ [1]

الجرح والتعديل وظوابط التخريج والتحقيق

محدثین نے ان پر عمل کرتے ہوئے سند کا سلسلہ قائم کیا ہے۔ ابراہیم نخعی تابعی کہتے ہیں کہ مختار ثقفی کے دور میں سند کے بارے میں تفتیش کا رجحان شروع ہوا۔ اس لیے کہ ان دنوں حضرت علی رضی اللہ عنہ پر کثرت سے جھوٹ بولا جا رہا تھا۔ [2] امام عبد اللہ بن مبارک نے کہا کہ الاسناد من الدین لولا الاسناد لقال من شاء ما شاء۔ سند دین کا حصہ ہے اور اگر سند نہ ہوتی تو جو چاہتا کہہ ڈالتا۔ [3]

امام ابن سیرین نے کہا: ان هذا العلم دین فانظروا عمن تاخذون دینکم بے شک یہ علم دین کا حصہ ہے تو دیکھ لو تم کس سے اپنا دین حاصل کر رہے ہو۔ [4]

بے بنیاد روایات کی تعداد:

حافظ ابو یعلیٰ خلیلی نے کہا ہے: ان (شیعہ) کی حضرت علی رضی اللہ عنہ اور اہل بیت کی فضیلت میں موضوع روایات کی تعداد تقریباً تین لاکھ ہے۔ حافظ ابن قیم اس تعداد پر تبصرہ کرتے ہوئے لکھتے ہیں کہ آپ اس تعداد کو بعید از قیاس نہ سمجھیں، اس بارے میں ان کے پاس جتنی روایات ہیں، اگر آپ ان کی تتبع اور جستجو کریں تو معاملہ ایسے ہی پائیں گے۔ [5]

[1] بخاری: ۶۷، [2] شرح علل الترمذی لابن رجب: ۳۶۱-۱، [3] مقدمہ صحیح مسلم: ۲۱-۱، [4] مقدمہ صحیح مسلم: ۱۱-۱، [5] المنار المنیف ص: ۱۱۶.

تاریخ ہے جو ہم نے اپنے ایک مقالے ”دفاع حدیث کیوں ضروری ہے؟“ میں پیش کر دی ہے، اس پر مزید چند فوائد پیش خدمت ہیں۔ صرف صحیح بخاری کو ہی لیں جس دور میں بھی کسی نے اس پر بے بنیاد اعتراض کیے فوراً صحیح بخاری کا دفاع کیا گیا، مثلاً:

۱: امام دارقطنی نے اگر اعتراض کیے تو حافظ ابن حجر نے ہدی الساری اور فتح الباری میں اور محدث مقبل بن ہادی الیمینی نے ”الالزامات والتتبع“ کے حاشیے میں خوب دفاع کیا۔

۲: حافظ ولی الدین ابوزرعہ نے رجال صحیح بخاری کے دفاع میں ”البيان والتوضيح لمن اخرج له في الصحيح وقد مس بضرب من التجريح“ کے نام سے مستقل کتاب لکھی، جس میں ۳۵۰ روایات کا ذکر کیا۔

۳: علامہ محمد بن اسماعیل بن خلفون نے ”رفع التماری فی من تکلم فیہ من رجال البخاری“ کے نام سے ایک رسالہ لکھا۔

۴: علامہ ابوالولید باجی نے ”التعديل والتجريح لمن خرج عنه البخاری فی الصحيح“ کے نام سے ایک ضخیم کتاب لکھی۔

۵: عبد الکریم بٹنی حنفی نے ”الجرح علی البخاری“ کے نام سے بدنام زمانہ کتاب لکھی تو اس کے رد میں شیخ الاسلام ابوالقاسم بناری رحمہ اللہ نے ”الکواثر الجاری فی جواب الجرح علی البخاری“ لکھ کر بخاری کا دفاع کیا۔ بٹنی نے سات رسالے لکھے تو محدث بناری نے بھی اس کے رد پر سات کتب لکھیں۔

۶: اگر حبیب الرحمن کاندھلوی نے ”مذہبی داستانیں“ کے نام سے صحیح بخاری پر اعتراضات کیے تو ہمارے استاد محترم محدث العصر ارشاد الحق اثری حفظہ اللہ نے ”احادیث صحیح بخاری و مسلم میں پرویزی تشکیک کا علمی محاسبہ“ لکھ کر دفاع کا حق ادا کیا۔

الجرح والتعديل وظوابط التخريج والتحقيق

یہ ایک لمبی داستان ہے جس کے لیے بہت رجسٹر درکار ہیں۔

یہ سب کچھ علم جرح و تعدیل ہی کی بدولت ہے۔

تعمیہ: یہ کتاب پڑھ کر کوئی اپنے آپ کو جرح و تعدیل کا ماہر تصور نہ کرے، بلکہ یہ فن جرح و تعدیل کے ابتدائی قاعدے کے مترادف ہے۔ اس کتاب کو کسی مستند شیخ سے پڑھا جائے اور اس میں بیان کردہ قواعد کی عملی مشق کے لیے سالہا سال کسی محدث کے پاس بیٹھا جائے، تب جا کر اس دقیق فن کی کچھ سمجھ آئے گی اور پھر ساری زندگی اسی فن کی خدمت میں گزاری جائے۔ افسوس ان بعض طلبہ پر جو کچھ چیزیں سمجھ آنے کے بعد اپنے آپ کو فن جرح و تعدیل کا ماہر اور استاد تصور کرنا شروع کر دیتے ہیں۔ یہ ایک فتنے کی شکل اختیار کر گیا ہے، اللہ تعالیٰ ایسے جاہلوں سے امت مسلمہ کو محفوظ فرمائے۔ آمین۔

انا العبد ابو عطاء المنعم رضاء اللہ بن الحاج خان بادشاہ باجوری حفظہ اللہ

4-4-2025

7 سوال المکرم 1446ھ

تمہید سند کی اہمیت و حیثیت اللہ رب العزت نے اس امت کو جن امتیازات سے نوازا ہے ان میں ایک یہ بھی ہے کہ اس امت نے اللہ تبارک و تعالیٰ اور اللہ کے رسول ﷺ سے جو کچھ پایا ہے ان سب کو سند کے ساتھ محفوظ کیا ہے۔ کوئی بات سند کے بغیر نہیں۔ یعنی قرآن کریم بھی اور احادیث بھی، ایک ایک حدیث کی سند محفوظ ہے۔ امام ابو حاتم ابن حبان رحمہ اللہ نے المعجم و حین کے مقدمہ میں اور علامہ مزی رحمہ اللہ نے تہذیب الکمال کے مقدمہ میں ابن قتیبہ رحمہ اللہ سے [1]

اور ابن حزم رحمہ اللہ نے الفصل [2] میں یہ بات فرمائی ہے کہ اس امت کا خاصہ ہے کہ اس میں کوئی بھی بات سند کے بغیر نہیں ہے۔

[1] تہذیب الکمال : ۱۷۷/۱ مؤسسة الرسالة، عبارت ملاحظہ فرمائیں: [ولیس لامة من الامم إسنادهم، یعنی هذه الامة، رجل عن رجل وثقة عن ثقة حتى يبلغ بذلك رسول الله صلى الله عليه وسلم وصحابته فيبين بذلك الصحيح والسقيم، والمتصل والمنقطع، والمدلس والسليم.] [2] الفصل في الملل والنحل : (۷۰/۱)، مؤسسة الرسالة، عبارت ملاحظہ فرمائیں: [ما نقله الثقة عن الثقة كذلك حتى يبلغ إلى النبي ﷺ يخبر كل واحد منهم باسم الذي أخبره ونسبه وكلهم معروف الحال والعين والعدالة والزمان والمكان على أن أكثر ما جاء هذا المجيء فإنه منقول نقل الكوفاة إما إلى رسول الله ﷺ من طرق جماعة من الصحابة رضي الله عنهم وإما إلى الصحاب وإما إلى التابع وإما إلى إمام أخذ عن التابع يعرف ذلك من كان من أهل المعرفة بهذا الشأن والحمد لله رب العالمين وهذا نقل خص الله تعالى به المسلمين دون سائر أهل الملل كلها وبناء عندهم غضا جديدا علقه به الدهور مد أربع مائة عام وخمسين عاما في المشرق والمغرب والجنوب والشمال يرحل في طلبه من لا يحصى عددهم إلا خالفهم إلى الأفاق البعيدة ويواظب على تقييده من كان الناقذ قريبا منه قد تولى الله تعالى حفظه عليهم والحمد لله رب العالمين]

سند اور دیگر ادیان:

امت مصطفوی کے علاوہ جتنی امتیں ہیں وہ محسنین کی کوئی سند پیش نہیں کر سکتے، سند پیش کرنا تو کجا، ان کتابوں کی زبانیں بھی نہیں رہیں، جن میں ان کے اقوال موجود تھے۔ ان کتابوں کے تراجم مختلف اسلوبوں میں موجود ہیں۔

لیکن وہ کتابیں اصل زبانوں میں آج موجود نہیں ہے۔ بلکہ حیرانی اور تعجب کی بات ہے کہ یورپ میں ایک مسئلہ چل نکلا ہے کہ عیسیٰ علیہ السلام کا وجود بھی حقیقی تھا یا صرف کردار ہے؟ [1] کیونکہ بہت سی باتیں عمل و کردار کے اعتبار سے مشہور ہو جاتی ہیں لیکن ان کا وجود نہیں ہوتا۔ اس لئے یورپ میں یہ مسئلہ بھی زیر بحث آ رہا ہے۔ وہاں کے محققین اور ناقدین نے آزادی کی فکر کو آزاد کیا، لیکن اس آزادی کی فکر میں اتنے آزاد ہوئے کہ انہوں نے عیسیٰ علیہ السلام کو بھی مشکوک بنادیا کہ وہ واقعاً اللہ کے نبی تھے، یا صرف قصے کہانیاں ہیں؟؟

بہر حال یہ صرف امت محمدیہ کا خاصہ ہے کہ صرف قرآن مجید ہی نہیں، حدیث بھی، لغت بھی حتیٰ کہ جرح والتعديل کے اقوال بھی اور یہاں تک کہ حکایات و قصص بھی۔ تاریخ، تفسیر اور حدیث ہی نہیں بلکہ قصے اور کہانیوں کو بھی بغیر سند کے بیان نہیں کیا۔ اس موضوع پر حافظ ابن الجوزی رحمہ اللہ اور خطیب بغدادی رحمہ اللہ نے کچھ عجیب و غریب کتابیں لکھیں، کتاب البخلاء، کتاب التطفیل، ان کتابوں میں جو قصے ہیں، وہ بھی بغیر سند کے نہیں ہیں۔ محدثین نے سند کا صور ایسے مضبوط طریقے پر ڈالا اور پھونکا ہے، کہ کوئی حکایت بیان کرنے والا بھی اپنی حکایت بغیر سند کے بیان نہیں کرتا۔ یعنی اتنی اہمیت دے دی گئی ہے، اب دیکھئے ابن الجوزی رحمہ اللہ کی کتاب ذم الہوی، کتاب الاذکیاء، کتاب القصاص ہے، ان میں ہر قصہ سند کے ساتھ بیان کیا گیا ہے۔ اسی طرح ادب و لغت کے بارے میں، اشعار کے بارے میں بھی سند کا اہتمام کیا گیا ہے تو یہ

[1] اسے انٹر نیٹ پر مختلف ویب سائٹ پر دیکھا جا سکتا ہے کہ اس حوالے سے مختلف لوگوں کے اس حوالے سے تبصرہ موجود ہیں۔

اختصاص امت محمدیہ کا ہے کہ سند کا تعلق صرف کتاب و سنت کے ساتھ نہیں ہے بلکہ جتنے معاملات ہیں ان کی حکایت و بیان سند کی بنیاد پر کی جاتی ہے۔ علامہ مزی رحمہ اللہ نے مقدمہ تہذیب الکمال میں ابن المدینی رحمہ اللہ سے نقل کیا ہے کہ ”التقہ فی معانی الحدیث نصف العلم و معرفۃ الرجال نصف العلم“ حدیث کے معانی و فقہ کو جاننا نصف علم ہے اور راویوں کو جاننا نصف علم ہے۔ [1] دو ہی چیزیں ہیں، ایک متن اور دوسری سند، متن کے معنی مفہوم کو جاننا اور دوسرا علم سند کا ہے۔ یہاں یہ بھی ایک دلچسپ بات ہے کہ علامہ قسطلانی کی المواہب اللدنیہ میں انہوں نے سند کی یہی اہمیت بیان کرتے ہوئے ایک عجیب روایت بیان کر دی ہے جیسا کہ بسا اوقات حق بیان کرتے ہوئے غلو بھی آ جاتا ہے۔ تو اس میں ایک موضوع روایت ہے: جس میں ہے کہ سیدنا علی رضی اللہ عنہ بیان کرتے ہیں کہ رسول اللہ ﷺ نے فرمایا: ”اذا کتبتہم الحدیث فکتبہ باسناد فان یک حق کنتم شرکاء فی الأجر وإن یکن باطلا کان وزرہ علیہ“ [2] ہر معاملے میں غلو پایا جاتا ہے جب حقیقت سے تجاوز کیا جائے تو باتوں کی آدمی ہر فن میں مل جاتے ہیں کہ ایک کذاب (مسعد بن صدقہ [3]) نے ایک روایت علی رضی اللہ عنہ کی طرف منسوب کر کے گھڑ لی کہ جو بھی حدیث بیان کرو تو سند کے ساتھ بیان کرو اور اگر وہ سند کے ساتھ بیان کرو تو صحیح اجر ملے گا اور اگر غلط ہوگی تو اس کا وزر (بوجھ) بنانے والے پر ہو گا۔

[1] تہذیب الکمال: مقدمہ، ۱/۹ [2] المواہب اللدنیہ، حافظ ذہبی رحمہ اللہ نے موضوع قرار دیا ہے۔ میزان الاعتدال: ترجمہ مسعد بن صدقہ ۴/۹۰ ترجمہ نمبر: ۸۹۳۸، اسی طرح علامہ البانی نے اسے موضوع قرار دیا ہے۔ (السلسلۃ الضعیفۃ: ۸۲۲) [3] امام دارقطنی نے اسے متروک قرار دیا ہے۔ (میزان الاعتدال: ۴/۹۰ ترجمہ نمبر: ۸۹۳۸، لسان المیزان: ترجمہ نمبر: ۷۴۲۴، ۷/۸۱)

حافظ ذہبی رحمہ اللہ نے اس روایت کو اس (مسعد بن صدقہ) کے ترجمے میں موضوع قرار دیا ہے۔ لیکن اس کا معنی یہ نہیں کہ سند کی حیثیت نہیں ہے بلکہ اس روایت کے بارے میں آگاہی مقصود ہے کہ یہ روایت بھی صحیح نہیں ہے۔

سند دین میں سے ہے:

الجرح والتعديل وظوابط التخريج والتحقيق

محمد بن سیرین رحمہ اللہ فرماتے ہیں:

“إِنْ هَذَا الْعِلْمُ دِينٌ، فَانْظُرُوا عَمَّنْ تَأْخُذُونَ دِينَكُمْ” [1]

”یہ دین کا معاملہ ہے اس لئے تم دیکھو کہ تم اپنا دین کس سے لیتے ہو؟؟“ یہی قول ابن عباس، ابو ہریرہؓ، زید بن اسلم، حسن بصری، ابراہیم نخعی، الضحاک بن مزاحم رحمۃ اللہ علیہم سے مروی ہے۔ [2]

ضمناً ایک بات کر دوں کہ یہ جو بات انہوں نے فرمائی ہے کہ اسلاف کا محتاط پہلو یہ تھا جیسا کہ مذکور ہوا، لیکن وائے افسوس آج امت اپنا دین کن سے لے رہی ہے؟ نیز جن سے دین لیا جانا چاہئے، ان کے لئے شرائط ہیں؟ لیکن اب معاملہ کیا ہے؟؟ جو نماز تک نہ پڑھے، کبائر کا مرتکب ہو، برہنہ اور پاکی، پلیدی کا بھی خیال نہ کرے، اس سے دین لے رہے ہیں۔ کجا ہمارے سلف کی فکر اور ایک ہم ہیں کہ کوئی پرواہ نہیں کرتے کہ ہم نے کس سے دین لینا ہے۔

[1] مقدمہ صحیح مسلم مع شرح النووي (۱/۴۴)، دار المعرفة۔ بیروت، اسی طرح یہ قول سنن الدارمی: ۴۲۳، ۴۲۸، ۴۳۳، المقدمہ، کتاب الادب، المحدث الفاضل بین الراوی والواعی: ۱/۴۱۵، دار الفکر - بیروت، الضعفاء الكبير للعقيلي: (۱/۷)، دار المكتبة العلمية۔ بیروت، الجامع لاخلاق الراوی: (۱/۱۲۹)، مكتبة المعارف- الرياض، الفقيه والمتفقه: (۲/۱۹۱)، دار ابن الجوزي- السعودية، الكفاية: ۱۹۶ [2] مقدمہ المجروحین لابن حبان: ۲۳، ۲۲، ۲۱/۱ دار المعرفة، بیروت لبنان

ایک قول ابن مبارک رحمہ اللہ کا ہے:

“الاسناد عندي من الدين لولا الاسناد لقال من شاء ما شاء” [1]

”میرے نزدیک سند کا معاملہ دین کا معاملہ ہے اگر سند نہ ہو تو جس کے دل میں جو آئے گا وہ بیان کرے گا۔“ یعنی جب اس سے سند مانگی نہ جائے، اسے یہ معلوم ہو کہ مجھ سے کس نے پوچھا ہے؟ تو پھر وہ دین کے نام پر جو کچھ بھی کہہ دے گا لوگ اس کے پیچھے چلیں گے۔ اسی لئے کہا کہ یہ دین کا مسئلہ ہے یہ نہ ہو تو جس کا جو دل چاہے کہہ دے گا۔ اسی قسم کا قول خطیب بغدادی رحمہ اللہ نے ان سے نقل کیا ہے:

“و مثل الذي يطلب امر الدين بلا سند كمثل الذي يرتقى السطح بلا سلم” [2]

یعنی: جو آدمی سند کے بغیر دین لیتا ہے، اس کی مثال ایسے ہے جیسے وہ سیڑھی کے بغیر چھت پر جانے کی کوشش کر رہا ہے۔ یعنی جس طرح سیڑھی کے بغیر چھت پر نہیں جایا جاسکتا، اسی طرح سند کے بغیر نبی ﷺ کے فرمان تک نہیں پہنچا جاسکتا۔ ابواسحاق ابراہیم بن عیسیٰ الطالقانی فرماتے ہیں کہ میں نے عبد اللہ بن مبارک رحمہ اللہ سے کہا اے ابو عبد الرحمن! اس حدیث کے بارے میں آپ کیا فرماتے ہیں جو رسول اللہ ﷺ سے روایت کی گئی ہے کہ نیکی کے بعد دوسری نیکی یہ ہے کہ تو اپنی نماز کے ساتھ اپنے والدین کے لئے نماز پڑھے اور اپنے روزے کے ساتھ ان کے لئے روزہ رکھے، ابن مبارک رحمہ اللہ نے فرمایا:

[1] مقدمہ صحیح مسلم مع شرح النووي، (۱/۴۷)، دار المعرفة، معرفة للحاكم: (۱/۴۱)، دار أحیاء العلوم، الكفاية: ۲/۴۵۳، باب ذکر ما احتج به من ذهب الى قبول المراسيل و ايجاب العمل بها والرد عليه [2] الكفاية: ۲/۴۵۲ باب ذکر ما احتج به من ذهب الى قبول المراسيل و ايجاب العمل بها والرد عليه

[عَمَّنْ هَذَا؟] کہ یہ حدیث کس کی روایت کردہ ہے؟ میں نے کہا کہ یہ حدیث شہاب بن خراش سے مروی ہے۔ انہوں (ابن مبارک رحمہ اللہ) نے کہا کہ وہ تو ثقہ ہے، پھر انہوں نے کہا: [عَمَّنْ] انہوں نے کس سے روایت کی ہے؟ میں نے کہا: حجاج بن دینار سے۔ انہوں نے فرمایا: وہ بھی

الجرح والتعديل وظوابط التخريج والتحقيق

ثقفہ ہے۔ پھر انہوں نے فرمایا: [عَمَّن] اس نے کس سے روایت کی ہے؟ میں نے کہا: وہ کہتے ہیں کہ رسول اللہ ﷺ نے فرمایا۔ ابن مبارک رحمہ اللہ نے فرمایا:

[يا أبا إسحاق، إن بين الحجاج بن دينار وبين النبي ﷺ مفاوز تنقطع فيها أعناق المطي]

“اے ابو اسحاق! حجاج (جو تبع تابعی ہیں) اور رسول اللہ ﷺ کے درمیان تو اتنا طویل زمانہ ہے جس کو طے کرنے کے لئے اونٹوں کی گردنیں تھک جائیں گی، (تو اس درمیان کے طویل زمانے کو کون پالے گا؟) [1]

اب دیکھیں! ابن مبارک رحمہ اللہ نے اس روایت کا رد سند کے ذریعے سے کیا۔ ابو اسحق، شہاب اور حجاج بن دينار ثقفہ تھے، لیکن ان کی بات کو سند کے نہ ہونے کی وجہ سے قبول نہیں کیا، یہی بات انہوں نے اپنے قول میں کہی کہ یہ سند نہ ہوتی تو جس کا جو دل چاہتا کہہ دیتا، تو یہ سند کا اہتمام ہے، اور اس امت کا اختصاص ہے۔ پھر سند کے حوالے سے صرف یہ اہتمام نہیں ہے کہ بس نام آگیا ہے اور کافی ہے، مثلاً زہری، یحییٰ بن سعید وغیرہ کا نام آگیا ہے، صرف نام کی حد تک اہتمام نہیں، بلکہ ان رواۃ کے بارے میں تفصیلی تراجم موجود ہیں کہ کب پیدا ہوئے؟ کہاں کہاں علمی سفر کئے؟ کہاں پڑھا؟ کس حالت میں کس استاد سے علمی سماع کیا؟ جوانی میں حفظ و ضبط کیسا تھا؟ اور بڑھاپے میں متاثر ہوا یا نہیں؟ اور کب فوت ہوا؟ یعنی ان کی زندگی کا بائیو ڈیٹا (Bio Data) کہ اس کی زندگی کے ضروری حصص بھی محفوظ ہو گئے۔ یوں کہنا چاہئے کہ ان محدثین اور رواۃ نے نبی ﷺ کی احادیث مبارکہ کو ہی محفوظ نہیں کیا بلکہ اللہ سبحانہ و تعالیٰ نے ان کی اس محنت کے نتیجے میں ان کی زندگیوں کو بھی محفوظ کر دیا۔

[1] یعنی یہ حدیث منقطع ہے کیونکہ حجاج بن دينار تبع تابعی ہے مقدمہ مسلم: (۱/۴۹)، دار المعرفة بیروت

پہلا باب: جرح و تعديل کے اصول

جرح کے لغوی معنی: زخم لگانا ہے۔ [1]

اصطلاحی تعریف: راویوں کو ایسی صفت سے متصف کرنے کو جرح کہا جاتا ہے جس سے ان کی روایت ضعیف یا مردود ہو جانے کی وجہ سے غیر مقبول قرار دی جاتی ہے۔

تعديل کے لغوی معنی: کسی چیز کو درست کرنا۔ [2]

اصطلاحی تعریف: راوی کو کسی ایسی صفت سے متصف کرنے کو تعديل کہتے ہیں جس سے اس کی روایت قابل قبول بن جاتی ہو۔ فن جرح و تعديل: ایسے فن کو کہا جاتا ہے جس میں رواۃ حدیث پر بحیثیت قبول ورد، مخصوص الفاظ کے ذریعے کلام کی جائے اور ان الفاظ کے مراتب پر بحث کی جائے۔ [3]

جرح کا شرعی حکم: حسب ضرورت اس کا جواز تھا جب سند حدیث کی رواۃ پر تحقیق مطلوب تھی، محدثین نے ایمان داری کے ساتھ رواۃ حدیث پر حکم لگائے۔ ارشاد باری تعالیٰ ہے: يَا أَيُّهَا الَّذِينَ آمَنُوا إِن جَاءَكُمْ فَاسِقٌ بِنَبَأٍ فَتَبَيَّنُوا۔ کس قدر واضح آیت ہے کہ فاسق، غیر معتبر

الجرح والتعديل وظوابط التخریج والتحقیق

راوی کے فسق کو بیان کیا جائے تاکہ کوئی اس کی بیان کی ہوئی بات سے دھوکا نہ کھائے۔ امام مسلم رحمہ اللہ فرماتے ہیں: محدثین عظام نے عظیم خطرات کے پیش نظر راویوں پر کلام کرنے کی اجازت دی ہے، اس لیے کہ حلال و حرام کی معرفت کا دار و مدار انہیں پر موقوف ہے۔ [4]

امام یحییٰ بن سعید القطان سے جب کسی نے یہ سوال کیا کہ آپ کو اس کا خوف نہیں کہ

[1] لسان العرب: ۲-۴، [2] الصحاح: ۵-۱۷۶۱، [3] الحطّٰة فی ذکر صحاح السنّة ص: ۸۹، [4] صحیح مسلم مع شرح نووی: ۱-۱۲۳

. قیامت کے دن یہ لوگ (جن پر آپ نے جرح کی ہے) آپ کے مد مقابل ہوں گے؟ انہوں نے فرمایا کہ یہ لوگ میرے مد مقابل ہوں، یہ کہیں زیادہ بہتر ہے اس سے کہ رسول اللہ صلی اللہ علیہ وسلم قیامت کے دن میرے مقابل بحیثیت مدعی ہوں اور آپ فرمائیں کہ جب میرے اوپر جھوٹ گڑھا جا رہا تھا اس وقت تم نے میرا دفاع کیوں نہیں کیا؟ [1]

جرح وتعدیل کی اہمیت:

جرح وتعدیل کا تعلق سند کے ساتھ ہے۔ کچھ اقوال سند کی اہمیت پر ملاحظہ فرمائیں۔ صفار تابعین کے دور میں سند بیان نہ کرنا بہت بڑا جرم تھا۔ ایک واقعہ ملاحظہ فرمائیں: عتبہ بن حکیم کہتے ہیں کہ میں ابن ابی فروہ کے پاس تھا اور وہاں ابن شہاب زہری بھی موجود تھے، ابن ابی فروہ نے سند بیان کیے بغیر کہا: قال رسول اللہ صلی اللہ علیہ وسلم! امام زہری نے کہا: اللہ تجھے برباد کرے تو دین کے معاملے میں کتنا جری ہو گیا ہے، اپنی حدیث کی سند ہی بیان نہیں کرتا؟ ہمیں بغیر باگوں اور رسیوں (سند) کے حدیث بیان کر رہا ہے۔ [2]

امام عبد اللہ بن مبارک نے کہا: الاسناد من الدین لولا الاسناد لقال من شاء ما شاء۔

جرح کرنا غیبت نہیں:

غیبت کے حرام ہونے میں کوئی شک نہیں، لیکن یہ مسئلہ سمجھنے والا ہے کہ آیا رواۃ حدیث پر محدثین، جو حقیقت میں اللہ کے ولی لوگ تھے کلام کر کے ساری عمر غیبت ہی کرتے رہے؟ نہیں ایسی بات نہیں ہے، بلکہ امام بخاری رحمہ اللہ فرماتے ہیں کہ جب سے مجھے اس بات کا علم ہوا ہے کہ غیبت حرام ہے اس وقت سے میں نے کسی کی غیبت نہیں کی۔ رواۃ حدیث پر جرح کا تعلق غیبت سے نہیں بلکہ ایک امر مستحسن تھا جس کی محدثین نے بروقت بجا آوری فرما کر دفاع حدیث کا بہت بڑا کارنامہ سرانجام دیا۔ اگر کذاب، دجال، زندیق، متروک، فاسق و فاجر اور غافل لوگوں کی نشان دہی نہ ہوتی تو دین اسلام بے کار ثابت ہوتا۔ سچ اور جھوٹ کی تمیز نہ

[1] تدریب الراوی ۲-۳۶۹، [2] معرفۃ علوم الحدیث ص: 11۔

رہتی۔ امام ابو عبد اللہ حاکم نیشاپوری کیا خوب فرماتے ہیں کہ اگر اسناد نہ ہوتی اور محدثین کرام ان کو طلب نہ کرتے اور کثرت سے ذکر نہ کرتے تو اسلام کی علامتیں مٹ جاتیں، جھوٹی احادیث گھڑ لی جاتیں، اسناد حدیث کو الٹ پلٹ دیا جاتا اور اس طرح اہل بدعت غالب آجاتے، کیونکہ اگر احادیث کو اسناد سے بے نیاز کر دیا جائے تو وہ بالکل بے بنیاد ہو کر رہ جائیں گی۔ [1]

رواۃ حدیث پر کلام اس لیے کیا جاتا ہے تاکہ صحیح احادیث کو ضعیف سے ممتاز کیا جائے۔ کیا کوئی چاہتا ہے کہ کوئی ظالم، دین کا دشمن رسول اللہ صلی اللہ علیہ وسلم کی طرف غلط باتیں منسوب کرے اور ہم اسے کچھ بھی نہ کہیں؟ کوئی ہمارے باپ کی طرف غلط منسوب کرے ہم اس کا ایکشن لیتے ہیں تب یہ نہیں کہتے کہ غیبت حرام ہے، جانے دو، پھر کیا ہوا؟ ہماری ان گزارشات سے معلوم ہوا کہ رواۃ حدیث پر جرح غیبت نہیں ہے بلکہ نکلے لوگوں کو ننگا کرنا فرض ہے تاکہ دین محفوظ رہے۔ امام احمد بن حنبل درس حدیث دے رہے تھے اور اس میں رواۃ پر جرح و تعدیل کے لحاظ سے بات کر رہے تھے تو ایک آدمی ابو تراب نخشی کہنے لگا: ”اتق الله ولا تغترب“ اللہ سے ڈرو اور غیبت نہ کرو۔ امام احمد کے بیٹے عبد اللہ فرماتے ہیں کہ امام احمد نے ان کی طرف دیکھا اور فرمایا: ”ویحک هذا نصیحة ولا غیبة“ ”افسوس ہے تجھ پر یہ نصیحت ہے نہ کہ غیبت۔“ [2]

جب امام یحییٰ بن سعید القطان رحمہ اللہ کے بارے میں اہل بصرہ نے جب تبصرہ کیا کہ آدمی تو بہت اچھے ہیں لیکن یہ جو راویوں پر کرتے ہیں یہ کام اچھا نہیں تو انہوں نے فرمایا: مجھے یہ بات گوارہ ہے کہ قیامت کے دن پوچھا جائے کہ تم نے اس کے بارے میں یہ نقد کیوں کیا ہے؟ لیکن یہ سوال گوارا نہیں ہے کہ اللہ تعالیٰ پوچھے کہ میرے نبی صلی اللہ علیہ وسلم کی طرف بات بیان

[1] معرفة علوم الحديث للحاکم ص: ۶. [2] طبقات الحنابلہ لابن ابی یعلیٰ: ۱۸۳-۲.

کرنے والے نے بات بیان کی اور وہ آدمی قابل اعتبار نہیں تھا اور تم خاموش رہے مجھے اس سوال سے ڈر لگتا ہے کہ اس کا میں کیا جواب دوں گا [1]؟

موجودہ علماء پر جرح کرنا جائز نہیں:

جرح نہ صحابہ کرام پر چلتی ہے اور نہ موجودہ علماء ہی پر۔ صحابہ تمام ثقہ تھے۔ موجودہ علماء پر جرح کرنا فضول کام ہے۔ تمام احادیث کی سندیں کتب میں موجود ہیں، جو حدیث صحیح ہے وہ صحیح ہے موجودہ کسی کم علم اور جاہل مولوی کے بیان کرنے سے وہ ضعیف نہیں ہوگی اور جو روایت ضعیف ہے وہ کسی موجودہ ثقہ محدث کے بیان کرنے سے صحیح نہیں ہوگی۔ جب اسناد کا سلسلہ جاری تھا اور تدوین حدیث کا دور تھا اس وقت رواۃ کی چھان پھٹک ایک مجبوری تھا، اس وقت جرح کی گئی اب اس کی اجازت نہیں ہے۔

مجھے یہ بات برادر عمر فاروق قدوسی صاحب نے بتائی کہ ایک دفعہ دو علماء اکٹھے ہوئے تو ایک صاحب نے کہا کہ آپ میرے نزدیک ضعیف ہیں، دلیل یہ دی کہ تم غلط واقعات اپنی کتب میں لکھ جاتے ہیں۔ تو دوسرے صاحب نے کہا کہ تم بھی میرے نزدیک ضعیف ہو، کیونکہ آپ نے مجھ سے وعدہ کیا تھا کہ اپنے حالات لکھ کر مجھے بھیج دو گے لیکن آپ نے نہیں بھیجے، لہذا آپ بھی ضعیف ثابت ہوئے!!!

تنبیہ: یہ کوئی عقل مندی نہیں ہے کہ انسان جو جی میں آئے لکھتا رہے، بلکہ کسی بھی فن میں لکھنے سے پہلے اپنے دور کے موجودہ محدثین سے مشورہ کرے اگر وہ اس کام کی تحسین کریں پھر استخارہ کرے پھر لکھے۔ یاد رہے کہ لکھنا بھی عمل ہے اس کا روز قیامت حساب ہوگا۔ سوچ سمجھ کر لکھنا چاہیے تاکہ دنیا و آخرت میں سرخرو ہو سکیں۔ اعتراض: بعض شیوخ طلبہ کو اجازۃ الروایۃ دیتے ہیں، یہ پھر کیوں دی جاتی ہے؟ جواب: یہ باعث اعزاز دی جاتی ہے جس سے طلبہ کی نسبت محدثین کے ساتھ ملانا مقصود ہوتا ہے، اس اجازۃ الروایۃ کا حدیث کے صحیح یا ضعیف ہونے میں کچھ کردار نہیں ہو سکتا۔

مثلاً ایک فاسق و فاجر استاد طلبہ کو صحیح بخاری کی اجازت الروایت دے تو کیا اس کی وجہ سے صحیح بخاری کی احادیث ضعیف ہوں گی؟ یا اگر کوئی موجودہ بہت بڑا محدث سنن ابن ماجہ کی اجازت دے تو کیا اس کی اجازت کی سند کی وجہ سے اس کتاب کی ضعیف اور جھوٹی روایات صحیح ہو جائیں گے؟؟ نہیں ہر گز نہیں۔ موجودہ علماء پر جرح کرنا ایک عبت اور بے کار کام ہے۔ جرح کرنے والا دوسروں کے عیوب کو چاک کر رہا ہے، حالانکہ ہمیں “من ستر مسلماً سترہ اللہ” کا حکم ہے۔ محدثین بھی اس پر عمل پیرا تھے لیکن جب کوئی ضعیف یا کذاب راوی جھوٹی اور بے بنیاد روایات بیان کرتا تھا تو اس پر فوراً جرح کرتے تھے اور لوگوں کو اس سے متنبہ کرتے تھے۔ اعتراض: مرزا قادیانی پر تمام علماء نے جرح کی اور اس کو کافر قرار دیا، یہ کیوں ہوا؟ جبکہ معلوم ہے کہ مرزا قادیانی کسی حدیث کا راوی بھی نہیں؟ جواب: مرزا قادیانی کے نظریات کفریہ تھے وہ اپنے آپ کو نبی کہہ رہا تھا اس طرح کے خبیث اور گمراہ لوگوں کے عقائد و نظریات سے لوگوں کو واقف کرنا ضروری ہوتا ہے تاکہ لوگ اس کے خطرناک نظریات سے محفوظ رہیں۔ اس میں دین کا دفاع ہے اور مسلمانوں کے اسلام و ایمان کی حفاظت ہے۔ اعتراض: موجودہ اگر کوئی بڑا عالم ہو تو آپ کہتے ہیں کہ بہت بڑا محدث ہے، پھر آپ یہ کیوں کہتے ہیں؟ جواب: اگر کوئی واقعی محدث ہو تو اس کو محدث کہنے میں کوئی حرج نہیں لیکن اس کو محدث کہنے سے کسی سند پر کوئی اثر مرتب نہیں ہوتا کیونکہ وہ کسی روایت کا راوی نہیں۔

شروط جرح و معدل:

جرح و تعدیل ہر کسی کے بس کی بات نہیں اور نہ ہی ہر کسی کو اجازت ہے۔ جرح و تعدیل کے ماہر میں درج ذیل شروط کا پایا جانا ضروری ہے:

۱: وہ متقی، دیانت دار، سچا اور تعصب و تنگ نظری سے پاک ہو۔

۲: اسباب جرح و تعدیل سے بخوبی واقف ہو۔

۳: عربی زبان کا ماہر ہو، تاکہ علماء کے اقوال کو اچھی طرح سمجھ سکے۔

جرح و تعدیل میں تعارض اور اس کا حل

۱: جس راوی کی توثیق پر تمام محدثین کا اتفاق ہو وہ ثقہ ہے۔

۲: جس راوی کے ضعیف ہونے پر تمام محدثین کا اتفاق ہو وہ ضعیف ہے۔ جس راوی کو بعض نے ثقہ کہا اور بعض نے ضعیف کہا، وہ مختلف فیہ راوی ہے اس میں راجح معلوم کرنے کے لیے ہمیں درج ذیل باتوں کو مد نظر رکھنا ہوگا:

۱: جرح مفسر ہمیشہ تعدیل مبہم پر مقدم ہوگی، کیونکہ جرح کرنے والے کے پاس دلیل موجود ہے۔ جرح مفسر کے الفاظ درج ذیل ہیں: صدوق، یہم، سئ، الحفظ، فاحش الغلط، منکر الحدیث، مضطرب الحدیث، متروک۔

۲: تعدیل مفسر ہمیشہ جرح مبہم پر مقدم ہوگی۔

۳: اگر جرح مفسر اور تعدیل بھی مفسر یا جرح مبہم اور تعدیل بھی مبہم ہو تو ان دونوں صورتوں میں جرح مقدم ہوگی۔

۴: ائمہ جرح و تعدیل دیکھے جائیں کہ جرح کرنے والے متشدد تو نہیں اور توثیق کرنے والے متساہل ہیں یا معتدل۔ متشدد کی توثیق بہت اہمیت رکھتی ہے اور متشدد کی جرح دوسرے محدثین کے اقوال دیکھے بغیر نہیں لینی چاہیے۔ متساہل کی توثیق سے دور رہنا چاہیے۔

تنبیہ: بعض لوگوں کا قول ”جس پر اختلاف ہو اور تطبیق و توفیق ممکن نہ ہو تو ہمیشہ محدثین کی اکثریت کو ترجیح دی جاتی ہے“ یہ بات درست نہیں ہے۔ اگر کسی راوی پر ایک ہی امام کے اقوال میں تعارض ہو مثلاً ایک ہی راوی کو ایک محدث نے ثقہ کہا اور اسی محدث نے انہیں ضعیف بھی کہا تو اس صورت میں بعد والا قول لیا جائے گا۔ اگر تاریخ کے ذریعے بعد والے قول کا تعین ہو جائے تو پہلے قول کو منسوخ اور دوسرے کو نسخ سمجھا جائے گا۔ [1]

لیکن اگر تاریخ کا تعین نہ ہو سکے اور یہ تعین بھی نہ ہو کہ پہلے والا قول کونسا ہے؟ تو پھر درج ذیل قواعد پر عمل کیا جائے گا:

پہلا قاعدہ: دونوں اقوال پر غور کر کے جمع و تطبیق دی جائے گی، مثلاً ضعف کی قسموں پر غور کریں گے کہ وہ ضعف نسبی ہے یا مطلق؟

دوسرا قاعدہ: اگر دونوں اقوال میں تطبیق ممکن نہ ہو تو قرائن کی بنیاد پر ایک قول کو دوسرے پر ترجیح دی جائے گا۔ قرائن کی مختلف قسمیں ہیں جن میں سے ایک یہ ہے کہ ان دونوں اقوال میں اس قول کو لیا جائے گا جس کو نقل کرنے والا اپنے شیخ کے ساتھ زیادہ عرصہ رہا ہے مثلاً عباس الدوری نے امام ابن معین کے ساتھ بہت لمبا وقت گزارا۔ یا زیادہ معتبر راوی کے قول کو لیا جائے گا۔

تیسرا قاعدہ: تعدیل کو ترجیح دی جائے گی اور جرح کو کسی مخصوص امر پر محمول کیا جائے گا۔

چوتھا قاعدہ: بسا اوقات ثقہ سے مراد تعدیل کی گواہی ہوتی ہے کہ یہ راوی کذاب یا متہم نہیں ہے اور ضعیف سے مراد ضبط ہوتا ہے یعنی اس کا ضبط درست نہیں ہے۔ [1]

سوال: متشدد ضعیف کہے اور متساہل ثقہ تو کس کی بات لی جائے گی؟

جواب: متشدد کے مقابلے میں متساہل ہو تو متشدد کی بات لی جائے گی۔ [2]

سوال: کیا متشددین، معتدل لیل اور متساہلین کی درجہ بندی قبول کی جائے گی؟

جواب: جی ہاں۔ جو اس درجہ بندی کا اعتبار نہیں کرتا وہ بہت بڑی غلطی پر ہے۔

سوال: متشدد کسی کو کہے ثقہ اور معتدل کہے ضعیف تو؟

جواب: اس موقع پر حافظ ابن حجر راوی کو صدوق کہتے ہیں۔ [3]

الجرح والتعديل وظوابط التخريج والتحقيق

سوال: جرح مفسر کیا ہمیشہ مقدم ہوگی؟

جواب: جی ہاں، کیونکہ جرح کے پاس اضافی علم ہوتا ہے۔ [1]

مراتب جرح و تعدیل:

ہر دور میں جرح و تعدیل کے مراتب مقرر کیے گئے ہیں۔ حافظ ابن حجر نے انہیں تقریب التہذیب (ص: ۹-۱۰) کے مقدمے میں احسن طریقے سے بیان کیے ہیں وہ بعض مزید فوائد کے ساتھ درج ذیل ہیں۔ تعدیل کے چھ مراتب ہیں جن کی تفصیل درج ذیل ہے:

۱۔ اوثق الناس: توثیق راوی کے لیے ایسے لفظ کا استعمال جو انتہائی اعلیٰ ہو یا فعل التفضیل ہو، یعنی الفعل کے وزن پر وہ لفظ آئے جیسے اوثق الناس۔ لوگوں میں سے سب سے زیادہ ثقہ انسان۔ اضط الناس: سب سے زیادہ ضابط، فلان الیہ المنتہی فی التثبت۔ فلاں راوی پر ثقاہت ختم ہے۔ یہ الفاظ راوی کی تعدیل کے اعلیٰ معیار کی دلیل ہیں۔ ان سے ملتے جلتے یہ الفاظ بھی ہیں۔ فلاں لا یسأل عنہ۔ فلاں کے بارے میں پوچھا ہی نہیں جاسکتا یا فلاں لا یسأل عن مثله۔ فلاں جیسے کے بارے میں پوچھا نہیں جاسکتا۔

۲۔ ثقہ ثقہ: توثیق کے الفاظ کو دوبار کہنا مزید توثیق کے لیے جیسے: ثقہ ثقہ یا ثقہ ثبت۔

۳۔ ثقہ، حمۃ: ایسا توثیقی لفظ جو عدالت و ضبط دونوں کی گواہی دے رہا ہو مگر اس میں تاکید نہ ہو جیسے ثقہ یا حمۃ وغیرہ۔ امام ابن معین اگر کسی راوی کے بارے میں لا بأس بہ کہیں تو طے شدہ امر ہے کہ وہ ان کے نزدیک ثقہ ہے۔

۴۔ صدوق: ایسے الفاظ جو راوی کی تعدیل تو کریں لیکن اس کے مکمل ضبط کی شہادت نہ دیں۔ جیسے صدوق، مامون، لا بأس بہ، صدوق ان شاء اللہ یا محلہ الصدوق وغیرہ۔ اس کی حدیث حسن کہلاتی ہے۔ ایسے راوی کا ضبط کچھ خفیف ہوتا ہے۔

[1] تحف النبیل: ۲۵۲-۲۵۳، ۲۵۴، ۲۵۵، ۲۵۶، ۲۵۷، ۲۵۸، ۲۵۹، ۲۶۰، ۲۶۱، ۲۶۲، ۲۶۳، ۲۶۴، ۲۶۵، ۲۶۶، ۲۶۷، ۲۶۸، ۲۶۹، ۲۷۰، ۲۷۱، ۲۷۲، ۲۷۳، ۲۷۴، ۲۷۵، ۲۷۶، ۲۷۷، ۲۷۸، ۲۷۹، ۲۸۰، ۲۸۱، ۲۸۲، ۲۸۳، ۲۸۴، ۲۸۵، ۲۸۶، ۲۸۷، ۲۸۸، ۲۸۹، ۲۹۰، ۲۹۱، ۲۹۲، ۲۹۳، ۲۹۴، ۲۹۵، ۲۹۶، ۲۹۷، ۲۹۸، ۲۹۹، ۳۰۰، ۳۰۱، ۳۰۲، ۳۰۳، ۳۰۴، ۳۰۵، ۳۰۶، ۳۰۷، ۳۰۸، ۳۰۹، ۳۱۰، ۳۱۱، ۳۱۲، ۳۱۳، ۳۱۴، ۳۱۵، ۳۱۶، ۳۱۷، ۳۱۸، ۳۱۹، ۳۲۰، ۳۲۱، ۳۲۲، ۳۲۳، ۳۲۴، ۳۲۵، ۳۲۶، ۳۲۷، ۳۲۸، ۳۲۹، ۳۳۰، ۳۳۱، ۳۳۲، ۳۳۳، ۳۳۴، ۳۳۵، ۳۳۶، ۳۳۷، ۳۳۸، ۳۳۹، ۳۴۰، ۳۴۱، ۳۴۲، ۳۴۳، ۳۴۴، ۳۴۵، ۳۴۶، ۳۴۷، ۳۴۸، ۳۴۹، ۳۵۰، ۳۵۱، ۳۵۲، ۳۵۳، ۳۵۴، ۳۵۵، ۳۵۶، ۳۵۷، ۳۵۸، ۳۵۹، ۳۶۰، ۳۶۱، ۳۶۲، ۳۶۳، ۳۶۴، ۳۶۵، ۳۶۶، ۳۶۷، ۳۶۸، ۳۶۹، ۳۷۰، ۳۷۱، ۳۷۲، ۳۷۳، ۳۷۴، ۳۷۵، ۳۷۶، ۳۷۷، ۳۷۸، ۳۷۹، ۳۸۰، ۳۸۱، ۳۸۲، ۳۸۳، ۳۸۴، ۳۸۵، ۳۸۶، ۳۸۷، ۳۸۸، ۳۸۹، ۳۹۰، ۳۹۱، ۳۹۲، ۳۹۳، ۳۹۴، ۳۹۵، ۳۹۶، ۳۹۷، ۳۹۸، ۳۹۹، ۴۰۰، ۴۰۱، ۴۰۲، ۴۰۳، ۴۰۴، ۴۰۵، ۴۰۶، ۴۰۷، ۴۰۸، ۴۰۹، ۴۱۰، ۴۱۱، ۴۱۲، ۴۱۳، ۴۱۴، ۴۱۵، ۴۱۶، ۴۱۷، ۴۱۸، ۴۱۹، ۴۲۰، ۴۲۱، ۴۲۲، ۴۲۳، ۴۲۴، ۴۲۵، ۴۲۶، ۴۲۷، ۴۲۸، ۴۲۹، ۴۳۰، ۴۳۱، ۴۳۲، ۴۳۳، ۴۳۴، ۴۳۵، ۴۳۶، ۴۳۷، ۴۳۸، ۴۳۹، ۴۴۰، ۴۴۱، ۴۴۲، ۴۴۳، ۴۴۴، ۴۴۵، ۴۴۶، ۴۴۷، ۴۴۸، ۴۴۹، ۴۵۰، ۴۵۱، ۴۵۲، ۴۵۳، ۴۵۴، ۴۵۵، ۴۵۶، ۴۵۷، ۴۵۸، ۴۵۹، ۴۶۰، ۴۶۱، ۴۶۲، ۴۶۳، ۴۶۴، ۴۶۵، ۴۶۶، ۴۶۷، ۴۶۸، ۴۶۹، ۴۷۰، ۴۷۱، ۴۷۲، ۴۷۳، ۴۷۴، ۴۷۵، ۴۷۶، ۴۷۷، ۴۷۸، ۴۷۹، ۴۸۰، ۴۸۱، ۴۸۲، ۴۸۳، ۴۸۴، ۴۸۵، ۴۸۶، ۴۸۷، ۴۸۸، ۴۸۹، ۴۹۰، ۴۹۱، ۴۹۲، ۴۹۳، ۴۹۴، ۴۹۵، ۴۹۶، ۴۹۷، ۴۹۸، ۴۹۹، ۵۰۰، ۵۰۱، ۵۰۲، ۵۰۳، ۵۰۴، ۵۰۵، ۵۰۶، ۵۰۷، ۵۰۸، ۵۰۹، ۵۱۰، ۵۱۱، ۵۱۲، ۵۱۳، ۵۱۴، ۵۱۵، ۵۱۶، ۵۱۷، ۵۱۸، ۵۱۹، ۵۲۰، ۵۲۱، ۵۲۲، ۵۲۳، ۵۲۴، ۵۲۵، ۵۲۶، ۵۲۷، ۵۲۸، ۵۲۹، ۵۳۰، ۵۳۱، ۵۳۲، ۵۳۳، ۵۳۴، ۵۳۵، ۵۳۶، ۵۳۷، ۵۳۸، ۵۳۹، ۵۴۰، ۵۴۱، ۵۴۲، ۵۴۳، ۵۴۴، ۵۴۵، ۵۴۶، ۵۴۷، ۵۴۸، ۵۴۹، ۵۵۰، ۵۵۱، ۵۵۲، ۵۵۳، ۵۵۴، ۵۵۵، ۵۵۶، ۵۵۷، ۵۵۸، ۵۵۹، ۵۶۰، ۵۶۱، ۵۶۲، ۵۶۳، ۵۶۴، ۵۶۵، ۵۶۶، ۵۶۷، ۵۶۸، ۵۶۹، ۵۷۰، ۵۷۱، ۵۷۲، ۵۷۳، ۵۷۴، ۵۷۵، ۵۷۶، ۵۷۷، ۵۷۸، ۵۷۹، ۵۸۰، ۵۸۱، ۵۸۲، ۵۸۳، ۵۸۴، ۵۸۵، ۵۸۶، ۵۸۷، ۵۸۸، ۵۸۹، ۵۹۰، ۵۹۱، ۵۹۲، ۵۹۳، ۵۹۴، ۵۹۵، ۵۹۶، ۵۹۷، ۵۹۸، ۵۹۹، ۶۰۰، ۶۰۱، ۶۰۲، ۶۰۳، ۶۰۴، ۶۰۵، ۶۰۶، ۶۰۷، ۶۰۸، ۶۰۹، ۶۱۰، ۶۱۱، ۶۱۲، ۶۱۳، ۶۱۴، ۶۱۵، ۶۱۶، ۶۱۷، ۶۱۸، ۶۱۹، ۶۲۰، ۶۲۱، ۶۲۲، ۶۲۳، ۶۲۴، ۶۲۵، ۶۲۶، ۶۲۷، ۶۲۸، ۶۲۹، ۶۳۰، ۶۳۱، ۶۳۲، ۶۳۳، ۶۳۴، ۶۳۵، ۶۳۶، ۶۳۷، ۶۳۸، ۶۳۹، ۶۴۰، ۶۴۱، ۶۴۲، ۶۴۳، ۶۴۴، ۶۴۵، ۶۴۶، ۶۴۷، ۶۴۸، ۶۴۹، ۶۵۰، ۶۵۱، ۶۵۲، ۶۵۳، ۶۵۴، ۶۵۵، ۶۵۶، ۶۵۷، ۶۵۸، ۶۵۹، ۶۶۰، ۶۶۱، ۶۶۲، ۶۶۳، ۶۶۴، ۶۶۵، ۶۶۶، ۶۶۷، ۶۶۸، ۶۶۹، ۶۷۰، ۶۷۱، ۶۷۲، ۶۷۳، ۶۷۴، ۶۷۵، ۶۷۶، ۶۷۷، ۶۷۸، ۶۷۹، ۶۸۰، ۶۸۱، ۶۸۲، ۶۸۳، ۶۸۴، ۶۸۵، ۶۸۶، ۶۸۷، ۶۸۸، ۶۸۹، ۶۹۰، ۶۹۱، ۶۹۲، ۶۹۳، ۶۹۴، ۶۹۵، ۶۹۶، ۶۹۷، ۶۹۸، ۶۹۹، ۷۰۰، ۷۰۱، ۷۰۲، ۷۰۳، ۷۰۴، ۷۰۵، ۷۰۶، ۷۰۷، ۷۰۸، ۷۰۹، ۷۱۰، ۷۱۱، ۷۱۲، ۷۱۳، ۷۱۴، ۷۱۵، ۷۱۶، ۷۱۷، ۷۱۸، ۷۱۹، ۷۲۰، ۷۲۱، ۷۲۲، ۷۲۳، ۷۲۴، ۷۲۵، ۷۲۶، ۷۲۷، ۷۲۸، ۷۲۹، ۷۳۰، ۷۳۱، ۷۳۲، ۷۳۳، ۷۳۴، ۷۳۵، ۷۳۶، ۷۳۷، ۷۳۸، ۷۳۹، ۷۴۰، ۷۴۱، ۷۴۲، ۷۴۳، ۷۴۴، ۷۴۵، ۷۴۶، ۷۴۷، ۷۴۸، ۷۴۹، ۷۵۰، ۷۵۱، ۷۵۲، ۷۵۳، ۷۵۴، ۷۵۵، ۷۵۶، ۷۵۷، ۷۵۸، ۷۵۹، ۷۶۰، ۷۶۱، ۷۶۲، ۷۶۳، ۷۶۴، ۷۶۵، ۷۶۶، ۷۶۷، ۷۶۸، ۷۶۹، ۷۷۰، ۷۷۱، ۷۷۲، ۷۷۳، ۷۷۴، ۷۷۵، ۷۷۶، ۷۷۷، ۷۷۸، ۷۷۹، ۷۸۰، ۷۸۱، ۷۸۲، ۷۸۳، ۷۸۴، ۷۸۵، ۷۸۶، ۷۸۷، ۷۸۸، ۷۸۹، ۷۹۰، ۷۹۱، ۷۹۲، ۷۹۳، ۷۹۴، ۷۹۵، ۷۹۶، ۷۹۷، ۷۹۸، ۷۹۹، ۸۰۰، ۸۰۱، ۸۰۲، ۸۰۳، ۸۰۴، ۸۰۵، ۸۰۶، ۸۰۷، ۸۰۸، ۸۰۹، ۸۱۰، ۸۱۱، ۸۱۲، ۸۱۳، ۸۱۴، ۸۱۵، ۸۱۶، ۸۱۷، ۸۱۸، ۸۱۹، ۸۲۰، ۸۲۱، ۸۲۲، ۸۲۳، ۸۲۴، ۸۲۵، ۸۲۶، ۸۲۷، ۸۲۸، ۸۲۹، ۸۳۰، ۸۳۱، ۸۳۲، ۸۳۳، ۸۳۴، ۸۳۵، ۸۳۶، ۸۳۷، ۸۳۸، ۸۳۹، ۸۴۰، ۸۴۱، ۸۴۲، ۸۴۳، ۸۴۴، ۸۴۵، ۸۴۶، ۸۴۷، ۸۴۸، ۸۴۹، ۸۵۰، ۸۵۱، ۸۵۲، ۸۵۳، ۸۵۴، ۸۵۵، ۸۵۶، ۸۵۷، ۸۵۸، ۸۵۹، ۸۶۰، ۸۶۱، ۸۶۲، ۸۶۳، ۸۶۴، ۸۶۵، ۸۶۶، ۸۶۷، ۸۶۸، ۸۶۹، ۸۷۰، ۸۷۱، ۸۷۲، ۸۷۳، ۸۷۴، ۸۷۵، ۸۷۶، ۸۷۷، ۸۷۸، ۸۷۹، ۸۸۰، ۸۸۱، ۸۸۲، ۸۸۳، ۸۸۴، ۸۸۵، ۸۸۶، ۸۸۷، ۸۸۸، ۸۸۹، ۸۹۰، ۸۹۱، ۸۹۲، ۸۹۳، ۸۹۴، ۸۹۵، ۸۹۶، ۸۹۷، ۸۹۸، ۸۹۹، ۹۰۰، ۹۰۱، ۹۰۲، ۹۰۳، ۹۰۴، ۹۰۵، ۹۰۶، ۹۰۷، ۹۰۸، ۹۰۹، ۹۱۰، ۹۱۱، ۹۱۲، ۹۱۳، ۹۱۴، ۹۱۵، ۹۱۶، ۹۱۷، ۹۱۸، ۹۱۹، ۹۲۰، ۹۲۱، ۹۲۲، ۹۲۳، ۹۲۴، ۹۲۵، ۹۲۶، ۹۲۷، ۹۲۸، ۹۲۹، ۹۳۰، ۹۳۱، ۹۳۲، ۹۳۳، ۹۳۴، ۹۳۵، ۹۳۶، ۹۳۷، ۹۳۸، ۹۳۹، ۹۴۰، ۹۴۱، ۹۴۲، ۹۴۳، ۹۴۴، ۹۴۵، ۹۴۶، ۹۴۷، ۹۴۸، ۹۴۹، ۹۵۰، ۹۵۱، ۹۵۲، ۹۵۳، ۹۵۴، ۹۵۵، ۹۵۶، ۹۵۷، ۹۵۸، ۹۵۹، ۹۶۰، ۹۶۱، ۹۶۲، ۹۶۳، ۹۶۴، ۹۶۵، ۹۶۶، ۹۶۷، ۹۶۸، ۹۶۹، ۹۷۰، ۹۷۱، ۹۷۲، ۹۷۳، ۹۷۴، ۹۷۵، ۹۷۶، ۹۷۷، ۹۷۸، ۹۷۹، ۹۸۰، ۹۸۱، ۹۸۲، ۹۸۳، ۹۸۴، ۹۸۵، ۹۸۶، ۹۸۷، ۹۸۸، ۹۸۹، ۹۹۰، ۹۹۱، ۹۹۲، ۹۹۳، ۹۹۴، ۹۹۵، ۹۹۶، ۹۹۷، ۹۹۸، ۹۹۹، ۱۰۰۰، ۱۰۰۱، ۱۰۰۲، ۱۰۰۳، ۱۰۰۴، ۱۰۰۵، ۱۰۰۶، ۱۰۰۷، ۱۰۰۸، ۱۰۰۹، ۱۰۱۰، ۱۰۱۱، ۱۰۱۲، ۱۰۱۳، ۱۰۱۴، ۱۰۱۵، ۱۰۱۶، ۱۰۱۷، ۱۰۱۸، ۱۰۱۹، ۱۰۲۰، ۱۰۲۱، ۱۰۲۲، ۱۰۲۳، ۱۰۲۴، ۱۰۲۵، ۱۰۲۶، ۱۰۲۷، ۱۰۲۸، ۱۰۲۹، ۱۰۳۰، ۱۰۳۱، ۱۰۳۲، ۱۰۳۳، ۱۰۳۴، ۱۰۳۵، ۱۰۳۶، ۱۰۳۷، ۱۰۳۸، ۱۰۳۹، ۱۰۴۰، ۱۰۴۱، ۱۰۴۲، ۱۰۴۳، ۱۰۴۴، ۱۰۴۵، ۱۰۴۶، ۱۰۴۷، ۱۰۴۸، ۱۰۴۹، ۱۰۵۰، ۱۰۵۱، ۱۰۵۲، ۱۰۵۳، ۱۰۵۴، ۱۰۵۵، ۱۰۵۶، ۱۰۵۷، ۱۰۵۸، ۱۰۵۹، ۱۰۶۰، ۱۰۶۱، ۱۰۶۲، ۱۰۶۳، ۱۰۶۴، ۱۰۶۵، ۱۰۶۶، ۱۰۶۷، ۱۰۶۸، ۱۰۶۹، ۱۰۷۰، ۱۰۷۱، ۱۰۷۲، ۱۰۷۳، ۱۰۷۴، ۱۰۷۵، ۱۰۷۶، ۱۰۷۷، ۱۰۷۸، ۱۰۷۹، ۱۰۸۰، ۱۰۸۱، ۱۰۸۲، ۱۰۸۳، ۱۰۸۴، ۱۰۸۵، ۱۰۸۶، ۱۰۸۷، ۱۰۸۸، ۱۰۸۹، ۱۰۹۰، ۱۰۹۱، ۱۰۹۲، ۱۰۹۳، ۱۰۹۴، ۱۰۹۵، ۱۰۹۶، ۱۰۹۷، ۱۰۹۸، ۱۰۹۹، ۱۱۰۰، ۱۱۰۱، ۱۱۰۲، ۱۱۰۳، ۱۱۰۴، ۱۱۰۵، ۱۱۰۶، ۱۱۰۷، ۱۱۰۸، ۱۱۰۹، ۱۱۱۰، ۱۱۱۱، ۱۱۱۲، ۱۱۱۳، ۱۱۱۴، ۱۱۱۵، ۱۱۱۶، ۱۱۱۷، ۱۱۱۸، ۱۱۱۹، ۱۱۲۰، ۱۱۲۱، ۱۱۲۲، ۱۱۲۳، ۱۱۲۴، ۱۱۲۵، ۱۱۲۶، ۱۱۲۷، ۱۱۲۸، ۱۱۲۹، ۱۱۳۰، ۱۱۳۱، ۱۱۳۲، ۱۱۳۳، ۱۱۳۴، ۱۱۳۵، ۱۱۳۶، ۱۱۳۷، ۱۱۳۸، ۱۱۳۹، ۱۱۴۰، ۱۱۴۱، ۱۱۴۲، ۱۱۴۳، ۱۱۴۴، ۱۱۴۵، ۱۱۴۶، ۱۱۴۷، ۱۱۴۸، ۱۱۴۹، ۱۱۵۰، ۱۱۵۱، ۱۱۵۲، ۱۱۵۳، ۱۱۵۴، ۱۱۵۵، ۱۱۵۶، ۱۱۵۷، ۱۱۵۸، ۱۱۵۹، ۱۱۶۰، ۱۱۶۱، ۱۱۶۲، ۱۱۶۳، ۱۱۶۴، ۱۱۶۵، ۱۱۶۶، ۱۱۶۷، ۱۱۶۸، ۱۱۶۹، ۱۱۷۰، ۱۱۷۱، ۱۱۷۲، ۱۱۷۳، ۱۱۷۴، ۱۱۷۵، ۱۱۷۶، ۱۱۷۷، ۱۱۷۸، ۱۱۷۹، ۱۱۸۰، ۱۱۸۱، ۱۱۸۲، ۱۱۸۳، ۱۱۸۴، ۱۱۸۵، ۱۱۸۶، ۱۱۸۷، ۱۱۸۸، ۱۱۸۹، ۱۱۹۰، ۱۱۹۱، ۱۱۹۲، ۱۱۹۳، ۱۱۹۴، ۱۱۹۵، ۱۱۹۶، ۱۱۹۷، ۱۱۹۸، ۱۱۹۹، ۱۲۰۰، ۱۲۰۱، ۱۲۰۲، ۱۲۰۳، ۱۲۰۴، ۱۲۰۵، ۱۲۰۶، ۱۲۰۷، ۱۲۰۸، ۱۲۰۹، ۱۲۱۰، ۱۲۱۱، ۱۲۱۲، ۱۲۱۳، ۱۲۱۴، ۱۲۱۵، ۱۲۱۶، ۱۲۱۷، ۱۲۱۸، ۱۲۱۹، ۱۲۲۰، ۱۲۲۱، ۱۲۲۲، ۱۲۲۳، ۱۲۲۴، ۱۲۲۵، ۱۲۲۶، ۱۲۲۷، ۱۲۲۸، ۱۲۲۹، ۱۲۳۰، ۱۲۳۱، ۱۲۳۲، ۱۲۳۳، ۱۲۳۴، ۱۲۳۵، ۱۲۳۶، ۱۲۳۷، ۱۲۳۸، ۱۲۳۹، ۱۲۴۰، ۱۲۴۱، ۱۲۴۲، ۱۲۴۳، ۱۲۴۴، ۱۲۴۵، ۱۲۴۶، ۱۲۴۷، ۱۲۴۸، ۱۲۴۹، ۱۲۵۰، ۱۲۵۱، ۱۲۵۲، ۱۲۵۳، ۱۲۵۴، ۱۲۵۵، ۱۲۵۶، ۱۲۵۷، ۱۲۵۸، ۱۲۵۹، ۱۲۶۰، ۱۲۶۱، ۱۲۶۲، ۱۲۶۳، ۱۲۶۴، ۱۲۶۵، ۱۲۶۶، ۱۲۶۷، ۱۲۶۸، ۱۲۶۹، ۱۲۷۰، ۱۲۷۱، ۱۲۷۲، ۱۲۷۳، ۱۲۷۴، ۱۲۷۵، ۱۲۷۶، ۱۲۷۷، ۱۲۷۸، ۱۲۷۹، ۱۲۸۰، ۱۲۸۱، ۱۲۸۲، ۱۲۸۳، ۱۲۸۴، ۱۲۸۵، ۱۲۸۶، ۱۲۸۷، ۱۲۸۸، ۱۲۸۹، ۱۲۹۰، ۱۲۹۱، ۱۲۹۲، ۱۲۹۳، ۱۲۹۴، ۱۲۹۵، ۱۲۹۶، ۱۲۹۷، ۱۲۹۸، ۱۲۹۹، ۱۳۰۰، ۱۳۰۱، ۱۳۰۲، ۱۳۰۳، ۱۳۰۴، ۱۳۰۵، ۱۳۰۶، ۱۳۰۷، ۱۳۰۸، ۱۳۰۹، ۱۳۱۰، ۱۳۱۱، ۱۳۱۲، ۱۳۱۳، ۱۳۱۴، ۱۳۱۵، ۱۳۱۶، ۱۳۱۷، ۱۳۱۸، ۱۳۱۹، ۱۳۲۰، ۱۳۲۱، ۱۳۲۲، ۱۳۲۳، ۱۳۲۴، ۱۳۲۵، ۱۳۲۶، ۱۳۲۷، ۱۳۲۸، ۱۳۲۹، ۱۳۳۰، ۱۳۳۱، ۱۳۳۲، ۱۳۳۳، ۱۳۳۴، ۱۳۳۵، ۱۳۳۶، ۱۳۳۷، ۱۳۳۸، ۱۳۳۹، ۱۳۴۰، ۱۳۴۱، ۱۳۴۲، ۱۳۴۳، ۱۳۴۴، ۱۳۴۵، ۱۳۴۶، ۱۳۴۷، ۱۳۴۸، ۱۳۴۹، ۱۳۵۰، ۱۳۵۱، ۱۳۵۲، ۱۳۵۳، ۱۳۵۴، ۱۳۵۵، ۱۳۵۶، ۱۳۵۷، ۱۳۵۸، ۱۳۵۹، ۱۳۶۰، ۱۳۶۱، ۱۳۶۲، ۱۳۶۳، ۱۳۶۴، ۱۳۶۵، ۱۳۶۶، ۱۳۶۷، ۱۳۶۸، ۱۳۶۹، ۱۳۷۰، ۱۳۷۱، ۱۳۷۲، ۱۳۷۳، ۱۳۷۴، ۱۳۷۵، ۱۳۷۶، ۱۳۷۷، ۱۳۷۸، ۱۳۷۹، ۱۳۸۰، ۱۳۸۱، ۱۳۸۲، ۱۳۸۳، ۱۳۸۴، ۱۳۸۵، ۱۳۸۶، ۱۳۸۷، ۱۳۸۸، ۱۳۸۹، ۱۳۹۰، ۱۳۹۱، ۱۳۹۲، ۱۳۹۳، ۱۳۹۴، ۱۳۹۵، ۱۳۹۶، ۱۳۹۷، ۱۳۹۸، ۱۳۹۹، ۱۴۰۰، ۱۴۰۱، ۱۴۰۲، ۱۴۰۳، ۱۴۰۴، ۱۴۰۵، ۱۴۰۶، ۱۴۰۷، ۱۴۰۸، ۱۴۰۹، ۱۴۱۰، ۱۴۱۱، ۱۴۱۲، ۱۴۱۳، ۱۴۱۴، ۱۴۱۵، ۱۴۱۶، ۱۴۱۷، ۱۴۱۸، ۱۴۱۹، ۱۴۲۰، ۱۴۲۱، ۱۴۲۲، ۱۴۲۳، ۱۴۲۴، ۱۴۲۵، ۱۴۲۶، ۱۴۲۷، ۱۴۲۸، ۱۴۲۹، ۱۴۳۰، ۱۴۳۱، ۱۴۳۲، ۱۴۳۳، ۱۴۳۴، ۱۴۳۵، ۱۴۳۶، ۱۴۳۷، ۱۴۳۸، ۱۴۳۹، ۱۴۴۰، ۱۴۴۱، ۱۴۴۲، ۱۴۴۳، ۱۴۴۴، ۱۴۴۵، ۱۴۴۶، ۱۴۴۷، ۱۴۴۸، ۱۴۴۹، ۱۴۵۰، ۱۴۵۱، ۱۴۵۲، ۱۴۵۳، ۱۴۵۴، ۱۴۵۵، ۱۴۵۶، ۱۴۵۷، ۱۴۵۸، ۱۴۵۹، ۱۴۶۰، ۱۴۶۱، ۱۴۶۲، ۱۴۶۳، ۱۴۶۴، ۱۴۶۵، ۱۴۶۶، ۱۴۶۷، ۱۴۶۸، ۱۴۶۹، ۱۴۷۰، ۱۴۷۱، ۱۴۷۲، ۱۴۷۳، ۱۴۷۴، ۱۴۷۵، ۱۴۷۶، ۱۴۷۷، ۱۴۷۸، ۱۴۷۹، ۱۴۸۰، ۱۴۸۱، ۱۴۸۲، ۱۴۸۳، ۱۴۸۴، ۱۴۸۵، ۱۴۸۶، ۱۴۸۷، ۱۴۸۸، ۱۴۸۹، ۱۴۹۰، ۱۴۹۱، ۱۴۹۲، ۱۴۹۳، ۱۴۹۴، ۱۴۹۵، ۱۴۹۶، ۱۴۹۷، ۱۴۹۸، ۱۴۹۹، ۱۵۰۰، ۱۵۰۱، ۱۵۰۲، ۱۵۰۳، ۱۵۰۴، ۱۵۰۵، ۱۵۰۶، ۱۵۰۷، ۱۵۰۸، ۱۵۰۹، ۱۵۱۰، ۱۵۱۱، ۱۵۱۲، ۱۵۱۳، ۱۵۱۴، ۱۵۱۵، ۱۵۱۶، ۱۵۱۷، ۱۵۱۸، ۱۵۱۹، ۱۵۲۰، ۱۵۲۱، ۱۵۲۲، ۱۵۲۳، ۱۵۲۴، ۱۵۲۵، ۱۵۲۶، ۱۵۲۷، ۱۵۲۸، ۱۵۲۹، ۱۵۳۰، ۱۵۳۱، ۱۵۳۲، ۱۵۳۳، ۱۵۳۴، ۱۵۳۵، ۱۵۳۶، ۱۵۳۷، ۱۵۳۸، ۱۵۳۹، ۱۵۴۰، ۱۵۴۱، ۱۵۴۲، ۱۵۴۳، ۱۵۴۴، ۱۵۴۵، ۱۵۴۶، ۱۵۴۷، ۱۵۴۸، ۱۵۴۹، ۱۵

الجرح والتعديل وظوابط التخريج والتحقيق

۱۔ فیہ مقال: ایسے الفاظ جرح جن میں نرمی ہو، یہ ضعف کی انتہائی ہلکی مگر تعدیل کے قرب کی صورت ہے جیسے: فیہ مقال۔ اس میں کلام ہے۔ یا فلان لین الحدیث۔ فلاں حدیث میں نرم ہے۔ یا غیرہ اوثق منہ۔ دوسرا اس سے زیادہ ثقہ ہے۔ متابعت یا شاہد میں اسے تسلیم کیا جاتا ہے اگر منفرد ہو تو پھر نہیں۔ تنبیہ: بعض ”لین الحدیث“ کا معنی کرتے ہیں کہ ”حدیث میں وہ ضعیف ہے“ حالانکہ اصطلاحاً لین الحدیث کے یہ معنی قطعاً نہیں۔ حافظ ابن حجر نے تقریب التہذیب کے مقدمہ میں الفاظ جرح و تعدیل کے مراتب بیان کرتے ہوئے لین الحدیث کو چھٹے اور ضعیف کو آٹھویں مرتبے میں ذکر کیا ہے۔ حافظ ابن حجر کی یہ تفریق خود اس بات کی دلیل ہے کہ ان کے نزدیک لین الحدیث راوی ضعیف کے مرتبہ کا نہیں ہوتا۔ [2]

۲۔ فلاں لایکتب حدیث: ایسے الفاظ جو راوی کی عدم کتابت حدیث کی صراحت کریں جیسے: فلاں لایکتب حدیث۔ فلاں سے حدیث نہیں لکھی جاتی۔ یا لا تحل الروایۃ عنہ۔ فلاں سے روایت جائز نہیں۔ یا واہ بمرۃ۔ وہ تو بہت ہی واہی ہے۔

[1] توضیح الکلام ص: ۲۱۹، [2] نیز دیکھیں (الجرح و التعديل: ۳۷-۱، میزان الاعتدال: ۳-۱، مولانا سرفراز صفدر اپنی کتب کے آئینے میں ص: ۳۸، ۳۷)

۳۔ ردوا حدیثہ: ایسے الفاظ جن میں راوی کے ناقابل حجت ہونے کی صراحت ہو یا اس سے ملتے جلتے الفاظ ہوں جن سے راوی کا شدید ضعف سامنے آتا ہو۔ جیسے ردوا حدیثہ۔ اس کی حدیث علماء نے رد کر دی۔ ضعیف جداً: بہت ہی ضعیف۔ یا لہ مناکیر۔ اس کی کئی ایک منکر روایات ہیں۔

۴۔ متہم بالکذب: وہ الفاظ جن کے ذریعے علماء نقد نے راوی پر جھوٹ بولنے کا الزام لگایا جیسے: متہم بالکذب: جھوٹ میں وہ متہم ہے۔ اتہمہ: اسے علماء نے متہم کہا ہے۔ یسرق الحدیث: وہ حدیث چوری کرتا ہے۔ یا ساقط الحدیث، متروک، لیس بثقہ وغیرہ۔

۵۔ کذاب: ایسے الفاظ جو راوی کے جھوٹا ہونے کو مبالغے کی حد تک بتاتے ہوں جیسے: کذاب۔ بہت ہی زیادہ جھوٹا، وضاع، بہت ہی زیادہ گھڑنے والا۔ یضع الحدیث: وہ حدیث گھڑتا ہے۔ یا دجال: سب سے زیادہ دھوکہ دینے والا۔

۶۔ أکذب الناس: وہ الفاظ جو راوی کے عادی جھوٹا ہونے کے بارے میں آگاہ کریں۔ یہ جرح کی انتہائی اعلیٰ قسم ہے جیسے: أکذب الناس: لوگوں میں سے سب سے زیادہ جھوٹا۔ رکن الکذب: جھوٹ کا ستون۔ یا الیہ المنتہی فی الکذب۔ جھوٹ کی انتہا اس تک ہے۔ معمولی جرح: جس ثقہ یا صدوق راوی پر معمولی جرح یعنی ”یہم، لہ اوہام، یخطفی“ وغیرہ ہو تو اس کی منفرد حدیث حسن ہوتی ہے بشرطیکہ ثقات کے مخالف نہ ہو۔ جو کثیر الغلط، کثیر الاوہام، کثیر الخطا اور سئی الحفظ وغیرہ ہو اس کی منفرد حدیث ضعیف ہوتی ہے۔ ثبت بسکون الباء اور ثبت بفتح الباء میں فرق: بسکون الباء سے مراد وہ لقب ہے جو تعدیل کے لیے استعمال کیا جاتا ہے۔ دل، زبان اور کتاب کو محفوظ رکھنے والے شخص کو ثبت کہتے ہیں اور بفتح الباء سے مراد وہ کتاب ہے جس میں محدث اپنی روایات اور اپنے ساتھ نئے والے راوی کے نام محفوظ رکھتا ہے۔ [1] أثبت سے مراد: ثبت الحفظ اور ثبت الضبط دونوں مراد ہیں، جس طرح امام ابن معین نے کہا ہے۔ [2]

ثقہ سے بھی یہی عادل اور ضبط دونوں مراد ہیں۔ مقبول رواۃ کا سب سے اعلیٰ مرتبہ یہی ہے۔ جس طرح ابن الصلاح نے کہا۔

الجرح والتعديل وظوابط التخریج والتحقیق

[3] لفظ رضا بھی ثقہ اور عدل کے قائم مقام ہے۔ الجرح والتعديل میں بہت زیادہ یہ لفظ استعمال ہوا ہے۔ بعض لفظ رضا کو رضا لکھتے ہیں جو کہ غلط ہے۔ لہ اوہام ثقہ کا مرتبہ نہیں گراتا۔

ثقة ان شاء الله: سے مراد کہ محدث اس راوی کو اچھی طرح نہیں جانتا یا اس کو اس کی توثیق میں شک ہے۔ [4]

متروک الحدیث: اس سے مراد وہ راوی ہے جو متہم بالکذب ہو، جس کے غلطیاں زیادہ ہوں، جیسا کہ امام شعبہ نے کہا ہے۔ [5]

ترکہ فلان: یعنی محدث نے اس سے لکھنا چھوڑ دیا تھا۔ یہاں اصطلاحی متروک مراد لینا درست نہیں ہے۔ متروک اور متروک الحدیث ایک ہی ہیں۔ دجال، وضاع، کذاب، یضع الحدیث سخت ترین جرح ہے۔ لیس بشی: کسی کی مذمت میں مجاز اور مبالغہ مراد ہوتا ہے جس طرح ابن حجر نے کہا ہے۔ [6] اس کی بات صحیح نہیں ہے کہ اس پر اعتماد کیا جائے جس طرح خطابی نے کہا [7] بعض دفعہ لیس بشی سے مراد ہوتی ہے کہ وہ حق پر نہیں ہے، جیسا کہ امام بخاری نے صحیح البخاری

[1] شرح الالفیہ: ۱۵۷، [2] تہذیب التہذیب: ۲۶۰-۵، [3] مقدمہ ابن الصلاح ص: ۱۱۴، [4] لسان المیزان: ۲۷-۴، [5] شرح الالفیہ للسخاوی ص: ۱۶۰-۱۶۱، [6] فتح الباری: ۲۴۰-۲۴۱، [7] فتح الباری: ۴۹۱-۱۰.

(قبل ج: ۵۸۵۹) میں کہا ہے۔ یعرف وینکر سے مراد ہے کہ کبھی وہ صحیح احادیث بیان کرتا ہے کبھی ضعیف بیان کرتا ہے۔ لایستجیب: ایسے راوی کو کہا جاتا ہے جب اس کی احادیث میں کثرت سے غلطیاں واقع ہوں اس کے حافظے اور ضبط کے خراب ہونے کی وجہ سے۔ امام ابن ابی حاتم نے اپنے والد سے پوچھا کہ لایستجیب سے کیا مراد ہے؟ تو انہوں نے کہا: کچھ ایسے راوی تھے جو احادیث یاد نہیں کرتے تھے اور جن احادیث کو یاد نہیں کرتے تھے انہیں بیان کرتے تھے اور غلطیاں کرتے تھے۔ آپ جب چاہیں ان کی احادیث میں اضطراب دیکھ سکتے ہیں۔ [1] اس پر امام ابن تیمیہ نے تنقید کی اور کہا کہ امام ابن معین چونکہ بہت سخت ہیں، اس لیے انہوں نے یہ الفاظ تو صحیح بخاری کے رواد پر بھی استعمال کیے ہیں۔ (۳۴۹/۲۴، ۳۵۰) یہ سچ ہے کہ ابو حاتم کم ہی لوگوں کی تعریف کرتے تھے۔

شیخ: نہ جرح ہے نہ تعدیل جس طرح ذہبی نے کہا۔ [2] ابن قتان نے شیخ سے مراد لیا ہے کہ وہ اہل علم نہیں تھے بلکہ صاحب روایت تھے۔ [3] امام ابو حاتم نے ایک راوی کے بارے میں کہا: شیخ لیس بمقتن۔ اور احمد بن حنبل نے ایک راوی کو شیخ کہا اور اس کو کمزور بھی کہا۔ [4]

[1] الجرح والتعديل: ۱۳۳-۱، [2] میزان: ۱۹-۲، [3] کذا فی نصب الراية: ۲۳۳-۴، [4] ترتیب المدارک لقاضی عیاض: ۱۷-۳.

کیا راوی پر جرح کرنا غیبت کے زمرے میں آتا ہے؟

بعض نیک حضرات نے یہاں تک کہا کہ یہ محدثین کا جرح کرنا غیبت ہے، یہ نہیں ہونی چاہئے۔ امام ابن ابی یعلیٰ رحمہ اللہ نے طبقات حنابلہ میں ذکر کیا ہے کہ امام احمد رحمہ اللہ کے پاس ابو تراب نخشی [2] آئے اور امام صاحب کی مجلس میں بیٹھ گئے اور ان کی مجلس میں احادیث کا ذکر ہو رہا تھا اور امام صاحب حدیث کے راویوں پر نقد و جرح بھی کر رہے تھے، کہ یہ ثقہ ہے اور یہ ضعیف ہے۔ ابو تراب النخشی کہنے لگے: “لا اتق الله ولا تغتب” یعنی: “اللہ سے ڈرو اور غیبت نہ کرو” امام احمد کے فرزند عبد اللہ فرماتے ہیں کہ امام احمد رحمہ اللہ نے ان کی طرف دیکھا اور فرمایا: “فجک هذا نصیحة ولا غیبة” یعنی: “یہ خیر خواہی ہے غیبت نہیں ہے۔” [3]

الجرح والتعديل وظوابط التخريج والتحقيق

[1] لسان العرب: ۳/۵۲۱، دارالکتب العلمیۃ بیروت [2] ابو تراب العسکر بن الحصین النخشی الصوفی [3] طبقات حنابلہ لابن ابی یعلیٰ: ۲/۱۸۳، مکتبۃ العیکان، شرح العلل لابن رجب ۱/۴۶

بلکہ امام یحییٰ بن سعید القطان رحمہ اللہ کا بھی بڑا عجیب واقعہ ہے۔ (یہ بصری ہیں اور یحییٰ بن سعید الانصاری رحمہ اللہ مدنی ہیں۔) یحییٰ بن سعید القطان رحمہ اللہ جب آخری ایام میں تھے ان کے پاس ابو بکر الخلد رحمہ اللہ آئے، یحییٰ بن سعید القطان رحمہ اللہ نے ان سے پوچھ لیا کہ اہل بصرہ میرے بارے میں کیا خیال رکھتے ہیں؟ (کہ معلوم ہو جائے کہ وہ کیا خیال رکھتے ہیں؟ ان کی میرے بارے میں کیا شہادت ہے؟) انہوں نے جواب دیا: اہل بصرہ کہتے ہیں کہ آدمی تو بہت اچھے ہیں لیکن یہ جو راویوں پر جرح کرتے ہیں یہ کام اچھا نہیں ہے۔ (یعنی سب خوبیوں کے اعتراف کے بعد آپ کی جرح و تعدیل کے عمل کو اچھی نظر سے نہیں دیکھتے) امام یحییٰ بن سعید القطان رحمہ اللہ نے فرمایا: ”مجھے یہ بات گوارا ہے کہ قیامت کے دن پوچھا جائے کہ تم نے اس کے بارے میں یہ نقد کیوں کیا ہے؟ لیکن یہ سوال گوارا نہیں ہے کہ اللہ تعالیٰ پوچھے کہ میرے نبی ﷺ کی طرف بات بیان کرنے والے نے بات بیان کی اور وہ آدمی قابل اعتبار نہیں تھا اور تم خاموش رہے مجھے اس سوال سے خوف آتا ہے کہ اس کا، میں کیا جواب دوں گا؟“ [1]

بہر حال بعض نیک حضرات نے اسے غیبت بھی سمجھا ہے، لیکن یہ غیبت نہیں ہے بلکہ دین کی خدمت اور احادیث رسول ﷺ کی حفاظت کا ایک ذریعہ ہے۔

عدالت:

لغوی [1] معنی: ”العدالة العدل من الناس“

شرح العلل لابن رجب: ۱/۴۶۶، تراجم اعیان الحفاظ، عبارت: ”دخلت علی یحییٰ بن سعید فی مرضه، فقال لی: یا أبا بکر، ما ترکت أهل البصرة یتکلمون؟ قلت: یذکرون خیراً، إلا أنهم یخافون علیک من کلامک فی الناس. فقال: احفظ عني، لأن یتکلم خصمی (فی الآخرة) رجل من عرض الناس أحب إلی من أن یتکلم خصمی فی الآخرة النبی ﷺ یقول: بلغک عني حدیث وقع فی وهمک أنه عني غیر صحیح، یعنی فلم تتکر.‘ اور الکامل فی الضعفاء کے مقدمہ میں بھی یہ واقعہ مذکور ہے۔

یعنی: ”وہ شخص جو قابل اعتبار ہو“ جس کے اعمال و اخلاق پسندیدہ ہوں اس کو لغت میں عدل کہتے ہیں۔ اصطلاحاً: مسلم، بالغ عاقل، سالم من اسباب الفسق بری عادات سے جو خلاف مروت ہیں آداب اسلامی کے خلاف ہیں ان سے اجتناب کرنے والا ہو۔

عدالت کی شرط راوی کی قبولِ روایت کے لئے ہے، یا بیانِ روایت کے لئے؟

یہاں یہ بھی سمجھیں کہ یہ جو شرط عائد کی ہے کہ عادل ہو یعنی مسلم ہو، بالغ ہو اور فسق سے بچا ہو اور خوارم مروت سے بچا ہو اور، یہ شرط راوی کے روایت لینے میں ہے یا روایت بیان کرنے میں ہے،؟؟ صحیح بات یہ ہے کہ لینے کے لئے یہ شرائط نہیں ہے بلکہ حدیث بیان کرنے کے لئے یہ شرائط ہیں کہ جو حدیث بیان کر رہا ہو وہ بالغ، عاقل، سالم من الفسق اور اخلاق اس کے درست ہوں، اب دیکھئے!

نابالغ کی روایت قابل قبول ہے۔

غیر مسلم بعد میں مسلمان ہو گیا تو اب وہ اس وقت کی حکایت بیان کرتا ہے تو اگر مسلمان نہ ہو تو اس کی کوئی روایت قابل نہیں ہے اور اسلام لانے کے بعد وہ عمل حکایت کر دیا تو وہ حدیث بن گیا، لہذا یہ شرط روایت بیان کرنے کے لئے ہے۔ فسق سے مراد: وہ کبیرہ کا مرتکب نہ ہو اور صغیرہ پر اصرار نہ ہو اس لئے کہ صغیرہ کا اصرار اسے کبیرہ بنادیتا ہے۔ بہت سی سنتوں کا استخفاف اسی لئے ہو رہا ہے کہ وہ سنت ہی تو ہے تو صرف سنت کہہ کر لوگ بے وقعتی اختیار کئے ہوئے ہیں حالانکہ یہ مسلسل دوری اسے کبیرہ گناہ بنادیتی ہے۔ تو عدالت کے لئے یہ چیز شرط ہے۔

فسق کی اقسام: فسق کی دو قسمیں ہیں:

۱۔ اعتقادی جس کا تعلق بدعات سے ہے۔ (اس کی مزید قسمیں آگے آرہی ہیں)

۲۔ عملی: محدثین نے تقسیم فسق میں بڑی باریک بینی اور انصاف پر مبنی فیصلہ فرمایا ہے کہ بدعتی بھی فاسق اور معصیت کا مرتکب بھی فاسق، مگر محدثین دونوں کی روایت میں فرق کرتے ہیں۔ آخر کیا وجہ ہے؟ اس کی وجہ یہ بتلاتے ہیں کہ جس نے بدعت اختیار کی ہے اس نے نیکی سمجھ کر اس کو اختیار کیا ہے، لیکن اس میں اس کو غلط فہمی ہوئی اور خطاء لگی ہے۔ لیکن جو عملی فسق ہے وہ نافرمانی کا مرتکب ہے، البتہ ایسی بدعت جو حد کفر تک پہنچ جاتی ہے اس کی روایت بالکل قابل قبول نہیں ہے۔

بدعت کی اقسام:

بدعت کی دو قسمیں ہیں۔ ۱۔ بدعت مکفرہ ۲۔ بدعت مفسدہ

بدعت مکفرہ:

ایسی بدعت کہ جس کے نتیجے میں کفر لازم آتا ہے تو ایسے راوی کی روایت قابل قبول نہیں ہے اس لئے کہ عدالت کی شرط مسلم والی ختم ہو جاتی ہے۔

بدعت مفسدہ:

ایسی بدعت جو حد کفر تک نہیں پہنچتی اس کا حکم یہ ہے کہ اگر وہ داعی الی البدعہ نہیں اور وہ روایت اس کی بدعت کی تائید میں نہیں تو پھر اس کی روایت کو لے لیا جائے۔ بعض نے کہا ہے بدعتی اگر بدعت مکفرہ کا مرتکب نہیں وہ داعی الی البدعہ ہی کیوں نہ ہو اس کی روایت قبول کی جائے گی۔ بدعتی اور فاسق عملی کے بارے میں یہ تفریق ہمیں ملحوظ رکھنی چاہئے۔

یہی وجہ ہے کہ بہت سے راوی مرجی ہیں، خارجی ہیں، رافضی ہیں، معتزلی ہیں، قدری ہیں۔ لیکن ان کی روایات صحاح ستہ میں، کتب احادیث میں موجود ہیں۔ جس سے یہ واضح ہوتا ہے کہ اسلاف نے ان کی اس چیز کو حد کفر تک نہیں سمجھا۔ لیکن وہ لوگ جو مثلاً قرآن مجید کی تحریف کے قائل ہیں، اب جب ان کے عقیدے کے مطابق قرآن ہی محفوظ نہیں، ان کا اسلام اور ایمان بھی مشکوک ہو کر رہ جاتا ہے۔ گویا کہ اسلام کے لئے ضروری ہے کہ لا الہ الا اللہ محمد رسول اللہ کا اقرار کیا جائے، نبی ﷺ نے یہی کلمہ بتا دیا تھا اب کوئی کہے اس میں تیسری شہادت کا

الجرح والتعديل وظوابط التخریج والتحقیق

مزید اضافہ ہے۔ اب ساری امت درست ہے یا وہ جو یہ کہہ رہا ہے کہ تیسری شہادت بھی کلمہ کا حصہ ہے اور ایمان کے لئے ضروری ہے، دونوں درست تو نہیں ہو سکتے، تو یہ لوازمات دین کا لحاظ رکھنا ضروری ہے۔

ثبوت عدالت

معروف العدالتہ شخص کے بارے میں منفرد جرح کا حکم:

کچھ ایسے نفوس قدسیہ موجود ہیں جن کی تحسین و توثیق بالکل مبرہن ہے سورج اور چاند کی طرح روشن ہے اب ان کے اوپر جو حرف گیری کرتا ہے اس کی حرف گیری کا کوئی اعتبار نہیں ہو گا۔ جس کی عدالت ثابت ہے اور اس کی عدالت کے بارے میں اقوال معروف ہیں، اب کوئی گھسا پٹایا کوئی منفرد قول اس کی تخریج کے بارے میں ہے تو وہ قابل قبول نہیں ہو گا۔ مثال کے طور پر ابن ابی ذئب ہیں اور ان کے مقابلے میں امام مالک رحمہ اللہ ہیں۔ اب ابن ابی ذئب کا تبصرہ امام مالک رحمہ اللہ کے بارے میں موجود ہے۔ [1] حالانکہ امام مالک کا مقام کسی سے ڈھکا چھپا نہیں ہے۔ اب ابن ابی ذئب اگر کچھ باتیں کہتے ہیں، اس سے امام مالک رحمہ اللہ کا کچھ نہیں بگڑے گا۔

[1] ابن ابی ذئب کا نام محمد بن عبد الرحمن العامری ہے، حافظ ذہبی رحمہ اللہ ان کا ترجمہ قائم کرتے ہوئے ”الإمام، شیخ الإسلام، الفقیہ“ جیسے القاب استعمال فرماتے ہیں، نیز فرماتے ہیں وکان من أوعية العلم، ثقة، فاضلاً، قوالاً بالحق، مهيباً، بان کے اساتذہ میں عکرمہ، شریحیل، شعبہ، زہری جیسی شخصیات ہیں اور تلامذہ میں ابن المبارک، یحییٰ بن سعید القطان، وکیع اور آدم بن ابی ایاس رحمہم اللہ جیسی شخصیات ہیں۔ استاد محترم حفظہ اللہ یہاں جس تبصرے کی طرف اشارہ کر رہے ہیں، یہ تبصرہ سیر اعلام النبلاء میں موجود ہے، چنانچہ حافظ ذہبی نے امام احمد رحمہ اللہ کا قول نقل کیا ہے، ”ابن ابی ذئب تک یہ بات پہنچی کہ امام مالک رحمہ اللہ ایک حدیث [البیعان بالخیار ما لم ینفقوا] (صحیح بخاری: ۲۱۰۹) بقول نہیں کرتے، ابن ابی ذئب نے جواب دیا: ”یستتاب، فان تاب، وإلا ضربت عنقه“ یعنی ان سے توبہ کروائی جائے گی اگر وہ توبہ کر لیں تو ٹھیک، ورنہ ان کی گردن اڑادی جائے گی، پھر امام احمد رحمہ اللہ فرماتے ہیں: ابن ابی ذئب، امام مالک سے زیادہ ورع اور حق کہنے والے تھے۔ حافظ ذہبی رحمہ اللہ امام احمد کے اس قول کے بعد امام مالک رحمہ اللہ کا بھرپور دفاع کرتے ہوئے فرماتے ہیں: ”لو کان ورعاً کما ینبغی، لما قال هذا الکلام القبیح فی حق إمام عظیم“ یعنی اگر وہ ورع والے ہوتے جیسا کہ ان کو لائق تھا تو وہ اتنے بڑے امام کے بارے میں ہر گز ایسا قبیح کلام نہیں کرتے۔ پھر دفاع کرتے ہوئے فرماتے ہیں: امام مالک رحمہ اللہ نے ظاہر حدیث پر اس لئے عمل نہیں کیا ہوگا کہ وہ اس کو منسوخ سمجھتے ہوں گے۔ دوسرا جواب دیتے ہوئے کہتے ہیں، کہ اس حوالے سے یہ بھی کہا گیا ہے کہ امام مالک رحمہ اللہ نے اس حدیث پر عمل کیا ہے حتیٰ ینفقوا کو انہوں نے تفرق بالتلفظ پر معمول کیا، (یعنی کلام مکمل ہو جائے) تو امام مالک کے لئے اس حدیث اور تمام احادیث پر اجر ہے، اگر وہ کسی مسئلہ میں صائب الرائے ہوں تو اجر مزید بڑھ جاتا ہے۔ اور خطا پر تلوار کو جائز سمجھنا تو حروریہ (خارجیوں) کا موقف ہے۔ تیسرا جواب دیتے ہوئے کہتے ہیں: ”ولم یسندھا الإمام أحمد، فلعلمها لم تصح“ امام احمد نے اس کی سند پیش نہیں کی، ممکن ہے کہ یہ واقعہ ہی صحیح ثابت نہ ہو۔ بہر حال حافظ ذہبی کے ان بعض اقتباسات سے واضح ہو چکا ہے کہ اس تبصرے کی کیا حیثیت ہے، لہذا حافظ ذہبی رحمہ اللہ نے یہی فیصلہ دیا: ”فلا نقصت جلالۃ مالک بقول ابن ابی ذئب فیہ، ولا ضعف العلماء ابن ابی ذئب بمقالته هذه، بل هما عالما المدینة فی زمانہما“ یعنی ابن ابی ذئب کی جرح سے امام مالک کی جلالت میں کوئی نقص نہیں آئے گا اور نہ ہی ابن ابی ذئب کے اس قول کی وجہ سے علماء نے ان پر جرح کی ہے بلکہ یہ دونوں اپنے دور کے مدینہ کے عالم تھے۔ (سیر اعلام النبلاء: ۷/۱۴۱، مؤسسة الرسالہ)

اسی طرح امام شافعی رحمہ اللہ کے بارے میں یحییٰ بن معین رحمہ اللہ نے نقد کیا ہے۔ [1] لیکن یحییٰ بن معین رحمہ اللہ کا یہ قول امام شافعی رحمہ اللہ کی عظمت کو کمزور نہیں کرتا۔

[1] انہوں نے امام شافعی کے بارے میں لیس ہفتہ کہا۔ (جامع بیان العلم: ۲/۱۱۴، باب حکم قول العلماء بعضهم فی بعض) ابن عبداللہ رحمہ اللہ نے نقل کیا کہ امام احمد سے یہ کہا گیا کہ یحییٰ بن معین امام شافعی کے بارے میں کلام کرتے ہیں، تو امام احمد رحمہ اللہ نے جواب دیا: ”ومن این یعرف یحیی الشافعی ولا یعرف ما یقول الشافعی؟“ یعنی یحییٰ، امام شافعی کو کیسے جانتے ہیں؟ وہ امام شافعی کو نہیں جانتے اور نہ ہی وہ یہ جانتے ہیں کہ امام شافعی کیا کہتے ہیں؟ اس کے بعد امام ابن عبداللہ رحمہ اللہ امام احمد کے اس قول پر تبصرہ کرتے ہیں: ”صدق أحمد بن حنبل رحمہ اللہ، ان ابن معین کان لا یعرف ما یقول الشافعی رحمہ اللہ“ یعنی امام احمد بن حنبل رحمہ اللہ نے سچ فرمایا امام ابن معین رحمہ اللہ امام شافعی کے موقف کو نہیں جانتے تھے۔

آپ حیران ہوں گے کہ حافظ ذہبی رحمہ اللہ نے یہاں حد سے تجاوز کیا ہے۔ حافظ ذہبی رحمہ اللہ نے امام یحییٰ بن معین رحمہ اللہ کے بارے میں کہہ دیا کہ وہ غالی حنفی تھے، اس لئے انہوں نے امام شافعی رحمہ اللہ پر نقد کیا ہے [1] لیکن حافظ ذہبی رحمہ اللہ کا یہ نقد بھی غلط ہے۔ کیونکہ اگر آپ یحییٰ بن معین رحمہ اللہ کے فقہی اقوال دیکھیں گے تو معلوم ہو گا کہ حافظ ذہبی رحمہ اللہ کا یحییٰ بن معین رحمہ اللہ کے بارے میں یہ تبصرہ صحیح نہیں ہے۔ [2]

[1] امام ذہبی رحمہ اللہ نے یہ بات ”الرواة الثقات المتکلم فیہم بما لا یوجب ردھم“ میں کہی ہے۔ چنانچہ کتاب کے مقدمہ میں امام شافعی پر امام ابن معین کی طرف سے کی جانے والی جرح اور ابن معین کے بارے میں ابن عبداللہ کا قول نقل کرنے کے بعد فرماتے ہیں: [قال المؤلف رحمہ اللہ تعالیٰ وکلامہ یعنی ابن معین فی الشافعی لیس من هذا اللفظ الذي کان عن اجتہاد وإیما هذا من فلتات اللسان بالهوى والعصبية فان ابن معین کان من الحنفية الغلاة فی مذهبه وإن کان محدثاً] (الرواة الثقات: صفحہ نمبر 30 طبع دار البیضاء) جہاں تک امام ابن معین کے غالی حنفی ہونے کی بات ہے تو یہ غلط ہے، جیسا کہ ان کے فقہی اقوال سے واضح ہو جائے گا جسے ہم آگے درج کر رہے ہیں، یہاں صرف یہ بیان کرتے ہیں کہ امام ابن معین سے امام ابوحنیفہ کے بارے میں بھی جرح ملتی ہے، دیکھئے: (تاریخ بغداد: ۱۳/۴۲۲، الضعفاء العقیلی: ۴/۱۴۱۲، الکامل لابن عدی: ۸/۲۳۴) اگر وہ غالی حنفی ہوتے اور ایسے ہوتے کہ اسی بناء پر امام

الجرح والتعديل وظوابط التخریج والتحقیق

شافعی پر جرح کرجائیں تو وہ قطعاً امام ابو حنیفہ رحمہ اللہ پر جرح نہ کرتے۔ [2] جہاں تک ان کے فقہی اقوال کا معاملہ ہے، تو یہ بحث ذرا تفصیل طلب اس کا یہاں محل نہیں ہے۔ ان کا فقہی مسلک قطعاً مقلدانہ نہیں تھا، بعض مسائل میں وہ کسی کی رائے بہتر سمجھتے ہیں۔ تو بعض میں کسی دوسرے کے موافق ہے۔ یہاں ان کے فقہی مسلک کی ایک جھلک کے لئے انتہائی مشہور مسئلہ جو کہ اہل حدیث کے امتیازی مسائل میں گردانا جاتا ہے، رفع الیدین اور فاتحہ خلف الامام کے بارے میں ابن معین رحمہ اللہ کا موقف ملاحظہ فرمائیں: ابن محرز کہتے ہیں: “سمعت یحییٰ یقول من قرأ خلف الإمام فقد احسن ومن لم یقرأ فصلاۃ جائزۃ (موسوعۃ تاریخ ابن معین: ۲/۷۸) یعنی: جس نے امام کے پیچھے قرات کی اس نے اچھا کیا، اور جس نے نہ کی اس کی نماز جائز ہے (بقیہ گزشتہ صفحہ) اسی طرح رفع الیدین کے بارے میں بھی ابن محرز کہتے ہیں: “سمعت یحییٰ بن معین یقول من رفع فی الصلاۃ فقد احسن ومن لا فلا شیء علیہ” (موسوعۃ تاریخ ابن معین: ۲/۷۸) میں نے یحییٰ ابن معین کو سنا وہ فرما رہے تھے کہ جس نے نماز میں رفع الیدین کیا اس نے اچھا کیا اور جس نے نہ کیا اس نے بھی اچھا کیا۔ بلکہ ابن محرز نے تو یہاں تک کہہ دیا: “رأیت یحییٰ بن معین مالا أحصیہ کثرۃ یرفع ینہ فی الصلاۃ اذا افتتح و اذا اراد ان یرکع و اذا رفع رأسه من الركوع” (موسوعۃ تاریخ ابن معین: ۲/۹۶) یعنی: میں نے یحییٰ بن معین کو بکثرت (جسے میں شمار نہیں کرسکتا) دیکھا کہ وہ نماز شروع کرتے وقت، رکوع کرتے وقت اور رکوع سے سر اٹھاتے وقت رفع الیدین کیا کرتے تھے۔ لہذا اس سے واضح ہے کہ ابن معین قطعاً حنفی نہیں تھے، بعض مسائل میں اگر ان کی موافقت ہے تو یہ موافقت ایک مجتہد کی حیثیت سے ہے اور صرف موافقت کی حد تک ہے نہ کہ تقلید کی حد تک۔

بہر حال امام شافعی رحمہ اللہ کے بارے میں امام یحییٰ بن معین رحمہ اللہ کی جرح کا اعتبار نہیں ہوگا۔ امام احمد بن صالح مصری رحمہ اللہ کے بارے میں امام نسائی رحمہ اللہ نے جرح کی، [1] حافظ ابن حجر رحمہ اللہ نے تہذیب میں صاف کہا ہے کہ ان کا یہ کلام انہیں مجروح قرار نہیں دیتا۔ [2]

[1] امام بخاری کے اساتذہ میں سے ہیں، حافظ ذہبی رحمہ اللہ ان کے بارے میں لکھتے ہیں: “الإمام الكبير، حافظ زمانه بالديار المصرية” بلکہ یہ بھی لکھا: “وكان أبو جعفر رأساً في هذا الشأن، قل أن ترى العيون مثله، مع الثقة والبراعة” اور امام نسائی نے ان کے بارے میں کہا: “أحمد بن صالح ليس بثقة ولا مأمون، تركه محمد بن يحيى، ورماه يحيى بن معين بالكتب” جبکہ ان کے مقابلے میں حافظ ذہبی رحمہ اللہ کا کلام تو ملاحظہ کر ہی چکے ہیں، مزید امام بخاری، امام عجلی، ابو حاتم، احمد بن حنبل، علی اور ابن نمیر وغیرہ نے توثیق و مدح کی ہے حافظ ذہبی نے ابن عدی، خطیب بغدادی، مسلم بن القاسم سے امام نسائی کے کلام کے حوالے سے احمد بن صالح مصری کا بھرپور دفاع نقل کیا ہے۔ دیکھئے: سیر اعلام النبلاء ۱۲/۱۶۰، مؤسسۃ الرسالہ [2] تہذیب التہذیب: ۱/۴۳، قال ابن حجر: قلت: وقال الخليلي: اتفق الحفاظ على ان كلام النسائي فيه تحامل۔

اسی طرح عکرمہ رحمہ اللہ کے بارے میں امام مالک رحمہ اللہ کا تبصرہ موجود ہے۔ [1] تو کیا ان کے قول کی وجہ سے عکرمہ رحمہ اللہ مجروح قرار دیئے گئے ہیں؟؟

بہر حال ان تمام مثالوں کی روشنی میں یہ اصول بیان کیا گیا ہے کہ جن کی عدالت معروف ہو ان کے بارے میں کوئی منفرد قول قابل قبول نہیں ہوتا۔

[1] مقدمہ فتح الباری: ۲/۱۱۳۷، الفصل التاسع، اسماء من طعن فيه۔ الخ، معن بن عيسى وغيره کہتے ہیں: “كان مالك لا يرى عكرمة ثقة ويأمر أن لا يؤخذ عنه” یعنی: امام مالک عکرمہ کو ثقہ نہیں سمجھتے تھے اور وہ حکم دیتے تھے کہ ان سے روایت نہ لی جائے۔ اسی طرح ربیع کہتے ہیں کہ امام شافعی نے فرمایا “و هو يعني مالك بن انس سني الرأي في عكرمة قال: لا أرى لاحد ان يقل حديثه” یعنی: امام مالک کی عکرمہ کے بارے میں رائے اچھی نہیں تھی، وہ فرماتے تھے کہ میں کسی کے لئے یہ جائز نہیں سمجھتا کہ وہ عکرمہ سے روایت لے۔ یہی دونوں اقوال تہذیب مینہی موجود ہیں دیکھئے: تہذیب: ۴/۵۵۱، دار الكتب العلمية

مدلسین کی طبقاتی تقسیم، ائمہ متاخرین کے اصول، مسئلہ حسن لغیرہ

جیسے اصولی مباحث پر اہم نکات پر مشتمل چند فوائد

کیا حافظ ابن حجر کی کتاب طبقات المدلسین فضول ہے؟

جن مدلسین کو طبقہ اولیٰ میں داخل کیا گیا ہے تو اسکی چند اقسام ہیں:

* سرے سے مدلس ہی نہیں، محض وہم کی وجہ سے لگے الزام کی بناء پر انہیں طبقہ اولیٰ میں داخل کیا گیا ہے

الجرح والتعديل وظوابط التخریج والتحقیق

* ان پر ار سال کا الزام ہے نہ کہ تدلیس اصطلاحی کا، فیینہما فرق

* ان پر تدلیس فی الاجازہ کا الزام ہے، اور تدلیس فی الاجازہ کا عنعنہ عنعنہ سے تعلق نہیں ہوتا۔

* روایات کے تناسب سے انکی تدلیس بہت کم اور شاذ و نادر ہے۔۔ اور یہ بات واضح کے کہ حکم ہمیشہ اغلب اور اکثر کا ہوتا ہے، نہ کہ شذوذ و ندرت کا۔

اس قسم کے مدلسین طبقہ اولی و ثانیہ میں مذکور ہیں۔۔ قلت تدلیس سے متصف کے علاوہ مدلسین ویسے تدلیس کے الزام سے بری ہو جاتے ہیں۔۔ باقی رہے قلت تدلیس سے متصف۔ تیسرا اور چوتھا طبقہ کثیر التددلیس سے متصف روایات کے لیے ہے (اگرچہ بعض روایات کے حوالے سے اختلاف کیا جاسکتا ہے)

باجنواں طبقہ ضعیف مدلسین کا ہے۔۔ جو سماع کی صراحت کر دیں تب بھی انکی روایت مردود ہے الا کہ انکی متابعت آجائے اگر وہ متابعت کے قابل ہوں۔

نتیجہ۔۔۔ گویا اصل حکم کے اعتبار سے تدلیس کے دو ہی طبقے ہوئے۔

قلت تدلیس، اس میں اولی و ثانیہ کے مدلسین ہیں۔

ثالثہ و رابعہ: اس میں کثیر التددلیس ہیں۔

گویا باقی دو ہی طبقے رہ جاتے ہیں۔

قلیل اور کثیر۔۔۔ متقدمین محدثین کرام سے قلت اور کثرت کے مابین فرق ثابت ہے، مثلاً امام بخاری، علی بن المدینی وغیرہ۔۔

لہذا یہ کہنا کہ طبقات متقدمین محدثین سے ثابت نہیں،، بالکل بچگانہ اعتراض ہے۔

ائمہ متقدمین و متاخرین کا شوشہ، اور ائمہ متاخرین کے اصولوں کی حجیت

بعض حضرات ائمہ متقدمین اور ائمہ متاخرین کو آمنے سامنے لاکر ائمہ متاخرین کے اصولوں کو کلیتہاً رد کر دیتے ہیں، تو ایسوں کے لیے عرض ہے کہ کیا خبر متواتر ائمہ متقدمین سے ثابت کر سکتے ہیں۔۔

کیا حسن لذاتہ کی اصطلاح ائمہ متقدمین سے ثابت کر سکتے ہیں۔۔؟؟ جب کہ ان حضرات نے اپنی تازہ کتاب میں یہ دونوں اصطلاحات بھی ذکر کی ہیں۔

کیا امام ترمذی کا تساہل ہونا ائمہ متقدمین سے ثابت کر سکتے ہیں۔۔؟؟

الجرح والتعديل وظوابط التخريج والتحقيق

کیا امام ابن خزمیہ کا متناہل ہونا ائمہ متقدمین سے ثابت کر سکتے ہیں۔؟؟

کیا امام غزالی کا متناہل ہونا ائمہ متقدمین سے ثابت کر سکتے ہیں۔؟؟

ائمہ متاخرین کو کس طرح بے دردی کے ساتھ ردی کی ٹوکری میں پھینکا جا رہا ہے۔۔۔ یہ قطعاً قطعاً غلط راستہ ہے جو ائمہ متقدمین اور ائمہ متاخرین کے درمیان دراڑ لگا کر انکو ایک دوسرے کے مد مقابل کھڑا کرتے ہیں۔۔

بہت ساری اصطلاحات ایسی ہیں جنکی اگر ائمہ متاخرین وضاحت نہ کرتے تو ہم وہی کے وہی رکے ہوتے۔۔۔

انہوں نے ائمہ متقدمین کے تعاملات سے استنباط، اور استقراء کر کے ہمارے لیے اصول و قواعد بنائے۔۔۔ ہمیں تو انکا احسان مند ہونا چاہیے تھا۔۔۔ لیکن افسوس در افسوس کہ ہم احسان فراموشی کر رہے ہیں۔۔۔ کیا احادیث میں ہر مسئلہ نصایان ہوا ہے۔۔۔ یا اجتہاد اور قیاس بھی

کیا جاتا ہے۔ ائمہ متقدمین نے اصول وضع کیے۔۔۔ لیکن اسکے ساتھ انکے تعاملات بھی ہیں جن سے ائمہ متاخرین نے استخراج و استنباط کر کے اصول وضع کیے۔۔۔ گویا ان اصولوں کی اصل ائمہ متقدمین کا تعامل ہی ٹھہرا۔۔۔ بالکل اسی طرح جس طرح قیاس کی اصل قرآن مجید و حدیث مبارک میں موجود ہے۔ دکتور شیخ حمزہ مدنی حفظہ اللہ فرماتے ہیں:۔۔۔ متقدمین کا تحقیق حدیث کے سلسلہ میں جو تعامل تھا اسے ہی تو اہل تدوین نے فن کی صورت دی ہے۔ اگر تدوین کے بجائے سب کچھ ماقبل زمانہ تدوین کے آئمہ کے واضح تھا تو اہل تدوین کا سارا کام جھک مانے اور بیڑیاں مارنے کے سوا کیا رہ جاتا ہے۔ یا للعجب

متقدمین کے ہی اتفاقی تعامل کو بعد والوں نے جب ایک فن کی صورت دیدی ہے اور اسے تمام محدثین کے ہاں بلا اختلاف قبول بھی کیا گیا ہے تو اب یہ کونسا انداز ہے کہ ”آپ متقدمین محدثین سے طبقات ثابت کر دیں میں بات تسلیم کر لوں گا“ بات کرنے سے پہلے سوچیں، پھر اسے تو لیں پھر اسے بولیں۔ مزید کہا کہ:۔۔۔ بلکہ یہ حضرت فن مصطلح کی کون کون سی اصطلاحات کو اپنے سطحی معیار نقد سے متقدمین سے پیش کر سکیں گے؟! یہاں تو سیکڑوں مصطلحات ہیں جن کو فن حدیث کی کتب ہی سے معلوم کیا جاسکتا ہے، متقدمین میں انہیں بطور ضابطہ و مصطلح جاننے کا ہمارے پاس کوئی ذریعہ نہیں ماسوائے متاخرین کے فن حدیث کے!!

چنانچہ خطرناک دروازے نہیں کھولنے چاہیں کہ فن حدیث ہی مشکوک ٹھہر جائے۔۔۔ (ان) صاحب جیسی باتیں ہم نے منکرین حدیث مثل غامدی وغیرہ سے براہ راست استخفاف حدیث کے ضمن میں سنی ہیں۔ دراصل پرویز وغیرہ نے تو حدیث و سنت کی حجیت کا انکار صاف صاف، لگی لپٹی بغیر کھل کر دیا تھا تو عوام الناس نے بہت شدید رد عمل کا مظاہرہ کیا تو بعد کے منکرین نے انداز تاویل میں اختیار کر لیا ہے۔ اب شبلی، تقی امینی، اصلاحی، غامدی وغیرہ کا انداز انکار حدیث یہ ہے کہ ”حدیث کی حجیت تسلیم لیکن محدثین تھے تو آخر انسان تھے اور ان کا مرتب کردہ فن حدیث جامع و کامل نہیں۔۔۔ ان کا فن روایتی و سندی معیار کے اعتبار سے تو معیاری ہے، لیکن درایتی نقد کے پہلو سے ناقص ہے اس لیے احادیث ہم تک محفوظ حالت میں پہنچ نہیں سکیں۔“ ذرا یہ بات نوٹ کریں کہ ان منکرین میں بھی اتنی جرات نہ تھی کہ کھل کر محدثین کے فن حدیث پر اسنادی روایتی جہت سے انگلی اٹھاتے لیکن ہمارے آجکل کے بے سمجھ ان سے آگے بڑھ کر اپنے اسلاف پر یہ طعنہ زنی کرتے ہیں کہ نہیں نہیں! محدثین کرام کا فن تحقیق سندی اعتبار سے بھی غیر محفوظ و غیر معیاری ہیں۔

الجرح والتعديل وظوابط التخریج والتحقیق

والعیاذ باللہ اللہ تعالیٰ فتنوں سے بچائے۔

بلکہ متقدمین و متاخرین کے درمیان رسہ کشی کا یہ گھناؤنا کھیل صرف فن حدیث تک محدود نہیں رہے گا، بلکہ تمام شرعی فنون (عقیدہ، اصول فقہ، منہاج تفسیر، فن تجوید و قراءات وغیرہ) اور آلی علوم نحو و صرف بلاغہ وغیرہ جو کہ اہل تدوین کی کاوشوں ہی سے محفوظ صورت میں ہم تک پہنچے ہیں اور اگر بالفرض۔۔۔ نعوذ باللہ۔۔۔ یہ فنون ہم دریا برد کر دیں تو اسلاف اول (صحابہ و تابعین و اتباع وغیرہ) کے اجماعی تعامل اور علمی تصورات کو مکمل صورت میں جاننے کا ہمارے پاس کوئی ذریعہ ہی نہیں رہ جاتا۔

کیا مدونین کی علمی و فنی کاوشوں پر عدم اعتماد کروانے حضرات نحو و صرف اور بلاغہ و منطق وغیرہ کی اساسی باتوں کو بھی تسلیم کرنے کے جاہلانہ نظریہ کے حامل ہیں کیونکہ یہ سب کچھ بھی تو اہل تدوین کی پیش کردہ خدمات ہیں جن پر ہمارے یہ کرم فرما مطمئن نہیں۔ جب لوگوں کی علوم دینیہ میں رسوخ اور فنون سے متعلق اساسی تصورات سے لاعلمی کی حالت یہ ہو کہ وہ علوم کی تدوین اور اس سے متعلقہ بنیادی باتوں سے بھی واقف نہ ہوں لیکن خود کو علامہ فہامہ سمجھ بیٹھیں تو انتظار کریں کہ وہ دیگر بڑے بڑے انکشافات بھی مستقبل قریب میں فرمائیں گے۔

کسی بات سے ناواقفیت ہو تو اس کی معرفت ہونا اور خاموش رہ کر لاعلم کا اقرار کرنا۔۔۔

یہ بھی آدھا علم ہے، چہ جائیکہ انسان اپنی لاعلم شخصیت کے تعارف کے اشتہار نصب کرنا شروع کر دے۔۔۔ اور اگر مکابرت پر مبنی یہ سب کچھ ائمہ اسلاف کے بالمقابل ہو تو یہ رویہ میری مذکورہ باتوں سے بھی کئی گنا زیادہ خطرناک ہو جاتا ہے۔

شیخ محمد صارم حفظہ اللہ فرماتے ہیں: ابن حجر رحمہ اللہ کا خاصہ یہ ہے کہ انہوں نے متقدمین کی کتب کی تنقیح کر دی ہے اور مصطلحات کو ان کے مقام پر ایسے رکھ دیا ہے کہ بعض اصطلاحات جن کی تعریفات میں ٹکراؤ تھا وہ ختم ہو گیا۔ مثال کے لئے (الکت) میں ارسال کی بحث دیکھی جاسکتی ہے۔

کیا حسن لغیرہ حدیث متقدمین سے ثابت نہیں؟

حسن لغیرہ امام ترمذی سے ثابت ہے۔۔۔ بلکہ وہو اول من اشہرہ۔۔۔ قالہ ابن حجر۔۔

انہوں نے اسکو شہرت دی۔۔۔ یہ نہیں کہ اسکے موجد ہی وہی ہیں۔۔۔ گویا یہ اصطلاح اوروں سے بھی ثابت ہے۔ مگر چونکہ امام ترمذی نے کثرت کے ساتھ اپنی کتاب میں اسکا ذکر کیا ہے۔۔۔ لہذا اسی لیے انکو اسکی شہرت کرنے والا کہا جاتا ہے۔ کہنے کا مقصد۔۔۔ کیا امام ترمذی ائمہ متقدمین میں سے نہیں۔ ان صاحب نے اپنی تازہ کتاب میں انکار کر دیا ہے کہ امام ترمذی حسن لغیرہ کے قائل ہیں۔۔۔ اناللہ وانا الالیہ راجعون۔۔۔

آپ اصول حدیث کی کتب اٹھا کر دیکھیں تقریباً ہر مصنف نے اس اصطلاح امام ترمذی کی طرف منسوب کیا ہے۔۔۔ تو کیا انہوں نے وہ محض ظن، تخمین اور تقلید ایسا کہا ہے۔

الجرح والتعديل وظوابط التخریج والتحقیق

یہ سارے جواب میری زیر ترتیب کتاب میں آرہے ہیں۔۔ ان شاء اللہ العزیز۔

آخری اور اہم بات۔۔ اور قابل غور بھی۔۔ محدثین کرام نے تین قسم کی روایات جمع کی ہیں۔۔

صحیح

قلیل الضعف روایات

شدید الضعف روایات

اول قسم پر تو کلام ہی نہیں۔ تیسری قسم۔۔ یہ بتانے اور متنبہ کرنے کے لیے کہ کس کس قسم کے ظالم لوگ پیدا ہو گئے تھے۔۔۔ اور سب سے بڑھ کر ایمانداری سے یہ پورا حصہ منتقل کر دیا۔۔ اور بھی فوائد ہیں۔

دوسری قسم۔۔۔ تو اسکو اس لیے جمع کر دیا تاکہ اگر اسکا کہیں شاہد یا متابع ہو تو اسکے ساتھ یہ قوت پکڑ لے گی۔

اور اس حوالے سے ایک بھی محدث سے یہ ثابت نہیں کیا جاسکتا کہ اس نے صحیح شاہد یا متابع کی قید لگائی ہو۔۔ اور حقیقت بھی یہی ہے۔۔۔ ورنہ اگر لازمی طور پر صحیح متابع یا شاہد کو ہی تلاش کیا جائے تو پھر ضعیف کی ضرورت ہی کیا رہے گی جو اسکے لیے صحیح متابع تلاش کیا جائے۔۔۔؟؟

امام ترمذی رحمہ اللہ ائمہ متقدمین میں سے ہیں:

انہوں نے اپنی کتاب میں حسن لغیرہ کو کثرت کے ساتھ ذکر کیا ہے۔۔ اور ان کے دور سے لیکر پانچویں، چھٹی صدی ہجری تک سواء ابن حزم کے کسی ایک بھی محدث سے ان پر نکیر ثابت نہیں۔ آخر کیوں۔؟؟ اگر نئی اصطلاح وضع کی جا رہی ہے، جس پر ہزاروں احادیث کا فیصلہ ہے۔ اگر اس اصطلاح سے ائمہ متقدمین واقف نہ ہوتے تو کیا وہ اسد پر خاموش تماشائی بیٹھے رہتے۔؟ ابن حزم کا تشدد اور شدوذ معروف ہے۔ لہذا انکی بات قابل التفات نہیں۔

شیخ زبیر رحمہ اللہ فرماتے ہیں جس پر نکیر ثابت نہیں وہ اجماع ہے۔۔ لہذا امام ترمذی کی حسن والی اصطلاح پر ائمہ متقدمین سے نکیر ثابت نہیں۔ لہذا ان کے بقول اجماع ہوا۔

اگر ابن حزم کو لاتے ہیں نکیر ثابت کرنے کے لیے تو پھر ابن مسعود رضی اللہ عنہ بھی قرآن مجید میں معوذتین کے قائل نہیں۔ ملاحظہ ہو، ”توضیح الکلام“۔ تو لہذا یہاں پر اجماع قرآن سے پھر انکار کر دیں۔۔

اس ساری تفصیل کا مقصد یہ ہے کہ ائمہ متقدمین اور ائمہ متاخرین کا شوشہ چھوڑنا ترک کر دیں۔۔۔ ورنہ، ”پھر ائمہ متقدمین کے الگ اصول اور ائمہ متاخرین کے الگ اصول“ کے نام سے کتاب لکھ کر امت پر عظیم احسان کر کے چلے جائیں۔ امت بیچاری پہلے ہی بڑے بڑے

فتنے سہہ رہی ہے۔ ایک یہ بھی سہی۔ جیسے تیسے سہہ لے گی۔ انتہی

سند میں سفیان سے مراد؟

سند میں جب سفیان آجائے تو اس سے مراد ثوری ہیں یا ابن عیینہ؟ اس فرق کی تفصیل پیش خدمت ہے۔ حافظ ذہبی فرماتے ہیں: ثوری کے شاگرد کبار اور پرانے ہیں اور ابن عیینہ کے شاگرد صغار ہیں، انہوں نے ثوری کو نہیں پایا اور یہ بات واضح ہے، پس جب قدیم رواۃ نے بیان کیا ہو اور نام میں صرف سفیان بولا جائے تو اس سے مراد ثوری ہوں گے اور وہ وکیع، ابن مہدی، فریابی اور ابو نعیم کی مثل ہیں۔ ان راویوں میں سے اگر کوئی ابن عیینہ سے بیان کرے گا تو ان کا مکمل نام (سفیان بن عیینہ) واضح طور پر لے گا، صرف سفیان نہیں کہے گا اور جس راوی کی ثوری سے ملاقات ہی نہیں ہوئی اور اس نے ابن عیینہ کو پایا ہے تو وہاں تنبیہ کی ضرورت ہی نہیں، اس کے لئے رواۃ کے طبقات کی معرفت ہونا ضروری ہے۔ [1]

یہ ایک اہم قاعدہ ہے جو اکثر تلامذہ پر مخفی ہے۔

جرح کرنے والا اگر خود ضعیف ہے تو اس کی جرح قبول نہیں کی جائے گی:

ازدی خود ضعیف ہے، اس نے کسی راوی پر جرح کی تو اس پر تعلیق لکھتے ہوئے حافظ ذہبی فرماتے ہیں: ”ہذہ مجازفۃ لیت الازدی عرف ضعف نفسه۔“ یہ ظلم ہے۔ کاش ازدی اپنے ضعف کو پہچانتے۔ [2]

امام ابن حبان فرماتے ہیں: ”من المحال ان یجرح العدل بکلام المجروح۔“ یہ بات محال ہے کہ عادل راوی پر مجروح کے کلام کے ساتھ جرح کی جائے۔ اسی طرح کچھ اور ضعیف راوی ہیں جو جرح و تعدیل کے لحاظ سے رواۃ پر حکم لگاتے ہیں، ان کی نہ جرح قبول ہے اور نہ ہی توثیق۔ مثلاً شاذکونی، ابن خراش، سلمۃ بن القاسم

[1] سیر أعلام النبلاء، ج ۷ ص ۴۶۶، [2] السیر: ج ۱۲ ص ۳۸۹، ۶

دو لابی و غیرہ۔ [1]

راوی کا بدعتی ہونا عدالت کے منافی نہیں:

راوی میں اصل عدالت اور ضبط ہے، اس کا بدعتی مثلاً مرجئی، شیعہ اور قدری وغیرہ ہونا مضر نہیں۔ اگر کسی راوی کی بدعت اسے کفر تک پہنچا دے جسے بدعت مکفرہ کہتے ہیں تو اس کی روایت قبول نہیں کی جائے گی۔ امام ذہبی نے ابان بن تغلب کے ترجمے میں کہا: ”فلنا صدقہ وعلیہ بدعت۔“ ہم اس کی سچی روایات لیتے ہیں اور اس کی بدعت اس پر چھوڑتے ہیں۔ [2]

الزام کی تحقیق کرتا:

اگر کسی راوی پر کوئی الزام ہے تو اس کی پہلے تحقیق کی جائے گی۔ مثلاً امام مکحول شامی پر ابن خراش نے قدری ہونے کا الزام لگایا ہے، حالانکہ امام اوزاعی فرماتے ہیں: ”کشفنا عن ذلک فاذا ہوا باطل۔“ پس ہم نے اس الزام کی تحقیق کی تو یہ باطل ثابت ہوا۔ [3] اسی طرح امام عبد الرزاق صنعانی رحمہ اللہ پر تشیع کا الزام ہے، جو درست نہیں حالانکہ آپ سیدنا ابو بکر الصدیق رضی اللہ عنہ اور سیدنا عمر رضی اللہ عنہما کو سیدنا علی رضی اللہ عنہ پر

الجرح والتعديل وظوابط التخريج والتحقيق

فضیلت دیتے تھے۔ [4] امام عبدالرزاق صنعانی رحمہ اللہ سیدنا معاویہ رضی اللہ عنہ کی ایک حدیث بیان کرنے کے بعد فرماتے ہیں: ”وہ ناخذ“ اور اسی کو ہم لیتے ہیں۔ [5]

صرف ثقہ راوی سے بیان کرنے والے: (یہ اعلیٰ ہے کلی نہیں)

۱: امام شعبہ رحمہ اللہ صرف ثقہ ہی سے بیان کرتے ہیں۔ [6]

۲: امام ابوداؤد عام طور پر اپنے نزدیک ثقہ صرف ثقہ ہی سے بیان کرتے ہیں۔ جس

[1] تفصیل کے لیے دیکھیں فتح المنان مقدمہ لسان المیزان ص: ۱۹۴۔ [2] میزان الاعتدال: ۵۔ [3] تہذیب التہذیب: ۲۹۱۔ [4] تاریخ دمشق لابن عساکر: ۳۸۔ ۱۳۲، ۱۳۱، سندہ صحیح۔ [5] مصنف عبدالرزاق: ۵۵۳۴۔ [6] دیکھیے (تہذیب التہذیب: ۵۱۴)۔

طرح امام ابن القطان نے کہا۔ [1]

۳: امام بقی بن مخلد صرف ثقہ ہی سے بیان کرتے ہیں۔ [2]

۵: امام بخاری رحمہ اللہ جس راوی سے بطور استشہاد روایت کریں وہ عام طور پر امام بخاری کے نزدیک ثقہ ہوتا ہے۔ حافظ محمد بن طاہر المقدسی نے ایک راوی کے بارے میں لکھا ہے: بل استشهد بہ فی مواضع لیبین أنه ثقہ۔ ”بلکہ انہوں (امام بخاری) نے کئی جگہوں پر اس سے بطور استشہاد روایت لی ہے تاکہ واضح ہو کہ وہ ثقہ ہے۔ [3]

۶: ابو حنیفہ رحمہ اللہ کے تمام شیوخ ثقہ ہیں؟ یہ بھی بعض نے دعویٰ کیا ہے۔ [4] یہ بات بالکل غلط ہے اس کی کوئی حقیقت نہیں تفصیل کا طالب اعلیٰ السنن فی المیزان ص: ۹۶-۱۲۵ کا مطالعہ کرے۔ آپ دیکھ کر حیران ہو جائیں گے کہ ابو حنیفہ رحمہ اللہ کے شیوخ کس قدر کذاب اور جھوٹے موجود ہیں۔ مثلاً عمرو بن عبید کذاب متروک، جراح بن منہال متروک، محمد بن زبیر تمیمی منکر الحدیث وغیرہ امام ابو حنیفہ کے شیوخ میں سے ہیں۔ فائدہ: اگر کوئی محدث کہے کہ فلاں راوی میرے نزدیک متروک نہیں تو یہ اس بات کی دلیل نہیں کہ وہ دوسرے محدثین کے نزدیک بھی متروک نہیں ہے۔

جرح وتعدیل لکھنے کا طریقہ:

راوی پر مفصل بحث دیکھنے کے لیے اصل مراجع ومصادر کی طرف رجوع کیا جائے مثلاً التاریخ الکبیر، الجرح والتعديل، تاریخ بغداد وغیرہ ان کے ساتھ ساتھ تہذیب الکمال، تہذیب التہذیب وغیرہ دیکھنی چاہیے۔ لکھنے میں اختصار سے کام لیتے ہوئے تقریب التہذیب کا حوالہ بھی کافی ہوتا ہے کیونکہ تقریب کا حوالہ بطور خلاصہ واعدل الاقوال دیا جاتا ہے۔ جزوی اختلاف

[1] بیان الوہم والایہام فی کتاب الاحکام ۴۶۶-۳ ح: ۱۲۲۷، نصب الراية: ۱۹۹۔ [2] تہذیب التہذیب: ۲۲۔ [3] شروط الائمة الستة ص: ۱۸۔ [4] دیکھیے: (انباء السکن ص: ۵۶)

الجرح والتعديل وظوابط التخریج والتحقیق

تقریب سے ممکن ہے۔ اگر بطور ضرورت کسی راوی پر مفصل بحث مطلوب ہے تو اس راوی پر مالہ و ماعلیہ بحث لکھ کر اس کا تقابل کرتے ہوئے دلائل اور ائمہ جرح و تعدیل کے مراتب کا خیال کرتے ہوئے رائج قرار دینا چاہیے۔ بعض جمہور کا دعویٰ کرتے ہیں جس کی کوئی حقیقت نہیں۔
ابوالرجال لقب کی وجہ:

جس کے دس بیٹے ہوں اسے ابوالرجال کہتے ہیں۔ یہ بات امام ابن الصلاح نے کہی ہے۔ [1]

[ہم نے چند بحث اپنی دوسری مطبوع کتاب تخریج و تحقیق کے اصول و ضوابط سے لی ہے]

رواۃ کے متعلق بعض اہم قواعد:

* کل عاصم فی الدنيا ضعیف [2]

* کل أبی فروة ثقة إلا أبی فروة الخبری [3]

* آل کعب بن مالک کلہم ثقات، کل من رُوی عنہ الحدیث کل من سکت عنہ ابن عیسیٰ فہو ثقة [4]

تقریب التہذیب کو زبانی یاد کرنے کا طریقہ: بعض طلبہ کا شوق ہوتا ہے کہ وہ رواۃ کو زبانی یاد کریں تاکہ حدیث کو پڑھتے وقت ہر راوی پر جرح و تعدیل کے لحاظ فوراً کرتے جائیں جس طرح بعض عرب شیوخ کو تقریب التہذیب زبانی یاد ہے اور ان کی تدریس حدیث بہت متاثر کن ہے۔ مختصراً عرض ہے کہ ا۔ آپ تخریج و تحقیق کے فن میں کام کریں۔ رواۃ پر بحث بار بار دیکھنی پڑھتی ہے اس سے

[1] مقدمہ ابن الصلاح ص: ۴۳۷، نوع: ۵، [2] شرح علل الترمذی لابن رجب: ۳۹۷، [3] ایضاً، ۴۹۸، [4] ایضاً، ۴۹۹.

رواۃ خود بخود زبانی یاد ہو جاتے ہیں۔

۲۔ ضعیف رواۃ کو زبانی یاد کر لیا جائے ان کے علاوہ باقی تمام ثقہ ہیں۔

۳۔ مدرسہ کا ماحول ایسا ہو کہ جس میں اساتذہ و طلبہ کے مابین رواۃ پر مذاکرے ہوں۔

۴۔ چند باذوق طلبہ ایک گروپ بنالیں روزانہ ایک گھنٹہ رواۃ پر بحث کریں اور ایک دوسرے سے سوال کریں۔

۵۔ روزانہ دس راویوں کے نام مع حکم ایک دفعے پر لکھ لیں اور چلتے پھرتے انہیں دیکھا جائے جو ایک دن میں یاد ہوئے ہیں انہیں روزانہ باقاعدگی سے پڑھا جائے۔

۶۔ ناممکن کوئی کام نہیں مکمل یکسوئی سے کوئی بھی کام کیا جائے ہو جاتا ہے۔

بعض راویوں کے ناموں کی تحقیق اور ضبط کا بیان [1]

الجرح والتعديل وظوابط التخریج والتحقیق

قاعدہ: یہ ہے کہ حدیث کی کتابوں میں ہر جگہ لفظ سلام کو لام کی تشدید کے ساتھ پڑھنا چاہیے، مگر پانچ جگہ لام مشدد نہیں ہے۔

1- عبد اللہ بن سلام کے والد کا نام ”سلام“ ہے جو علمائے یہود میں زبردست عالم تھے، حضور صلی اللہ علیہ وسلم کے مدینہ تشریف لانے کے بعد ایمان لائے اور دنیا ہی میں جنتی ہونے کی خوشخبری سنی۔

2- محمد بن سلام بیکندی کے والد جو امام بخاری کے استاد تھے۔ بیکند، ب کے زیر اور ی کے سکون کے ساتھ ہے، یہ تاشقند کی طرح ایک بستی کا نام ہے اور بخارا کے مضافات میں سے ہے۔

3- سلام بن محمد بن ناہض المقدسی، یہ صحاح ستہ کے راویوں میں سے نہیں ہیں، لیکن حافظ ابوطالب اور طبرانی نے ان سے روایت کی ہے اور ان کو سلامہ کے نام سے یاد کیا ہے۔

4- محمد بن عبد الوہاب بن سلام مغربی معزلی کا دادا یہ بھی صحاح ستہ کے راویوں میں سے نہیں ہے۔

[1] یہ بحث عجلۃ نافعہ از شاہ عبدالعزیز دہلوی رحمہ اللہ سے لی ہے۔ الحسینوی۔

5- سلام بن ابی الحقیق جو یہودی تھا اور حضور اکرم صلی اللہ علیہ وسلم سے بڑی دشمنی اور عداوت رکھتا تھا، اس کی شرارت اور فساد کا ذکر بہت سی حدیثوں میں آتا ہے۔

ان پانچ ناموں کو تحفیف لام کے ساتھ پڑھنا چاہیے۔

قاعدہ: عمارہ جس جگہ بھی ہو گا عین مہملہ کے پیش کے ساتھ ہو گا، مگر ابی بن عمارہ صحابیر رضی اللہ عنہ کے والد کا نام عین کی زیر کے ساتھ ہے۔ قاعدہ: کریم جہاں بھی کاف کے زبر سے آئے وہ قبیلہ خزاعہ میں سے ہے اور جہاں کاف کے پیش کے ساتھ آئے گا اور مصغر ہو گا وہ قبیلہ عبد شمس سے ہے، یعنی جس کا نام کریم ہے اس کا نسب دیکھنا چاہیے اگر خزاعی ہے تو وہ کاف کے زبر کے ساتھ ہے اور عبشی (قبیلہ عبد شمس سے) ہے تو اس کو کریم پڑھنا چاہیے۔

قاعدہ: حزام، اگر اس نام کا راوی قرشی ہے تو اس کو زائے معجمہ اور حائے مہملہ کے زیر کے ساتھ پڑھنا چاہیے اور اگر انصاری ہے تو حائے مہملہ کے زبر اور رائے مہملہ کے ساتھ پڑھنا چاہیے۔

قاعدہ: عسل ہر جگہ عین مہملہ اور سین مہملہ کے زیر کے ساتھ ہے، مگر عسل بن ذکوان الاخباری البصری عین اور سین مہملہ کے زبر کے ساتھ ہے۔ البتہ یہ صحیحین کے راویوں میں سے نہیں ہے۔

قاعدہ: غٹام ہر جگہ عین معجمہ اور نون مشدد پر زبر کے ساتھ ہے مگر غٹام بن علی العامری الکوفی عین مہملہ اور ثنائے مثلثہ کی تشدید کے ساتھ ہے اور پہلی قسم سے حضرت غٹام بن اوس رضی اللہ عنہ صحابی بدری کا نام ہے۔

قاعدہ: قمیر ہر جگہ قمر کی تصغیر ہے اور مرد کا نام مگر قمیر مسروق بن الابدع کی بیوی اور عمرو کی بیٹی کا نام ہے اس کو طویل کے وزن پر پڑھنا چاہیے۔
قاعدہ: مسور ہر جگہ اسم آلہ مضرب کے وزن پر ہے مگر دو راویوں کا نام جن سے ایک مسور بن یزید صحابی اور دوسرے مسور بن عبد الملک الیربوعی ہیں، ان دونوں کو محمد کے وزن پر پڑھنا چاہیے۔

بعض نسبتوں کا بیان

قاعدہ: جس جگہ بھی لفظ جمال آئے وہ جیم کے ساتھ ہے مگر موسیٰ بن ہارون الحمال کے باپ کا نام حائے مہملہ کے ساتھ ہے۔

قاعدہ: عصبی اس شکل سے اگر بصریوں کی سندوں میں آجائے تو اس کو عیشی پڑھنا چاہیے، یہ عیش کی طرف نسبت ہے جو موت کی ضد اور اگر کو فیوں کی سندوں میں آئے تو عصبی بائے موحدہ اور سین مہملہ سے پڑھا جائے اور اگر شامیوں کی سندوں میں آئے تو عنبی پڑھنا چاہیے، یعنی بائے موحدہ کے بجائے نون کے ساتھ پڑھیں۔ اس فن کی ایک پر لطف بات یہ ہے کہ اگر کسی جگہ تصحیف (لفظی تغیر) ہو جائے تو غلطی شمار نہیں ہوتی، جس طرح سے بھی پڑھ لیں ٹھیک ہے، جیسے عیسیٰ ابن ابی عیسیٰ الحنطاط اور مسلم حنطاط، اگر ان دونوں کو گندم فروشی کی نسبت کے اعتبار سے حنطاط پڑھیں تو بھی ٹھیک ہے اور اگر حبط فروشی کی حیثیت سے حباط پڑھیں تو بھی صحیح ہے۔ حبط حائے مہملہ اور بائے موحدہ کے زیر کے ساتھ بٹول کے پتوں کو کہتے ہیں جن کو چوپایوں کے لیے اکٹھا کر کے بیچتے ہیں اور سلائی کے پیشے کی طرف نسبت کے اعتبار سے اگر حنطاط پڑھیں تو بھی درست ہے کیونکہ ان دونوں راویوں نے یکے بعد دیگرے تینوں پیشے اختیار کیے تھے، لیکن اول میں حنطاط گندم فروشی کی حیثیت سے زیادہ مشہور ہے اور دوسرے میں حباطی یعنی حبط فروش زیادہ معروف ہے۔

دیگر ناموں کا بیان

موطا اور صحیحین میں جہاں بھی یسار آئے گا تو اس کو سین مہملہ سے پہلے یاے تختیہ کے ساتھ پڑھنا چاہیے مگر محمد بن بشار کا نام بائے موحدہ اور شہین معجمہ کے ساتھ، موصوف امام بخاری اور امام مسلم کے استاد ہیں۔

موطا اور صحیحین میں جہاں لفظ بشر آئے، اس کو بائے موحدہ کے زیر اور شہین معجمہ کے ساتھ پڑھنا چاہیے مگر چار راویوں کے نام بائے موحدہ کے پیش اور سین مہملہ کے ساتھ وارد ہیں۔

(1) عبد اللہ بن بسر رضی اللہ عنہ صحابیہ۔ (2) بسر بن سعید۔

(3) بسر بن عبید اللہ حضرمی۔ (4) بسر بن معجن۔

ان تینوں کتابوں میں جہاں بھی لفظ بشیر جو بشارت بمعنی خوشخبری سے ماخوذ ہے اس کو طویل کے وزن پر پڑھنا چاہیے، مگر چار راویوں کے نام مصغر آئے ہیں۔ ان میں سے دو بشیر بن کعب عدوی اور بشیر بن یسار، شہین معجمہ کے ساتھ ہیں اور دو سین مہملہ سے وارد ہیں جنہیں یاے تختیہ کے ساتھ

الجرح والتعديل وظوابط التخریج والتحقیق

پڑھنا چاہیے، لیسر بن عمر اور دوسرے کونوں کے ساتھ پڑھنا چاہیے، وہ قطن بن نیر کے باپ کا نام ہے۔ قاعدہ: یزید کا ہم شکل لفظ جہاں آئے وہ زیادہ سے مضارع معروف غائب کا صیغہ ہے مگر تین راوی:

(1) برید بن عبد اللہ بن ابی بردہ، ہائے موحدہ کے پیش اور رائے مہملہ کے فتح کے ساتھ ہے جو برد بمعنی اولہ کی تصغیر ہے۔

(2) محمد بن عرعرة بن البرند کے دادا کا نام ہے جو ہائے موحدہ کے زیر اور رائے مہملہ اور نون ساکن کے ساتھ وارد ہے۔ بعض محدثین دونوں (باء اور راء) پر فتح پڑھتے ہیں اور علی بن ہاشم بن البرید کے دادا کا نام ہائے موحدہ کے زیر اور یائے تختیہ کے زیر سے پڑھتے ہیں۔

قاعدہ: جہاں بھی براء آتے اس کو مخفف پڑھنا چاہیے اور اس کی باکو مفتوح سمجھنا چاہیے مگر دو راویوں کے نام۔

۱۔ ابو العالیہ البراء ۲۔ ابو معشر البراء کو با کے فتح اور را کی تشدید سے پڑھنا چاہیے۔

قاعدہ: حارثہ کی شکل کے نام کو حائے مہملہ، رائے مکسورہ اور ثائے مثلثہ مفتوح سے پڑھنا چاہیے مگر چار جگہ جیم، را اور ہائے تختیہ کے ساتھ سمجھنا چاہیے۔

(1) جاریہ بن قدامہ (2) یزید بن جاریہ

(3) عمرو بن سفیان بن اسید بن جاریہ (4) الاسود بن العلاء بن جاریہ

قاعدہ: جریر کی صورت ہر جگہ جیم اور رائے مہملہ کی تکرار کے ساتھ سمجھنی چاہیے مگر دو راویوں کے نام ایسے آئے ہیں جن کے پہلے حائے مہملہ اور زائے منقوطہ ہے۔

(1) حریر بن عثمان الرحبی جو کوفہ کے محلہ رحب کی طرف منسوب ہیں۔

(2) ابو حریر عبد اللہ بن حسین جو عکرمہ سے راوی ہیں۔ قاعدہ: خراش ہر جگہ خائے معجمہ کے ساتھ آیا ہے مگر ربیع بن حراش کے باپ کا نام حائے مہملہ سے وارد ہوا ہے۔ قاعدہ: حصین ہر جگہ مصغر ہے اور صاد مہملہ کے ساتھ ہے مگر ابو حصین عثمان بن عاصم طویل کے وزن پر ہے اور حصین بن المنذر ابو سامان بصیغہ تصغیر ضاد معجمہ کے ساتھ ہے۔ حازم ان تینوں کتابوں میں ہر جگہ حائے مہملہ اور زائے منقوطہ کے ساتھ مگر ابو معاویہ محمد بن خازم کا باپ جو ضریر کوفی سے مشہور ہے اور اعش کا شاگرد ہے وہ خائے معجمہ سے ہے۔ حبان بن منقذ اور محمد بن یحییٰ بن حبان کا دادا اور حبان بن واسع اور اس کا دادا نیز حبان بن ہلال میں اس جگہ چا پر زبر اور باکو مشدد پڑھنا چاہیے اور حبان بن عطیہ، حبان بن موسیٰ اور حبان بن العرفہ میں حاکسورہ اور باکو مشدد پڑھنا چاہیے۔ حبیب کو ہر جگہ حائے مہملہ پر زبر اور ہائے موحدہ پر زیر کے ساتھ سمجھنا چاہیے۔ یہ حُب اور محبة سے طویل کے وزن پر ہے مگر تین جگہ خائے معجمہ کے پیش کے ساتھ مصغر سمجھنا چاہیے جو خبابت بمعنی دانائی مصدر سے بنایا ہے۔

(1) حبیب بن عدی۔ (2) حبیب بن عبد الرحمن

الجرح والتعديل وظوابط التخریج والتحقیق

(3) ابو خبیب حضرت عبداللہ بن الزبیر رضی اللہ عنہ کی کنیت ہے۔

حکیم ہر جگہ حکمت سے طویل کے وزن پر پڑھنا چاہیے مگر رزق بن حکیم بن عبداللہ اور حکیم بن عبداللہ حکم کی تصغیر ہے۔ رباح ہر جگہ بائے موحده اور را کے زیر کے ساتھ ہے، مگر ابو قیس زیاد بن رباح کے باپ کا نام یا ئے تختہ اور را کے زیر کے ساتھ ہے۔

زُبید، اس کو صحیحین میں زائے منقوطہ کے پیش اور بائے موحده کے زیر سے پڑھنا چاہیے۔ یہ زبد بمعنی کھن کی تصغیر ہے اور مو طامیں زُبید پڑھنا چاہیے جو مشہور نام زید کی تصغیر ہے۔

سلیم ان تینوں کتابوں میں ہر جگہ تصغیر کے صیغہ کے ساتھ وارد ہے مگر سلیم بن حیان طویل کے وزن پر ہے۔ سلم ہر جگہ سین کے زبر اور لام کے سکون کے ساتھ آیا ہے۔ شرت ہر جگہ شین معجم کے پیش اور آخر میں حائے مہملہ کے ساتھ ہے، مگر تین راوی سین مہملہ اور جیم سے بھی وارد ہیں:

(1) سرتج بن یونس (2) سرتج بن النعمان

(3) احمد بن ابی سرتج

سلیمان ہر جگہ مشہور پیغمبر کا نام ہے، مگر چھ راوی:

(1) سلمان فارسی (2) سلمان بن عامر ضنی (3) سلمان الاغر (4) عبد الرحمن بن سلمان

(5) ابو حازم، جو حضرت ابو ہریرہ رضی اللہ عنہ سے راوی ہیں ان کا نام بھی سلمان ہے۔

(6) ابو رجاء حضرت ابو قلابہ کا نام بھی سلمان ہے۔

سلمہ ہر جگہ لام کے زبر کے ساتھ وارد ہے مگر دو جگہ اس کو لام کے زبر کے ساتھ پڑھنا چاہیے۔

(1) عمرو بن سلمہ الجرمی جو بصرہ کی مسجد کا تھا۔

(1) نبو سلمہ جو انصار کا قبیلہ تھا۔

عبیدہ ہر جگہ مصغر آیا ہے مگر چار جگہ:

(1) عبیدہ سلمانی جو حضرت علی رضی اللہ عنہ کے شاگرد تھے۔ (2) عبیدہ بن حمید

(3) عبیدہ بن سفیان (4) عامر بن عبیدہ الباہلی، مصغر نہیں ہیں۔

الجرح والتعديل وظوابط التخریج والتحقیق

عبادہ ہر جگہ عین کے پیش اور بائے موحده کے سکون کے ساتھ ہے، مگر محمد بن عبادہ الواسطی جو امام بخاری کے اُستاد ہیں، وہ عین کے زبر کے ساتھ ہے۔ عبادہ ہر جگہ عین کے زبر اور بائے موحده کے سکون سے ہے مگر عامر بن عبادہ جو صحیح مسلم کے خطبہ میں وارد ہے اس کو عین اور بادونوں پر زبر کے ساتھ پڑھنا چاہیے، اور اسی طرح بخالد بن عبادہ بھی ہے۔

عبادہ ہر جگہ عین کے زبر اور بائے موحده کی تشدید کے ساتھ وارد ہے مگر قیس بن عباد عین کے پیش اور بائے موحده کی تخفیف کے ساتھ آیا ہے۔ عقیل عین کے زبر اور قاف کے زیر کے ساتھ آیا ہے مگر تین راوی مصغر وارد ہیں:

(1) عقیل بن خالد (2) یحییٰ بن عقیل

(3) بنو عقیل مشہور قبیلہ ہے۔

واقند ہر جگہ قاف کے ساتھ ہے۔

نصر اگر لام تعریف کے ساتھ آئے تو ضاد مجمل سے پڑھنا چاہیے، جیسے ابی النصر اور النصر بن الحارث اور اگر بغیر لام تعریف کے آئے تو ضاد مہملہ سے پڑھنا چاہیے، یہ اصطلاحی فرق ہے جو کتابت میں امتیاز کی غرض سے اختیار کیا گیا ہے جیسے عمر اور عمرو میں کیا ہے۔

عبید اور حمید ہر جگہ مصغر ہے۔

ایلی، ایلمہ کی طرف منسوب ہے جو حدود شام میں ایک شہر ہے، یہ ہمزہ کے زبر اور یائے تختیہ کے سکون اور لام کی تخفیف کے ساتھ وارا ہوا ہے۔ یہ اس صورت میں اُبلّی سے جو اُبلہ ہمزہ اور بائے موحده کے پیش اور لام مشدد سے مشتبه ہو جاتا ہے لیکن صحیحین میں کوئی راوی اُبلّی کی نسبت والا نہیں آیا اور جو ہے بھی تو اس کی نسبت مذکور نہیں ہے، جیسے شیبان بن فروخ کہ ان سے امام مسلم نے روایت کی ہے مگر ان کی نسبت میں لفظ اُبلّی ذکر نہیں کیا ہے۔

بزاز ہر جگہ دوزائے منقوطہ سے ہے یعنی کپڑا بیچنے والا۔ یہ بڑ سے مشتق ہے جو کپڑے کے معنی میں آتا ہے، مگر دوراوی بزاز ہیں۔ بزاز عربی میں بزر فروش کو کہتے ہیں یعنی تخم فروش کو بولتے ہیں اور ایسے پیشے والے کو ہندی میں پنساری کہتے ہیں۔

البصری ہر جگہ بائے موحده کے ساتھ، شہر بصرہ کی طرف نسبت ہے مگر تین راوی نون سے وارد ہیں اور وہ ایک مشہور قبیلہ بنی نصر کی طرف منسوب ہیں۔

(1) مالک بن اوس النصری۔

(2) عبد الواحد بن عبد اللہ النصری

(3) سالم بن فلاں جو نصریین کا مولیٰ (غلام) ہے۔

الجرح والتعديل وظوابط التخريج والتحقيق

الثوری ہر جگہ ثنائے مثلثہ سے ہے مگر ابو یعلیٰ محمد بن الصلت التوزی جو تائے شئافہ قانیہ اور تشدید واو کے ساتھ ہے، توزی کی طرف نسبت ہے جس کے آخر میں زائے منقوط ہے۔

جُزیری ہر جگہ جیم کے ساتھ ہے اور مصغر ہے مگر یجی بن ایوب جریری جیم کے زبر سے وارد ہے اور یجی بن بشر حریری جو بخاری اور مسلم کے استاد ہیں، حائے مہملہ کے زبر سے آئے ہیں، اور حریر (ریشم) کی طرف منسوب ہیں۔

السلمی ہر جگہ لام کے زبر سے آیا ہے اور محدثین ان راویوں کو جو انصار کے قبیلہ بنی سلمہ کی طرف منسوب ہیں لام کے زبر کے ساتھ پڑھتے ہیں۔ الہدانی، ہر جگہ سکون میم کے ساتھ قبیلہ ہمدان کی طرف منسوب ہے، لیکن ہمدان میم کے زبر سے عراق عجم کے شہروں میں سے ایک شہر کانام ہے، صحیحین میں اس شہر کی طرف نسبت نہیں آئی ہے۔ فائدہ: محدثین کا یہ قاعدہ ہے کہ وہ راوی کی کنیت، نسبت اور صنعت کا ذکر کرتے ہیں اور ان کی غرض اس عمل سے احتیاط کامل کا اظہار ہوتا ہے کیونکہ کبھی تو نام مشترک ہوتا ہے اور کبھی فقط کنیت مشترک [1] ہوتی ہے۔ ایسی صورت میں راوی اور غیر راوی میں امتیاز بغیر مبالغہ اور کامل احتیاط برتتے نہیں ہو سکتا ہے (لہذا ایسی صورت میں کنیت، نسبت اور صنعت کا ذکر

[1] جب دو راوی ہم نام اور ہم عصر ہوں، اور ایک ہی استاد کے شاگرد ہوں تو سخت اشتباہ ہو جاتا ہے۔ محدثین اصطلاح میں اسماء کی ایسی قسم کو جو خط اور لفظ میں ایک ہوتی ہے اور مسمیٰ کے اعتبار سے مختلف ہوتی ہے، المتفق والمفترق کہتے ہیں خطیب بغدادی کی اس موضوع پر مستقل کتاب بنام ”تلخیص المتشابه“ ہے۔

ضروری ہوتا ہے) بلکہ بعض جگہ راوی کانام اور اس کے باپ کانام بھی مشترک ہوتا ہے، چنانچہ محدثین نے لکھا ہے کہ خلیل بن احمد نام کے چھ شخص گزرے ہیں اور انس بن مالک نام کے پانچ شخص ہوئے ہیں اور کسی کسی راوی کانام، اُس کے باپ کانام اور اس کے دادا کانام بھی مشترک واقع ہوا ہے، چنانچہ احمد بن جعفر بن احمد ان چار شخص ہیں اور خود ان کانام اور ان کے باپ کانام اور ان کے دادا کانام ایک ہی ہے اور محمد بن یعقوب بن یوسف دو شخص ہیں اور بعض کنیت اور نسبت ایک سی ہوتی ہیں، چنانچہ ابو عمران جوئی دو شخص ہیں، ایک کانام عبدالملک بن حبیب ہے اور دوسرے کاموسیٰ بن سہل ہے اور اسی طرح ابو بکر بن عیاش بھی تین راوی ہیں۔ غرض محدثین کی اس قدر چھان بین کو بے کار نہیں سمجھنا چاہیے، اُن کا اس سے مقصد راویوں میں باہم امتیاز کرنے میں پوری پوری اختیار کرنا ہوتا ہے تاکہ ضعیف راوی، ثقہ راوی سے مشتبہ نہ ہو سکے اور اگر دونوں راوی عدالت اور وثوق کی صفت میں برابر ہوں تو اشتباہ مضر نہیں ہوتا۔ لیکن محدثین کے یہاں اس میں امتیاز کے لیے قرائن اور اشارات ہیں مثلاً سفیان ثوری اور سفیان بن عیینہ میں اُن کے شیوخ اور شاگردوں سے تمیز ہوتی ہے اور اگر اُستاد اور شاگرد بھی ہم نام اور ہم نسبت ہوں تو امتیاز نہایت دشوار ہوتا ہے اور ایسے ہی مواقع پر محدث ہونے کا امتحان ہوتا ہے۔ بصرہ میں فن حدیث کے ایک زمانے میں دو امام موجود تھے جنہیں حماد بن کہتے ہیں۔

(1) حماد بن زید بن درہم (2) حماد بن سلمہ

لہذا صحیحین میں جہاں بھی عارم سے روایت آئے، اس کو حماد سے سمجھنا چاہیے کیونکہ وہ حماد بن زید ہیں اور اگر... موسیٰ بن اسماعیل تبوزی کی راوی ہو گا تو پھر حماد بن سلمہ مراد ہوتا ہے۔

صحیحین میں عبد اللہ بغیر کسی قید کے آئے تو صحابہ میں حضرت عبد اللہ بن مسعود رضی اللہ عنہ مراد ہوتے ہیں اور آئمہ حدیث میں حضرت عبد اللہ بن مبارک۔

ابو جہرہ جیم اور رائے مہملہ سے حضرت ابن عباس رضی اللہ عنہما کے شاگرد ہیں اور ابو حمزہ حائے مہملہ اور زائے منقوطہ سے بھی حضرت عبد اللہ بن عباس کا ایک شاگرد (مراد) ہے۔ شعبہ نے ان دونوں سے روایت کی ہے لہذا اصطلاح یہ ہے کہ شعبہ جس وقت مطلق ابو جہرہ کہتے ہیں نصر بن عمران مراد ہوتے ہیں جو کہ جیم سے ہیں اور جس وقت وہ نسب سے مفید کرتے ہیں تو ابو حمزہ حائے مہملہ سے مراد ہوتے ہیں، واللہ اعلم۔

کسی جگہ ماں کا نام باپ کے نام سے مشتبہ ہو جاتا ہے لیکن غور و خوض سے پتہ چلتا ہے کہ ماں کا نام ہے اور باپ کا نام نہیں ہے جیسا کہ حدیث میں معاذ اور معوذ بن ابی عفرآء آیا ہے اور حضرت معاذ اور معوذ رضی اللہ عنہما دونوں عفرآء کے بیٹے ہیں اور اس میں عفرآء ان کی ماں کا نام ہے اور ان کے باپ کا نام حارث ہے۔ بعض روایتوں میں بلال رضی اللہ عنہ بن حمامہ آیا ہے، کہ وہ بلال رضی اللہ عنہ بن رباح ہیں جو رسول اللہ صلی اللہ علیہ وسلم کے خادم تھے، ان کی والدہ کا نام حمامہ ہے۔ نیز صحیحین میں عبد اللہ بن بحینہ کا نام آیا ہے، بحینہ ان کی ماں کا نام ہے اور ان کے باپ کا نام مالک ہے اور بعض جگہ اس طرح جمع کر کے کہہ دیا ہے، عبد اللہ بن مالک ابن بحینہ۔ ایسی صورت میں ان کی ماں اور ان کے دادا میں اشتباہ ہو جاتا ہے لہذا یہ اصول بنالیا گیا ہے کہ مالک اور بحینہ میں ابن کے الف کو قائم رکھتے ہیں اور گراتے نہیں ہیں تاکہ معلوم رہے کہ یہ عبد اللہ کی صفت ہے مالک کی صفت نہیں ہے۔ اسی طرح محمد ابن الحنفیہ میں ہے کہ ان کے والد بزرگوار حضرت علی بن ابی طالب رضی اللہ عنہ ہیں اور حنفیہ ان کی ماں کی طرف نسبت ہے اور ان کا نام خولہ بن جعفر تھا اور جعفر یمامہ اور بنی حنفیہ کے سردار تھے، جس طرح اسماعیل بن عیسیٰ ہے کہ ان کے باپ کا نام ابراہیم ہے۔ ایک شخص کی نسبت اس کے دادا کی طرف کرنا حدیث کی کتابوں میں بکثرت موجود ہے بلکہ محاورات میں نہایت عام اور مشہور ہے، چنانچہ ”انا ابن عبد المطلب“ اس کی نہایت واضح دلیل ہے اور اس سے زیادہ عجیب بات یہ ہے کہ کبھی دادی کی طرف بھی نسبت کر دیتے ہیں، جیسے یعلیٰ بن منیہ... کہ منیہ ان کی دادی کا نام ہے جو ان کے باپ کی ماں تھیں اور بشیر بن الخصاصیہ بھی اسی طرح سے ہے اور جو دادا سے منسوب ہیں وہ تو بہت ہیں، جیسے ابو عبیدہ بن الجراح کہ ان کے والد کا نام عبد اللہ بن الجراح ہے اور ابن جریج کہ ان کا نام عبد الملک بن نے ان دونوں سے روایت کی ہے لہذا اصطلاح یہ ہے کہ شعبہ جس وقت مطلق ابو جہرہ کہتے ہیں نصر بن عمران مراد ہوتے ہیں جو کہ جیم سے ہیں اور جس وقت وہ نسب سے مفید کرتے ہیں تو ابو حمزہ حائے مہملہ سے مراد ہوتے ہیں، واللہ اعلم۔ کسی جگہ ماں کا نام باپ کے نام سے مشتبہ ہو جاتا ہے لیکن غور و خوض سے پتہ چلتا ہے کہ ماں کا نام ہے اور باپ کا نام نہیں ہے جیسا کہ حدیث میں معاذ اور معوذ بن ابی عفرآء آیا ہے اور حضرت معاذ اور معوذ رضی اللہ عنہما دونوں عفرآء کے بیٹے ہیں اور اس میں عفرآء ان کی ماں کا نام ہے اور ان کے باپ کا نام حارث ہے۔ بعض روایتوں میں بلال رضی اللہ عنہ بن حمامہ آیا ہے، کہ وہ بلال رضی اللہ عنہ بن رباح ہیں جو رسول اللہ صلی اللہ علیہ وسلم کے خادم تھے، ان کی والدہ کا نام حمامہ ہے۔ نیز صحیحین میں عبد اللہ بن بحینہ کا نام آیا ہے، بحینہ ان کی ماں کا نام ہے اور ان کے باپ کا نام مالک ہے اور بعض جگہ اس طرح جمع کر کے کہہ دیا ہے، عبد اللہ بن مالک ابن بحینہ۔ ایسی صورت میں ان کی ماں اور ان کے دادا میں اشتباہ ہو جاتا ہے لہذا یہ اصول بنالیا گیا ہے کہ مالک اور بحینہ میں ابن کے الف کو قائم رکھتے ہیں اور گراتے نہیں ہیں تاکہ معلوم رہے کہ یہ عبد اللہ کی صفت ہے مالک کی صفت نہیں ہے۔ اسی طرح محمد ابن الحنفیہ میں ہے کہ ان کے والد بزرگوار حضرت علی بن ابی طالب رضی اللہ عنہ ہیں اور حنفیہ ان کی ماں کی طرف نسبت ہے اور ان کا نام خولہ بن جعفر تھا اور جعفر یمامہ اور بنی حنفیہ کے سردار تھے، جس طرح اسماعیل بن عیسیٰ ہے کہ ان کے باپ کا نام ابراہیم ہے۔

ایک شخص کی نسبت اس کے دادا کی طرف کرنا حدیث کی کتابوں میں بکثرت موجود ہے بلکہ محاورات میں نہایت عام اور مشہور ہے، چنانچہ ”انا ابن عبد المطلب“ اس کی نہایت واضح دلیل ہے اور اس سے زیادہ عجیب بات یہ ہے کہ کبھی دادی کی طرف بھی نسبت کر دیتے ہیں، جیسے یعلیٰ بن منیہ... کہ منیہ ان کی دادی کا نام ہے جو ان کے باپ کی ماں تھیں اور بشیر بن الخصاصیہ بھی اسی طرح سے ہے اور جو دادا سے منسوب ہیں وہ تو بہت ہیں، جیسے

الجرح والتعديل وظوابط التخریج والتحقیق

ابو عبیدہ بن الجراح کہ ان کے والد کا نام عبد اللہ بن الجراح ہے اور ابن جریج کہ ان کا نام عبد الملک بن عبد العزیز جریج ہے اور احمد بن حنبل کہ ان کے والد کا نام محمد ہے اور متبٹی ہونے کی وجہ سے اس شخص کی طرف نسبت کر دیتے ہیں جس کا وہ منہ بولا بیٹا ہوتا ہے، جیسے مقداد رضی اللہ عنہ بن الاسود کہ اصل میں مقداد بن عمرو بن ثعلبہ الکندی ہے، ان کی پرورش چونکہ اسود بن عبد یغوث زہری قرشی نے کی تھی اور اس نے انھیں گود لے لیا تھا اس لیے اس کی طرف نسبت سے مشہور ہو گئے اور اسی طرح حسن بن دینار ہے کہ اصل میں حسن بن واصل ہے اور دینار ان کی ماں کا خاوند تھا۔

دوسرے باب: ائمہ جرح و تعدیل اور ان کی خاص اصطلاحات

پہلی صدی ہجری کے بعض ائمہ جرح و تعدیل

۱: امام سعید بن مسیب (ف ۹۳ھ)

۲: امام سعید بن جبیر (ف ۹۴ھ) یہ دووہ ائمہ ہیں جن کا ذکر کبار تابعین میں آتا ہے۔

دوسری صدی ہجری کے مشہور ائمہ جرح و تعدیل

۱: امام شعبی (ف ۱۰۳ھ)

۲: امام اوزاعی (۸۸-۱۵۷ھ)

۳: امام شعبہ بن الحجاج (۸۲-۱۶۰ھ)

۴: امام سفیان ثوری (۹۷-۱۶۱ھ)

۵: امام مالک بن انس (۹۳-۱۷۹ھ)

۶: امام ابن المبارک (۱۱۸-۱۸۱ھ)

۷: امام سفیان بن عیینہ (۱۰۷-۱۹۷ھ)

۸: امام یحییٰ بن سعید القطان (۱۲۰-۱۹۸ھ) یہ جرح و تعدیل میں متشدد تھے۔

الجرح والتعديل وظوابط التخریج والتحقیق

۹: امام عبدالرحمن بن مہدی (۱۳۵-۱۹۸ھ) یہ وہ ائمہ ہیں جنہوں نے حسب ضرورت راویوں پر کچھ نہ کچھ جرح و تعدیل کے لحاظ سے بات کی ہے، ان ائمہ میں سے یحییٰ بن سعید القطان کی رواد پر کتاب ہے۔ [1] ثقہ اور ضعیف راویوں کے بارے میں لیث بن سعد کی اور ابن المبارک کی تاریخ ملتی ہے۔ [2] امام ابن عیینہ کے جرح و تعدیل کے متعلق کافی اقوال مسند حمیدی میں ملتے ہیں۔ [1]

سیر اعلام النبلاء: ۱۸۳-۹، [2] الفہرست ص: ۲۵۲، ۲۸۴.

تیسری صدی ہجری کے مشہور ائمہ جرح و تعدیل

۱: امام یحییٰ بن معین (۱۵۸-۲۳۳ھ)

۲: امام علی بن مدینی (۱۶۱-۲۳۴ھ)

۳: امام احمد بن حنبل (۱۶۴-۲۴۱ھ)

۴: امام دحیم (۱۷۰-۲۴۵ھ)

۵: امام الفلاس (۱۶۰-۲۴۹ھ)

۶: امام بخاری (۱۹۴-۲۵۶ھ)

۷: امام الجوزجانی (ف ۲۵۹ھ)

۸: امام العجلی (۱۸۲-۲۶۱ھ)

۹: امام مسلم (۲۰۴-۲۶۱ھ)

۱۰: امام ابو زرعہ (۲۰۰-۲۶۴ھ)

۱۱: امام ابو حاتم (۱۹۵-۲۷۷ھ)

۱۲: امام ابو داود (۲۰۲-۲۷۵ھ)

۱۳: امام الفسوی (ف ۲۷۷ھ)

۱۴: امام ترمذی (۲۰۹-۲۷۹ھ)

۱۵: امام ابن خراش (ف ۲۸۳ھ)

چوتھی صدی ہجری کے بعض ائمہ جرح و تعدیل

۱: امام نسائی (۲۱۵-۳۰۳ھ)

۲: امام ساجی (ف ۳۰۷ھ)

۳: امام ابن خزیمہ (۲۲۳-۳۱۱ھ)

۴: امام عقیلی (ف ۳۲۲ھ)

۵: امام ابن ابی حاتم (۲۴۰-۳۲۷ھ)

۶: امام ابن عدی (۲۷۷-۳۶۵ھ)

۷: امام ابو احمد الحاکم (ف ۳۷۸ھ)

۸: امام ابن شاپین (۲۹۷-۳۸۵ھ)

۹: امام دارقطنی (۳۰۶-۳۸۵ھ)

۱۰: امام الازدی (ف ۳۹۴ھ)

ائمہ جرح و تعدیل کی اقسام:

متشددین: امام ذہبی، ایک متشدد امام ابن القطان کے بارے میں لکھتے ہیں کہ یحییٰ بن سعید رجال کے نقد میں بہت شدید تھے، اگر تم دیکھتے ہو کہ وہ کسی راوی کی توثیق کرتے ہیں تو اس پر اعتماد کرو لیکن اگر وہ کسی کی تضعیف کریں تو انتظار کرو یہاں تک کہ کسی اور کا قول نہ دیکھ لو۔ [1]

اس میں امام شعبہ، امام ابن معین، امام ابو حاتم الرازی اور امام دارقطنی بھی شامل ہیں۔ معتدلین: امام ابن مہدی، امام احمد بن حنبل، امام بخاری، متساہلین: امام ابن حبان (تفصیل آرہی ہے)، امام حاکم اور امام بزار توثیق میں متساہل تھے۔ امام بزار نے اسماعیل بن مسلم ک و لیس بالقوی کہا ہے حالانکہ وہ متروک ہیں۔ جریر بن ایوب کو امام بزار نے لیس بالفاظ کہا حالانکہ امام بخاری، ابو حاتم، ابو زرعہ اور عقیلی نے منکر الحدیث کہا ہے۔ [2]

[1] سیر اعلام النبلاء: ۱۸۳-۹. [2] تفصیل کے لیے دیکھیں: نزل النبلاء بمعجم الرجال از محدث العصر ابو اسحاق الحوينی حفظہ اللہ: ۴۰۰-۴۰۲.

بعض ائمہ جرح و تعدیل کی خاص اصطلاحات:

امام ابو حاتم الرازی کی خاص اصطلاحات:

لا یحتج بہ:

امام ذہبی فرماتے ہیں: امام ابو حاتم جب کسی راوی کو کمزور کہیں اور فرمائیں: لایحتج بہ۔ تو تم اس پر توقف کرو حتیٰ کہ تم دیکھ لو کہ دوسرے محدثین نے کیا کہا ہے؟ اگر کسی نے اس کو ثقہ کہا ہے تو ابو حاتم کی جرح پر بنیاد نہ رکھو کیونکہ وہ متشدد ہیں۔ انہوں نے صحاح کی ایک جماعت کے بارے میں لیس بحجہ لیس بالقوی وغیرہ کہا ہے۔ [1]

علامہ زلیعی لکھتے ہیں: ابو حاتم کا قول لایحتج بہ غیر قاصر ہے۔ وہ یہ لفظ بلا بیان سب صحیحین کے اکثر رجال پر بھی بولتے ہیں جیسا کہ خالد الخدّاء وغیرہ ہیں۔ [2]

خلاصہ المرام یہی ہے کہ، ”لیس بحجة“ ہونا اس کے صدوق بلکہ ثقہ ہونے کے منافی نہیں بلکہ یہ جرح لیس بالقوی کے لفظ سے بھی نرم ہے۔ مزید دیکھیے امام ابو حاتم، ابواسرائیل الملائکی کے متعلق فرماتے ہیں: لایحتج بہ حسن الحدیث۔ [3]

ایک راوی کو لایحتج بہ بھی کہہ رہے ہیں اور ساتھ اس کی حدیث کو حسن بھی کہہ رہے ہیں۔ امام ابن ابی حاتم نے کہا کہ میں نے اپنے والد محترم سے پوچھا کہ لایحتج کے کیا معنی ہیں؟ تو انہوں نے فرمایا: کہ وہ حافظ نہیں۔ حدیث بیان کرتے ہیں تو خطا کر جاتے ہیں۔ ان کی احادیث میں اضطراب پایا جاتا ہے۔ [4]

علی یدی عدل: یہ الفاظ امام ابو حاتم کے نزدیک تعدیل نہیں بلکہ راوی کی تضعیف کے لیے استعمال ہوتے ہیں۔ یہی الفاظ انہوں نے جبارہ بن مغلس کے بارے میں

[1] السیر: ۱۳-۲۶۰، [2] نصب الراية: ۴۳۹-۲، [3] الجرح والتعديل: ج ۱ ص ۱۱۶، [4] الجرح والتعديل: ج ۱ ص ۱۳۳ تفصیل کے لیے دیکھیے: توضیح الکلام (ص: ۲۲۰-۲۲۱)

کہے ہیں، ان کے الفاظ ہیں: ”بو علی یدی عدل مثل الفاسم بن ابی شیبہ“ [1] جبارہ بن مغلس اور قاسم بن محمد بن ابی شیبہ دونوں سخت ضعیف راوی ہیں۔ یاد رہے علی یدی عدل کا ترجمہ وہ میرے نزدیک عادل ہے کرنا بالکل غلط ہے۔ امام ابو حاتم عمر بن حفص ابو حفص العبدی کے بارے میں فرماتے ہیں: ”ضعیف الحدیث لیس بقوی بو علی یدی عدل“ [2] غور فرمائیے اگر ہو علی یدی عدل کے معنی یہ ہیں کہ وہ میرے نزدیک عادل ہیں تو پھر اسے ضعیف الحدیث لیس بقوی کہنے کا کیا مقصد ہے۔ حافظ ابن حجر اس اصطلاح کے بارے میں فرماتے ہیں: ”قوله: علی یدی عدل، معناه قرب من الهلاكة“ [3] ان کا یہ کہنا کہ وہ ”علی یدی عدل“ ہے اس کے معنی ہیں کہ وہ ”ہلاک“ ہونے کے قریب ہے۔ اور یہ بھی فرماتے ہیں کہ بعض نے سمجھا ہے کہ یہ الفاظ توثیق میں سے ہیں مگر انہوں نے یہ صحیح نہیں سمجھا۔ [4]

امام ابن معین کی خاص اصطلاحات:

لیس بشیء:

الجرح والتعديل وظوابط التخریج والتحقیق

یہ کلمات عموماً جرح پر، بلکہ شدید جرح پر دلالت کرتے ہیں۔ ڈاکٹر احمد نور سیف نے اس اصطلاح کی جو تحقیق کی ہے اس کا خلاصہ حسب ذیل ہے: اس کا اطلاق اس ضعیف راوی پر بھی ہوتا ہے جس کی حدیث نہیں لکھی جائے گی۔ جو متروک الحدیث ہے اور اس کی حدیث نہیں لکھی جائے گی۔ بعض راویوں کی روایت ایک حالت میں مقبول ہوگی اور دوسری کیفیت میں مسترد ہوگی، اس کی حدیث لکھی جائے گی۔ اس جرح کے ساتھ امام ابن معین، ”ضعیف“ کی جرح بھی ذکر کرتے ہیں۔

[1] الجرح والتعديل: ۵۵۰-۱. [2] الجرح والتعديل: ۱۰۳-۳. [3] تهذيب التهذيب: ۱۴۲-۹. [4] تهذيب التهذيب: ۱۴۲-۹ نیز دیکھیے: شرح الفاظ التخریج النادرة او قليلة الاستعمال (۳۷-۴۰) مولانا سرفراز صفدر اپنی تصانیف کے انیسے میں (ص: ۳۴-۳۷)

ایسا راوی اپنی حدیث میں کثیر الغلط ہوتا ہے، اسے صحیح ضبط نہیں کر سکتا۔ [1]

لیس بہ بأس:

امام ابن ابی خثیمہ نے کہا کہ میں نے امام ابن معین سے پوچھا کہ آپ کہتے ہیں: فلان لیس بہ بأس اور فلان ضعیف؟ تو امام ابن معین نے کہا: کہ جب میں آپ کو کسی راوی کے بارے میں بتاؤں: لیس بہ بأس۔ تو اس سے مراد ہے کہ وہ ثقہ راوی ہے اور جب میں کسی کو ضعیف کہوں تو اس سے مراد ہے کہ وہ ثقہ نہیں، اس کی روایت سے حجت نہیں پکڑی جائے گی۔ [2]

لا اعرفہ: امام ابن عدی فرماتے ہیں کہ جس راوی کو امام ابن معین کہیں: لا اعرفہ۔ تو وہ مجہول غیر معروف ہے۔ کسی دوسرے کی معرفت پر اعتماد نہیں کیا جائے گا۔ [3] اس پر حافظ ابن حجر تبصرہ فرماتے ہیں کہ یہ ہر حالت میں نہیں چلے گا، کتنے ایسے راوی ہیں جن کو ابن معین نہیں جانتے بلکہ دوسرے محدثین انھیں جانتے ہیں (تو جو جانتے ہیں ان کی بات مانی جائے گی)۔ [4]

امام بخاری کی خاص اصطلاحات:

امام بخاری کا تاریخ کبیر میں اپنا خاص منہج ہے جس کو سمجھنا نہایت ضروری ہے، تاکہ تاریخ الکبیر پڑھتے وقت کسی غلط فہمی کا شکار نہ ہوں۔

علامہ معلی یمانی فرماتے ہیں: امام بخاری کا تاریخ الکبیر میں کسی حدیث کو بیان کرنا اسے کچھ فائدہ نہیں دیتا، بلکہ اس کو نقصان پہنچاتا ہے کیونکہ امام صاحب تاریخ میں حدیث اس لئے ذکر کرتے ہیں کہ وہ اس کے راوی (صاحب ترجمہ) کی کمزوری پر دلالت کرے۔ [5]

[1] دراسة التاريخ لابن معين - ۱۱۶-۱۱۹ بحوالہ الاعتصام ۲۴ تا ۳۰ مارچ ۲۰۱۷ء. [2] تاريخ اسماء الثقات لابن شابين: ۱۶۵۳، الكفاية: ۲۲، ۱-مقدمه ابن الصلاح: ۱۲۴-۱. [3] الكامل في الضعفاء: ۱۱۲۵. [4] تهذيب الت

فیہ نظر: یہ تین معنوں کے لیے استعمال ہوا ہے: پہلا معنی: جس راوی کے متعلق امام بخاری، ”فیہ نظر“ کہیں، اس سے مراد ہے کہ وہ راوی پر جرح کر رہے ہیں۔ بعض دفعہ صحابہ کرام رضوان اللہ علیہم اجمعین پر بھی، ”فیہ نظر“ لکھ دیتے ہیں تو اس سے مراد صحابی پر جرح نہیں بلکہ اس سے مروی روایت پر جرح مقصود ہے۔ [1]

دوسرا معنی: بعض دفعہ فیہ نظر، فی حدیثہ نظر کے معنی میں بھی ہوتا ہے۔ امام بخاری نے کہا: فلان اذا قلت فی حدیثہ نظر فہو متہم واہ۔ [2]

امام البانی رحمہ اللہ بھی ان دونوں الفاظ میں فرق نہیں کرتے۔ [3] استاد محترم حافظ زبیر علی زئی رحمہ اللہ لکھتے ہیں: ”امام بخاری سے فیہ نظر کا قول نقل کیا گیا ہے لیکن یہ طائفی پر جرح نہیں بلکہ ان کی بیان کردہ ایک ضعیف السند روایت پر جرح ہے۔ یعنی فی حدیثہ نظر۔“ [4] اس مسئلہ پر تفصیلی مقالہ شیخ سعد بن ضیدان السبعی نے لکھا ہے جو المجلس العلمی ویب سائٹ پر الفاظ الامام البخاری کے نام سے دیکھا جاسکتا ہے۔ تیسرا معنی: بعض نے لکھا ہے کہ اس سے مراد ضعف خفیف ہے۔ امام بخاری کے فیہ نظر سے یہ مراد امام ترمذی، امام ابن عدی اور امام ابن حجر نے لی ہے جس کی تفصیل حاتم شریف العونی نے اپنی کتاب ”التخريج و دراسة الاسانيد“ میں لکھی ہے۔ فی حدیثہ نظر: اس کی حدیث میں نظر ہے۔ بعض ان الفاظ کا معنی کرتے ہیں: فیہ نظر کہ اس میں نظر ہے یعنی وہ ”فی حدیثہ نظر“ اور ”فیہ نظر“ دونوں کو ایک سمجھتے ہیں جو کہ درست نہیں۔ ان دونوں اصطلاحات کے درمیان فرق ہے۔ فی حدیثہ نظر سے مراد راوی کی روایت پر جرح مقصود ہوتی ہے راوی فی نفسہ ثقہ اور صالح ہوتا ہے

[1] انیز دیکھیں: حاشیہ الرفع والتکمیل (ص ۳۹۲)۔ [2] سیر اعلام النبلاء: ۱۲-۴۱، [3] دیکھیں: الضعیفہ: ۱۴۱-۴، ۹۷۵-۱۲-۲۳، [4] علمی مقالات: ۵-۲

جب کہ فیہ نظر میں راوی کی صداقت پر کلام ہوتا ہے [1]۔

فی اسنادہ نظر: امام بخاری یہ جملہ بھی استعمال کرتے ہیں اس سے مراد وہ راوی ضعیف نہیں بلکہ اس کی طرف منسوب سند میں ضعف ہے۔ جس طرح محدث ماربی نے کہا ہے۔ [2] دکتور مسفر الدینی نے ”قول البخاری فیہ نظر“ کے نام سے اپنے مقالے میں ان الفاظ پر سیر حاصل بحث کی ہے۔

منکر الحدیث: یہ سخت جرح ہے، امام بخاری کے نزدیک اس طرح کے راوی سے روایت لینا حلال نہیں۔

کسی راوی پر سکوت:

امام بخاری اپنی کتاب ”التاریخ الکبیر“ میں جس راوی پر خاموشی اختیار کریں، اس پر بحث و تحقیق دیگر محدثین کے اقوال کی روشنی سے کریں گے نہ کہ امام بخاری کے خاموش رہنے کی وجہ سے اس راوی کے ثقہ یا ضعیف ہونے پر استدلال کیا جائے گا، جس طرح فرق باطلہ کرتے ہیں۔ بعض کہتے ہیں کہ راوی ہی اس قدر جلیل القدر تھا کہ اس کے مقام کی وجہ سے اس پر خاموش رہنا ہی بہتر سمجھا، کسی نے کہا کہ جس پر امام بخاری خاموشی اختیار کریں وہ راوی ان کے نزدیک ثقہ ہے وغیرہ، یہ باتیں درست نہیں۔ شیخ العرب والعجم امام بدیع الدین شاہ راشدی رحمہ اللہ اس پر رد کرتے ہوئے لکھتے ہیں: ”اس اصول کے بطلان کے لیے یہی کافی ہے کہ خود امام بخاری نے تاریخ میں متعدد ایسے راویوں پر سکوت کیا ہے جن پر انہوں نے اپنی دوسری کتابوں میں جرح کی ہے، مثلاً تاریخ میں انہوں نے حسب ذیل افراد کا ذکر کیا ہے: ”الحارث بن نعمان، الصلت بن مہران التیمی، الکو فی ابو ہاشم، عبد اللہ بن معاویہ، الزبیر بن

[1] التتکیل: ۲۰۵-۱۸۲، حاشیہ قواعد علوم الحدیث: ۲۵۸، ۲۵۴، مولانا سرفراز صفدر اپنی تصانیف کے آئینہ میں ص: ۳۹-۴۰، [2] اتحاف النبیل باسنلہ و اجوبہ الفاظ الجرح والتعديل: ۱-۳۸۹

عوا م الاسدی البصری، عبد اللہ بن محمد بن عجلان مولیٰ فاطمۃ بنت عتبۃ القرشی، عبدالرحمن بن زیا د بن انعم افریقی، عبد الوہاب بن عطاء الخفاف، عمر ان العمی، عاصم بن عبید اللہ العمری، معاویہ الثقفی، ابو عبد الرحمن بصری، مختار بن نافع ابو اسحاق التیمی، نصر بن حماد بن عجلان، یحییٰ

الجرح والتعديل وظوابط التخریج والتحقیق

بن ابی سلیمان المدنی، یحییٰ بن محمد الجاری، ان کے بارے میں انہوں نے کوئی کلام نہیں کیا نہ جرح کی، مگر ان کو اضعفاء میں ذکر کیا اور ان پر جرح کی۔” [1]

اس بحث پر ایک مفصل رسالہ، “رواة الحديث الذين سكت عليهم ائمة الجرح والتعديل بين التوثيق والتجهيل- از شیخ عد اب محمود” ہے تفصیل کا طالب اس کتاب کی طرف رجوع کرے۔ امام ابن عدی نے امام بخاری کے سکوت پر کئی مقامات پر تبصرہ کیا ہے۔ [2] امام ابن عدی ایک مقام پر کہتے ہیں کہ امام بخاری کی خاموشی سے نہ توثیق مراد ہے اور نہ ضعف۔ ان کا مقصد تھا کہ تاریخ میں زیادہ سے زیادہ نام جمع ہو جائیں۔ [3]

امام بخاری کی اخطاء و اوہام پر تنقید:

امام ابو زرہ الرازی نے امام بخاری کی تاریخ الکبیر کے اوہام و اخطا کا تعاقب کیا جیسا کہ ان کے شاگرد امام ابن ابی حاتم نے “بیان خطاء البخاری” میں ان اوہام و اخطاء کا ذکر کیا ہے۔ اسی طرح کئی ایک باتیں میں بھی ملتی ہیں۔ لیکن اس میں حق کس کے ساتھ ہے؟ یہ الگ مسئلہ ہے۔

[1] انقض قوا عد علوم الحديث ص: ۲۱۴. [2] دیکھئے: الکامل فی الضعفاء (رقم: ۵۴، ۱۲۷۴، ۴۸۵، ۱۲۶۱، ۱). [3] الکامل فی الضعفاء رقم: ۱۲۶۱.

امام ابن عدی کی خاص اصطلاحات:

فلان حسن الحديث: جو ایک یا دو بار غلطی کرے۔ مثلاً ایک راوی کے بارے میں کہتے ہیں: معینہ وہو حسن الحديث۔ [1]

فلان صدوق: راوی سے اگر کچھ حافظے کی خرابی کی وجہ سے غلطیاں واقع ہو جائیں تو اس کے لیے یہ حکم صادر فرماتے ہیں۔ مثلاً لکھتے ہیں: وانما اتی هذا من سوء حفظه فيغلط و يخطيء، وبوفى الاصل كما قال ابن معين: صدوق وليس بحجة۔ [2]

فلان لا بأس به: ایسا راوی جس کی اکثر روایات صحیح ہوں لیکن اس کی احادیث میں غلطیاں پائی جائیں لیکن اس کی کوئی روایت منکر نہ ہو تو اس کو لا بأس بہ کہتے ہیں۔ [3]

فائدة: اس سے واضح ہوا کہ امام ابن عدی کے نزدیک فلان صدوق، فلان حسن الحديث اور فلان لا بأس بہ اصطلاحات ایک دوسرے کے قریب ہیں۔ [4]

فلان قبل بفلان: یہ اصطلاح ایسے راوی کے بارے میں استعمال کرتے ہیں جس کو محدثین اس کے مشہور شیخ سے بیان کرنے کی وجہ سے قبول کیا ہے۔ مثلاً ایک راوی کے بارے میں کہتے ہیں: وموسى قد يقبل باخيه۔ [5]

الجرح والتعديل وظوابط التخریج والتحقیق

[روی حدیثاً معضلاً: امام ابن عدی نے اس اصطلاح کو کئی ایک تراجم میں استعمال کیا ہے اور ان کا اس سے مقصود اصطلاحی معضل نہیں ہے۔ بلکہ یہاں ضاد کے کسر کے ساتھ ہے۔ جس سے مراد المستغلق الشدید ہے۔ [6]

{1} الکامل: ۱۳۲۶، [2] الکامل: ۷۵۰، [3] مثلاً دیکھیے الکامل (۱۸۳۷، ۱۸۵۸)، [4] نیز دیکھیے: مقدمہ لسان المیزان (۱-۱۷)، [5] الکامل: ۲۸۱، [6] الفکت لابن حجر ص: 221.

تیسرے باب: ائمہ جرح و تعدیل کے حالات اور کتب جرح و تعدیل کا منہج

امام ذہبی نے اپنی کتاب ”ذکر من یعتمد قوله فی الجرح والتعديل“ میں ان محدثین کے ناموں کو نقل کیا ہے جنہوں نے رواق پر جرح و تعدیل کے لحاظ سے کلام کیا ہے، کلام کم ہو یا زیادہ۔ اس کتاب میں انہوں نے بائیس طبقات بنائے ہیں آخری طبقہ اپنے شیوخ کا بنایا ہے۔ اس کتاب میں کل ائمہ جرح و تعدیل ۱۵۷ ہیں۔ اس کتاب کے شروع میں مختصر مقدمہ بھی ہے جس میں ائمہ جرح و تعدیل کی اقسام متعدد، معتدل اور متساہل ہونے کے اعتبار سے لکھی گئی ہیں۔ اس باب میں چند ایک مشہور ائمہ جرح و تعدیل کا تذکرہ کیا جا رہا ہے۔

۱: امام یحییٰ بن معین:

آپ کا مکمل نام: ابو زکریا یحییٰ بن معین بن عون بن زیاد بن ہشام بن عبد الرحمن المری العطافی، البغدادی ہے۔ ولادت: آپ ابو جعفر منصور کی خلافت میں ۱۵۸ھ میں بغداد کی نقیانی بستی میں پیدا ہوئے۔ آپ کے والد محترم عبد اللہ بن مالک کے کاتب تھے انہوں نے دس لاکھ پچاس ہزار درہم چھوڑا آپ نے تمام کا تمام طلب حدیث پر لگا دیا۔ (وفیات الاعیان: ۶/۱۴۰، ۳۹)

شیوخ: آپ نے بہت زیادہ شیوخ سے علم حاصل کیا آپ کے مشہور اساتذہ امام سفیان بن عیینہ، امام وکیع، امام ابن المبارک، امام یحییٰ القطان، امام ابن مہدی وغیرہ ہیں۔

تلامذہ: امام بخاری، امام مسلم، امام ابو داؤد سجستانی، امام ابوزرعہ، امام ابو حاتم، امام ابوزرعہ دمشقی، امام ابو یعلیٰ الموصلی، امام ابن ابی خثیمہ، امام عبد اللہ بن احمد بن حنبل وغیرہ

لقب: الامام، الحافظ، الحجة الثبت، شیخ الاسلام، امیر المؤمنین فی الحدیث کے القاب سے پکارے گئے۔

عقیدہ: آپ عقیدہ اہل السنہ پر قائم تھے۔ آپ خلق قرآن کے مسئلے میں ناپسندیدگی اور مجبوری کی بنا پر قائل ہوئے تھے، دل آپ کا قرآن کے کلام اللہ ہونے پر ہی مطمئن تھا۔ آپ کے شاگرد دوری فرماتے ہیں کہ آپ نے کہا: القرآن کلام اللہ وليس بمخلوق۔ [1] اور آپ نے کہا: الايمان يزيد وينقص قول وعمل [2]

حق گوئی: آپ نے ہمیشہ حق کہا خواہ وہ بات اپنے شیخ کے خلاف ہی کیوں نہ ہو۔ آپ بہت سخت تھے لیکن سختی بلا وجہ نہیں تھی بلکہ کسی سبب کے پیش نظر سخت تھے۔ آپ نے یوسف بن خالد السمتی کے بارے میں کہا: زندقہ کذاب لایکتب عنه شیء۔ ”ابو حاتم رازی نے کہا کہ میں نے ابن معین کا ان کو زندیق کہنے کا انکار کیا یہاں تک کہ وہ میرے پاس ایک کتاب لائے جو اس نے ایک ایک باب کر کے ترجمہ کے بارے میں

الجرح والتعديل وظوابط التخریج والتحقیق

وضع کی تھی۔ وہ روز قیامت میزان کا انکار کرتا تھا۔ تو میں نے جان لیا کہ بے شک ابن معین بصیرت اور فہم پر ہی کسی راوی پر جرح کرتے ہیں اور سستی واقعتاً، ذاہب الحدیث ”تھا۔ [3]

امام ابن معین نے من گھڑت صحیفہ معمر زبانی یاد کیا تھا وجہ یہ بتاتے کہ مجھے معلوم ہے کہ یہ جھوٹا صحیفہ ہے لیکن کوئی جب اس سے روایت بیان کرے گا میں فوراً اس کا انکار کر سکوں گا۔ [4]

مقام و مرتبہ: امام ابن معین جرح و تعدیل اور علل میں اپنے زمانے کے بے مثال محدث تھے۔ ان کے بارے میں امام احمد بن حنبل نے کہا: یہاں ایک آدمی ہے جس کو اللہ تعالیٰ نے اس شان کے لیے پیدا کیا ہے وہ کذاب راویوں کے جھوٹ کو ظاہر کرتا ہے۔ وہ ابن

[1] تاریخ الدوری: ۱۶۱۹، [2] ایضاً: ۴۹۳۷، ۲۲۸۰، [3] الجرح والتعديل: ۹ (۹۲۵)، تنذیب الکمال: ۳ (۷۱۳۴) [4] تنذیب الکمال: ۶۹۲۶.

معین مراد لیتے تھے۔ [1] اور یہ بھی کہا کہ جس حدیث کو ابن معین نہیں جانتا وہ حدیث نہیں ہے ایک روایت میں ہے وہ روایت ثابت نہیں ہے۔ (ایضاً) صالح الجزہ نے کہا: ابن معین رجال اور کینتوں کو اچھی طرح جانتے ہیں۔ [2]

تصانیف:

امام ابن معین کے دل میں کتابت حدیث کی محبت ڈال دی گئی، آپ حدیث کے طرق کو جمع کرنا اور اس کی علل پر اطلاع پانا پسند کرتے تھے۔ آپ کا مشغلہ رجال پر نقد تھا چونکہ ان کے پاس لکھنے کا وقت بھی نہیں ہوتا تھا اسی لیے آپ کے کئی ایک شاگردوں نے رواقہ اور علل حدیث کے بارے میں سوالات کیے جو کتابی شکل میں مطبوع ہیں۔ آگے ان کتب کے منہج پر بحث آرہی ہے۔

وفات: آپ مدینہ نبوی صلی اللہ علیہ وسلم میں ذوالقعدہ ۲۳۳ھ میں فوت ہوئے۔ آپ کی میت کو رسول اللہ صلی اللہ علیہ وسلم کی چارپائی پر رکھا گیا۔ [3] امام ابو حاتم الرازی فرماتے ہیں: ابن معین رسول اللہ صلی اللہ علیہ وسلم کے شہر میں فوت ہوئے اور انھیں نبی صلی اللہ علیہ وسلم کی چارپائی پر رکھا گیا اور بہت سارے لوگ ان کے جنازے میں شریک ہوئے اور ایک آدمی کہہ رہا تھا: ہذہ جنازۃ یحییٰ بن معین الذاب عن رسول اللہ صلی اللہ علیہ وسلم الکذب والناس یبکون۔ ”لوگو! یہ یحییٰ بن معین کا جنازہ ہے جو رسول اللہ صلی اللہ علیہ وسلم پر بولے جانے والے جھوٹ کا دفاع کرنے والا تھا۔ اور لوگ رورہے تھے۔ [4] تاریخ بغداد کے مذکورہ صفحے کو غور سے پڑھا جائے۔ سبحان اللہ اس میں ایمان تازہ کرنے والی باتیں ذکر ہیں۔

امام ابن معین رحمہ اللہ کی کتب جرح و تعدیل کا منہج

امام ابن معین کا مشغلہ رجال پر نقد تھا چونکہ ان کے پاس لکھنے کا وقت بھی نہیں ہوتا تھا اسی

الجرح والتعديل وظوابط التخریج والتحقیق

[1] تاریخ بغداد: ۱۸۰-۱۴. [2] تاریخ بغداد: ۱۷۹-۱۴. [3] التاریخ الاوسط للبخاری: ۲۵۴-۲. [4] تقدمة المعرفة: ۳۱۷، مقدمة المجروجین لابن حبان: ۱-۵۶، تاریخ بغداد: ۱۸۶-۱۴.

لیے آپ کے کئی ایک شاگردوں نے روائے اور علل حدیث کے بارے میں سوالات کیے جو کتابی شکل میں مطبوع ہیں۔ مشہور شاگردوں میں سے جنہوں نے آپ سے سوالات کیے وہ درج ذیل ہیں۔ یہ اکثر سوالات رجال کے متعلق ہیں۔

۱: روایۃ العباس بن محمد الدوري

۲: روایۃ عثمان بن سعید الدارمی

۳: روایۃ یزید بن یثیم بن طهمان الدقاق

۴: روایۃ ابراہیم بن عبد اللہ الجنید الحنطلی

۵: روایۃ ابی العباس احمد بن محمد بن قاسم بن محرز

۶: روایۃ ابی بکر بن ابی خیشمہ احمد بن زہیر بن حرب

۷: روایۃ عثمان بن طلوت الصیرفی البصری

۸: روایۃ اسحاق بن منصور الکوسج

۹: روایۃ عبد اللہ بن احمد الدورقی

۱۰: روایۃ الفضل بن غسان الغلابی

۱۱: روایۃ احمد بن سعد بن ابی مریم

۱۲: روایۃ معاویہ بن صالح

۱۳: روایۃ محمد بن عبد اللہ البرقی

۱۴: روایۃ ابی داود سلیمان بن اشعث السجستانی

۱۵: روایۃ عبد اللہ بن احمد بن حنبل

دکتر شادی نعمان حفظہ اللہ کے سامنے امام ابن معین سے کیے گئے سوالات پر مشتمل سات کتب تھیں۔ جو انہوں نے دیگر کتب سوالات کے ساتھ، ”جامع السؤالات الحدیثیہ“ میں جمع کر دی ہیں یہ نو جلدوں میں کتاب ہے تمام کتب سوالات کو حروفی تہجی کے اعتبار سے جمع کر دیا ہے۔ فجزاہ اللہ خیرا

ہمارے سامنے امام ابن معین کے شاگردوں کی ترتیب کردہ سوالات و جوابات پر مشتمل چھ کتب ہیں۔ یہاں ان کا منہج پیش خدمت ہے۔

۱: التاريخ لیحیی بن معین رواية الدورى

یہ کتاب دو جلدوں پر مشتمل ہے۔ اس میں کل رواۃ جن پر بحث کی گئی ہے ان کی تعداد ۵۴۱۴ ہے۔ امام ابن معین کے ساتھ سب سے زیادہ عرصہ امام دوری ہی رہے۔ جب بھی کسی راوی کے بارے میں امام ابن معین کی آراء مختلف ہو جائیں تو امام دوری کی روایت معتبر ہوتی ہے۔

اس کتاب کی ترتیب درج ذیل ہے۔ پہلے صحابہ کرام کے بارے میں امام ابن معین کی آراء ذکر کی ہیں مثلاً اس کتاب کی پہلی روایت ہی یہ ہے کہ دوری فرماتے ہیں میں نے ابن معین سے سنا وہ کہہ رہے تھے: ابو بکر صدیق کا نام عبد اللہ بن عثمان ہے۔

پھر تابعیوں کے بارے میں آراء

پھر اہل مکہ، اہل طائف اور اہل یمن کے بارے میں امام ابن معین کی آراء نقل کی گئی ہیں۔

پھر اہل کوفہ کے بارے

پھر اہل بصرہ

پھر اہل خراسان

پھر اہل واسط، بغداد وغیرہ۔

پھر واسط پھر اہل شام، اہل مصر اور اہل جزیرہ کے بارے میں

اور آخر میں رسالۃ اللیث بن سعد الی مالک بن انس

رسالۃ مالک الی اللیث بن سعد

اس کتاب میں امام دوری نے نہ ابواب قائم کیے اور نہ فصول۔ انہوں نے ہماری پیش کردہ ترتیب کے مطابق ہی رواۃ کو جمع کیا ہے اس کتاب کے محقق شیخ ابو عمر محمد بن علی الازہری حفظہ اللہ نے اپنی طرف سے عناوین قائم کیے ہیں۔ فجزاہ اللہ خیرا۔

الجرح والتعديل وظوابط التخريج والتحقيق

امام دوری نے ہر اس بات کو نقل کیا جو خود سنی ہے اور امام ابن معین سے سب سے زیادہ اقوال جرح و تعدیل کو نقل کرنے والے امام دوری ہی ہیں۔

۲: معرفة الرجال لابن معین رواية ابی العباس ابن محرز البغدادی

یہ کتاب ایک جلد پر مشتمل ہے اس میں کل روایات ۱۸۰۲ ہیں اس کتاب کا منہج درج ذیل ہے۔

ابن محرز البغدادی نے اس کتاب میں ابواب اور فصول قائم نہیں کیں لیکن جس ترتیب سے رواۃ کو جمع کیا ہے وہ درج ذیل ہے

کذا بین، متر و کین اور ضعفاء کا تذکرہ صفحہ: ۷۳ تا ۱۰۹

جن کو ابن معین نے نہیں پہچانا ان کا تذکرہ صفحہ: ۱۰۹-۱۳۳

جن کو امام ابن معین نے ثقہ کہا ہے ان کا تذکرہ صفحہ: ۱۳۳ تا ۱۶۴

جن کو اوثق الناس یا فلان او ثق من فلان کہا ہے۔ صفحہ: ۱۶۴ تا ۱۷۷

فصل فی المراسیل صفحہ: ۱۷۷ تا ۱۹۲۔ آگے جا کر فصل فی الکتبی فصل فی الوفیات وغیرہ کا ذکر ہے۔

۳: سوالات ابی اسحاق ابراہیم بن الجنید لابن معین

اس کتاب میں کل روایات ۹۳۶ ہیں۔ اس میں متفرق بحث ہیں۔ کئی رواۃ پر بحث ہے اور کئی احادیث پر علل کے سوالات و جوابات موجود ہیں۔

۴: من کلام ابی زکریا یحییٰ بن معین فی الرجال رواية ابی خالد الدقاق یزید بن الہیثم بن طہمان

اس کتاب میں کل روایات ۴۰۷ ہیں اور منہج کوئی معین نہیں ہے۔

۵: سوالات عثمان بن طلوت البصری لابن معین

۶۷ روایات پر مشتمل یہ رسالہ ہے۔ یہ مختلف غیر معین سوالات کے جوابات ہیں۔

۶: تاریخ عثمان بن سعید الدارمی عن ابن معین فی تخريج الرواة و تعديلہم

اس میں کل ۹۷ روایات ہیں۔ یہ سوالات کے جوابات پر مشتمل ہے۔ اس کتاب کا منہج خاص ہے مثلاً:

اصحاب الزہری

اصحاب قتادہ

الجرح والتعديل وظوابط التخريج والتحقيق

اصحاب الاعمش

اصحاب ايوب السخيتاني

اصحاب عمرو بن دينار

اصحاب الشعبي

اصحاب ابراهيم النخعي

اصحاب ابى اسحاق السبيعي

اصحاب منصور بن المعتمر

اصحاب شعبه بن الحجاج

پھر حروف تنجی کے اعتبار سے روایہ پر جرح و تعدیل کے لحاظ سے لمبی فہرست ہے۔

کتاب سوالات کی اہمیت:

امام ابن معین کے کئی ایک اقوال توثیق یا تضعیف سے متعلق کتب سوالات میں موجود ہیں لیکن وہ اقوال علامہ مزی، علامہ ذہبی اور علامہ ابن حجر کے سامنے نہیں تھے۔ یہ اقوال سامنے نہ ہونے کی وجہ سے ان محدثین سے بعض روایہ پر راجح قول لکھنے میں غلطی ہوئی ہے۔ ذیل میں ہم اس کی دس مثالیں پیش کر رہے ہیں۔ ۱: شمیسة بنت عزیز بن عامر العنکیة البصریة، ابن معین نے کہا: ثقہ۔ [1] علامہ مزی اور ابن حجر کے سامنے یہ توثیق نہیں تھی اسی وجہ سے ابن حجر نے کہا: مقبول۔ [2] اگر ابن حجر کے سامنے امام ابن معین کی توثیق ہوتی تو وہ کبھی شمیسة راویہ کو مقبول نہ کہتے۔

۲: عبدالرحمن الجریمی، ابن معین نے کہا: ثقہ۔ [3] ابن حجر نے کہا: مقبول۔ [4]

۳: عبداللہ بن ابی سلیمان، ابن معین نے کہا: ثقہ۔ [5] ابن حجر نے کہا: صدوق۔ [6] تہذیب میں صرف ابو حاتم کا قول شیخ لکھا ہے اور یہ کہ اس کو ابن حبان نے ثقہ کہا ہے۔ ابن معین کی توثیق سامنے ہوتی تو اس راوی کو صدوق کی بجائے ثقہ کہتے۔

۴: مزی بن قطری، ابن معین نے کہا: ثقہ۔ [7] ابن حجر نے کہا: مقبول۔ [8]

۵: ابو العدیس، ابن معین نے کہا: ثقہ۔ [9] ابن حجر نے کہا: مجہول۔ [10]

الجرح والتعديل وظوابط التخريج والتحقيق

۶: ابو العنابس۔ ابن معین نے کہا: ثقہ۔ [11] ابن حجر نے کہا: مقبول۔ [12]

۷: صلت بن طریف، ابن معین نے کہا: لیس بہ باس [13] ابن حجر نے کہا: مستور۔ [14] ذہبی نے کہا: مجہول۔ [15]

[1] تاریخ الدارمی عن ابن معین رقم الترجمة: ۴۱۸. [2] التقريب ص: ۴۶۹. [3] تاريخ الدارمی رقم الترجمة: ۱۱۴. [4] التقريب: ۴۰۵۰. [5] [6] التقريب: ۳۳۷۳. [7] تاريخ الدارمی رقم الترجمة: ۷۶۶. [8] التقريب: ۶۵۷۸. [9] تاريخ الدارمی رقم الترجمة: ۹۱۶. [10] التقريب: ۸۲۴۹. [11] تاريخ الدارمی رقم الترجمة: ۹۱۶. [12] التقريب: ۷۵۳۵. [13] سوالات ابی اسحاق رقم الترجمة: ۶۵۱. [14] لسان الميزان: ۴۲۵۷. [15] ميزان الاعتدال: ۹۳۰۹.

۸: سالم بن عبید البصری، ابن معین نے کہا: ضعیف أو لا بأس بہ۔ [1]

۹: محمد بن یحیی بن سعید القطان، ابن معین نے کہا: ثقہ۔ [2] ابن حجر نے ان کے حالات میں سوائے ابن حبان کے کسی کی توثیق نقل نہیں کی۔ [3]

۱۰: یحیی بن المختار الصنعانی، ابن معین نے کہا: لیس بہ باس۔ [4] ابن حجر نے کہا: مستور۔ [5]

قاعدہ: جب ایک معتبر امام کسی راوی کو ثقہ کہہ دے تو راوی مجہول، مستور یا مقبول نہیں بلکہ ثقہ بن جاتا ہے۔ امام ابن معین متشددین میں سے تھے جن کا کسی راوی کو ثقہ کہنا بہت اہمیت کا حامل ہے۔ ہمیں کتب سوالات سے بہت فائدہ اٹھانا چاہیے کہیں ہم بھی انہیں غلطیوں میں واقع نہ ہو جائیں

۲: امام احمد بن حنبل رحمہ اللہ کے حالات

نام و نسب:

آپ کا نام أحمد، کنیت ابو عبد اللہ، لقب امام اہلسنت وجماعت اور سلسلہ نسب یہ ہے: أحمد بن محمد بن حنبل شیبانی بغدادی۔ آپ شیبان کے خالص عربی النسل قبیلے سے تعلق رکھتے تھے، عہد صدیقی کے نامور اسلامی سپہ سالار حضرت شنیر ضی اللہ عنہ بن حارثہ کا تعلق اسی قبیلے سے تھا۔

تاریخ پیدائش:

آپ بغداد میں ۱64ھ میں پیدا ہوئے، تین سال کے تھے کہ والد کا انتقال ہو گیا اور آپ مکمل طور پر والدہ کی زیر تربیت آگئے۔ انہوں نے شروع سے ہی تعلیم و تربیت کی طرف خاص توجہ کی۔

[1] سوالات ابی اسحاق رقم الترجمة: ۴۳۱. [2] سوالات ابی اسحاق رقم الترجمة: ۷۴۶. [3] تہذیب التہذیب: ۷۴۳۰. [4] سوالات ابی اسحاق رقم الترجمة: ۷۴۸. [5] التقريب: ۷۶۴۲.

اللہ تعالیٰ کا امت مسلمہ پر احسان عظیم:

جس دور میں اللہ تعالیٰ نے امام احمد بن حنبل کو پیدا فرمایا، یہ دور تاریخ اسلام کا انتہائی خطرناک اور نازک دور تھا۔ اس زمانے میں خلیفہ مامون نے فلسفیوں کی گمراہ کن کتب کے عربی تراجم کروائے جس سے گمراہ فرقوں جہمیہ، معتزلہ، کرامیہ، قدریہ، اشعریہ، خوارج، رافضہ، قرامطہ، باطنیہ کو بہت تقویت ملی۔ ان سے زمین بھر چکی تھی۔ ہر طرف ان کا ہی اثر و رسوخ تھا۔ ہر طرف قرآن و حدیث کے خلاف ایک محاذ برپا تھا جسے حکومتی سرپرستی حاصل تھی۔ اللہ تعالیٰ نے اسلام کی حفاظت کی خاطر اور ان گمراہ فرقوں کی سرکوبی کے لئے امام احمد بن حنبل کو پیدا فرمایا۔ اللہ تعالیٰ کے اس بندے نے ساری زندگی تدریسی، تصنیفی خدمات سرانجام دیں اور باطل فرقوں کے سامنے کلمہ حق بلند کیا۔ امام احمد بن حنبل اور ان کے شاگردوں کے کارنامے امت مسلمہ کے لیے اللہ تعالیٰ کا عظیم احسان ثابت ہوئے۔ واللہم للہ، یہ داستان ایک مستقل تاریخ کی حامل ہے۔

ابتدائی تعلیم:

آپ نے بچپن میں قرآن مجید حفظ کر لینے کے بعد زبان و ادب کی تعلیم حاصل کی۔ تقویٰ، نفاست، شرافت، دیانت، نجات اور صلاحیت کے آثار ابتداء سے نمایاں تھے، انہیں نیک آثار کو دیکھ کر ایک صاحب نظر نے کہا تھا: کہ اگر یہ نوجوان زندہ رہا تو اہل زمانہ پر حجت اور دلیل ہو گا۔ علم حدیث کی ابتداء:

ابتدائی تعلیم کے بعد آپ نے علم حدیث کی طرف توجہ کی اور چار برس تک بغداد میں محدث ہشیم بن بشیر الواسطی سے استفادہ کیا۔ اسی عرصے میں بغداد کے دیگر محدثین سے بھی استفادہ کیا۔ وہاں سے فارغ ہو کر کوفہ، بصرہ، مکہ، مدینہ، یمن، شام اور جزیرہ کا سفر کیا اور ہر جگہ کے نامور محدثین سے علم حدیث و فقہ وغیرہ حاصل کیا۔

شیوخ:

علامہ ابن جوزی نے آپ کے اساتذہ کی تعداد سو سے زائد بتائی ہے، ان میں ہشیم بن بشیر، امام و کعب، یحییٰ بن سعید قطان، سفیان بن عیینہ اور امام شافعی نمایاں نام ہیں۔ امام شافعی سے دو مرتبہ ملاقات ہوئی اور ان سے حد درجہ متاثر ہوئے اور پھر پورا استفادہ کیا۔ امام شافعی سے پہلی ملاقات حجاز میں آپ خود فرماتے ہیں: ہم کو مجمل و مفسر اور نسخ و منسوخ کا پتا اس وقت چلا جب ہم امام شافعی کی مجلس میں بیٹھے۔ ایک مرتبہ آپ کے صاحبزادے عبد اللہ نے پوچھا کہ شافعی کون تھے؟ میں دیکھتا ہوں کہ آپ ان کے لئے بہت زیادہ دعا کرتے ہیں۔ امام صاحب نے بتایا کہ بیٹا! امام شافعی دنیا کے لئے آفتاب اور بدن کے لئے صحت کی مانند تھے، کیا ان دونوں چیزوں کا کوئی بدل ہو سکتا ہے؟ میں تیس سال سے امام شافعی کے حق میں دعا اور استغفار کر رہا ہوں۔ ہر وہ شخص جس کے ہاتھ میں دوات اور کاغذ ہے اس کی گردن پر امام شافعی کا احسان ہے۔ آپ نے حدیث و فقہ کی

تحصیل شروع کی تو اپنی پوری توانائیاں اور توجہ اسی کی طرف مبذول کر دیں، یہاں تک کہ اصحاب حدیث آپ کو اپنا امام و فقیہ اور مجتہد قرار دینے لگے۔

تلامذہ:

اکابر محدثین مثلاً امام بخاری، امام مسلم، امام ابو داؤد اور امام ابو زرعہ نے آپ کے سامنے زانوئے تلمذ تہہ کیا ہے۔ امام ابو داؤد و طویل عرصے تک امام احمد کے ساتھ رہے، یہی وجہ ہے کہ اپنی کتاب سنن ابی داؤد میں امام احمد سے ۲۲۰ احادیث لائے ہیں۔

علمی پختگی:

علمی پختگی، معلومات کا استحضار اور قوتِ حافظہ اس قدر مضبوط تھا کہ آپ کے اساتذہ بھی بلا جھجک آپ سے استفادہ کرتے تھے۔ امام شافعی حدیث و فقہ میں مہارت کے باوجود احادیث کی تصحیح و تضعیف اور نقد و جرح میں آپ پر اعتماد فرماتے تھے۔ ایک مرتبہ ان سے کہا: اے ابو عبد اللہ! جب کسی حدیث کی صحت آپ کے نزدیک ثابت ہو جائے تو مجھے بتا دیا کریں تاکہ میں اس پر عمل کروں۔ آپ کی جلالتِ قدر اور امامتِ فن کا تمام معاصر اہل علم نے اعتراف کیا ہے۔

مقام و مرتبہ:

امام شافعی نے فرمایا: جب میں عراق سے نکلا تو اپنے پیچھے احمد بن حنبل سے بڑھ کر کوئی صاحب علم و فضل اور عابد و زاہد شخص نہیں چھوڑا۔ محدث اسحاق بن راہویہ فرماتے ہیں: احمد بن حنبل کائنات میں اللہ تعالیٰ اور اس کے بندوں کے درمیان حجت ہیں۔

امام یحییٰ بن معین فرماتے ہیں: احمد بن حنبل میں جو اوصاف تھے، وہ میں نے کسی عالم میں نہیں دیکھے، آپ ایک عظیم محدث، نہایت عابد و زاہد اور اعلیٰ درجے کے عالم و دانشور تھے۔ قتیبہ بن سعید نے کہا اگر امام احمد نہ ہوتے تو لوگ دین میں بدعت جاری کرتے، احمد دنیا کے امام تھے۔ [1]

ابراہیم حربی نے کہا کہ میں نے ابو عبد اللہ کو دیکھا وہ اس طرح تھے جیسے اللہ تعالیٰ نے ان کے لیے اگلے اور پچھلے لوگوں کا علم جمع کر دیا ہے۔ [2] امام شافعی فرماتے ہیں کہ آپ آٹھ علوم میں امام تھے فقہ، لغت، قرآن، غریب الفاظ، سادگی، تقویٰ اور سنت۔ امام احمد بن حنبل نے چالیس سال تحصیل و تکمیل علم میں بسر کرنے کے بعد باقاعدہ مجلس درس قائم کی اور حدیث و فقہ کا درس دینا شروع کیا، ابتداء ہی سے ان کے درس میں سامعین و طلبائے حدیث کا جم غفیر ہوتا تھا۔ امام ابو عمرو ہلال بن العلاء الباہلی کہتے ہیں کہ اللہ تعالیٰ نے امت پر چار آدمیوں کے ذریعے احسان کیا۔ اگر یہ نہ ہوتے تو امت ہلاک ہو جاتی۔ اللہ تعالیٰ نے امت مسلمہ پر امام احمد بن حنبل کے ذریعے احسان فرمایا، وہ آزمائش اور مار کے وقت صبر و تحمل سے ثابت قدم رہے تو دوسرے لوگ بھی انھیں دیکھ کر ثابت قدم بن گئے اور قرآن کے مخلوق ہونے کا اقرار نہیں کیا۔ اگر وہ نہ ہوتے تو لوگ ہلاک ہو جاتے۔ [3]

امام خطیب بغدادی نے کہا: امام المحدثین، الناصر للدين، والمناضل عن السنة والصابر في المحنة۔ آپ محدثین کے امام، دین کی مدد کرنے والے، سنت کا دفاع کرنے والے اور آزمائش میں صبر کرنے والے تھے۔ [4]

الجرح والتعديل وظوابط التخريج والتحقيق

امام علی بن مدینی نے کہا: ”احمد بن حنبل سیدنا احمد بن حنبل ہمارے سردار ہیں۔“ [5]

[1] سیر اعلام النبلاء: ۱۷۹-۱۱. [2] سیر اعلام النبلاء: ۱۷۷-۱۱. [3] الکامل لابن عدی ج ۱ ص ۱۲۸. [4] تاریخ بغداد ج ۴ ص ۴۱۲ ت ۲۳۱۷. [5] تاریخ بغداد ج ۴ ص ۴۱۷.

امام احمد جوانی کی حالت سے ہی امام تھے، امام ابو زرہ رازی (۲۶۳ھ) نے کہا: ”ما علم فی اصحابنا اسود الراس افقه من احمد بن حنبل۔“ میں اپنے ساتھیوں میں جن کے سر کے بال کالے (نوجوان) ہیں، احمد بن حنبل سے زیادہ فقیہ کسی کو نہیں جانتا۔ [1]

امام قتیبہ بن سعید نے کہا: ”اذر آیت الرجل یحب احمد بن حنبل فاعلم انه صاحب سنة وجماعة۔“ جب آپ کسی آدمی کو دیکھیں کہ وہ احمد بن حنبل سے محبت کرتا ہے تو جان لو کہ وہ سنت اور جماعت کے منہج پر ہے۔ [2]

فتنہ خلق قرآن کی تفصیل درج ذیل کتب میں دیکھی جاسکتی ہے: رسالة الامام احمد بن حنبل الى الخليفة المتوكل في مسألة القرآن، الحيدة والاعتذار في الرد على من قال بخلق القرآن لابی الحسن عبدالعزيز بن يحيى الكنانى المكي، شرح عقيدة طحاوية لابن ابي العز الحنفى، كتاب الرد على من يقول القرآن مخلوق لاحمد بن سلمان النجاد ابى بكر، الابانة الكبرى لابن بطة، عقيدة السلفية في كلام رب البرية، وكشف اباطيل المبتدعة الردية لعبدالله بن يوسف الجديع۔ [3]

بشر بن حارث نے امام احمد کے بارے میں کہا: امام احمد کو بھٹی میں ڈالا گیا اور آپ کندن بن کر نکلے۔ [4]

امام علی بن مدینی نے کہا کہ دین اسلام میں امام احمد جیسی استقامت کسی نے نہیں دکھائی۔ نیز کہا کہ اللہ تعالیٰ نے دین کے غلبے کا کام دو بندوں سے لیا، تیسرا کوئی ان کا ہمسر نہیں ہے، فتنہ ارتداد پر سیدنا ابو بکر رضی اللہ عنہ سے اور فتنہ خلق قرآن کے موقع پر امام احمد رحمہ اللہ سے۔ [5]

[1] الجرح والتعديل ج ۱ ص ۲۹۴. [2] الجرح والتعديل ج ۱ ص ۳۰۸. [3] تاریخ دعوت و عزیمت حصہ اول ص ۸۴ تا ۱۰۲. [4] تہذیب التہذیب: ۷۴-۱. [5] تذکرۃ الحفاظ: ۱۶-۱۷.

بطور تنبیہ عرض ہے کہ امین اوکاڑوی صاحب لکھتے ہیں کہ امام احمد مزاج معتدل تھے مگر فتنہ خلق قرآن کی آزمائش میں آپ اور آپ کے ساتھیوں پر جن قاضیوں نے تشدد کیا وہ عقیدتا معترلی اور فروما خفی تھے۔ [1]

امام احمد امام الجرح والتعديل تھے:

اس پر کتب رجال، بحر الدم فیمن تکلم فیہ الامام أحمد بمدح او ذم لابن عبد الہادی اور موسوعة اقوال الامام أحمد بہت بڑی دلیل ہیں۔

وفات:

الجرح والتعديل وظوابط التخريج والتحقيق

آپ ۱۲ ربیع الاول ۲۴۱ھ کو جمعہ کے دن خالق حقیقی سے جا ملے اس وقت آپ کی عمر ۷۷ سال تھی۔ آپ کے جنازے میں خلق کثیر حاضر ہوئی۔ حافظ ابن حجر نے جنازہ میں آٹھ لاکھ مردوں اور ساٹھ ہزار عورتوں کی شرکت کا تذکرہ کیا ہے۔ [2]

امام ابو زرہ رازی نے کہا کہ خلیفہ متوکل نے حکم دیا کہ امام احمد کی نماز جنازہ پر کھڑے ہونے والے لوگوں کی جگہ کی پیمائش کی جائے، وہ جگہ اندازے میں اتنی تھی کہ اس میں بیس لاکھ افراد سما سکتے تھے۔ [3]

اسلمی نے کہا کہ میں امام دارقطنی کے ساتھ ابوالفتح القواس کے جنازے پر تھا، جب انہوں نے بندوں کو دیکھا تو کہا میں نے ابوصالح بن زیاد کو کہتے ہوئے سنا انہوں نے عبد اللہ بن احمد سے سنا اور انہوں نے اپنے والد سے سنا کہ اہل بدعت سے کہو کہ تمہارے اور ہمارے درمیان جنازے کے دن ہیں۔ [4]

امام احمد بن حنبل کی کتب جرح و تعدیل کا منہج

۱: الأسامی والکنی اس کتاب میں کئی سے مشہور روایات کے نام اور بعض ناموں کی کنیتوں کا ذکر ہے۔ امام احمد

[1] تجلیات صدر ج ۲ ص ۶۸. [2] تہذیب التہذیب: ۷۵-۱. [3] الجرح والتعديل: ۲۱۲-۱. [4] سیر اعلام النبلاء: ۳۵۸-۱۱.

نے اپنی اس کتاب میں ۴۳۸ روایات کا تذکرہ کیا ہے۔ کئی ایک محدثین نے الکفی پر مستقل کتب لکھی ہیں تاکہ روایات آپس میں خلط ملط نہ ہوں۔

۲: العلل و معرفة الرجال رواية عبد الله بن احمد بن حنبل

یہ کتاب تین جلدوں میں مطبوع ہے۔ اس میں کل ۱۶۱۶ اقوال امام احمد کے موجود ہیں جو علل حدیث اور روایات کے متعلق ہیں۔

اس کتاب میں اکثر سوالات عبد اللہ نے جو خود کیے وہی جمع ہیں یا پھر جو امام احمد نے فرمایا وہ جمع کیا ہے۔ یہ کتاب خزانہ ہے۔ لیکن حروف تجنی کے علاوہ ہے، کاش کوئی اس کو حروف تجنی پر ترتیب دے دے تاکہ اس سے فائدہ حاصل کرنا آسان ہو جائے۔

اس کتاب میں بعض تفصیلی بحث بھی موجود ہیں مثلاً:

جلد ۱ ص ۲۴۵ بؤلاء الرجال من روى عنه مسعر من اهل الكوفة و غيرهم ولم يسمع منهم شعبة: اس بحث میں امام احمد فرماتے ہیں کہ جواب النیمی راہ سفیان ولم يسمع منه شيئا۔ [1] یہ فن رجال کی کئی ایک اہم ترین کتاب ہے جس سے تمام ائمہ رجال نے فائدہ اٹھایا ہے۔

۳: العلل ومعرفة الرجال لامام احمد رواية المروزي و صالح بن احمد و الميموني وفيه احاديث و حكايات و غير ذلك.

اس میں کل اقوال ۵۸۳ ہیں۔

۴: سوالات ابی داود لامام احمد بن حنبل فی جرح الرواة و تعديلهم

الجرح والتعديل وظوابط التخریج والتحقیق

اس میں کل ۵۶۴ اقوال ہیں۔ اس کتاب کا منہج دیگر کتب سے مختلف ہے۔ اس کتاب میں امام ابو داؤد نے ابواب قائم کیے ہیں مثلاً باب فی علل الحدیث، باب

[1] [العلل ومعرفة الرجال: ۲۴۶-۱.]

التاریخ، باب فی الاسماء، باب فی ذکر ثقافت المدینین وغیرہم، باب ذکر ثقافت اہل مکہ، باب اہل الطائف، باب اہل دمشق وغیرہ مختلف شہروں کے اعتبار سے الگ الگ شہروں کے روائے جمع کیے ہیں۔ نیز اس کتاب کے آخر میں کچھ سقطات تھے وہ دکتور زیاد منصور نے تاریخ بغداد سے استدراک کر کے پورے کیے فجزاہ اللہ خیراً۔ یہ کتاب کے آخری میں ملحق ہیں۔

۵: سوالات ابی بکر الاثرم لامام احمد فی الجرح والتعديل

اس کتاب کے شروع میں امام ابو بکر الاثرم نے امام احمد بن حنبل سے کیے گئے سوال و جواب نقل کیے۔ یہ صفحہ ۹۶ تک ہیں اس کے بعد دیگر کتب رجال سے محقق کتاب ابو عمر محمد بن علی الازہری حفظہ اللہ نے امام اثرم کے سوال اور امام احمد کے جوابات نقل کیے ہیں جو ۲۹۷ سوال و جواب ہیں۔

۶: مسائل الامام ابی عبد اللہ احمد بن حنبل رواية ابنه ابی الفضل صالح

اس میں ۱۴۰۳ روایات ہیں جو روائے، علل حدیث اور فقہی مسائل پر سوال و جواب ہیں۔

۷: مسائل الامام احمد رواية ابی القاسم

اس میں ۱۰۳ روایات موجود ہیں کچھ روائے پر اور کچھ فقہی مسائل پر۔

۸: موسوعة اقوال الامام احمد بن حنبل

اس کتاب میں امام احمد بن حنبل کے روائے کے بارے میں تمام اقوال کو جمع کر دیا گیا ہے۔ کل روائے کی تعداد ۴۳۳۶ ہے اس کتاب میں درج ذیل کتب کو جمع کیا گیا ہے۔ کتاب العلل ومعرفة الرجال، سوالات ابن ہانی لا احمد بن حنبل، روایات المروزی وغیرہ لامام احمد، سوالات ابی داؤد لا احمد، التاریخ الکبیر للبخاری اور دیگر کتب رجال سے بھی امام احمد کے اقوال جمع کیے گئے ہیں۔

۹: بحر الدم فیمن تکلم فیہ الامام احمد بمدح او ذم لابن عبد الہادی

اس میں ۱۳۲۴ روایات جمع ہیں۔

۳: امام محمد بن اسماعیل البخاری رحمہ اللہ

الجرح والتعديل وظوابط التخریج والتحقیق

مکمل نام محمد بن اسماعیل بن ابراہیم۔ آپ ۱۹۴ھ کو پیدا ہوئے اور ۲۵۶ھ میں فوت ہوئے۔ آپ نے طلب علم کے لیے اس قدر زیادہ سفر کیے کہ خود فرماتے ہیں میں نے ایک ہزار اسی شیوخ سے حدیث لکھی۔ ان میں صرف محدثین شامل تھے اور سب کہتے تھے ایمان قول اور عمل کا نام ہے جو زیادہ اور کم ہوتا ہے۔۔ صحیح بخاری میں ۲۸۹ شیوخ کی روایات لائے ہیں۔ [1]

تصانیف: التاريخ الكبير التاريخ الاوسط التاريخ الصغير كتاب الضعفاء الصغير كتاب الوجدان اسامی الصحابة كتاب العلل كتاب الكنى كتاب الفوائد جزء رفع الیدین جزء القراءة قضایا الصحابة والتابعین الضعفاء الكبير الكنى المجردة التاريخ فی معرفة رواة الحديث و نقلة الآثار والسنن و تمييز ثقاتهم من ضعفائهم و تاريخ وفاتهم التواريخ والانساب

نیز امام ترمذی نے بہت زیادہ اقوال سنن الترمذی اور العلل الکبیر میں امام بخاری سے نقل کیے ہیں امام بخاری کی بعض کتب جرح و تعدیل کا منہج آگے آ رہا ہے۔

۴: امام ابو زرعة رازی رحمہ اللہ

مکمل نام عبید اللہ بن عبد الکریم بن یزید بن فروخ القرشی الرازی آپ ۲۰۰ھ کو پیدا ہوئے اور ۲۶۴ھ میں فوت ہوئے

مقام و مرتبہ: ذہبی نے کہا: وہ حفظ، ذہانت، دینداری، اخلاص اور علم و عمل میں

[1] وفیات الاعیان: ۱۸۸-۴، سیر اعلام النبلاء: ۳۹۱-۱۲.

کیتا تھے۔ [1]

امام ابو زرعة جرح و تعدیل کے بہت بڑے امام تھے۔ امام ابو حاتم نے کہا: جو لوگ صحیح اور ضعیف حدیث کا علم، ان کا فرق اور علل حدیث کو اچھی طرح جانتے ہیں، ان میں احمد بن حنبل، ابن معین، اور علی بن مدینی شامل ہیں اور ان کے بعد ابو زرعة اس فن میں کیتا تھے۔ [2]

حافظ ذہبی فرماتے ہیں: جرح و تعدیل میں مجھے ابو زرعة کا کلام بہت پسند ہے۔ اس سے تقویٰ اور معرفت کا اظہار ہوتا ہے، ان کے برخلاف ان کے ساتھی ابو حاتم واقعی جراح اور تشدد تھے۔ [3]

سحری کے وقت شیوخ کے پاس پہنچ جاتے: اپنے بارے خود فرماتے ہیں: کنا نبکر بالاسحار الی مجلس الحديث نسمع من الشيوخ۔ [4]

تصانیف: فن رجال پر ان کی درج ذیل کتب ہیں: ۱. کتاب الضعفاء والکذابين والمتروکین

۲. کتاب أسامی الضعفاء ۳. الاجوبة علی اسئلة البرزعی فی الثقات ۴. کتاب الافراد

الجرح والتعديل وظوابط التخريج والتحقيق

آپ کے بکثرت اقوال امام ابن ابی حاتم نے اپنی کتب میں نقل کیے ہیں، مثلاً مقدمة المعرفة لكتاب الجرح والتعديل، الجرح والتعديل، علل الحديث، المراسيل، بيان خطأ البخاري في تاريخه الكبير۔ امام ابو زرعة نے کہا کہ میرے گھر میں پچاس سال سے لکھی ہوئی کتابیں ہیں اور وہ چیزیں جب سے لکھی ہیں میں نے انھیں دوبارہ نہیں دیکھا لیکن میں جانتا ہوں کہ فلاں چیز کس کتاب میں،، کس ورق پر، کس صفحے اور کس سطر پر ہے۔ [5]

وفات کا واقعہ: نزاع کے وقت ان کے پاس بیٹھے ہوئے علماء و محدثین نے تلقین والی

[1] تذكرة الحفاظ: ۵۵۷-۲. [2] مقدمة الجرح والتعديل ص: ۳۵۶. [3] سير اعلام النبلاء: ۸۱-۱۳. [4] سير اعلام النبلاء: ۷۸-۱۳. [5] تاريخ بغداد: ۳۳۲-۱۰.

حدیث یاد کروانے میں شرم محسوس کی تو اس حدیث پر مذاکرہ شروع کر دیا۔ اتنے میں امام ابو زرعة بولے: حدثنا بندار قال حدثنا ابو عاصم قال حدثنا عبد الحميد بن جعفر عن صالح بن ابي عريب عن كثير بن مرة الحضرمي عن معاذ بن جبل قال قال رسول الله صلى الله عليه وسلم: من كان آخر كلامه لا اله الا الله دخل الجنة۔ [1]

۵: امام ابن شاہین

مکمل نام یہ ہے: عمر بن احمد بن عثمان بن احمد بن ایوب بن ازدازن بن سراج بن عبد الرحمن۔ ان کی والدہ کے دادے کا نام احمد بن محمد بن یوسف بن شاہین الشیبانی تھا۔ [2] اس وجہ سے ابن شاہین کے نام سے مشہور ہوئے۔ انہیں واعظ بھی کہا جاتا تھا۔

یہ خراسان کے رہنے والے تھے۔ پھر انہوں نے بغداد میں قیام کیا جس سے بغدادی مشہور ہوئے۔ آپ ۲۹۷ھ کو پیدا ہوئے اور گیارہ سال کی عمر میں حدیث لکھنی شروع کی۔

رحلہ علمیہ: آپ نے پہلے بغداد کے شیوخ سے علم حاصل کرنا شروع کیا جن میں ابو القاسم البغوی سے آٹھ سوا جزاء حاصل کیے، نیز یحییٰ بن صاعد، عبد اللہ بن سلیمان الاشعث کے بارے میں امام ابن شاہین خود کہتے ہیں کہ میں نے ان تینوں شیوخ سے بہت علم حاصل کیا اور امید کرتا تھا کہ اللہ تعالیٰ مجھے ان جیسا بنائے گا۔ ان کے علاوہ اور بھی کئی ایک بغداد کے محدثین سے علم حاصل کیا۔ پہلے بغداد کے محدثین سے علم حاصل کیا پھر بصرہ گئے پھر کوفہ پھر دمشق گئے۔ [3] پھر حمص، واسط، عسکر، رقة، أبلتہ، کے محدثین سے علم حاصل کیا، پھر مصر منتقل ہوئے۔

[1] تاريخ بغداد: ۳۳۵-۱۰-۳۳۶، طبقات الحنابلة: ۲۰۳-۱، تاريخ دمشق: ۳۸-۳۸، مقدمة الجرح والتعديل ص: ۳۴۵-۳۴۶. [2] تاريخ بغداد: ۲۶۵-۱۱ رقم: ۶۰۱۸. [3] تذكرة الحفاظ: ۹۸۸-۳.

مقام و مرتبہ: امام ذہبی نے کہا: الامام المفيد المكثر محدث العراق۔ [1] امام دارقطنی نے کہا: بوثقته۔ [2]

تعبیہ: امام ابن شاہین میں یہ کوتاہی تھی کہ کتاب لکھتے تھے لیکن اصل کے ساتھ مقابلہ نہیں کرتے تھے، بعض نے اس وجہ سے ان پر جرح کی ہے۔ تصانیف: آپ نے تین سو کتب لکھیں۔ اپنے بارے میں خود فرماتے ہیں کہ میں نے تین سو درہم کی سیاہی خریدی ہے۔ ہم یہاں صرف ان کتب کا ذکر کرنا چاہتے ہیں جو انہوں نے فن رجال پر لکھیں:

۱: کتاب الاصاغر عن الاکابر

۲: کتاب تاریخ اسماء الثقات ممن نقل عنهم العلم (المعروف تاریخ اسماء الثقات)

الجرح والتعديل وظوابط التخريج والتحقيق

۳: کتاب تاریخ اسماء الضعفاء والكذابين ممن نقل عنهم العلم (المعروف كتاب الضعفاء)

۴: کتاب معجم الشيوخ

وفات: آپ بروز اتوار بارہ ذوالحجہ تین سو پچاسی ہجری کو فوت ہوئے۔ [3]

ان کے علاوہ اور بھی کئی ایک علماء جرح و تعدیل ہیں۔ [1]

تذکرۃ الحفاظ: ۹۸۷-۳. [2] سوالات حمزہ السہمی للدارقطنی: ۳۸۶. [3] تاریخ بغداد: ۲۶۸-۱۱، سیر اعلام النبلاء: ۴۳۴-۱۶.

التاریخ الكبير للبخاری اور الجرح و التعديل لابن ابی حاتم کا منہج

التاریخ الكبير للبخاری کا منہج

امام بخاری کا مکمل نام: ابو عبد اللہ محمد بن اسماعیل البخاری امیر المؤمنین فی الحدیث ہے۔ آپ ۱۹۴ھ کو پیدا ہوئے اور ۲۵۶ھ کو فوت ہوئے۔ [1]
التاریخ الكبير کیسے لکھی؟ امام خطیب بغدادی تاریخ بغداد میں لکھتے ہیں کہ امام بخاری خود فرماتے ہیں کہ جب میں ۱۸ سال کا ہوا تو میں قضایا الصحابة والتابعين واقوالہم لکھنی شروع کی اور یہ عید اللہ بن موسیٰ کے دن تھے۔ اور میں نے التاریخ رسول اللہ صلی اللہ علیہ وسلم کے روضہ کے پاس بیٹھ کر (مسجد نبوی میں) چاندنی راتوں میں تصنیف کی اور کم ہی کوئی نام تاریخ میں ہے مگر اس کے لیے ایک قصہ میرے پاس ہے لیکن کتاب کا لمبا ہونا میں ناپسند کرتا ہوں۔ پھر کہا کہ ان لوگوں کو علم نہیں کہ میں نے تاریخ کیسے لکھی ہے۔ میں نے اس کو تین بار لکھا ہے اور میں نے اپنی تمام کتب کو تین بار ہی لکھا ہے۔ [2]

علامہ عبد الرحمن بن یحییٰ معلیٰ یمانی رحمہ اللہ لکھتے ہیں کہ تین دفعہ سے مراد یہ ہے کہ پہلے انہوں نے بغیر ترتیب کے تراجم لکھے، پھر دوبارہ انہیں ترتیب سے لکھا، پھر سہ بارہ انہوں نے تراجم پر ابواب قائم کیے۔ [3]

[1] مفصل حالات دیکھنے کے لیے: تاریخ بغداد: (۴-۲-۳۴) سیر اعلام النبلاء (۳۹۱-۱۲-۴۷۱) ملاحظہ کریں۔ [2] تاریخ بغداد: ۷-۲، سیر اعلام النبلاء: ۱۲-۴۰۳. [3] مقدمہ الموضح لاوهام الجمع والتفريق: ۱۰-۱۱.

التاریخ الكبير کا منہج: جو ہم نے استقراء اور تتبع سے سمجھا، وہ پیش خدمت ہے:

۱: ہر راوی کا مکمل نام باپ، دادا کنیت اور نسبت لکھتے ہیں۔ حروف تہجی کے اعتبار سے مکمل کتاب لکھی ہے تاکہ راوی تلاش کرنا آسان ہو لیکن محمد نام کو مقدم کیا ہے نبی کریم صلی اللہ علیہ وسلم کے نام کے شرف کی وجہ سے۔ پھر ہر حرف میں صحابہ کا تذکرہ پہلے کیا خواہ باپوں کے ناموں کی ترتیب مشترک اسماء میں مخالف ہی ہو جائے۔ [1]

۲: ہر راوی کی ایک مرفوع روایت ذکر کرتے ہیں۔ اس پر ایک مستقل کتاب، ‘الاحادیث المرفوعہ من التاریخ الكبير’ کے نام سے مرتب کی گئی ہے جس میں ۸۵۱ روایات جمع ہیں۔

الجرح والتعديل وظوابط التخريج والتحقيق

۳: کئی ایک ضعیف روایات بھی نقل کرتے ہیں اور ان پر ضعف کا حکم بھی لگاتے ہیں۔ میں نے اپنے پہلے سفر حرمین میں جولائی ۲۰۱۱ء کو مکہ مکرمہ میں عائشہ ہوٹل جو کبوتر چوک کے بالکل ساتھ ہے، میں بیٹھ کر مکمل التاریخ الکبیر کا مطالعہ کیا اور اس سے ”الاحادیث الضعیفہ عند الامام البخاری“ ترتیب دی۔ واللہ میری یہ کتاب نیٹ پر ملتی لاہل الحدیث یا اردو مجلس فورم میں دیکھی جاسکتی ہے۔ بطور مثال التاریخ الکبیر کے درج ذیل ارقام الترجمة کا مطالعہ کریں، مثلاً: ۱۰۰۷، ۹۲۴، ۵۸۰، ۲۷۹۔

۴: حدیث اور راوی پر جرح و تعدیل کے کس امام کا حکم بامسند نقل کیا ہے۔

۵: بعض راویوں کا صرف نام لکھتے ہیں، کچھ بھی تفصیل نہیں لکھتے۔

۶: تاریخ کبیر میں امام بخاری کا یہ بھی منہج ہے کہ امام بخاری کسی راوی کی کسی روایت کی بنیاد پر سماع کا تذکرہ کرتے ہیں اور امام بخاری کا مقصود صرف یہ ہوتا ہے کہ بعض روایات میں فلاں راوی سے فلاں راوی کے سماع کا ذکر ملتا ہے۔ لیکن یہ سماع واقعہ ثابت ہے یا نہیں؟ یہ الگ مسئلہ ہے۔ علامہ عبد الرحمن معلیٰ یمانی رحمہ اللہ جنہیں ”ذہبی عصر“ کا مباحثہ خطاب دیا گیا، فرماتے

[1] امثلہ دیکھنے کے لیے التاریخ الکبیر تراجم رقم (۱۹۲۷، ۱۹۰۸، ۱۷۵۳، ۱۷۵۲) دیکھیں۔

ہیں: قول البخاری فی التراجم: سمع فلان لیس حکما منہ بالسماع وانما ہو اخبار بان الراوی ذکر انه سمع۔ کسی راوی کے ترجمہ میں امام بخاری رحمہ اللہ کا یہ فرمانا کہ اس نے فلاں سے سنا ہے، اس سے امام بخاری سماع کا فیصلہ نہیں کرتے ہیں، بلکہ صرف یہ خبر دیتے ہیں کہ اس راوی سے سماع کا ذکر کیا گیا ہے۔ [1]

علامہ عمرو عبد المنعم سلیم فرماتے ہیں کہ یاد رہے کہ امام بخاری نے اپنی تاریخ میں رواۃ کے ترجمہ میں جو بعض رواۃ سے بعض ان رواۃ کا سماع ذکر کیا ہے، جنہوں نے ان سے روایت کی ہے یا محض بعض رواۃ کی بعض رواۃ سے مرویات کا تذکرہ کیا ہے بغیر سماع کے اثبات کے ساتھ تو یہ محض سند کی کیفیت کا بیان ہے، اس کا یہ مطلب نہیں ہے جیسا کہ کچھ لوگ سمجھتے ہیں کہ امام بخاری رحمہ اللہ جب اپنی تاریخ میں کہیں کہ فلاں نے فلاں سے سنا ہے تو یہ کہہ کر امام بخاری رحمہ اللہ اس راوی کے لیے سماع کا اثبات کر رہے ہیں۔ [2]

۷: اسی طرح رواۃ کا اپنے شیوخ سے ملاقات کا وقت اور جگہ کا بھی بہت ذکر کرتے ہیں۔ پھر بعد میں امام بخاری نے اپنی کتاب صحیح بخاری میں اس سے بہت مدد لی کہ راوی اور استاد میں صرف معاصرت کافی نہیں بلکہ ملاقات بھی ضروری ہے۔

۸: رواۃ پر مختصر مگر جامع تبصرہ فرماتے ہیں۔ تاریخ وفات کا بھی اکثر اہتمام کرتے ہیں۔

۹: الفاظ جرح و تعدیل استعمال کرنے میں کمال تقویٰ و ورع اور احتیاط سے کام لیتے ہیں۔ سبحان اللہ۔ اکثر یہی کہتے تھے: فیہ نظر، سکتوا عنہ، ترکوہ، منکر الحدیث۔ یہی وجہ ہے کہ امام ذہبی علیہ الرحمۃ نے سیر اعلام النبلاء (۴۳۹/۱۲-۴۱۱) میں امام بخاری کے رواۃ حدیث پر کلام میں انصاف اور ورع کی شہادت دی ہے۔

سوال: کیا امام بخاری نے کسی راوی کو کذاب کہا ہے، کیونکہ بعض نے اس کا انکار کیا ہے؟

الجرح والتعديل وظوابط التخريج والتحقيق

[1] تعليق على الموضح للخطيب: ۱-۳۲۳. [2] حاشیہ علی نزہۃ النظر ص: ۵۷) مزید تفصیل کے لیے دیکھیے: یزید بن معاویہ پر الزامات کی حقیقت از فضیلۃ الشیخ کفایت اللہ سنابلی حفظہ اللہ (ص: ۱۱۷-۱۱۹)

جواب: امام بخاری بہت قلیل روایت پر کذاب لفظ استعمال کرتے ہیں، یا تو وہ کسی کا قول نقل کرتے ہیں یا اپنی طرف سے لفظ کذاب سے حکم لگاتے ہیں، اور یہ بہت شاذ و نادر ہے۔ التاریخ الکبیر میں صرف ۱۳ بار لفظ کذاب استعمال ہوا ہے اور الضعفاء للبخاری میں دوبار۔ لفظ دجال صرف ایک بار مذکور ہے۔ وہ بھی کسی کا قول نقل کیا ہے اور لفظ یضع الحدیث بھی ایک بار لکھا ہے۔

فائدہ: الجرح والتعديل لابن ابی حاتم میں ۱۱۲ بار کذاب لفظ استعمال ہوا ہے۔ تنبیہ: حافظ ابن حجر نے کہا کہ امام بخاری کسی راوی کو کذاب یا وضاع کی بجائے کذبہ فلان یا رماہ فلان کہتے ہیں۔ [1] جب ہم نے المکتبۃ الشامیہ سے سرچ کیا تو التاریخ الکبیر میں ایک دفعہ بھی کذبہ فلان یا رماہ فلان نہیں ملا۔

روایت کی تاریخ الکبیر میں کل تعداد: مطبوعہ نسخے کے مطابق ۱۳۳۰۸ ہے۔

علامہ معلی یمانی نے کہا ہے کہ دس ہزار سے کچھ زائد ہیں۔ امام ذہبی نے کہا: چالیس ہزار روایت سے زیادہ ہیں۔ [2] امام حاکم نے بھی چالیس ہزار کے قریب نقل کیے ہیں۔ [3] یہی بات علامہ کتانی نے المستطرف میں کہی ہے اور ساتھ یہ بھی کہا ہے: فمادری ما مستند فی هذا التقدير۔

سوال: امام بخاری جس راوی پر خاموشی اختیار کریں، کیا وہ توثیق ہے جس طرح ڈاکٹر محمود طحان حنفی نے کہا ہے۔ [4]

جواب: یہ بات غلط ہے محمود طحان غالی حنفی ہے اور محدثین پر تبرک کرنا اس کی عادت ہے۔ تیسیر مصلح الحدیث، اصول التخریج اور ان کی دیگر کتب میں کئی ایک غلطیاں ہیں۔ سکوت

[1] مقدمہ فتح الباری: ۴۸۰. [2] سیر اعلام النبلاء: ۴۷۰-۱۲. [3] المدخل الی الصحیحین: ۱۱۱. [4] اصول التخریج ودراسة الاسانید ص: ۱۵۵.

امام بخاری پر مفصل بحث ماقبل گزر چکی ہے۔

امام بخاری کے جرح و تعديل کے بعض حکموں پر تنقید:

امام ابن ابی حاتم کے سامنے امام بخاری کی کتب التاریخ الکبیر، الضعفاء وغیرہ تھیں، ان کتب سے وہ استفادہ بھی کرتے تھے اور کہیں ان سے اختلاف ہو تا تو امام بخاری کی باتوں کا رد بھی کرتے۔ مثلاً عباۃ بن کلیب کو امام بخاری نے اپنی کتاب الضعفاء میں لکھا ہے اس کے بارے میں امام ابو حاتم نے کہا کہ یقول من هنا۔ اس کتاب سے تبدیل کیا جائے۔ (الجرح والتعديل: ۶۱/۷) یعنی یہ راوی صدوق ہے اس کو ضعفاء میں کیوں نقل کیا گیا، اس کو وہاں سے تبدیل کیا جائے۔ تنبیہ: یہ راوی مجھے نہ الضعفاء للبخاری میں ملا اور نہ ہی التاریخ الکبیر میں، جس کی وجہ یہ ہو سکتی ہے کہ امام بخاری نے اسے وہاں سے نکال دیا ہو۔ واللہ اعلم۔

الجرح والتعديل وظوابط التخریج والتحقیق

یاد رہے کہ امام بخاری پر بعض اعتراضات کیے گئے۔ رواۃ کی تعیین میں ان اعتراضات پر زبردست نقد علامہ معلیٰ بیانی نے دو مقامات پر کیا ہے۔ بیان خطاء البخاری فی تاریخہ کے مقدمہ اور مقدمہ الموضح لأوهام الجمع والتفريق میں یہ دونوں مقدمے اس لائق ہیں کہ انھیں اردو میں ترجمہ کر کے اکٹھا شائع کیا جائے جس کا نام ”التاریخ الکبیر کا دفاع“ رکھا جائے۔ نوٹ: الضعفاء للبخاری کے تمام رواۃ التاریخ الکبیر میں بھی ہیں۔

الجرح والتعديل لابن ابی حاتم کا منہج

مصنف کا مکمل نام ابو محمد عبد الرحمن بن المحدث ابی حاتم محمد بن ادريس بن المنذر التميمي الرازي ہے۔ آپ ۲۴۰ھ میں پیدا ہوئے اور ۳۲۷ھ میں فوت ہوئے۔ [1]

ابو حاتم اور ابو زرعة کے اقوال جمع کیے ہیں اور پھر خطوط لکھے جن سے بھی کافی مواد ملا۔ رواۃ کی تعداد: مطبوعہ نسخے کے مطابق ۱۸۰۴۰ ہے

[1] تذکرۃ الحفاظ: ۲۹-۳۰، سیر اعلام النبلاء: ۲۶۳-۱۳.

اس کتاب کی ضرورت کیوں پیش آئی؟ امام بخاری نے صحابہ سے لے کر اپنے اساتذہ تک ہزاروں کی تعداد میں رواۃ جمع کر دیے اور فن جرح و تعديل میں سب سے پہلی مفصل تاریخ مرتب کرنے کا اعزاز حاصل کیا۔ ان کے معاصرین میں سے امام ابو حاتم اور امام ابو زرعة بھی فن جرح و تعديل کے ائمہ تھے۔ امام ابو حاتم کے بیٹے عبد الرحمن نے امام بخاری کی تاریخ الکبیر کو سامنے رکھ کر اسی ترتیب سے رواۃ پر اپنے والد محترم اور ان کے ساتھی امام ابو زرعة سے سوالات کرنے شروع کر دیے، وہ ہر راوی کے بارے میں ان دونوں سے سوال کرتے، وہ ان کے جواب لکھتے جاتے، اس طرح ابن ابی حاتم کے ہاتھ میں تین ائمہ جرح و تعديل کی آرا آ گئیں۔ امام بخاری، امام ابو زرعة اور امام ابو حاتم۔ پھر ابن ابی حاتم نے دیگر محدثین کی طرف خطوط لکھے اور ان کی آراء بھی جمع کیں اور ہر قول کی سند لکھی۔ اس کتاب کے دو مقدمے ہیں، پہلی مستقل جلد مقدمہ ہے اور دوسرا مختصر مقدمہ دوسری جلد کے شروع میں ہے۔ یہ اسماء الرجال کی ایک نہایت اہم اور مرجع کی کتاب ہے۔ کوئی بھی طالب علم اس سے مستغنی نہیں ہو سکتا۔ اس کتاب کا منہج جاننا بہت ضروری ہے۔ ہمارے سامنے الجرح والتعديل لابن ابی حاتم کا دارالکتب العلمیہ بیروت لبنان کا مطبوعہ دس جلدوں کا والا نسخہ ہے، جس کی پہلی جلد مقدمہ المعرفۃ لکتاب الجرح والتعديل ہے اور دسویں جلد فہارس پر مشتمل ہے۔

پہلی جلد تقدمۃ المعرفة لکتاب الجرح والتعديل کا تعارف:

یہ جلد ۳۲۴ صفحات پر مشتمل ہے۔ اس میں صرف فن رجال کے تعارف و اہمیت اور اہم قوانین جرح و تعديل پر بحث کی گئی ہے۔ امام ابن ابی حاتم نے فن جرح و تعديل کے ۱۸ انقاد محدثین کے مفصل حالات لکھے ہیں، پھر مصنف نے مقدمۃ المصنف کے تحت سنت اور جرح و تعديل کے اہمیت کے لیے چھ ابواب قائم کیے ہیں۔

الجرح و التعديل کی جلد ۲ تا ۹ تک کا منہج

اس میں حروف تہجی کے اعتبار سے رواۃ کو جمع کیا ہے۔ رواۃ پر بحث کا طریقہ یہ ہے کہ

سب سے پہلے راوی کا مکمل نام، پھر ”روی عن“ لکھ کر ایک یا دو شیوخ کا تذکرہ، اور ”روی عنه“ کے بعد ایک یا دو شاگردوں کا تذکرہ۔ پھر اپنے والد امام ابو حاتم اور امام ابو زرہ دونوں یا کسی ایک کی رائے بیان کرتے ہیں۔ بعض دفعہ دیگر محدثین کی آرا بھی ذکر کرتے ہیں۔ امام عبد الرحمن بن ابی حاتم نے جب یہ کتاب لکھنا شروع کی تو انہوں نے مختلف محدثین کی طرف خطوط لکھے تھے کہ جرح و تعدیل کے متعلق جو کچھ بھی کسی کے پاس ہے وہ مجھے بھیج دیں، کئی ایک محدثین نے ان کی طرف محدثین کے روائے پر جرح و تعدیل کے اقوال لکھ کر بھیجے۔

مثلاً امام ابن ابی شیبہ (۸/۷، ۱۱) ابراہیم بن یعقوب الجوزجانی (۱۳/۷) امام علی بن ابی طاہر: (۷/۱۷) امام عبد اللہ بن امام احمد (۷/۳، ۴، ۶، ۱۰، ۱۵، ۱۷) یعقوب بن اسحاق (۹/۷) وغیرہ۔ ۱۵۵۲ دفعہ امام ابن ابی حاتم نے فیما کتب الی لکھ کر خطوط سے جرح و تعدیل کے اقوال باسند لکھے ہیں۔ جس طرح ہمیں یہ بات مکتبہ شاملہ سے معلوم ہوئی۔ امام ابن ابی حاتم جب کسی خط سے معلومات ذکر کرتے ہیں تو ساتھ یہ صراحت کرتے ہیں: فیما کتب الی۔ ہر ہر بات باسند لائی گئی ہے تاکہ قاری سند کی تحقیق بھی کر سکے۔ انہوں نے کئی ایک روائے کے صرف نام لکھے ہیں جرح و تعدیل کے لحاظ سے حکم نہیں لگایا گیا۔ وہ ہمیں دیگر کتب میں تلاش کرنا ہو گا۔ امام ابن ابی حاتم نے مقدمہ جلد اول کے آخر میں تقریباً آدھے صفحے میں الجرح والتعديل کا منہج بیان کیا ہے، نیز مقدمے کے آخری دو صفحات میں روائے کے درجات پر بھی بحث کی ہے۔

امام دار قطنی رحمہ اللہ کے حالات اور ان کی کتب کا منہج

نام و نسب: ابو الحسن علی بن عمر بن احمد بن مہدی بن مسعود بن النعمان بن دینار بن عبد اللہ البغدادی الدار قطنی رحمہ اللہ

تاریخ پیدائش: ۳۰۶ھ (تاریخ بغداد ج ۱۲ ص ۴۰، ۳۹، ترجمہ نمبر: ۶۲۰۴)

دار قطنی کی وجہ تسمیہ: بغداد میں ایک محلہ تھا جس کا نام دار القطن تھا، وہاں کے رہائشی تھے اسی وجہ سے اس طرف منسوب ہوئے۔

اساتذہ: آپ نے اس قدر زیادہ شیوخ سے استفادہ کیا جن کا شمار ناممکن ہے، ان کے چند مشہور اساتذہ درج ذیل ہیں: ابو القاسم بغوی، ابو بکر بن ابی داؤد، یحییٰ بن صاعد، ابن قانع صاحب معجم الصحابہ اور اسماعیل بن محمد الصفار وغیرہم

تلامذہ: ابو نعیم الاصبہانی، ابو بکر البرقانی، امام حاکم صاحب المستدرک، ازہری، خلال جوہری، تنوخی، عتقی، قاضی ابوالطیب الطبری، اور حافظ عبد الغنی المقدسی وغیرہم۔

علمی سفر: آپ نو سال کے تھے کہ آپ نے علم حدیث حاصل کرنا شروع کر دیا تھا۔ آپ کے ساتھی یوسف القواس کہتے ہیں کہ ہم جب امام بغوی رحمہ اللہ کے پاس جاتے تو دار قطنی ہمارے پیچھے پیچھے ہوتے، ان کے ہاتھ میں روٹی ہوتی جس پر سالن رکھا ہوا ہوتا تھا۔۔۔ اگر ان کو کلاس میں نہ بیٹھنے دیا جاتا تو یہ باہر بیٹھ کر روتے۔ [1]

آپ نے فقہ شافعی اپنے استاد ابوسعید اصطخری سے پڑھی، اور آپ نے منظم طریقے سے امام بغوی سے پڑھا، لوگوں کی آپ سے امیدیں وابستہ تھیں کہ آپ دار القطن کے قاری بنیں گے لیکن اللہ تعالیٰ نے انہیں محدث بنادیا۔ آپ نے علم کے حصول کے لئے تمام علمی مراکز کا سفر کیا خصوصاً کوفہ، بصرہ، واسط، تنیس، شام، مصر، خوزستان، مکہ اور مدینہ۔

الجرح والتعديل وظوابط التخريج والتحقيق

تصانیف: آپ نے بہت علوم حدیث پر مشتمل قابل قدر تصانیف لکھیں جن میں چند ایک یہ ہیں: سنن الدارقطنی، کتاب العلل، الموترلف والمختلف، فضائل الصحابہ، المستجاد من فعلات الاجواد، تعلیقات الدارقطنی علی المجروحین لابن حبان، الضعفاء والمتروکون، الافراد والغرائب، ذکر اسماء التابعین وغیرہم

علمی مقام و مرتبہ: آپ کی امامت وثقاہت پر تمام محدثین کا اتفاق ہے۔ والحمد للہ۔

آپ کے شاگرد شیخ الاسلام ابوالطیب طاہر بن عبد اللہ الطبری رحمہ اللہ نے آپ کو

[1] تذکرۃ الحفاظ ج ۳ ص ۹۸۹، تاریخ دمشق: ج ۱-۲۴۱-۲-۱۲.

امیر المومنین فی الحدیث ”کہا ہے۔ [1]

خطیب بغدادی آپ کے متعلق لکھتے ہیں: وکان فزید عصره، و قریع دبره و نسیج وحده و امام وقته انتہی الیہ علم الاثر والمعرفة بعلم الحدیث واسماء الرجال واحوال الرواة مع الصدق والامانة والفقه والعدالة وقبول الشهادة وصحة الاعتقاد وسلامة المذهب و الاضطلاع بعلم سوي علم الحدیث. [2]

حافظ ذہبی نے کہا: الامام الحافظ المجدد شیخ الاسلام علم الجہادۃ۔ المقریء المحدث ”[3] ایک جگہ لکھتے ہیں: بل کان سلفیا۔ [4]

حافظ سخاوی نے کہا: وبہ ختم معرفة العلل ”[5] آپ کے ساتھ علم کی معرفت ختم ہو گئی۔

امام دارقطنی امام الجرح والتعديل تھے:

امام دارقطنی رحمہ اللہ کو اللہ تعالیٰ نے بہت ہی زیادہ حافظ عطا فرمایا تھا۔ آپ اس بات کا صرف ایک واقعہ سے اندازہ لگالیں۔ امام دارقطنی رحمہ اللہ کی سب سے بڑی کتاب علل الدارقطنی ہے، جو سولہ جلدوں میں مطبوع ہے، اس کتاب میں احادیث پر جرح و تعدیل کے اعتبار سے کلام ہے، یہ ساری کتاب آپ نے زبانی لکھوائی۔ خطیب بغدادی فرماتے ہیں کہ میں نے امام برقانی سے پوچھا: کیا ابوالحسن الدارقطنی اپنی کتاب ”العلل“ آپ کو زبانی کہواتے تھے؟ تو انہوں نے جواب دیا: جی ہاں۔ [6]

وفات: آپ ۸ ذوالحجہ ۳۸۵ھ کو مدینہ کے دن فوت ہوئے اور باب الدیر کے مقبرہ

[1] تاریخ بغداد: ج ۱ ص ۳۶. [2] تاریخ بغداد: ج ۱ ص ۳۴. [3] سیر اعلام النبلاء: ج ۱ ص ۴۴۹. [4] السیر: ج ۱ ص ۴۵۷. [5] الاعلان بالتوبيخ: ۱۶۵. [6] تاریخ بغداد: ج ۱ ص ۳۷.

میں دفن ہوئے۔ [1] آپ کی نماز جنازہ ابو حامد الاسفرائینی الفقیہ نے پڑھائی۔ [2]

امام دارقطنی کے تفصیلی حالات معلوم کرنے کے لئے درج ذیل کتب کا مطالعہ کریں: تاریخ لابن ماکولا (ج ۱ ص ۱۰۴) تاریخ بغداد (ج ۱ ص ۳۴) الانساب للسمعانی (ج ۲ ص ۴۳۸) وفيات الاعيان (ج ۳ ص ۲۹۷) تذکرۃ الحفاظ (ج ۳ ص ۹۹۱) البداية والنهاية (ج ۱ ص ۳۱۷) سیر اعلام النبلاء (ج ۱ ص ۴۴۹)

الجرح والتعديل وظوابط التخریج والتحقیق

امام حاکم رحمہ اللہ نے اپنے استاد محترم امام دارقطنی رحمہ اللہ سے عراقی راویوں کے متعلق لکھ کر سوالات کیے جن کے حالات انھیں بذات خود معلوم نہیں ہو رہے تھے، امام دارقطنی نے ان پر جرح و تعدیل کے لحاظ سے لکھ کر کلام کیا پھر بعد میں امام حاکم نے بالمشافہ بھی سوال کئے اور ان میں بعض وہ سوال و جواب بھی ہیں جو امام دارقطنی سے کسی اور نے کئے لیکن امام حاکم اس وقت موجود تھے ان کو بھی اس کتاب میں درج کیا ہے، ان تمام سوال و جواب کو امام حاکم نے ترتیب دیا ہے پہلے ان سوال و جواب کو لکھا ہے جو لکھ کر امام صاحب نے جواب دیئے، پھر کتاب کے آخر میں ان سوالات و جوابات کو درج کیا جو بالمشافہ کئے۔ یہ کتاب مطبوع ہے، ”سؤالات الحاکم“ کے نام سے۔ اس کتاب کے مطالعہ سے بھی معلوم ہو جاتا ہے کہ امام دارقطنی جرح و تعدیل کے کس قدر بلند مقام امام تھے۔

اسی طرح امام ابو عبد الرحمن السلمی نے اپنے شیخ امام دارقطنی سے سوالات کئے وہ بھی مطبوع ہیں اسی طرح برقانی کے سوالات بھی مطبوع ہیں۔ سوالات حمزہ السکھی بھی عام متداول ہیں۔ ان کتب سے بھی معلوم ہوتا ہے کہ امام دارقطنی مرجع خلأقت تھے اور ان کے جوابات کو بہت قدر کی نگاہ سے دیکھا جاتا تھا۔ یہاں بطور فائدہ عرض ہے کہ جس طرح پہلے محدثین کے شاگرد اپنے شیوخ کو بہت ہی اہمیت دیتے تھے، ان سے جو سوالات کرتے ان کو کتابی صورت میں جمع کرتے بالکل اسی

[1] تاریخ بغداد: ج ۱۲ ص ۴۰، [2] السیر: ج ۱۱ ص ۴۳

طرح ہمارے زمانے میں امام العصر مجدد ملت محدث البانی رحمہ اللہ کے شاگردوں نے بھی شیخ محترم کا بہت احترام کیا، جو ان سے سوالات کئے ان کو کتابی شکل میں محفوظ کیا واللہ۔ راقم کے ناقص مطالعہ کے مطابق ابواسحاق الحوینی، علی حسن الجلی اور ابن ابی العینین حفظہم اللہ کے سوالات مطبوع ہیں اور عقیدہ و منہج میں تو کئی جلدوں پر مشتمل شیخ ناصر الدین کی کتب شائع ہو چکی ہیں ان میں بھی بے شمار سوالات کے جوابات محفوظ ہیں، لیکن افسوس کہ برصغیر میں اساتذہ کے جوابات کو کتابی شکل میں جمع نہیں کیا جاتا، شاید ادھر علم کو ضائع کرنے والے بہت ہیں اور قدر دان کم ہیں۔

تصانیف:

آپ نے ساری زندگی علوم حدیث پر کتب تصنیف فرمائیں ان کی تعداد ۵۳ بنتی ہے ان میں سے بعض مطبوع ہیں اور بعض مخطوط ہیں ان کی ضروری تفصیل پیش خدمت ہے:

۱: أحادیث الصفات ۲: أحادیث النزول ۳: الأفراد والغرائب ۴: الإلزامات ۵: التنبع ۶: الروایة ۷: سؤالات البرقانی للدارقطنی ۸: سؤالات الحاکم له ۹: سؤالات السہمی له ۱۰: السنن ۱۱: الضعفاء والمتروکون ۱۲: العلل الواردة فی الأحادیث النبویة ۱۳: غرائب مالک ۱۴: المؤتلف والمختلف فی أسماء الرجال

وفات: آپ ۳۵۸ھ کو فوت ہوئے۔ آپ کی نماز جنازہ امام ابو حامد الاسفرائینی الفقیہ نے پڑھائی۔ [1]

[1] سیر اعلام النبلاء: ۴۳-۱۱.

۱: سنن الدارقطنی:

امام دارقطنی کی یہ مشہور زمانہ کتاب ہے جس میں احادیث کی تعداد ۴۸۳۵ ہے۔ اس میں صحیح احادیث بھی ہیں اور ضعیف بھی۔ اس کتاب میں امام صاحب نے درج ذیل منہج اپنایا ہے: ۱: فقہی ترتیب: اس کتاب میں تمام احادیث فقہی ترتیب کے مطابق لکھی گئی ہیں مثلاً پہلے، کتاب الطہارۃ پھر کتاب الصلاۃ۔۔۔ الی آخرہ۔ اس سے یہ بھی معلوم ہوتا ہے کہ آپ کو فقہ میں خوب مہارت تھی، بلکہ فقہ کی جزئیات تک نظر تھی، اس لئے تو احکام کے متعلق احادیث کو سنن الدار قطنی میں جمع کیا ہے اور جن ضعیف اور موضوع روایات سے بعض فقہاء استدلال کرتے تھے ان کے ضعف کو واضح کیا ہے۔

۲: جو حدیث جتنے شیوخ سے سنی ہوئی ہیں ان تمام کا نام لیتے ہیں اور سند کی تبدیلی کے وقت ”ح“ لکھتے ہیں مثلاً حدیث نمبر ۱۴۸۱ شیوخ اور حدیث نمبر ۲۴۸۱ شیوخ سے بیان کرتے ہیں۔

۳: امام دارقطنی کا کوئی استاد اپنے کئی شیوخ سے حدیث بیان کرے تو امام دارقطنی ان تمام کے نام لکھتے ہیں۔ مثلاً دیکھیں حدیث نمبر (۱۱)

۴: امام دارقطنی غریب الحدیث کا بھی اہتمام کرتے ہیں مثلاً قلین کی تفسیر میں لکھتے ہیں کہ ابن عرفہ نے کہا ہے کہ میں نے ہشیم سے سنا کہ قلین سے مراد ”الجرین الکبار“ ہے۔

۵: امام دارقطنی کی یہ کتاب اصل میں علل کی کتاب ہے۔ ہر حدیث کی زیادہ سے زیادہ سندیں بیان کرتے ہیں، پھر ان میں اختلاف نقل کرتے ہیں اور بعض دفعہ راجح بھی لکھتے ہیں، مثلاً حدیث نمبر: ۲۰ میں لکھتے ہیں: والْمَحْفُوظُ عَنْ ابْنِ عِيَّاشٍ۔

۶: اگر کسی روایت کے مرفوع اور موقوف ہونے میں اختلاف ہو تو امام دارقطنی رحمہ اللہ اس اختلاف کو بیان کر کے راجح کی تعیین کرتے ہیں مثلاً دیکھیں (حدیث نمبر: ۷۷، ۲۹)

۷: اگر کوئی کثیر الخطا راوی حدیث بیان کرنے میں غلطی کرے تو امام دارقطنی رحمہ اللہ اس غلطی کو بیان کرتے ہیں مثلاً دیکھئے (حدیث نمبر: ۳۸)

۸: امام دارقطنی جرح و تعدیل کے امام تھے یہی وجہ ہے کہ وہ ہر باب میں جو ضعیف روایات ہوں ان کی نشان دہی ضرور کرتے ہیں اور ضعیف روایت کی علت بیان کرتے ہیں مثلاً حدیث نمبر: ۷۷ میں لکھتے ہیں کہ رشید بن سعد لیس بالقوی ہے۔ حدیث نمبر ۷۰ میں لکھتے ہیں ابن ابی ثابت لیس بالقوی۔ حدیث نمبر ۷۵ میں لکھتے ہیں ابان بن عیاش متروک۔ حدیث نمبر ۸۴ میں لکھتے ہیں سعید بن ابی سعید ضعیف، حدیث نمبر ۸۶ پر تبصرہ کرتے ہیں غریب جدا خالد بن اسمعیل متروک، اسی طرح اگر کوئی روایت مرسل ہو تو اس کی وضاحت کر دیتے ہیں مثلاً دیکھئے حدیث نمبر: ۴۹

۹: امام دارقطنی اپنی اس کتاب میں مرفوع کے علاوہ صحابہ (ح: ۶۶) تابعین کے اقوال بھی باسند لائے ہیں مثلاً دیکھئے (حدیث نمبر: ۵۳)

۱۰: بعض احادیث کا صحیح ہونے کا حکم لگاتے ہیں مثلاً حدیث نمبر: ۸ پر لکھتے ہیں اسنادہ حسن۔ حدیث نمبر ۸۵ پر لکھتے ہیں ہذا اسناد صحیح۔ نیز دیکھیں ح: ۹۶ بعض دفعہ کئی احادیث پر اکٹھا ہی حکم لگا دیتے ہیں مثلاً حدیث نمبر ۱۰۱ سے ۱۰۳ تک کی احادیث کو ان الفاظ میں حکم لگاتے ہیں: ہذہ اسانید صحاح۔

الجرح والتعديل وظوابط التخريج والتحقيق

۱۱: امام دارقطنی رحمہ اللہ اپنی خاص سند کا لحاظ کرتے ہوئے الگ الگ سند پر حکم لگاتے ہیں اس لئے سنن الدار قطنی کے مطالعہ کے دوران کئی ایک متون صحیح بخاری سے ملتے جلتے نظر آئیں گے لیکن ان کی سند جو امام دارقطنی رحمہ اللہ کو ملی اس میں ضعیف یا متروک راوی ہو تو اس کی وضاحت کر دیتے ہیں حالانکہ اس متن کے کئی اور طرق بھی ہوتے ہیں امام دارقطنی ان کا لحاظ کرتے ہوئے متن حدیث کو صحیح یا حسن قرار نہیں دیتے بلکہ اپنی خاص سند کا لحاظ کرتے ہوئے حکم لگاتے ہیں۔ یہی تحقیق سنن الدار قطنی کے محقق شیخ مجدی بن منصور حفظہ اللہ نے پیش کی ہے۔ [1]

[1] مقدمہ تحقیق سنن الدارمی ج ۱ ص ۴.

۲: رؤیۃ اللہ:

امام دارقطنی عقیدے کا ایک اہم مسئلہ کہ ”قیامت کو مومن اللہ تعالیٰ کا دیدار کریں گے“ کے موضوع پر اپنی اس کتاب میں ۲۸۷ مرفوع بائند احادیث لائے ہیں۔ جن میں اسی ایک مسئلے کا اثبات کیا گیا ہے۔ اصول حدیث کی اصطلاحات میں اس کو ”جزء فی رؤیۃ اللہ“ کا نام دینا چاہئے۔

۲: بعض احادیث پر صحت و ضعف کے اعتبار سے حکم بھی لگائے ہیں۔ مثلاً پہلی حدیث کے آخر میں لکھتے ہیں: قال الدار قطنی: ”ہذا حدیث صحیح آخر جہ البخاری فی صحیحہ“

۳: بعض احادیث کے آخر میں اسناد کا اختلاف نقل کرتے ہیں، مثلاً دس نمبر حدیث کے آخر میں سند کا اختلاف نقل کیا ہے۔

۴: فی کتابہ کی وضاحت۔ امام دارقطنی رحمہ اللہ اپنی کتاب میں اس روایت کی ”فی کتابہ“ کہہ کر وضاحت کرتے ہیں جو شیخ نے اپنی کتاب سے بیان کی ہوگی۔ مثلاً دیکھیں حدیث نمبر: ۴۸: ۵: کبھی سند کے شروع میں اپنے شیخ کا نام تفصیل سے لکھتے ہیں۔ مثلاً: حدثنا ابوبکر أحمد بن محمد بن اسماعیل الأدمی المقرئ الشیخ الصالح (حدیث نمبر: ۴۹)

۶: بعض راویوں پر جرح و تعدیل کے لحاظ سے حکم لگاتے ہیں مثلاً حدثنا ابوبکر أحمد بن محمد بن اسماعیل الأدمی المقرئ الشیخ الصالح (حدیث نمبر: ۴۹)

۷: امام دارقطنی مسانید کے طرز پر صحابہ کرام رضی اللہ عنہم کے نام سے روایت بیان کرتے ہیں پھر اس کی مختلف سندوں کو بیان کرتے ہیں اور ہر ہر سند کے ساتھ اس کا متن بھی بیان کر دیتے ہیں۔ مثلاً حدیث أبی سعید الخدری رضی اللہ عنہ بحث کرتے ہیں۔۔۔ آج بھی جو انسان اپنے آپ کو خدمت حدیث کے لئے وقف کر لے اللہ تعالیٰ اس کو بہت کچھ عطا فرمادیتا ہے لیکن افسوس کہ ڈگریوں کے چکر اور فکرِ معاش نے محدثین کی فکر رکھنے والے کہو دیئے!! [1]

۴: جزء ابی طاہر

اس جزء میں ۱۶۲ احادیث ہیں جن کو امام دارقطنی نے ابو طاہر کی سند سے روایت کیا ہے اس میں مختلف موضوعات کے متعلق احادیث ہیں۔

۵: الالزامات

الجرح والتعديل وظوابط التخريج والتحقيق

اس کتاب میں ان احادیث کو جمع کیا گیا ہے جو امام دار قطنی رحمہ اللہ کی تحقیق کے مطابق صحیح بخاری یا صحیح مسلم میں ہونی چاہئے تھیں، کیونکہ انہیں کی مثل احادیث بخاری یا مسلم میں ہیں تو یہ کیوں نہیں، اس کتاب کی وجہ تسمیہ خود امام دار قطنی رحمہ اللہ یہی لکھی ہے۔ [2]

یہ گویا ایک طرح کے الزام ہیں کہ امام بخاری یا امام مسلم فلاں روایت اپنی اپنی صحیح میں کیوں نہیں لائے، حالانکہ وہ بھی ان کی شروط پر تھی۔
۶: التتبع:

امام دار قطنی رحمہ اللہ نے اس کتاب میں ان روایات کو مورد الزام ٹھہرایا ہے جو صحیح بخاری و صحیح مسلم میں ہیں۔ امام دار قطنی کی تحقیق میں ان میں کوئی نہ کوئی علت ہے۔

فائدہ: امام دار قطنی رحمہ اللہ کے یہ دو الگ الگ رسالے ہیں الا الزامات الگ ہے اور التتبع الگ ہے لیکن ان دونوں کا تعلق صحیح بخاری اور صحیح مسلم سے ہے اس لئے اہل علم نے ان دونوں کو ایک جگہ جمع کر دیا ہے۔ ۲۱۸ صحیح بخاری اور صحیح مسلم یا صحیح بخاری یا صحیح مسلم کی روایات کو معلول قرار دیا ہے۔ یاد رہے امام دار قطنی کے ان اعتراضات کے جوابات محدثین

[1] ہم نے اپنی دو حصوں پر مشتمل کتاب، "نصیحتیں میرے اسلاف کی" شائع کی ہے یہ کتاب طالب علم کو بہت اونچا منہج دیتی ہے جو بھی طالب علم ہماری اس کتاب کو دل لگا کر پڑھے گا اس کے اندر محدثین جیسی نژد اور فکر پیدا ہو گی۔ ان شاء اللہ (الحسینوی)۔ [2] دیکھئے: الا الزامات والتتبع (ص: ۶۴)

نے دے دیئے ہیں مثلاً حافظ ابن حجر العسقلانی نے ہدی الساری میں اور شیخ مقبل نے الا الزامات والتتبع کے حاشیے میں فجزاھا اللہ خیر، امام دار قطنی کے اعتراضات مروج ہیں اور ان میں حق مام بخاری اور امام مسلم کے ساتھ ہے، یعنی صحیح بخاری اور صحیح مسلم کی تمام مسند احادیث صحیح ہیں اور اس پر امت کا اتفاق ہے۔

۷: کتاب الصفات

اس کتاب میں امام دار قطنی نے ان احادیث کو جمع کیا ہے جن کا تعلق اللہ تعالیٰ کی صفات کے ساتھ ہے مثلاً اللہ تعالیٰ کے قدم ہیں، اللہ تعالیٰ کے ہاتھ ہیں اور دونوں ہاتھ دائیں ہیں، اللہ تعالیٰ کی انگلیاں ہیں وغیرہ۔ اس میں ہر ہر صفت کو باسند مرفوع احادیث سے ثابت کیا ہے۔ والحمد للہ
۸: غرائب مالک

اس کتاب میں امام دار قطنی رحمہ اللہ نے موطا امام مالک سے ان روایات کو جمع کیا ہے جو منفرد اور غرائب ہیں اور ان روایات پر جرح و تعدیل کے لحاظ سے بحث کی ہے

۹: فضائل الصحابة

فضائل صحابہ رضی اللہ عنہم اجمعین پر ایک عجیب و غریب انداز میں لکھی ہوئی کتاب ہے۔ اس انداز میں امام دار قطنی کو سبقت حاصل ہے۔ اس کتاب میں امام دار قطنی کے منہج کی ضروری تفصیل درج ذیل ہے۔ امام دار قطنی نے سیدنا ابو بکر صدیق رضی اللہ کی تعریف سیدنا علی رضی اللہ عنہ اور ان کی اولاد سے ثابت کی ہے۔ یہ کتاب ان گم راہ لوگوں پر زبردست رد ہے جو فضیلت علی رضی اللہ عنہ کے قائل ہیں، لیکن صدیق اکبر کے نہیں۔ امام دار قطنی سیدنا ابو بکر صدیق رضی اللہ عنہ کی تعریف میں سیدنا علی رضی اللہ عنہ سے مروی ۱۲۱۰ احادیث و آثار لائے ہیں۔

الجرح والتعديل وظوابط التخريج والتحقيق

سیدنا ابو بکر صدیق رضی اللہ عنہ کی تعریف میں سیدنا علی رضی اللہ عنہ کے بیٹوں اور ان کے اہل و عیال سے مروی، ۶۰ احادیث و آثار لائے ہیں بس یہ کتاب اسی پر مکمل ہو جاتی ہے۔

۱۰: النزول

اس کتاب میں امام دارقطنی رحمہ اللہ نے اس مسئلے کو (۷۸) احادیث سے ثابت کیا ہے کہ اللہ تعالیٰ آسمان دنیا کی طرف رات کے آخری تہائی حصے میں اترتے ہیں۔ سبحان اللہ، محدثین کی زندگیاں دین اسلام کی خدمت کے لئے وقف تھیں کہ انہوں نے کس قدر محنت سے ہر مسئلے پر کتب تصنیف کیں۔ یہاں تک کہ صرف اللہ تعالیٰ کی صفات پر کئی ایک کتب تالیف فرمائیں۔ فجزاھم اللہ خیرا

اس کتاب میں مسانید کے انداز سے احادیث جمع کی گئی ہیں۔ سب سے پہلے وہ سیدنا علی رضی اللہ عنہ کی احادیث لائے ہیں پھر سیدنا جبر بن مطعم رضی اللہ عنہ کی پھر دیگر صحابہ کرام کی۔

امام دارقطنی کی کتب جرح و تعديل کا منہج

سؤالات ابی بکر البرقانی للامام الدارقطنی فی الجرح والتعديل

۸۴۳ روایت جرح و تعديل کے لحاظ سے سوال و جواب ہیں۔ حروف تجزی کے اعتبار سے یہ کتاب مرتب ہے۔ اس کتاب میں اکثر امام دارقطنی کے شیوخ یا شیوخ کے شیوخ کا تذکرہ ہے۔

سؤالات ابی عبدالرحمن السلمی للامام الدارقطنی فی الجرح والتعديل وعلل الحديث

۵۱۸ روایت پر بحث ہے۔ حروف تجزی کے اعتبار سے یہ کتاب مرتب ہے۔

سؤالات ابی عبداللہ الحاکم النیشا بوری للامام الدارقطنی فی الجرح والتعديل وعلل الحديث

۵۳۵ روایت پر بحث ہے۔ حروف تجزی کے لحاظ سے روایت مرتب ہیں۔ امام حاکم نے اہل عراق کے روایت جن کا انہیں علم نہیں تھا، ان کے نام لکھے اور امام دارقطنی پر پیش کر دیئے۔ انہوں نے ان تمام پر حکم لگا دیا۔

سؤالات حمزة بن یوسف السہمی للامام ابی الحسن الدارقطنی فی الجرح والتعديل وعلل الحديث

امام حمزہ السہمی نے سؤالات صرف امام دارقطنی سے نہیں کیے بلکہ اس دور کے اور بھی محدثین پر کیے تھے مثلاً ابو بکر الاسماعیلی، ابن غلام الزہری، ابو زرہ الکشی، ابو مسعود الدمشقی وغیرہ۔ اس لحاظ سے یہ کتاب دیگر کتب سؤالات سے منفرد ہے۔ نیز اس کتاب میں کئی ایک متقدمین ائمہ جرح و تعديل کے اقوال بھی موجود ہیں۔ کل روایت ۴۶۰ ہیں۔

سؤالات ابی عبداللہ بن بکیر البغدادی للامام الدارقطنی فی الجرح والتعديل وعلل الحديث

الجرح والتعديل وظوابط التخریج والتحقیق

امام ابن کبیر بغدادی نے امام دارقطنی سے صرف ان رواۃ کے بارے میں سوالات کیے جو صحیح بخاری، صحیح مسلم اور الضعفاء للنسائی کے راوی تھے۔ کل تعداد ۵۶ ہے۔ شروع میں ۳۱ رواۃ حروف تہجی کے اعتبار سے مرتب ہیں پھر ”الباب الثانی ذکر ماورد فی اثبت اصحاب الشیوخ الذین دار علیہم الاسناد“ قائم ہے۔ اس میں ۳۷ سے لے کر ۵۶ تک روایات ہیں۔ کتاب کی ترتیب مشہور محدثین کے شاگردوں پر الگ الگ فصول کی شکل میں ہے، مثلاً اصحاب ابن جریج وغیرہ

موسوعة اقوال الدار قطنی

اس کتاب کو السید ابو المعاطی النوری نے جمع کیا ہے۔ اس کتاب میں امام دارقطنی کی تمام کتب اور دیگر کتب جرح و تعدیل سے امام دارقطنی کے اقوال جمع کیے ہیں۔ یہ کتاب مختلف ابواب پر مشتمل ہے جس کی تفصیل یہ ہے۔

الباب الاول: اسماء الرجال

الباب الثانی: کنی الرجال

الباب الثالث: الابناء

الباب الرابع: الانساب

الباب الخامس: الالقاب

الباب السادس: المبهمات من الرجال

الباب السابع: اسماء النساء

الباب الثامن: الکنی من النساء

الباب التاسع: فی مصطلح الحديث

الباب العاشر: فی مصطلح الحديث

الباب الحادی عشر: فی العقیده

الباب الثانی عشر: فی العلل

الباب الثالث عشر: فی الانساب

امام دارقطنی کی دیگر کتب جرح و تعدیل

اسماء التابعین

تعليق و استدرکات الدارقطنی علی کتاب المجروحین لابن حبان

الجرح والتعديل وظوابط التخریج والتحقیق

الذیل علی التاریخ الکبیر

کتاب الرواة عن مالک

کتاب الضعفاء والمتروکین

کتاب العلل الواردة فی الاحادیث النبویة

امام ابن حبان رحمہ اللہ کی کتب رجال کا منہج

مکمل نام: ابو حاتم محمد بن حبان بن احمد بن حبان بن معاذ بن معبد بن شہید البستی الخراسانی رحمہ اللہ نسبتیں: التیمی، الدارمی، البستی

پیدائش اور وفات: آپ ۲۷۱ھ میں پیدا ہوئے اور بختان میں شوال ۳۵۴ھ کو

وفات پائی۔

مقام و مرتبہ: امام حاکم نے کہا: کان من أوعية العلم--ومن عقلاء الرجال۔ [1]

امام ذہبی نے کہا: الامام العلامة الحافظ المجود شیخ خراسان۔ [2]

امام خطیب بغدادی نے کہا: کان ابن حبان ثقة نبیلا فیہما۔ [3]

امام ابن حجر نے کہا: کان من ائمة زمانہ۔ [4]

امام ابن الاثیر نے کہا: امام عصرہ۔ [5]

فن رجال پر کتب:

التاریخ الکبیر

تاریخ الثقات

کتاب المجروحین

علل اوہام المؤرخین

علل مناقب الزہری عشرون جزء ۱

علل حدیث مالک عشرة اجزاء

علل ما اسند ابوحنيفة عشرة اجزاء

الجرح والتعديل وظوابط التخريج والتحقيق

ماخالف فيه سفيان شعبة ثلاثة اجزاء

ما خالف فيه شعبة سفيان جزء ان الكنى

کل کتب ۲۶ تصنیف کیں، لیکن اکثر کتب ضائع ہو گئیں۔ ہمارے پیش نظر ان کی دو کتب ہیں جن کا منہج پیش خدمت ہے۔ یہ دونوں کتب انہوں نے اپنی کتاب التاریخ الکبیر

[1] لسان المیزان: ۱۱۴-۵. [2] سیر اعلام النبلاء: ۹۲-۱۶. [3] طبقات الحفاظ ص: ۳۷۶. [4] لسان المیزان: ۱۱۲-۵. [5] اللباب فی تہذیب الانساب: ۱۵۱-۱.

سے اخذ کیں۔

الثقات لابن حبان کا منہج:

امام ابن حبان جلیل القدر امام تھے، ان کی خدمات حدیث بہت زیادہ ہیں۔ ایک طرف انہوں نے حدیث کی ایک بہت قیمتی کتاب جو ”صحیح ابن حبان“ کے نام سے مشہور ہے، لکھی تو دوسری طرف فن رجال پر دو معتبر کتب ”الثقات“ اور ”المجروحین“ بھی لکھیں۔ بعض متاخرین نے انہیں مطلقاً متساہل قرار دیا ہے جو بالکل غلط ہے۔ تاہم امام ابن حبان مجہولین کو ثقہ کہنے میں متساہل ہیں۔ اس کی تفصیل آگے آرہی ہے۔

لے کہ ہے کہ راوی سے روایت لینے والا ثقہ ہو اور کسی نے اس پر جرح نہ کی ہو، اس کی روایت منکر نہ ہو، تو وہ راوی ثقہ ہوتا ہے۔ اس موقف پر تبصرہ کرتے ہوئے حافظ ابن حجر لکھتے ہیں کہ یہ عجیب مذہب ہے جمہور اس کے خلاف ہیں۔ یہی ابن حبان کا اسلوب ان کی کتاب الثقات میں ہے، چنانچہ اس میں انہوں نے بہت سے راویوں کا ذکر کیا ہے، جنہیں امام ابو حاتم وغیرہ نے مجہول کہا ہے۔ [1]

امام ابن حبان نے الثقات کے مقدمہ میں یہ اصول بیان کیا ہے کہ جس راوی سے کوئی ثقہ راوی روایت کرنے والا ہو اور اس پر کوئی جرح نہ ہو اور اس کی روایت منکر بھی نہ ہو تو وہ راوی ثقہ ہے۔ علامہ ابن عبد الہادی نے اس اصول پر تفصیل سے رد کیا ہے اور ثابت کیا ہے کہ امام ابن حبان ایسے رواۃ بھی الثقات میں لے آئے ہیں جن سے خود بھی واقف نہیں۔ مثلاً سہیل یروی عن شداد بن الہاد کے بارے میں امام ابن حبان لکھتے ہیں کہ ولست اعرفہ، ولادری من ابوہ؟ اس طرح کی کافی مثالیں ابن عبد الہادی نے اپنی کتاب الصارم المسکئی (۳۷۴-۳۷۶) میں بیان کی ہیں۔ [2]

[1] لسان المیزان: ۱۱۴-۱ (نیز دیکھیے: اعلاء السنن فی المیزان ص: ۲۹۵-۲۹۹. [2] نیز دیکھیے: لسان المیزان (۹۳-۱-۹۴).

حافظ ابن حجر نے کہا: اگر مجہول الحال راوی جرح و تعدیل سے خالی ہو اور اس کا شیخ اور شاگرد دونوں ہی ثقہ ہوں اور اس نے کوئی منکر خبر بیان نہ کی ہو تو وہ ابن حبان کے نزدیک ثقہ ہے۔ اس قسم کے رواۃ کی تعداد الثقات لابن حبان میں کافی ہے۔ [1]

حافظ ذہبی موقظ (ص: ۷۸) میں لکھتے ہیں: متاخرین میں کئی جماعتوں کے ہاں ثقہ کا اطلاق مجہول الحال راوی پر مشہور ہے۔ اسے مستور بھی کہتے ہیں اور ”محلہ الصدق“ اور ”شیخ“ کے لفظ سے بھی ذکر کرتے ہیں۔ ان اقوال پر تبصرہ کرتے ہوئے فاضل بھائی ابوالمحبوب انور شاہ الراشدی حفظہ اللہ

الجرح والتعديل وظوابط التخریج والتحقیق

لکھتے ہیں: میں کہتا ہوں کہ یہ اس صورت میں ہے کہ اگر اس نے کوئی منکر حدیث بیان نہ کی ہو، یہی بات خود حافظ ذہبی نے بھی دوسری جگہ کہی ہے، یعنی ”عدم نکارت“ کی شرط لگائی ہے۔ آپ میزان الاعتدال میں مالک بن الخیر کے ترجے میں فرماتے ہیں: والجمہور علی ان من کان من المشائخ قد روی عنه جماعة، ولم یأت منکر بما ینکر علیہ ان حدیثہ صحیح۔

علامہ معلی یمانی رحمہ اللہ نے الثقات کے راویوں کو پانچ درجوں میں تقسیم کیا ہے۔ [2] [1]

[فتح المغیث: ۱-۳۷، 2] التذکر: ۴۳۵-۴۳۶، علم حدیث کو کھلواڑ اور بازیچہ اطفال بنانے کی مذموم کوشش۔ قسط: ۱۹.

کیا امام ابن حبان جرح میں متشدد اور توثیق میں متساهل ہیں ؟

یہ بات علامہ عبدالحیء لکھنوی حنفی رحمہ اللہ نے لکھی ہے کہ امام ابن حبان جرح میں متشدد اور توثیق میں متساهل ہیں۔ [2]

امام ذہبی نے ایک جگہ کہا: فأما ابن حبان فأسرف واجترأ۔ [3] ایک جگہ لکھتے ہیں: وأما ابن حبان فإنه خساف قصاب۔ [4]

اسی طرح حافظ ابن حجر نے بھی بعض مقامات پر امام ابن حبان کی سختی کا ذکر کیا ہے۔

[1] الثقات: ۴۰۴-۶ نیز دیگر مثالیں دیکھنے کے لیے رجوع کریں۔ الثقات: ۱۸۷-۹، ۳۶۴، ۸-۴۵، ۷-۳۴۵، 2] الرفع والتکمیل ص: ۲۶۴، [3] میزان: ۳-۳۵۰، [4] میزان: ۵۹-۵۰.

سے خاصہ کیا جائے۔ [1]

شیخ معلی یمانی نے (التنکیل: 1 / 435 436)) امام ابن حبان کی توثیق کو پانچ اقسام میں تقسیم کیا ہے، ان کے ہاں پہلی چار قسمیں اپنے اپنے درجات کے اعتبار سے قبولیت کے درجے پر ہیں اور آخری قسم میں خلل کا اندیشہ ذکر کیا ہے۔ شیخ البانی رحمہ اللہ فرماتے ہیں: "وإن مما یجب التنبیہ علیہ أيضاً ؛ أنه ینبغی أن یضم إلی ما ذکره المعلمی أمر آخر ہام، عرفته بالممارسة لهذا العلم، قل من نبه علیہ، وغفل عنه جماہیر الطلاب، وبو أن من وثقه ابن حبان وقد روی عنه جمع من الثقات، ولم یأت بما ینکر علیہ ؛ فهو صدوق یحتج بہ"

یعنی جس کی ابن حبان نے توثیق کی ہو، پھر ثقات کی ایک جماعت اس سے روایت کرتی ہو اور اس نے کوئی منکر روایت بیان نہ کی ہو تو وہ صدوق ہے، اس سے حجت پکڑی جائیگی۔ [2]

اگر قارئین پوری "الحجرو حین" کو دیکھیں تو اندازہ ہو گا کہ امام صاحب روایات کی احادیث کا سبر و تتبع کیا کرتے تھے۔ لیکن بات یہ ہے کہ حقائق یہ بتاتے ہیں کہ امام صاحب سے بہر حال "کتاب الثقات" میں بتقاضائے بشریت روایات کے حوالے سے تساهل ہو گیا ہے اور اس میں انہوں نے

ایسے روایت کو بھی ذکر کر دیا ہے جنکی مناکیر واضح ہیں۔ اگر ”کتاب الثقات“ میں مذکور روایت کی مناکیر دیکھنا چاہتے ہیں تو ”التاریخ الکبیر“ للامام البخاری ”میزان الاعتدال“ للذہبی، ”لسان المیزان“ لابن حجر، اور ”سلسلہ صحیحہ“ سلسلہ ضعیفہ“ اور ”الارواء“ للعلامہ البانی رحمہم اللہ کو ملاحظہ کیا جائے جن سے معلوم ہو جائے گا کہ ان روایات میں بظاہر کوئی بھی علت معلوم نہیں ہوتی ماسوائے ”کتاب الثقات“

میں مذکور روایت کے، جس سے ثابت ہوتا ہے کہ بہر حال ”کتاب الثقات“ میں مذکور تمام روایت ثقہ نہیں، بلکہ خود امام ابن حبان کے نزدیک بھی وہ ثقہ نہیں۔

[1] فتح المغیث: (37/1)۔ [2] تمام المنہ: 25.

رواۃ کی ولادت، وفیات رحلات کا علم

علم رجال کی معرفت کے حوالے سے ایک مرحلہ یہ بھی آتا ہے کہ یہ دیکھنا چاہئے کہ راوی کی پیدائش کب ہے اور وفات کب ہے؟ روایتیں بھی آتی ہیں، حکایتیں بھی آتی ہیں اور اس کے بیان کرنے والے بھی اچھے خاصے راوی ہوتے ہیں، لیکن جس وقت تقابل کیا جاتا ہے، اس وقت پریشانی ہوتی ہے کہ یہ بات سچی اور درست معلوم نہیں ہوتی۔ بلکہ محدثین رحمۃ اللہ علیہم نے یہ جو وفیات کے علم کو جاننے کا ایک مستقل عنوان رکھا ہے۔ کیونکہ کچھ ایسے راوی ہیں جو کہتے ہیں کہ میں نے فلاں سے سماع کیا ہے، فلاں سے سماع کیا ہے، اپنے آپ کو نمایاں کرنے کے لئے، اور بڑا بنانے کے لئے، لیکن جب پوچھا جائے کہ آپ پید اکب ہوئے؟ تو کہتے ہیں جی فلاں سن میں۔ جب پیدائش کی بات بتلاتے ہیں تو عقدہ کھل جاتا ہے کہ یہ تو پید ای حضرت صاحب کی پیدائش کے بعد ہوئے ہیں۔ تو اس طرح اس کا جھوٹ واضح ہو جاتا ہے۔ مثال کے طور پر دیکھئے کہ اسماعیل بن عیاش نے ایک راوی سے پوچھا کہ، ”فی ای سنة کتبت من خالد بن معدان“، خالد بن معدان سے کب سماع کیا ہے۔ تو وہ کہنے لگے کہ ۱۱۳ھ میں، میں نے خالد بن معدان سے سماع کیا ہے۔ تو وہ کہنے لگے: ”انت تزعم انک سمعت منہ بعد موتہ بسبع سنین“ کہ اس کا مطلب یہ ہے کہ تم نے ان کے مرنے کے بعد قبر میں جا کے سات سال بعد ان سے سماع کیا ہے۔ [1]

وہ تو سات سال پہلے فوت ہو چکے تھے، تو اس راوی کا جھوٹ ثابت ہو گیا، یعنی راویوں کے پرکھنے کا ایک طریقہ یہ ہے کہ راویوں کا سماع دیکھا جائے، ان کی ولادت و وفات دیکھی جائے۔ اسی طرح معلی بن عرفان [2] کہتے ہیں کہ حدثنی ابو وائل خرج علینا ابن مسعود بصفین، [3] آپ جیسا ہوشیار آدمی بیٹھا تھا، وہ کہنے لگا کہ دیکھو! معلی کیا کہہ رہا ہے کہ ابن مسعود رضی اللہ عنہ ہمارے پاس صفین میں آئے، حالانکہ عبد اللہ بن مسعود رضی اللہ عنہ تو فوت ہو گئے تھے عثمان غنی کے دور میں، تو صفین میں کب آئے؟ اس قسم کے راویوں کو پہچاننے کے لئے ایک ذریعہ یہ وفیات کا بھی ہے۔

[1] الجامع لاختلاق الراوی: ۱/۱۳۲، نمبر: ۱۴۵، امتحان الراوی بالسوال عن وقت سماعہ، فتح المغیث: ۴/۳۶۶، تدریب الراوی: ۲/۴۶۶، النوع الستون، التواریخ والوفیات، الکفایۃ: ۱۹۳۔ مختلف کتب میں یہ واقعہ موجود ہے لیکن اس میں تھوڑا اختلاف بھی ہے۔ جیسا کہ تدریب اور الجامع میں جو واقعہ ہے وہ وہی ہے جس طرف شیخ محترم اشارہ کر رہے ہیں، جبکہ الکفایۃ، ابن ابی حاتم کی الجرح والتعديل، حافظ ذہبی کی میزان میں بھی یہ واقعہ ہے۔ عمر بن موسیٰ بن وجیہ الحمصی کے حوالے سے ہے، اس میں تواریخ مختلف ہیں۔ ۱۱۳ھ کی جگہ ۱۰۸ ہے، خالد بن معدان کی وفات یہاں ۱۰۴ھ بیان کی گئی ہے، اس لحاظ سے درمیانی وقفہ ستر کی بجائے چار سال کا ہوا۔ فتح المغیث مینیہ دونوں واقعے موجود ہیں، اور ان کی وفات کے حوالے سے اختلاف کو بھی بیان کیا گیا ہے۔ دیکھئے: ۴/۳۶۶، دار المنہاج [2] معلی بن عرفان الاسدی الکوفی، ابن معین نے اسے لیس ہشیء، امام بخاری نے اسے منکر الحدیث امام نسائی نے اسے متروک الحدیث کہا ہے۔ حافظ ذہبی کہتے ہیں غالی شیعوں میں سے ہے، ابو حاتم نے ضعیف الحدیث، ابو وائل کہتے ہیں ابو وائل سے مناکیر بیان کرتا ہے، دیکھئے: لسان المیزان: ۷/۱۲۴۔ نیز امام دارقطنی نے الضعفاء والمتروکین میں ذکر کیا ہے، ابن عدی نے الکامل فی

الجرح والتعديل وظوابط التخریج والتحقیق

الضعفاء میں ذکر کیا ہے۔ امام ذہبی نے دیوان الضعفاء میں ذکر کیا۔ [3] مقدمہ صحیح مسلم، فتح المغنی: ۴/۳۶۷، الجرح والتعديل: ۸/۳۳۰، اس پر تبصرہ کے طور پر ابن ابی حاتم نے ابو نعیم کا قول نقل کیا: ”فيا سبحان الله قبر ثم بعث بعد الموت“

ایک بہت بڑے قاضی اصبح بن خلیل القاضی [1] نے ایک روایت بیان کی ہے۔ وہ کہتا ہے کہ عبد اللہ بن مسعود رضی اللہ عنہ سے ہی اپنی سند بیان کر کے کہتے ہیں کہ میں نے نبی ﷺ کے پیچھے نمازیں پڑھی، میں نے ابو بکر رضی اللہ عنہ کے پیچھے بھی نمازیں پڑھیں، عمر رضی اللہ عنہ کے پیچھے بھی نمازیں پڑھیں اور عثمان رضی اللہ عنہ کے پیچھے بھی۔ اور کوفہ میں علی رضی اللہ عنہ کے پیچھے بھی نمازیں پڑھیں، اور نبی ﷺ بھی اور خلفاء راشدین بھی نمازیں رفع الیدین نہیں کرتے تھے [2] یہ بات اصبح بن خلیل بیان کرتا ہے جو مالکی فقیہ ہے اور قاضی ہے، پچاس سال تک عہدہ قضاء پر فائز رہا ہے۔ مگر عبد اللہ بن مسعود رضی اللہ عنہ توفات ہوئے عثمان غنی رضی اللہ عنہ کے دور میں اور علی رضی اللہ عنہ کوفہ میں نمازیں پڑھانے لگے جب وہ عثمان غنی رضی اللہ عنہ کی شہادت کے بعد مدینہ چھوڑ کر چلے گئے، تو کیا عبد اللہ بن مسعود رضی اللہ عنہ قبر سے نکل کر انہوں نے نمازیں پڑھی تھیں؟ تو اصبح بن خلیل کا یہ جھوٹ منتر گیا، اس کا جھوٹا ہونا ثابت ہو گیا۔ اسی قسم کے اور بہت سے واقعات ہیں، حافظ ابن کثیر رحمہ اللہ جو کہ ایک بڑے امام ہیں، انہوں

[1] اصبح بن خلیل القرطبی الاندلسی المالکی حافظ ذہبی کہتے ہیں کہ بڑے عبادت گزار اور صاحب ورع تھے۔ اسے ابن القرضی نے متہم بالکذب کہا بلکہ اس کے بارے میں کہتے ہیں کہ ”کان أصبغ بن خليل حافظاً للرأى على مذهب مالك فقيهاً في الشروط بصيراً بالعقود ودارت عليه الفتيا ولم يكن له علم بالحديث، ولا معرفة بطرقه بل كان يعاديه ويعادي أصحابه“ (لسان الميزان: ۲/۱۵۲) قاسم بن اصبح نے اصبح بن خلیل سے مصنف ابن ابی شیبہ کی توبین پر مبنی سخت کلمات سنے تو اس کو بددعا کی (سير اعلام النبلاء: ۱۳/۲۰۲، مؤسسة الرسالة) [2] حافظ ذہبی یہ روایت نقل کرنے کے بعد قاضی عیاض کا اس پر تبصرہ نقل کیا: ”فوقع في خطأ عظيم بين، منها أن سلمة بن وردان لم يرو عن الزهري، ومنها أن الزهري لم يرو عن الربيع بن خثيم ولا راه. ومنها قوله - عن ابن مسعود: صليت خلف علي بالكوفة خمس سنين، وقد مات ابن مسعود في خلافة عثمان بالإجماع“ اور پھر خود تبصرہ کیا کہ ”قلت: ومنها أنه ما صلى خلف عمر وعثمان إلا قليلاً، لأنه كان في غالب دولتهما بالكوفة، فهذا من وضع أصبغ“ (ميزان الاعتدال)

نے تفسیر میں بھی اور تاریخ میں بھی، تفسیر میں سورۃ العصر کی تفسیر میں اور البدایہ والنہایہ کی چھٹی جلد میں ذکر کیا ہے کہ جناب عمرو بن عاص رضی اللہ عنہ مسیلمہ کذاب کے پاس گئے، کب؟ ”فی الجاہلیۃ“ جاہلیت کے دور میں۔ جب صنعاء میں مسیلمہ کذاب کے ساتھ ملاقات ہوئی۔ مسیلمہ نے کہا کہ آج کل آپ کے صاحب پر کیا نازل ہوا؟ عمرو بن عاص رضی اللہ عنہ کہنے لگے کہ آج کل ایک سورت نازل ہوئی [وَالْعَصْرِ ۱] اَلْإِنْسَانُ أَلْفِي خُسْرٍ [۲]، وہ کہنے لگا اچھا مجھ پر بھی وحی نازل ہوئی ہے۔ مسیلمہ نے اپنے بنائے ہوئے الفاظ عمرو کے سامنے نقل کر دیئے۔ اب یہ واقعہ حافظ ابن کثیر رحمہ اللہ نقل کرتے ہیں۔ [1] اب سوچنے کی بات یہ ہے کہ پہلے تو سورت جس طرح کہ سیوطی رحمہ اللہ نے الاتقان میں کہا ہے کہ یہ وہ سورت ہے جو نزول کے اعتبار سے تقریباً بارہویں یا تیرہویں نمبر پر ہے۔ [2] یعنی اوائل میں یہ سورت نازل ہوئی ہے۔ اس وقت عمرو بن عاص مسلمان نہیں تھے، مسیلمہ نے دعویٰ نبوت عام الوفود کے بعد ۹ ہجری کے بعد کیا ہے، بلکہ عام الوفود میں یہ نبی ﷺ

[1] تفسیر ابن کثیر: ۸/۴۴۹، دار الحديث القاهرة، تفسیر سورة العصر، اور سورة يونس کی آیت نمبر: 17 کے تحت، البدایہ والنہایہ: ۹/۴۷۴، مقتل مسیلمہ کذاب لعنہ اللہ، طبع دار عالم الکتب [2] عکرمہ اور حسن بن ابی الحسن کا قول نقل کیا، اس کے مطابق بارہواں نمبر ہے: ”ما أنزل الله من القرآن بمكة: اقرأ باسم ربك ون المزمّل والمدثر وتبت يدا أبي لهب وإذا الشمس كورت وسبح اسم ربك الأعلى والليل إذا يغشى والفجر والضحى وآلم نشرح والعصر“ (الاتقان: ۱/۵۰) ایک قول ابن عباس رضی اللہ عنہ کا ذکر کیا اس میں بھی سورة العصر کا نمبر بارہواں ہے چنانچہ اس کی عبارت یہ ہے: ”وكان أول ما أنزل من القرآن: اقرأ باسم ربك ون ثم يا أيها المزمّل ثم تبت يدا أبي لهب ثم إذا الشمس كورت ثم سبح اسم ربك الأعلى ثم والليل إذا يغشى ثم والفجر ثم والضحى ثم آلم نشرح ثم والعصر“ (الاتقان: ۱/۵۴) اور جو ترتیب جابر بن زید رحمہ اللہ سے بیان کی ہے اس میں اس کا تیرہواں نمبر بنتا ہے اس کی عبارت یہ ہے: ”عن جابر بن زيد قال: أول ما أنزل الله من القرآن بمكة: {اقرأ باسم ربك} ثم: {إن والقلم} ثم: {يا أيها المزمّل} ثم: {يا أيها المدثر} ثم: {الفاحة} ثم: {تبت يدا أبي لهب وتب} ثم: {إذا الشمس كورت} ثم: {سبح اسم ربك الأعلى} ثم: {سبح اسم ربك الأعلى} ثم: {والفجر} ثم: {والضحى} ثم: {آلم نشرح} ثم: {والعصر}“ (الاتقان: ۱/۱۶۸) جابر بن زید والی روایت کو علامہ سیوطی نے سیاق غریب اور اس کی ترتیب کو محل نظر قرار دیا۔ (الاتقان: ۱/۱۶۹)

کے پاس حاضر ہوا ہے، مسیلمہ کا نبی ﷺ کے پاس حاضر ہونا منقول ہے۔ ہدایہ ہی میں ہے [1] کہ یہاں سے جانے کے بعد دعویٰ نبوت کیا ہے، اور یہ خود حافظ ابن کثیر رحمہ اللہ نے لکھا ہے۔ اور یہ واقعہ بتلاتا ہے کہ جب اس نے دعویٰ نبوت کیا تو ابھی نبی ﷺ مکہ میں تھے۔ لہذا تاریخی اعتبار سے یہ حکایت درست ثابت نہیں ہوتی۔

الجرح والتعديل وظوابط التخريج والتحقيق

کہنے کا مقصد یہ ہے کہ احادیث ہوں یا واقعات ہوں ان کو پرکھنے کے لئے یہ سنیں کہ علم ملحوظ رکھنا بھی ضروری ہے۔ یہاں ایک اور لطیفہ کی بات سنئے! السیر الکبیر امام محمد رحمہ اللہ کی کتاب ہے، اس کے بارے میں علامہ السرخسی نے اور انہی کے حوالے سے عقود رسم المفتی میں ابن عابدین رحمہ اللہ نے لکھا ہے کہ السیر الکبیر جب امام محمد نے لکھی تو امام اوزاعی رحمہ اللہ نے اس کو دیکھا اور کہا کہ یہ سیر کا علم اہل کوفہ کا علم نہیں یہ اہل شام کا علم ہے، امام محمد رحمہ اللہ کو پتہ چلا تو انہوں نے السیر الکبیر لکھی، اور اس سے امام اوزاعی رحمہ اللہ مبہوت ہو گئے، اور ساتھ یہ بھی لکھا ہے کہ ”ہو آخر تصنیف صنفہ فی الفقہ“ یہ امام محمد کی فقہ میں آخری کتاب ہے۔ [2]

اب سنیں کہ دائرے میں اس حکایت کو دیکھتے ہیں تو امام محمد ۱۳۲ھ میں پیدا ہوئے اور ۱۸۹ھ میں فوت ہوئے ہیں، جبکہ امام اوزاعی ۱۵۸ھ میں فوت ہوئے ہیں۔ گویا کہ یہ امام اوزاعی کی وفات کے بعد امام محمد بن حسن شیبانی ۳۱ سال زندہ رہتے ہیں، اس کا منطقی نتیجہ یہ ہے کہ ۳۱ سالوں میں السیر الکبیر کے بعد کچھ نہیں لکھا حالانکہ یہ امر واقع کے خلاف ہے امام محمد رحمہ اللہ نے تو

[1] البدایہ والنہایہ: ۷/۲۵۲، قصۃ ثمامۃ و وفد بنی خلیفۃ و معہم مسیلمۃ الکذاب لعنہ اللہ، طبع دار عالم الکتب، حافظ نے صحیح بخاری سے مسیلمہ کا کا قیوم ثابت کیا ہے، جو کہ صحیح بخاری کی حدیث نمبر ۴۳۷۸، ۴۳۷۵، ۴۳۷۴، ۴۳۷۳، ۴۳۷۹، حافظ ابن حجر رحمہ اللہ نے صحیح بخاری کی حدیث نمبر ۴۳۷۳ ے تحت ابن اسحاق سے نقل کیا ہے کہ مسیلمہ کا دعویٰ نبوت دسویں ہجری میں ہوا تھا۔ [2] رسم المفتی: ۷

بہت کچھ لکھا ہے، بہت سی کتابیں لکھی ہیں، اب یہ کہنا کہ السیر الکبیر آخری کتاب ہے اور امام اوزاعی رحمہ اللہ نے دیکھی ہے۔ اگر آخری ہے تو اوزاعی نے کیسے دیکھی؟؟ حالانکہ وہ ۱۵۸ھ میں انتقال کر چکے ہیں۔ کہنے کا مطلب یہ ہے کہ اس قسم کے واقعات کتابوں میں موجود ہیں لیکن اس قسم کے واقعات کا دائرہ معلوم کرنے کا ایک ذریعہ اس کی توثیق و تعدیل سے ہٹ کر اس کی ولادت و وفات کو بھی ملحوظ رکھنا چاہئے تاکہ پتہ چلے کہ اس کی اصل حقیقت کیا ہے یہ ثابت بھی ہے یا کسی بنانے والے نے بنالی ہے۔ بہت سی باتیں اس طرح بنائی ہوئی ہیں۔ امام احمد رحمہ اللہ فرماتے ہیں: امام ابو حنیفہ اور امام اوزاعی رحمہ اللہ کا آپس میں سماع نہیں ہے، [1] مگر کذابوں نے دونوں بزرگوں کے مابین ایک مناظرہ گھڑ لیا۔ [2] بہر حال امر واقع میں یہ چیز صحیح محسوس نہیں ہوتی، یہ چیزیں ہمیں ملحوظ رکھنی چاہئیں، جرح و تعدیل سے ہٹ کر بھی ان سنیں، ولادت، وفیات وغیرہ کا ہمیں علم ہونا چاہئے۔

[1] دیکھئے: العلل و معرفة الرجال: ۴۸۴۲، عبارت: ”لم یسمع الأوزاعی من ابی حنیفۃ شینا، انما عاہ بہ“ [2] استاذ محترم جس واقعے کی طرف اشارہ فرما رہے ہیں وہ رفع الیدین کے حوالے سے مسند ابی حنیفہ میں موجود ہے: جس کی عبارت یہ ہے [اجتمع أبو حنیفۃ والأوزاعی فی دار الحنطین بمکہ، فقال الأوزاعی لأبی حنیفۃ: ما بالکم لا ترفعون یدیکم فی الصلاة عند الركوع وعند الرفع منه؟ فقال أبو حنیفۃ: لأجل أنه لم یسمع عن رسول اللہ ﷺ فیہ شيء، فقال: کیف لم یسمع وقد حدثنی الزہری، عن سالم، عن ابیہ، عن رسول اللہ ﷺ أنه کان یرفع یدیه إذا افتتح الصلاة، وعند الرفع منه، فقال له أبو حنیفۃ: وحدثنا حماد، عن ابراہیم، عن علقمة، والأسود، عن عبد اللہ بن مسعود، أن رسول اللہ ﷺ کان لا یرفع یدیه إذا عند افتتاح الصلاة، ولا یعود لشيء من ذلك، فقال الأوزاعی: أحدثک عن الزہری، عن سالم، عن ابیہ، عن النبی ﷺ، ونقول: حدثنی حماد، عن ابراہیم، فقال له أبو حنیفۃ: کان حماد أفہ من الزہری، وکان ابراہیم أفہ من سالم، وعلقمة لیس بدون ابن عمر فی الفقہ، وإن کانت لابن عمر صحبة، فله فضل صحبة، والأسود له فضل كثير، وعبد اللہ عبد اللہ، فسکت الأوزاعی] یعنی: امام ابو حنیفہ اور امام اوزاعی رحمہ اللہ مکہ میں دار حنطین میں اکٹھے ہوئے تو امام اوزاعی رحمہ اللہ نے ابو حنیفہ سے کہا: تم لوگوں کو کیا ہو گیا ہے تم لوگ رکوع جاتے وقت اور رکوع سے اٹھتے وقت رفع الیدین کیوں نہیں کرتے؟ تو ابو حنیفہ نے جواب دیا: اس لئے کہ اللہ کے رسول ﷺ سے اس سلسلے میں کچھ بھی ثابت نہیں ہے۔ تو امام اوزاعی رحمہ اللہ نے کہا: کیوں نہیں ثابت ہے جبکہ مجھ سے امام زہری نے بیان کیا، انہوں نے سالم سے نقل کیا انہوں نے اپنے والد سے نقل کیا انہوں نے اللہ کے رسول ﷺ سے روایت کیا کہ: آپ ﷺ نماز شروع کرتے وقت، رکوع میں جاتے وقت اور رکوع سے اٹھتے وقت رفع الیدین کرتے تھے۔ تو امام ابو حنیفہ نے کہا: اور ہم سے حماد نے بیان کیا، انہوں نے ابراہیم سے روایت کیا، انہوں نے علقمة اور اسود سے نقل کیا، انہوں نے عبد اللہ بن مسعود رضی اللہ عنہ سے نقل کیا کہ اللہ کے رسول ﷺ صرف نماز شروع کرتے وقت ہی رفع الیدین کرتے تھے، اور اس کے بعد ایسا کچھ بھی نہیں کرتے تھے۔ تو امام اوزاعی نے کہا: منجو حدیث پیش کر رہا ہوں وہ ”زہری عن سالم عن ابیہ عن النبی ﷺ“ کی سند سے ہے اور اس کے مقابلے میں آپ، حماد عن ابراہیم“ کی سند سے حدیث پیش کر رہے ہیں؟ امام ابو حنیفہ نے اس کے جواب میں ان سے کہا: حماد زہری سے زیادہ بڑے فقیہ تھے اور ابراہیم سالم سے زیادہ بڑے فقیہ تھے اور علقمة بھی ابن عمر رضی اللہ عنہ سے فقہ میں کم نہیں ہیں گوکہ ابن عمر رضی اللہ عنہ صحابی ہیں اور انہیں یہ شرف صحبت حاصل ہے، اور عبد اللہ بن مسعود رضی اللہ عنہ تو عبد اللہ بن مسعود رضی اللہ عنہ ہیں۔ اس کے بعد امام اوزاعی رحمہ اللہ خاموش ہو گئے۔ یہ پورا واقعہ ہی جھوٹا ہے اس کتاب مسند کا جامع عبد اللہ بن محمد بن یعقوب بن الحارث الحارثی ہی امام ابو حنیفہ کے ڈیڑھ سو سال بعد کا ہے اور جھوٹا راوی ہے۔ پھر مزید اس میں محمد بن ابراہیم بن زیاد الرازی کذاب ہے۔ اسی طرح اس میں ایک راوی سلیمان بن داؤد شاذکونی ہے جس کے بارے میں کلام گزر چکی ہے اور اس مناظرے کے تفصیلی جائزے کے لئے دیکھئے: مقالات راشدیہ کی جلد نمبر ۵ صفحہ نمبر ۲۵۳ تا ۳۴۸، جس میں سید بدیع الدین شاہ الراشدی رحمہ اللہ کے مقالہ ”کل العینین لمن یرید تحقیق مناظرۃ الامام ابی حنیفۃ مع الأوزاعی فی رفع الیدین“ میں تفصیلی رد موجود ہے، جو کہ اصلاً عربی میں ہے۔ مقالات راشدیہ میں اس کا ترجمہ کیا گیا ہے۔

سوال نمبر: ۱۔

شیطان کی روایت رسول اللہ ﷺ کی موافقت کی وجہ سے قبول کی گئی حالانکہ وہ کذاب تھا اور اس کا کذب زیادہ افسر تھا، جھوٹ سے؟؟ ایسا کیوں؟

جواب:

میں یہ جواب دے چکا ہوں کہ کذاب کی بات قابل قبول نہیں ہے، ہم نے شیطان کی بات کو شیطان کے تناظر میں نہیں لیا ہے، بلکہ نبی صلی اللہ علیہ وسلم کی بات کے تناظر میں لیا ہے، باقی یہ بات ٹھیک ہے کہ کذاب کبھی سچ بھی بولتا ہے لیکن کذب کی تہمت اس پر ایسی لگی ہے کہ اب اس کی کسی بات کا اعتماد نہیں رہتا۔ اسی طرح فاحش الغلط کی بھی کثرت خطا کی وجہ سے روایت مردود ہو جاتی ہے، جس طرح کذاب کی ہے، حالانکہ اس کی سب روایتیں غلط نہیں ہوتیں، لیکن اکثر ہوتی ہیں۔

سوال نمبر: ۲۔

جرح و تعدیل دونوں ہوں تو کس کو مقدم کیا جائے؟

جواب:

عرض کر چکا ہوں کہ جرح اگر مفسر ہو تو مقدم ہے ورنہ تعدیل، اور یہ بھی دیکھنا چاہئے کہ جرح کرنے والا تشدد دے، معتدل ہے یا متسائل۔ [1]

سوال نمبر: ۳۔

بعض نے جرح کو تعدیل پر مقدم کیا ہے، کیا یہ صحیح ہے؟

جواب:

ہاں! لیکن یہ تب صحیح ہے جب جرح مفسر ہو۔ جب جرح مفسر نہ ہو تو علی الاطلاق مقدم نہ ہوگی۔

سوال: نمبر: ۴۔

جرح و تعدیل کو سمجھنے کے لئے کون سا طریقہ اختیار کیا جائے اور کون سی کتب مفید ہیں ان کا کیسے مطالعہ کیا جائے؟

جواب:

الجرح والتعديل وظوابط التخریج والتحقیق

جرح وتعديل کے فن کو سمجھنے کے لئے بنیادی کتابیں، ایک کتاب تو میں نے آپ کے سامنے ذکر کی ہے، علامہ عبدالحی رحمہ اللہ کی الرفع والنکيل، جو اس فن میں بہت اچھی

کتاب ہے، اس کی تحقیق کی ہے، شیخ ابو غدة نے، اس کتاب کو سہ چند مفید بنا دیا ہے، سوائے بعض ان باتوں کہ جو علامہ کوثری کی بعض باتیں جو ان سے منقول ہے ان سے ہٹ کر۔ اس فن کو سمجھنے کے لئے التئیل کی پہلی جلد کا مقدمہ اس سے بھی کسی صورت غفلت اختیار نہ کریں، یہ بھی ضروری ہے۔ اسی طرح حافظ ابن حجر رحمہ اللہ کا مقدمہ جس میں انہوں نے صحیح بخاری کے راویوں پر اعتراضات کے جوابات دیئے ہیں، جرح والتعديل کی تطبیقی صورتوں کو معلوم کرنے کے لئے فتح الباری کے مقدمے کے ان رجال کو پیش نظر رکھنا چاہئے، بلکہ انہاء السکن کو بھی دیکھنے کی ضرورت پیش نہیں آئے گی۔ میزان الاعتدال، تہذیب، اب تو سیر اعلام النبلاء، چھپ کر آگئی ہے، بلکہ اب تو بہت سا ذخیرہ آگیا ہے کہ جنہیں دیکھنے کے لئے ہمارے اکابر کی آنکھیں ترستی تھیں، تلاش کرتے تھے، یہ کتابیں موجود بھی ہیں یا نہیں؟ ہیں تو کہاں ہیں؟ لیکن اب موجود ہیں ہمیں ان کی بھی مراجعت کرنی چاہئے۔

سوال نمبر: ۵۔ صدوق ربما یہم کی روایت کے بارے میں آپ نے بتایا ہے کہ قبول ہوگی لیکن ایسے راوی کی روایت کہ جس کے بارے میں معلوم نہ ہو سکا کہ وہ وہم والی ہے یا نہیں، اس کا کیا حکم ہے؟

جواب:

میں نے عرض کیا ہے وہم کا پتہ تقابل سے ہوتا ہے کہ اس سے وہم ہوا ہے یا اس میں کوئی نکارت ہے۔

سوال نمبر: ۶۔

خلط علیہ الاحادیث اور اختلاط میں کیا فرق ہے؟

جواب: خلط علیہ الاحادیث تو فحش الغلط کے زمرے میں آتا ہے اور مختلط جس کا ذہن خلط ملط ہو گیا ہو۔

سوال نمبر: ۷۔

واقعہ اٹک کے معاملے میں بعض صحابہ کے نام آئے ہیں کہ ان سے خطا ہوئی ہے؟

جواب:

الصحابۃ کلہم عدول، اگر ان کے نام آئے ہیں تو اللہ تعالیٰ نے ان کو معاف کر دیا ہے۔ لہذا اللہ تعالیٰ کے معاف کرنے کے بعد اب ہمارے لئے اس میں کسی قسم کے شک وغیرہ کی کوئی گنجائش نہیں رہتی۔

سوال نمبر: ۸۔

الجرح والتعديل وظوابط التخریج والتحقیق

مروان بن حکم سے امام بخاری رحمہ اللہ نے روایت لی ہے بعض لوگ اس پر اعتراض کرتے ہیں، اس کا جواب عنایت فرمادیں۔

جواب: اس حوالے سے دو باتیں ہیں۔ ۱۔ امام بخاری نے مروان بن حکم سے روایت اصالة لی ہے یا متابعت میں۔ اگر متابعت لی ہے، تو پھر تو اعتراض ہی نہیں رہتا۔

۲۔ امام عروہ بن زبیر رحمہ اللہ نے فرمایا ہے کان مروان لا ینتھم فی الحدیث، کہ مروان حدیث روایت کرنے میں متہم نہیں ہے پھر مروان سے سیدنا سہیل بن سعد الساعدی رضی اللہ عنہ نے روایت لی ہے، لہذا روایت میں اس پر اعتراض درست نہیں ہے۔

پہلا باب

اصول تخریج

اصول تخریج تخریج کا لغوی معنی:

لفظ ”تخریج“ ”یہ“ ”خَرَجَ، يُخْرِجُ“ سے مصدر ہے، جس کا معنی نکالنا ظاہر کرنا ہے۔

اصطلاحی تعریف:

حدیث کے اصل ماخذ کا بیان اور اس کے مختلف طرق پر بحث کرتے ہوئے اس پر صحت و ضعف کے اعتبار سے حکم لگانا۔ یاد رہے کسی حدیث کا صرف اصل ماخذ بیان کر دینا یہ صرف حدیث کی نسبت بتانا ہے، یہ تخریج نہیں کہلائے گا۔ گویا تعریف میں تخریج کے تین ارکان ہیں:

۱: حدیث کا اصل ماخذ تلاش کرنا۔

۲: سندوں کو جمع کر کے ان کی اور متن حدیث کی تحقیق کرنا۔

۳: حدیث کے صحیح یا ضعیف ہونے کا حکم لگانا۔

علم تخریج کی نسبت تمام علوم کی طرف:

شرعی مسئلے کے حل کے لیے جانچ پڑتال کرنا ضروری ہے کہ جس حدیث پر مسئلہ کی بنیاد رکھنی ہے، وہ ثابت بھی ہے کہ نہیں؟ کسی حدیث کو بیان کرنے کے لیے حدیث کی سند پر اطلاع پانے کے بغیر کوئی چارہ نہیں ہے۔ جب سند سامنے ہوگی، تب رواۃ پر بحث ہوگی۔ ان مراحل سے گزرنے کے بعد ہی کوئی محدث یا محقق مطلوبہ حدیث کی تحقیق تک پہنچ سکتا ہے، جس حدیث کی بھی تحقیق کرنی ہو اس میں یہی انداز اپنایا جائے گا۔ علم تخریج سے مدد طلب کرنا: کسی چیز کے رد یا قبول کرنے سے پہلے اس کی جانچ پڑتال کرنا ضروری ہے، یہ تب ہی ممکن ہے جب علم تخریج سے واقفیت ہو گی، ورنہ انسان اصل حقیقت سے نا آشنا ہی رہے گا، بلکہ جو کچھ پڑھے گا، اسے حقیقت خیال کرے گا، حالانکہ ایسا ہرگز نہیں ہے۔

علم تخریج کا واضع:

اس کو وضع کرنے والا کوئی معین شخص نہیں ہے، اس پر مختلف ادوار گزرے ہیں جس کی تفصیل درج ذیل ہے۔ زمانہ نبوی صلی اللہ علیہ وسلم میں اس کی کوئی ضرورت نہیں تھی، کیونکہ صحابہ کرام نے قرآن و حدیث کو براہ راست رسول اللہ صلی اللہ علیہ وسلم سے لیا اور صحابہ کرام تمام کے تمام ثقہ اور عادل تھے۔ اس وقت تخریج کا وجود ہی نہیں تھا، جب بعد میں کتب احادیث لکھی گئیں، تب حدیث کی اصل کتاب کی طرف نسبت کرنا ضروری ہو گیا اور سند کے وجود سے تخریج کا وجود بھی شروع ہوا۔

علم:

علم تخریج کا سیکھنا فرض کفایہ ہے اور ہر اس شخص پر فرض عین ہے جس کا تعلق حدیث، تفسیر، فقہ، اصول یا کسی بھی فن سے ہے، کیونکہ ہر کوئی حدیث کا محتاج ہے خواہ وہ تھوڑا محتاج ہو یا زیادہ، مثلاً ایک شخص نحوی ہے، اس کو بھی حدیث کی ضرورت پڑتی ہے، اسی طرح فقیہ اور مفسر بھی حدیث کا محتاج ہوتا ہے چونکہ حدیث ایسا فن ہے جس کی طرف ہر اہل علم محتاج ہوتا ہے، لہذا ایک نحوی کی بھی فن تخریج اور جرح و تعدیل میں وسعت نظر ہونی چاہیے، ورنہ وہ نحویں جو مثالیں پیش کرے گا تو ان میں ضعیف اور موضوع روایات کو بھی ترویج دے گا۔ افسوس کہ آج کل علم حدیث کی طرف بہت کم توجہ دی جا رہی ہے۔

تخریج کی اقسام

تخریج کی تین قسمیں ہیں:

۱: مفصل تخریج

حدیث کی تمام اسانید، تمام حوالہ جات، تمام توابع اور تمام شواہد اور تمام رواۃ پر سیر حاصل بحث کرنا اور صحت و ضعف کے اعتبار سے حکم لگانا، جیسے امام البانی کی کتب ”الصحیحة، الضعیفة، ارواء الغلیل“ اور شیخ ابواسحاق الحونینی کی کتب، مثلاً ”بذل الاحسان“ وغیرہ ہیں، اس سے مکمل تشفی ہوتی ہے۔

۲: مختصر تخریج

حدیث کی مختصر تخریج کرنا، اس میں چند حوالے لکھے جاتے ہیں اور سند پر مختصر حکم لکھا جاتا ہے یہ طریقہ بھی درست ہے لیکن اس میں نقص کافی ہیں، لیکن بعض دفعہ کافی مجبوریوں سامنے ہوتی ہیں جن کی بنا پر یہی طریقہ اختیار کرنا پڑتا ہے۔ یہ طریقہ اس وقت بہتر ہے جب مفصل تخریج کی طرف رہنمائی کر دی جائے مثلاً اُخرجہ ابوداؤد، وھو حدیث صحیح، وانظر تفصیلہ فی الارواء۔

۳: قاصر تخریج

الجرح والتعديل وظوابط التخریج والتحقیق

اس سے مراد تخریج کا وہ طریقہ ہے جس میں اس حدیث پر چند کتب کا حوالہ لکھ دیا جاتا ہے، مثلاً: أخرجه أبو داود والترمذی۔

اگرچہ فائدے سے یہ طریقہ بھی خالی نہیں لیکن صحت و ضعف کے فرق کی وضاحت نہ ہونے کی وجہ سے اصطلاحی اعتبار سے اس کو تخریج کہنا درست نہیں۔

بعض تجارت پیشہ مکتبوں نے آج کل اسی طریقے کو اختیار کیا ہوا ہے۔ ایسے لوگوں کو

صحت و ضعف کا اہتمام ماہر فن جرح و تعدیل سے کروانا چاہیے، تاکہ حدیث رسول صلی اللہ علیہ وسلم کی اہمیت سالم رہے، ورنہ وہ لوگ تخریج کرتے نظر آتے ہیں جن کو علوم حدیث کی ابجد کا بھی علم نہیں، بس اللہ تعالیٰ تمام ناشرین کو خدمت حدیث اور محبت حدیث کے جذبے سے سرشار فرمائے۔ آمین

تخریج کے فوائد:

تخریج کے فوائد بہت زیادہ ہیں، کیونکہ سنت کے خزانے کی طرف رسائی اس کے بغیر ممکن نہیں۔ خوش قسمت ہے وہ اہل علم جو تخریج و تحقیق کو اپنا مشغلہ بنالیتا ہے، اس سے وہ دیگر ہم عصر اہل علم پر فائق ہوتا ہے اور ایک عرصے کے بعد وہ محدثین کے زمرے میں شمار کیا جانے لگتا ہے۔ تخریج اہم ترین فن ہے، افسوس کہ اس فن میں اہل علم نہ ہونے کے برابر ہیں، اس فن پر توجہ کی ضرورت ہے، تاکہ ماہر رجال تخریج و تحقیق کثرت سے پیدا ہوں۔

عرب علماء میں تو بہت کام ہو رہا ہے، لیکن برصغیر پاک و ہند میں اس فن میں کام نہ ہونے کے برابر ہے، اللہ تعالیٰ اس کمی کو پورا فرمائے۔ آمین۔

تخریج کے مشہور فوائد درج ذیل ہیں:

۱۔ حدیث کے اصل مصدر کی معرفت۔

۲۔ ایک حدیث کی کئی ایک سندوں کا جمع ہونا۔

۳۔ صحیح اور ضعیف ہونے کے اعتبار سے سند کی حالت کی معرفت۔

۴۔ بعض دفعہ ایک سند میں ضعف ہوتا ہے، لیکن تتبع طرق سے اس کی کوئی صحیح سند مل جاتی ہے۔

۵۔ حدیث پر محدثین کے حکم کی معرفت۔

۶۔ رواۃ میں سے مہمل کی تمیز ہونا، جب ایک سند میں مہمل راوی ہو مثلاً، ”عن محمد“ تو دوسری سند میں اس کی وضاحت مل جاتی ہے۔

۷۔ مبہم کی تعیین، بسا اوقات سند میں ایک راوی مبہم ہوتا ہے مثلاً ”عن رجل“ تو دوسری سند میں اس کی وضاحت مل جاتی ہے۔

۸۔ مدلس راوی کے سماع کی صراحت کا ملنا۔

۹۔ مختلف راوی کے اختلاط کی وضاحت کا ملنا، ایک سند میں مختلف راوی ہے تو کسی دوسری سند میں اس کی وضاحت مل جاتی ہے کہ فلاں راوی نے اس کے اختلاط میں مبتلا ہونے سے پہلے سنا ہے یا بعد میں، اگر اختلاط سے پہلے سنا ہے تو حدیث صحیح اور اگر بعد میں سنا ہے تو ضعیف۔

۱۰۔ حدیث میں نقص اور زیادتی کی وضاحت۔

۱۱۔ بعض دفعہ جس لفظ کو تلاش کیا جا رہا ہے، وہ کئی احادیث میں موجود ہے تو اس حالت میں تمام حوالہ جات کو اصل ماخذوں سے تلاش کیا جائے، تب اس اصل مقصود تک پہنچا جاسکتا ہے۔

۱۲۔ جو شخص اپنا وقت حدیث کو تلاش کرنے اور اس کی تحقیق و تخریج و تشریح میں گزارتا ہے، وہ لوگوں میں ممتاز ہو جاتا ہے اور مستقبل میں ”محدث“ کے نام سے یاد کیا جاتا ہے۔

۱۳۔ مشہور محقق و محدث فضیلۃ الشیخ عبدالرؤف بن عبدالحنان بن حکیم اشرف سند ہو حفظہ اللہ لکھتے ہیں: ”تخریج کا سب سے بڑا فائدہ یہ ہے کہ کسی حدیث پر غلط حکم لگانے سے بچا جاسکتا ہے، مثال کے طور پر ابو داؤد یا دوسری سنن میں ایک حدیث ایسی آ جاتی ہے کہ جس کی سند میں کسی راوی کے ضعیف ہونے کا حکم لگا دیا جائے تو یہ درست نہ ہو گا۔ کیونکہ ممکن ہے کہ سنن بیہقی یا مسند احمد وغیرہ میں اس ضعیف یا مدلس راوی کی کسی دوسرے راوی نے متابعت کی ہو، یا اس مدلس نے وہاں تحدیث یا سماع کی صراحت کی ہو۔ یا ان کتب میں یہ حدیث دوسرے طرق سے مروی ہو، یا اس کے شواہد ہوں جن کی بنا پر یہ حدیث صحیح، حسن یا قوی ہو جاتی ہے۔ اسی لیے بعض محققین نے کہا ہے کہ جب کوئی ایسی حدیث سامنے آئے جس کی سند ضعیف ہو تو اس حدیث کے بارے میں یہ کہنا درست نہیں ہے کہ یہ حدیث ضعیف ہے، بلکہ کہا جائے کہ یہ حدیث اس سند سے ضعیف ہے۔ کیونکہ ممکن ہے کہ یہ حدیث دوسری سند سے مروی ہو یا اس کے شواہد ہوں۔ مگر جب تنبیہ اور بحث کے بعد ظن غالب یہ ہو کہ اس حدیث کی دوسری سند، یا شواہد نہیں ہیں تو پھر اس حدیث پر مطلقاً ضعف کا حکم لگایا جاسکتا ہے [1]

اگر ابو داؤد یا دوسری سنن میں ایک حدیث صحیح سند سے بھی مروی ہو تو اس صورت میں بھی اس کی تخریج خالی از فائدہ نہ ہوگی۔ کیونکہ ممکن ہے کہ دوسری کتب میں اس حدیث کی دوسری سندیں یا اس کے شواہد ہوں اور اس صورت میں فائدہ یہ ہو گا کہ اس حدیث کی صحت پر مزید اطمینان ہو جائے گا۔ [2]

کتب تخریج کا ذکر:

الجرح والتعديل وظوابط التخریج والتحقیق

کتب تخریج بہت زیادہ ہیں، جن سے طالب علم یا محقق مستغنی نہیں ہو سکتا۔ جب بھی کسی حدیث کی تخریج کرنی ہے تو کتب تخریج کی طرف مراجعت از حد ضروری ہے، تاکہ اپنے سے پہلے علماء کی محنت اور تخریج و تحقیق سے بھرپور استفادہ اٹھایا جائے، ان میں سے بعض کتابوں کے نام درج ذیل ہیں:

نصب الراية للزيلعي

البدرا لمنير لابن الملقن

[1] الباعث الحثيث لاحمد شاكر ص: ۹۰. [2] (القول المقبول ص: ۲۰-۲۱)

المغنى عن حمل الاسفار للعراقي

الدراية لابن حجر

التلخيص الحبير لابن حجر

مناهل الصفا في تخریج احاديث الشفاء للسيوطي

ارواء الغليل للالباني

سلسلة الأحاديث الصحيحة للألباني اور سلسلة الأحاديث الضعيفة للألباني

شیخ البانی رحمہ اللہ کی تمام کتب کا موضوع تحقیق و تخریج ہے۔ جو طالب علم اپنے اوپر شیخ کی کتب کا مطالعہ لازم کر لے، وہ تخریج و تحقیق میں پختہ ہو جائے گا۔ اللہم أدخله الجنة الفردوس۔

تخریج کے طریقے

مندرجہ ذیل طریقوں سے تخریج کی جاسکتی ہے: پہلا طریقہ: حدیث کے کسی لفظ سے تخریج کرنا۔ اس میں متن حدیث کے کسی ایک لفظ کا یاد ہونا ضروری ہے۔ اس طریقے سے تخریج کرنے کے لیے مندرجہ ذیل کتب سے حدیث تلاش کی جائے گی:

(۱) المعجم المفهرس لألفاظ الحديث النبوی

اس کتاب میں حدیث کی ۹ مشہور کتب کے الفاظ کی فہارس بنائی گئی ہیں، موطا امام مالک، مسند احمد، صحیح البخاری، صحیح مسلم، سنن ابی داود، سنن نسائی، سنن الترمذی، سنن ابن ماجہ اور سنن الدارمی۔

اگر کسی حدیث کا وجود ان نو کتب میں ہے اور اس کا کوئی لفظ یاد ہے تو مذکورہ کتاب ”المعجم المفهرس۔“ کی مدد سے تخریج ممکن ہے۔ (۲) اگر سنن الدار قطنی میں موجود کسی حدیث کا کوئی لفظ یاد ہے تو اس کو ”المعجم المفهرس لألفاظ سنن الدار قطنی لیوسف المر عشلی“ میں تلاش کیا جائے، تب سنن الدار قطنی کی حدیث تک پہنچنا ممکن ہے۔ وہ فوائد جن کا تعلق کسی لفظ کے ساتھ تخریج کرنے سے ہے درج ذیل ہیں:

پہلا فائدہ:

اس طریقہ تخریج کے لیے مکتبہ شاملہ، مکتبہ ذہبیہ وغیرہ بھی بہت اہم ہیں، ان سے بھی مدد لی جاسکتی ہے، لیکن اس میں یہ احتیاط کرنا ضروری ہے کہ مطلوبہ حدیث ملنے کے بعد اصل کتاب سے مراجعت ضرور کر لی جائے، صرف مکتبہ شاملہ وغیرہ پر انحصار کر کے حوالے لکھ دینا درست نہیں ہے۔

دوسرا فائدہ:

مذکورہ کتب میں الفاظ کی ترتیب حروفِ تہجی کے اعتبار سے ہوتی ہے۔ جس طرح لغت سے کوئی لفظ تلاش کیا جاتا ہے، بالکل اسی طریقہ سے حدیث بھی تلاش کی جاتی ہے۔

تیسرا فائدہ:

“المعجم المفہرس لألفاظ الحديث النبوی” میں مسند احمد کی حدیث کے ساتھ جلد اور صفحہ نمبر لکھا جاتا ہے اور نسخہ میمنیہ کا حوالہ ہوتا ہے۔ باقی کتب حدیث میں پائی جانے والی حدیث کے ساتھ کتاب کار مز مثلاً، صحیح بخاری کے لئے، پھر اس میں کتاب کا نام مثلاً الطہارۃ، پھر باب کا نمبر مثلاً ۱۰۱۔ اکٹھا حوالہ اس طرح ہو گا: خ، الطہارۃ: ۱۰۱۔ باقی کتب بھی اسی طریقے پر قیاس کر لیں۔

دوسرا طریقہ: موضوعی اعتبار سے تخریج کرنا:

حدیث کے موضوع کے اعتبار سے حدیث کی تخریج کرنا۔ جس حدیث کی تخریج کرنی ہے، اس کے موضوع کا علم ہو، مثلاً: فلاں حدیث وضو کے متعلق ہے تو اس حدیث کو وضو کے متعلق احادیث میں تلاش کیا جائے گا۔ اب وضو کے متعلق حدیث کو کتاب الجہاد میں تو تلاش کرنا درست نہیں، بلکہ کتاب الطہارۃ ہی میں تلاش کرنا ہوگی، اس طریقے سے تلاش کرنے کے لئے فقہی ترتیب پر لکھی گئی کتب میں حدیث تلاش کرنا ہوگی، اس ایک مثال پر باقی کو قیاس کر لیں۔ اگر کسی حدیث کا تعلق قرآن مجید کی کسی آیت کی تفسیر سے ہے تو اس حدیث کو کتب تفسیر میں تلاش کرنا ہوگا، مثلاً تفسیر ابن جریر، تفسیر ابن ابی حاتم، تفسیر الثوری، تفسیر عبد الرزاق، تفسیر مجاہد، تفسیر ابن کثیر وغیرہم۔ اگر کسی حدیث کا تعلق کسی آیت کے سبب نزول سے ہے تو اس حدیث کو سبب نزول پر لکھی گئی مستند کتب میں تلاش کیا جائے گا، مثلاً أسباب النزول للو احدی، العجائب فی أسباب النزول لابن حجر۔ وغیرہ

اس سے یہ بات واضح ہو گئی کہ موضوعی اعتبار سے کس طرح حدیث کی تخریج کرنی ہے۔ اگر کسی حدیث کا تعلق غریب الحدیث سے ہے تو اس کی تخریج کتب غریب الحدیث سے ہی کی جائے گی۔ کتب غریب الحدیث درج ذیل ہیں، غریب الحدیث لأبی عبید القاسم بن سلام، غریب الحدیث للحریبی، غریب الحدیث لابن قتیبہ، اور ان کی دوسری کتاب غلط أبی عبید، غریب الحدیث للخطابی، الغریبین لأبی عبید الہروی، المجموع المغیث فی غریب الحدیث لأبی موسیٰ المدینی، النہایۃ فی غریب الحدیث لابن الاثیر وغیرہ۔ تیسرا طریقہ: صحابی کے واسطے سے تخریج کرنا، اس طریقے میں مطلوبہ حدیث کے سب سے اوپر والے راوی یعنی صحابی کا علم ہو مرنوع ہونے کی صورت میں یا تابعی کے نام کا علم ہو مرنسل ہونے کی صورت میں۔

الجرح والتعديل وظوابط التخريج والتحقيق

محدثین نے اس طرز پر بھی کتب تصنیف کی ہیں، مثلاً جس صحابی کی روایت تلاش کرنی ہے، اس صحابی کا نام تلاش کر کے اس میں وہ مطلوبہ حدیث تلاش کی جائے گی۔ یہ طریقہ اس وقت ممکن ہے جب صحابی کے نام کا علم ہو۔ اس طریقے پر بے شمار کتب لکھی گئی ہیں، مثلاً کتب الأطراف، أطراف الصحيحین لأبی مسعود الدمشقی، أطراف الکتب الستة لأبی الفضل محمد بن طاہر بن أحمد المقدسی، الاشراف علی الأطراف لابن عساکر، تحفة الأشراف بمعرفة الأطراف لأبی الحجاج المزی، اتحاف المهرة بأطراف العشرة لابن حجر العسقلانی۔

اس طریقے کے فوائد:

۱: حدیث کے طرق ایک ہی جگہ جمع ملتے ہیں، اس سے حدیث کے متواتر، مشہور، عزیز یا غریب ہونے کا علم ہو جاتا ہے، پہچانا جاتا ہے۔ اگر ایک حدیث کو کئی کتب اطراف میں دیکھا جائے تو اس طرح بہت زیادہ طرق پر اطلاع ممکن ہوتی ہے۔

۲: سندوں کا آپس میں موازنہ کرنا آسان ہو جاتا ہے کہ کون کس کی متابعت کر رہا ہے یا فلاں کے کتنے تلامذہ یا شیوخ ہیں۔

۳: حدیث کو کس کس نے نکالا ہے اور وہ کتب حدیث میں کہاں کہاں پائی جاتی ہے؟

چوتھا طریقہ:

شروع ہو رہی ہے، ان کے ذریعے تخریج کرنا، مثلاً، ”إِنَّمَا الْأَعْمَالُ بِالنِّيَّاتِ“ اس حدیث کو تلاش کرنے کے لئے ”إِنَّمَا الْأَعْمَالُ بِالنِّيَّاتِ“ کو مطلوبہ کتب سے تلاش کرنا ہو گا۔ یہ طریقہ اختیار کرنے کے لیے حدیث کے ابتدائی حصے پر مطلع ہونا ضروری ہے، پھر ابتدائی حصے کے پہلے حرف کو مطلوبہ کتب میں تلاش کرنا ہو گا جب وہ مل جائے گا تب اگلے حرف کو پھر اس کے ساتھ والے کو، اس طرح اصل مقصود تک انسان پہنچ جاتا ہے۔

فائدہ:

اس طریقے سے انسان بڑی جلدی اصل مقصود تک پہنچ جاتا ہے لیکن اس میں یہ نقص بھی ہے کہ شروع حصے میں معمولی سی تبدیلی واقع ہو جائے تب انسان اصل مقصود تک پہنچنے میں ناکام رہتا ہے۔

اس طریقے پر لکھی گئی کتب:

الجا مع الصغير من حديث البشير النذير للسيوطي، الفتح الكبير في ضم الزيادة الى الجا مع الصغير للسيوطي، الجا مع الأزهري من حديث النبي الأ نور للمناوي، تمام کتب فہارس مثلاً فہرس مسند احمد، فہرس صحیح البخاری وغیرہ

پانچواں طریقہ:

حدیث میں موجود کسی صفت کی بنا پر تخریج کرنا، یعنی کسی حدیث کی تخریج کرنی ہے لیکن پہلے چاروں طریقوں سے اس پر اطلاع ممکن نہیں لیکن اس مطلوب حدیث میں کوئی ایسی صفت ہے جو آپ کو یاد ہے مثلاً وہ حدیث قدسی ہے یا متواتر ہے یا مشہور ہے یا مرسل تو ایسی صورت میں اس صفت پر لکھی گئی کتب میں وہ حدیث تلاش کی جائے گی۔

فائدہ:

اس طریقے سے اگر صفت یاد ہے تو بغیر مشقت کے مطلوبہ حدیث تک پہنچا جاسکتا ہے۔ اس طریقہ پر لکھی گئی کتب:

(۱) المرسل لابن داود (۲) الأثر المتناثر فی الأخبار المتواترة للسیوطی (۳) المقاصد الحسنة للسحاوی

(۴) الاتحافات السنیة فی الأحادیث القدسیة للمدنی (۵) تنزیہ الشریعة المرفوعة عن الأخبار الشنیعة الموضوعة لابن عراق مکتبہ شاملہ اور انٹرنیٹ سے تحقیق کرنا یہ جدید آلات ہیں جن سے بھرپور فائدہ اٹھانا چاہئے لیکن اصل سے مراجعت ضرور کر لینا چاہئے۔

افسوس کہ بعض لوگ اس کو مطعون گردانتے ہیں، حالانکہ یہ ان کی غلطی ہے، کیونکہ پہلے کتب قلمی ہوا، کرتی تھیں اہل علم انھیں سے فائدہ اٹھاتے تھے، پھر کتب پرنٹ ہونے لگیں، اہل علم پرنٹ کی ہوئی کتب سے فائدہ اٹھانے لگے، بس اسی طرح اب یہ کتب مکتبہ شاملہ میں یونی کوڈ یا پی ڈی ایف وغیرہ کی صورت میں آرہی ہیں، ان سے بھی فائدہ اٹھانا ویسے ہی ہے جیسے پرنٹڈ کتب سے فائدہ اٹھانا ہے والحمدلہ۔

اللہ تعالیٰ ان لوگوں کو جزائے خیر عطا فرمائے، جو اپنا سرمایہ دینی علوم کو جدید سے جدید انداز میں نشر کرنے پر صرف کر رہے ہیں اور پوری دنیا کو گھر بیٹھے فری دینی کتب مہیا کر رہے ہیں، اور جن آلات کو آل شیطان یہود و ہنود و گمراہیوں کے لئے استعمال کر رہے ہیں، اہل علم انھیں آلات کو دین کی سر بلندی لئے کیوں نہ استعمال کریں؟ یاد رہے پرنٹ کتب پر کوئی بھی انگلی نہیں اٹھاتا، اسی طرح پی ڈی ایف اور یونی کوڈ کتب پر بھی انگلی نہیں اٹھانی چاہئے۔ جس طرح پرنٹڈ کتب سے فائدہ اٹھانے والے بہت کم ہیں، اسی طرح شاملہ اور انٹرنیٹ سے فائدہ اٹھانے والے بھی نہایت کم لوگ ہیں، دونوں طرز کی کتب سے فائدہ اٹھانے میں محنت، جستجو، دلچسپی اور لگن چاہئے، ورنہ اکثر لوگ نہ پرنٹڈ کتب سے فائدہ اٹھاتے ہیں اور نہ شاملہ اور انٹرنیٹ۔ فافہم

تخریج لکھنے کے اصول:

تخریج مختلف طریقوں سے لکھی جاتی ہے اور اس کو لکھتے وقت درج ذیل قواعد کو سامنے رکھنا نہایت ضروری ہے: ۱: سب سے بہتر طریقہ یہ ہے کہ جس کتاب سے حدیث ملی ہے، پہلے کتاب کا نام لکھا جائے، مثلاً صحیح البخاری، پھر لکھا جائے کہ صحیح بخاری کی کس کتاب میں حدیث ہے، مثلاً کتاب الایمان، پھر لکھا جائے کہ کتاب الایمان کے کس باب میں حدیث ہے، مثلاً باب فلان۔ پھر کتاب کا جزو نمبر اور صفحہ لکھا جائے، مثلاً ج ۱ ص ۲۲، اور پھر اس حدیث کا نمبر لکھا جائے اگر میسر ہو اور کتاب کا طبع لکھا جائے مثلاً ط: دار السلام الریاض۔ تخریج میں یہ سب سے اہم طریقہ ہے، اس سے قاری بڑی جلدی اصل کتاب میں موجود حدیث تک پہنچ سکتا ہے۔ اس طریقے میں تخریج کو اکٹھا اس طرح لکھا جائے گا: صحیح البخاری، کتاب الایمان، باب فلان، ج ۱ ص ۲۲، ح: ۳۳، ط: دار السلام الریاض)

۲: مختصر اندازِ تخریج یہ ہے کہ حدیث جس کتاب میں ہے، اس کا نام لکھ کر حدیث کا نمبر یا صفحہ اور جلد لکھ دی جائے، مثلاً: [1]

۳: تخریج لکھتے وقت کتب حدیث کے مراتب کا لحاظ رکھنا ضروری ہے، مثلاً کتبِ ستہ کے مراتب یہ ہیں: صحیح بخاری، صحیح مسلم، سنن ابی داؤد، سنن النسائی، سنن الترمذی، سنن ابن ماجہ۔ تخریج لکھتے وقت کتاب کے مرتبے کے مطابق لکھا جائے گا۔

۴: اگر کوئی حدیث مسند احمد اور کتبِ ستہ میں ہے تو اصول کی پیروی کرتے ہوئے پہلے مسند احمد کا نام لکھا جائے۔ البتہ کتبِ ستہ کے تداول اور شہرت کے اعتبار سے کتبِ ستہ کے بعد بھی مسند کا حوالہ لکھا جاسکتا ہے۔

۵: اگر ایک حدیث بخاری اور مسلم دونوں میں ہے تو لکھتے وقت دونوں کا حوالہ دینا ضروری ہے، کیونکہ جو حدیث دونوں میں ہے، وہ صحیح حدیث کے اعلیٰ ترین درجے پر فائز ہے، جس کو متفق علیہ سے تعبیر کیا جاتا ہے۔ بعض مخرجین اس اہم اصول سے ناواقف ہیں اور متفق علیہ حدیث پر صرف بخاری یا صرف مسلم کا نام لکھتے ہیں، حالانکہ یہ فحش غلطی ہے۔ مثلاً، “عذاب القبر حق” پر صحیح بخاری لکھنا غلط ہے، کیونکہ یہ حدیث بخاری اور مسلم دونوں میں ہے، اس پر حوالہ متفق علیہ لکھنا چاہئے۔

۶: تخریج کرتے وقت سب سے پہلے حدیث صحیح بخاری اور صحیح مسلم میں دیکھنی چاہئے، اگر حدیث ان دونوں کتب یا کسی ایک میں ہے تو ہمیں یقین حاصل ہو گیا کہ یہ حدیث صحیح ہے، پھر تفصیلی تخریج کرنے کی ضرورت نہیں ہے۔ ۷: صحیح بخاری یا صحیح مسلم کی حدیث کی تخریج کے وقت “اسنادہ صحیحہ” یا “حدیثہ” لکھنا چاہئے۔

[1] صحیح البخاری ج: ۳۳.

صحیح ”لکھنے کی ضرورت نہیں بلکہ اس حدیث کا صحیح بخاری یا صحیح مسلم میں ہونا ہی اس کے صحیح ہونے کو مستلزم ہے۔ لیکن اگر کوئی صحت حدیث کے درجے کی تعیین کی خاطر لکھ دیتا ہے تو اس میں بھی کوئی قباحت نہیں جس طرح امام ناصر الدین نے بعض کتب میں اور استاد محترم شیخ ارشاد الحق اثری حفظہ اللہ نے مسند سراج کی تحقیق میں یہ انداز اپنایا ہے۔

۸: صحیح بخاری اور صحیح مسلم کے علاوہ جتنی بھی کتب کے مصنفین نے اپنی کتب میں صحیح احادیث کا اہتمام کیا ہے، کسی حدیث کا ان کتب میں ہونا صحیح ہونے کے لئے کافی نہیں ہے کیونکہ ان کتب میں بے شمار ضعیف اور غیر ثابت روایات موجود ہیں، نیز ان کتب کی صحت پر اتفاق بھی نہیں ہے۔ وہ کتب درج ذیل ہیں، صحیح ابن خزیمہ، صحیح ابن حبان، المنتقى لابن الجارود، المختارة لضیاء المقدسی، مستدرک حاکم و غیرہ۔ ان میں اور دیگر کتب حدیث میں موجود حدیث کو لکھنے سے پہلے تحقیق کریں گے جو محدثین کے قواعد کے مطابق صحیح ہوگی، اسے صحیح تسلیم کیا جائے۔ البتہ یہ بات درست ہے کہ مذکورہ بالا کتب میں موجود احادیث ان کے مؤلفین کے نزدیک صحیح ہیں اور تخریج میں ان کی تصحیح کی نسبت ان کے مؤلفین کی طرف کرنا درست ہے۔

۹: حدیث کی تحقیق و تخریج کرتے وقت اگر کوئی روایت ضعیف ثابت ہو جائے تو سببِ ضعف بھی لکھنا چاہیے۔ بعض تاجر قسم کے محقق یہ تو لکھتے ہیں، “ضعیف” لیکن وجہ ضعف نہیں لکھتے اور بعض نااہل محققین مختلف علماء کی آراء لکھ دیتے ہیں اور رائج تحقیق کی طرف اشارہ بھی نہیں کرتے

مثلاً اس حدیث کو حازم علی قاضی نے صحیح کہا ہے اور دکتور بسام نے ضعیف کہا ہے، جبکہ شیخ البانی نے حسن کہا ہے!! یہ انداز انتہائی غلط ہے اس سے قاری کا ذہن منتشر ہو جاتا ہے کہ اب کیا کروں؟ کس کی بات مانوں؟

۱۰: ہمارے ہاں عموماً، ”مشکاة“، ”بلوغ المرآة“ اور ”ترغیب وترہیب“ وغیرہ کے حوالے بھی دیے جاتے ہیں، بلکہ اس سے بڑھ کر کمزوری یہ ہے کہ مثلاً: حدیث ”المنتقى“ لا بی البرکات ابن تیمیہ میں ہے۔ مگر حوالہ، ”نیل الأوطار“ کا دیا جاتا ہے۔

۱۱: تخریج کا معنی یہ ہے کہ حدیث کو کسی ایسی کتاب کی طرف منسوب کیا جائے جس کے مؤلف نے اس حدیث کو اپنی سند سے رسول اللہ صلی اللہ علیہ وسلم سے روایت کیا ہو اور ساتھ ہی حدیث کا درجہ بھی بیان کیا جائے، یعنی کہنا کہ یہ حدیث صحیح ہے یا ضعیف وغیرہ وغیرہ یہ صحیح ہے کہ حدیث پر حکم لگانا کوئی اتنا آسان کام نہیں ہے مگر محدثین عظام کا لگایا ہوا حکم نقل کرنا تو کوئی مشکل نہیں۔ [1]

دورانِ تخریج، تخریج شدہ کتب سے استفادہ کرنا:

جب آپ تخریج کر رہے ہیں تو آپ کے ہم عصر یا ماضی کے کسی اہل علم نے جو کتب

حدیث کی تخریج کی ہے، ان کی تخریج سے فوائد حاصل کرنا بہت ضروری ہے لیکن چند باتوں کا خیال رکھنا ضروری ہے جو درج ذیل ہیں:

۱: تخریج شدہ کتاب پر کلی اعتماد نہیں کرنا چاہئے، بلکہ جس کا حوالہ دیا گیا ہے اس کو خود ضرور دیکھنا چاہئے، مثلاً دورانِ تخریج محدث ناصر الدین رحمہ اللہ کی کتاب الصحیحة سے تخریج حدیث کے متعلق کچھ اہم حوالہ جات ملیں، تو ان حوالوں کو پہلے اصل کتب سے دیکھ لیا جائے، پھر لکھا جائے۔ اگر آپ نے حوالے خود اصل مصادر و مراجع سے دیکھے ہیں اور وہ الصحیحة میں جمع شدہ تھے تو آپ الصحیحة کا حوالہ نہ بھی لکھیں تو کوئی حرج نہیں، بلکہ اصل کتابوں کے حوالہ جات ہی کافی ہیں، لیکن اگر آپ خیال کرتے ہیں کہ الصحیحة میں کچھ نادر اور اہم فوائد ہیں تو اصل کتب کا حوالہ دے کر آخر میں لکھ دیں مزید تفصیل کے لئے دیکھئے: (الصحیحة) تاکہ آپ کی کتاب سے قاری ”الصحیحة“ کے فوائد تک بھی رسائی حاصل کر سکے۔ ۲: اگر آپ کسی وجہ سے اصل کتابوں سے حوالے نہیں دیکھ سکے، تب تخریج میں الصحیحة سے حوالے لکھ کر آخر میں لکھ دیں، کذا فی الصحیحة یا ماخوذ من الصحیحة یا بحوالہ الصحیحة، تاکہ امانتِ علمی قائم رہے۔ یہاں ایک بات بطور تنبیہ عرض ہے کہ ہمارے ایک فاضل دوست نے تفسیر ابن کثیر کی تخریج کی تھی، انھوں نے کئی جگہوں پر بطور فائدہ شیخ ناصر الدین رحمہ اللہ کی اہم کتب کے حوالے بھی دیئے تھے، تاکہ قاری تفصیل وہاں دیکھ سکے، تو تفسیر ابن کثیر پر ایک دوسرے اہل علم کو نظر ثانی کے لئے کہا گیا تو اس اہل علم نے شیخ البانی رحمہ اللہ کی تمام کتابوں کے ناموں پر قلم پھیر دیا۔ جب ابن کثیر شائع ہوئی تو کئی جگہوں پر ناشر نے شیخ ناصر الدین رحمہ اللہ کے نام قائم رکھے، تو نظر ثانی کرنے والے اہل علم نے کتاب دیکھی تو آگ بگولہ ہو گئے کہ شیخ البانی کی کتب کے حوالے کیوں رہنے دیئے؟؟ یہ انداز غلط ہے اور امت کو کسی تعصب کی وجہ سے علمی فوائد سے محروم کرنا ہے، شیخ ناصر الدین رحمہ اللہ کی کتب کا کیا مقام ہے، پوری دنیا جانتی ہے، اب ان سے استفادہ سے کون روک سکتا ہے۔ فرحمہ اللہ

۳: اصل کتاب دیکھنے کے بہت زیادہ فوائد ہیں، جن میں اہم درج ذیل ہیں:

الجرح والتعديل وظوابط التخریج والتحقیق

الف: یقین حاصل ہوتا ہے کہ یہ حدیث واقعتاً اسی کتاب میں ہے ورنہ شک ہی رہتا ہے۔

ب: محقق کی غلطی واضح ہو جاتی ہے، مثلاً ایک حدیث مسلم کی ہے اور اس نے سنن ابی داؤد کا حوالہ دیا ہے۔

ج: محقق کی تحقیق میں وہ حدیث سیدنا ابو ہریرہ رضی اللہ عنہ سے مروی ہے حالانکہ اصل کتب دیکھنے سے معلوم ہوتا ہے کہ وہ حدیث سیدنا علی رضی اللہ عنہ سے مروی ہے۔

د: محقق کی تحقیق میں روایت یا راوی ضعیف ہے لیکن اصل کتب کی طرف مراجعت کرنے سے معلوم ہوا کہ وہ تو صحیح حدیث ہے یا راوی ثقہ ہے۔ یا مخرج سے راوی کی تعیین میں غلطی ہوئی ہے۔

ر: اصل کتاب دیکھنے سے حدیث پر محدث کا حکم بھی مل جاتا ہے، اس طرح بعض دفعہ اسنادی بحث یا کوئی قیمتی فائدہ خواہ فقہ کے متعلق ہو مل جاتا ہے تو بیب وغیرہ سے جو پہلے محقق نے ذکر نہیں کیا ہوتا۔

ش: پہلے محقق کی نظر میں علت حدیث ایک تھی، جب اصل کتاب دیکھی تو علتیں اور بھی مل گئیں۔

ص: پہلے محقق کی نظر حدیث میں موجود ضعف کی طرف نہیں گئی، جو بعد والے پر واضح ہو گئی۔

ط: ایک حدیث کو اصل کتاب سے تلاش کرتے ہوئے بے شمار نئے فوائد پر اطلاع ہو جاتی ہے۔

اصول تخریج و تحقیق پر کتب:

اس فن میں جو کتب لکھی گئی ہیں ان میں سے بعض حسب ذیل ہیں:

(۱) الموجز فی المراجع۔۔۔ للدکتور محمود محمد

(۲) تحقیق المخطوطات بین النظریۃ والتطبیق، للدکتور فہمی سعد والدکتور طلال مجذوب۔

(۳) تحقیق نصوص التراث فی القديم والحديث، للدکتور نور الدین

(۴) منهج تحقیق المخطوطات للطباع

(۵) المنہاج فی تالیف البحوث و تحقیق المخطوطات

(۶) ضبط النص والتعلیق علیہ للدکتور بشار عواد

(۷) قواعد تحقیق المخطوطات للدکتور صلاح الدین المنجد

الجرح والتعديل وظوابط التخريج والتحقيق

(۸) تحقیق النصوص و نشرها للدكتور عبدالسلام محمد هارن

(۹) كيف تحقق مخطوطا؟ للمبتدئين

(۱۰) طرق تخريج حديث رسول الله صلى الله عليه وسلم

اصول تحقيق

رواۃ جرح و تعديل اور متاخرين و متقدمين محدثين کے درمیان فرق

جب بھی کسی راوی کی تحقیق کرنی ہے تو ائمہ جرح و تعديل کی کتب سے خوب استفادہ کرنا ہے، خواہ وہ کتب متقدمین کی ہوں یا متاخرین کی۔ بعض اہل علم اس موقع پر متاخرین کو کوئی اہمیت نہیں دیتے جو سراسر غلط ہے۔ اس بات کو تین مثالوں سے سمجھانے کی کوشش کریں گے ان شاء اللہ۔

مثال نمبر ۱: محمد بن ابی احمد، مولیٰ زید بن ثابت کو متقدمین میں سے صرف امام ابن حبان رحمہ اللہ نے ثقہ قرار دیا ہے جب کہ متاخرین میں سے حافظ ضیاء مقدسی (المختارۃ: ۳۸۱، ۳۸۰، ۳۷۹، ۳۷۷) حافظ بیہمی (مجمع الزوائد: ج ۲ ص ۱۴) حافظ ابن کثیر (تفسیر ابن کثیر: ج ۱ ص ۲۲۶) حافظ ابن حجر (فتح الباری: ج ۷ ص ۳۳۲) حافظ سیوطی (لباب النقول فی اسباب النزول ص: ۶۲) اور علامہ احمد شاکر مصری (تفسیر الطبری ص ۲۱۷ فی الحاشیہ) نے بھی اس کی توثیق کی ہے۔ اس مثال سے درج ذیل باتیں ثابت ہوئیں: ۱: یہ راوی ثقہ ہے کیونکہ اس کو امام ابن حبان کے علاوہ کئی محدثین نے ثقہ کہا ہے، گویا ابن حبان اکیلے نہ رہے۔ ۲: یہ جملہ کہہ کر کہ ابن حبان کے علاوہ باقی تمام متاخرین ہیں، لہذا متاخرین کی بات معتبر نہیں، متاخرین کی بات کو رد کر دینا غلط منہج ہے۔

۳: اس راوی کی ان محدثین کے توثیق کرنے کے باوجود اگر کوئی کہے: محمد بن ابی احمد، “مجہول وثقہ ابن حبان وحدہ” تو اس کو تسلیم نہیں کیا جائے گا۔

مثال نمبر ۲: ایک راوی ہے ولید بن زوران، اس کو متقدمین میں سے صرف امام ابن حبان نے ثقہ کہا ہے، ان کے علاوہ امام بیہقی اور ابن حجر نے بھی اس کو ثقہ کہا ہے تو اگر کوئی کہے کہ متقدمین میں سے صرف ابن حبان اکیلے نے ہی ثقہ کہا اس لئے یہ راوی مجہول ہی ہے۔ تو اس کی بات غلط قرار دی جائے گی اور اس میں بھی صحیح بات یہ ہے کہ اس راوی کو ابن حبان کے ساتھ بیہقی اور ابن حجر نے بھی ثقہ کہا ہے، جو دونوں اگرچہ متاخرین ہیں لیکن انھیں بھی رواۃ پر حکم لگانے کا ملکہ تامہ موجود تھا، بلکہ متاخرین کو کچھ نہ سمجھنا اور یہ کہہ کر ان کی خدمات جلیلہ پر پانی پھیر دینا کہ وہ متاخرین ہیں، انتہائی خطرناک معاملہ اور منہج ہے۔ متقدمین ہوں یا متاخرین، ان سے دلیل کی بنا پر اختلاف ہو سکتا ہے۔ مسئلہ اصول حدیث (مثلاً حسن لغیرہ) ہو یا رواۃ کی توثیق و تخریج دونوں جگہ پر یہ فرق درست نہیں مثلاً حسن لغیرہ کو امام بیہقی، ابن حجر وغیرہ حجت تسلیم کرتے ہیں تو اس کو حجت ہی تسلیم کیا جائے گا (یاد رہے کہ یہ بطور مثال بیان کیا ہے ورنہ ان سے پہلے بھی بہت سے محدثین سے حسن لغیرہ کا حجت ہونا ثابت ہے، تفصیل آگے بیان کی جائے گی۔)

الجرح والتعديل وظوابط التخریج والتحقیق

مثال نمبر ۳: ام محمد راویہ کو ابن حبان اور ابن عبد البر نے ثقہ کہا ہے، اس راویہ کو ثقہ ہی مانا جائے گا اور اس کی حدیث صحیح ہوگی، اگر کوئی کہے کہ ابن عبد البر متاخر ہیں تو اس کی بات مردود ہوگی کیونکہ متاخرین اور متقدمین کا یہ فرق درست نہیں ہے۔ ہم انھیں تین مثالوں پر اکتفا کرتے ہیں ورنہ مثالیں تو اور بھی بہت زیادہ ہیں۔

امام الجرح والتعديل شیخ الاسلام محب اللہ شاہ راشدی رحمہ اللہ لکھتے ہیں: اور حافظ ذہبی نے بھی اس کے متعلق ”وثقہ“ کہا ہے، اس لئے صرف ابن حبان کی توثیق نہیں رہی بلکہ حافظ ذہبی

نے بھی اس کی تائید کی ہے، لہذا وہ مجہول الحال نہیں رہے۔“ [1]

سند میں سفیان سے مراد؟

سند میں جب سفیان آجائے تو اس سے مراد ثوری ہیں یا ابن عیینہ؟ اس فرق کی تفصیل پیش خدمت ہے۔ حافظ ذہبی فرماتے ہیں: ثوری کے شاگرد کبار اور پرانے ہیں اور ابن عیینہ کے شاگرد صغار ہیں، انھوں نے ثوری کو نہیں پایا اور یہ بات واضح ہے، پس جب قدیم رواۃ نے بیان کیا ہو اور نام میں صرف سفیان بولا جائے تو اس سے مراد ثوری ہوں گے اور وہ وکیع، ابن مہدی، فریبانی اور ابو نعیم کی مثل ہیں۔ ان راویوں میں سے اگر کوئی ابن عیینہ سے بیان کرے گا تو ان کا مکمل نام (سفیان بن عیینہ) واضح طور پر لے گا، صرف سفیان نہیں کہے گا اور جس راوی کی ثوری سے ملاقات ہی نہیں ہوئی اور اس نے ابن عیینہ کو پایا ہے تو وہاں تنبیہ کی ضرورت ہی نہیں، اس کے لئے رواۃ کے طبقات کی معرفت ہونا ضروری ہے۔ [2]

یہ ایک اہم قاعدہ ہے جو اکثر تلامذہ پر مخفی ہے۔

جرح کرنے والا اگر خود ضعیف ہے تو اس کی جرح قبول نہیں کی جائے گی:

ازدی خود ضعیف ہے، اس نے کسی راوی پر جرح کی تو اس پر تعلیق لکھتے ہوئے حافظ ذہبی فرماتے ہیں: ”ہذہ مجاز فیذلیت الازدی عرف ضعف نفسه۔“ یہ ظلم ہے کاش ازدی اپنے ضعف کو پہچانتے۔ [3]

[1] فتاویٰ راشدیہ: ج ۱ ص ۳۰۱، [2] (سیر أعلام النبلاء: ج ۷ ص ۴۶۶)، [3] (السیر: ج ۱ ص ۳۸۹)

امام ابن حبان فرماتے ہیں: ”من الحال ان یجرح العدل بکلام الجرح۔“ یہ بات محال ہے کہ عادل راوی پر مجروح کے کلام کے ساتھ جرح کی جائے۔ اسی طرح کچھ اور ضعیف راوی ہیں جو جرح و تعدیل کے لحاظ سے رواۃ پر حکم لگاتے ہیں، ان کی نہ جرح قبول ہے اور نہ ہی توثیق۔ مثلاً شاذکونی، ابن خراش، سلمۃ بن القاسم، دولابی وغیرہ۔

اہم اصطلاحات:

اس بحث میں علوم حدیث کی اہم اصطلاحات پر بحث کی جائے گی۔ ان شاء اللہ

۱: صحیح الحاکم ووافقه الذہبی: اس کا مطلب ہے کہ اس حدیث کو امام حاکم نے صحیح کہا ہے اور حافظ ذہبی نے ان کی موافقت کی ہے۔

یہ اصطلاح علماء کے ہاں مشہور ہے۔ مستدرک حاکم کی تلخیص میں جس حدیث پر حافظ ذہبی خاموشی اختیار کریں، اس خاموشی کو موافقت باور کیا جاتا ہے حالانکہ یہ بات غلط ہے، کیونکہ کئی ضعیف اور موضوع روایات کو امام حاکم نے صحیح کہا اور ان پر ذہبی نے خاموشی اختیار کی ہے، بلکہ تلخیص مستدرک میں بعض روایات کو صراحتاً صحیح کہا ہے لیکن اپنی دیگر کتب میں ان پر سخت نکیر کی ہے، یاد رہے صرف اس جگہ حافظ ذہبی کی موافقت تصور ہوگی، جہاں موافقت کا لفظ بولیں یا خود صحیح کہیں یا ”قلت کما قال“ جیسے الفاظ کہیں، ورنہ محض خاموشی کو موافقت قرار دینا درست نہیں ہے۔

۲: حافظ ذہبی کا کسی راوی کے متعلق کہنا: وثَّقَ:

حافظ ذہبی اس اصطلاح کا اطلاق عام طور پر اس راوی پر کرتے ہیں جس کو صرف امام ابن حبان نے صحیح کہا ہوتا ہے اور حافظ ذہبی خود ان راویوں کو میزان میں مجھول کہہ دیتے ہیں۔ تفصیل کے لئے دیکھئے: [1]

۳: رجالہ رجال الصحیح۔

اس کا معنی یہ ہے کہ اس حدیث کے راوی صحیح (بخاری یا مسلم یا صحیح حدیث) کے راوی ہیں، اگر کسی حدیث کے متعلق کوئی محدث یہ اصطلاح استعمال کرے تو اس سے یہ لازم نہیں آتا کہ وہ حدیث صحیح ہے، اس جملہ سے صرف صحیح حدیث کی ایک شرط کا ثبوت ملتا ہے کہ راوی ثقہ یا صدوق ہیں اور یہ بھی بات تحقیق کی محتاج ہوتی ہے، کیونکہ بخاری اور مسلم کے کچھ راوی ایسے بھی ہیں جن کی روایت بخاری و مسلم میں ہونے کی وجہ سے صحیح ہے لیکن ان کی حدیث اگر کسی دوسری کتاب میں آجائے تو ضعیف ہوتی ہے۔ فافہم صرف راویوں کے ثقہ و صدوق ہونے سے حدیث کا صحیح ہونا ثابت نہیں ہوتا، بلکہ دیگر چیزوں کی بھی تحقیق کرنا ضروری ہے، مثلاً سند کا متصل ہونا، اس روایت کا شاذ اور معلول نہ ہونا۔ حافظ ابن حجر فرماتے ہیں: ”صحیح کے راوی ہونے سے یہ لازم نہیں آتا کہ اس سے مروی ہر حدیث صحیح ہو۔“ [2]

۴: رجالہ ثقات۔

اس کا معنی یہ ہے کہ اس حدیث کے راوی ثقہ ہیں، اس سے بھی روایت کا صحیح ہونا لازم نہیں آتا، کیونکہ روایت منقطع ہو سکتی ہے، اس طرح کوئی اور علت بھی ممکن ہے، حافظ ابن حجر فرماتے ہیں: ”لا یلزم من کون رجالہ ثقات ان یکون صحیحاً۔“ ”راویوں کے ثقہ ہونے سے یہ لازم نہیں آتا کہ وہ حدیث صحیح ہے۔“ [3]

[1] الصحیحة للالبانی (ج: ۵ ص ۱۷۹)، [2] (النکت لابن حجر: ص ۲۷۵)، [3] (التلخیص الحبیبر: ج ۳ ص ۱۹)

۵: أصح شئی فی الباب۔

اس کا مطلب ہے کہ اس باب میں سب سے زیادہ صحیح حدیث یہی ہے۔ اس عبارت سے بھی حدیث کا صحیح ہونا لازم نہیں آتا بلکہ محدثین اس اصطلاح کو ضعیف حدیث کے لئے بھی استعمال کرتے ہیں اور اس وقت وہ مراد لیتے ہیں کہ اس باب میں یہ حدیث سب سے زیادہ رائج یا سب سے کم ضعف والی ہے۔ [1] ۶: حدیث صحیح بمقابلہ حدیث صحیح الاسناد، حدیث حسن بمقابلہ حدیث حسن الاسناد زیادہ درجہ والی ہوتی ہے کیونکہ صحیح

الجرح والتعديل وظوابط التخريج والتحقيق

مطلق طور پر سند اور متن کے صحیح ہونے پر دلالت کرتا ہے جبکہ صحیح الاسناد سے صرف سند کا صحیح ہونا لازم آتا ہے۔ اس سے متن میں موجود کسی علت کی نفی نہیں ہوتی۔

۷: يَتَلَقَّنُ: وہ لقمہ قبول کرتا ہے

کتب جرح و تعديل میں کئی راویوں کے متعلق کہا گیا ہے کہ ”يَتَلَقَّنُ“ وہ لقمہ قبول کرتا تھا، اس کا مطلب ہے کہ راوی کو کوئی چیز بتائی جائے اور وہ اسے یہ امتیاز کئے بغیر بیان کرتا ہے کہ یہ بات میری ہے یا نہیں۔ جو راوی لقمہ قبول کرتا ہے، اس سے یہ خطرہ ہوتا ہے کہ وہ ایسی روایت بیان نہ کر دے جو اس کی نہیں۔

تدلیس کے متعلق چند اہم اصول:

پہلا اصول:

قلیل التدریس راوی کی عن والی روایت صحیح ہوتی ہے الا کہ اس میں تدلیس ثابت ہو جائے۔ ماقبل میں اس کی تفصیل گزر چکی ہے۔ اس کی بے شمار مثالیں ملتی ہیں، یہاں ایک مثال پیش خدمت ہے۔ امام ابن شہاب زہری رحمہ اللہ کی قلت تدلیس کی وجہ سے محدثین نے ان کی معنعن

(1) (الذکر للنوی ص: ۱۶۹)

روایت قبول کی ہے، جیسا کہ متعدد اہل علم نے تصریح کی ہے، حافظ ذہبی لکھتے ہیں: ”وہ بسا اوقات تدلیس کرتے تھے۔“ [1]

حافظ علائی نے انھیں دوسرے طبقہ میں شمار کیا ہے اور کہا ہے: ائمہ نے ان کے عن کو قبول کیا ہے۔ [2]

علامہ سبط ابن العجمی فرماتے ہیں: ”ائمہ نے ان کا عنعنہ قبول کیا ہے۔“ حافظ ابن حجر نے خود فتح الباری (ج ۱۰ ص ۴۷۷) میں انھیں قلیل التدریس کہا ہے اور یہی رائج ہے۔ دکتور خالد بن منصور الدریس حفظہ اللہ (الحديث الحسن: ج ۱ ص ۴۷۹) دکتور عبد اللہ دنفو (مقدمہ مرویات الزہری العللیہ: ج ۱ ص ۵۴-۵۵) محدث ابوالحسن الحوینی (بذل الاحسان: ج ۱ ص ۱۸، ۱۷) دکتور ناصر بن حمد الفہد (منہج المتقدمین فی التدلیس ص: ۸۴-۸۵) دکتور محمد بن طلعت (معجم المدلسین ص: ۴۱۶-۴۲۰) دکتور حاتم شریف العونی (التخريج و دراسة الاسانید، ص: ۷۷) استاد محترم محدث العصر شیخ ارشاد الحق اثری (توضیح الکلام، ج ۱ ص ۳۸۸-۳۹۰) وغیرہ علماء بھی اس بات کے قائل ہیں کہ قلیل التدریس کا عن سے روایت کرنا مضر نہیں ہے۔

دوسرا اصول:

جو مدلسین صرف ثقہ راویوں سے بیان کریں تو ان کا عنعنہ مقبول ہو گا یہی موقف رائج ہے اور ائمہ فن کا یہی موقف ہے مثلاً حافظ ابوالفتح الازدی (الکفایۃ: ج ۲ ص ۳۸۶) حافظ ابو علی الحسین بن علی بن زید الکراہی (شرح علل الترمذی لابن رجب: ص ۵۸۳)

[1] (میزان الاعتدال: ج ۴ ص ۴۰). [2] (جامع التحصیل، ص: ۱۳۰، ۱۳۵).

الجرح والتعديل وظوابط التخریج والتحقیق

حافظ بزار (النکت لابن حجر: ج ۲ ص ۶۲۴)

ابو بکر الصیرفی (النکت لابن حجر: ج ۲ ص ۶۲۴)

ابن عبد البر (التمهید: ج ۱ ص ۱۷)

قاضی عیاض (مقدمہ اکمال المعلم، ص: ۳۴۹)

حافظ علائی (جامع التحصیل، ص: ۱۱۵)

حافظ ذہبی (الموقفہ ص: ۱۳۲) وغیرہ

اس کی مثال میں صرف امام ابن عیینہ آتے ہیں۔ ان کے متعلق محدثین نے صراحت کی ہے کہ وہ صرف ثقہ راویوں ہی سے تدلیس کرتے تھے اور ان کا عن سے روایت کرنا کوئی مضر نہیں۔

امام ابن عیینہ کے عن کوائمہ نے قبول کیا ہے مثلاً حافظ ابو الفتح ازدی فرماتے ”ہم ابن عیینہ جیسوں کی تدلیس (عنعنہ) قبول کرتے ہیں۔ (الکفا یہ: ۲/ ۳۸۷، رقم: ۱۱۶۵) امام ابن حبان نے بھی موقف اپنایا ہے (مقدمہ الاحسان: ۱/ ۱۲۱)

حافظ ابن عبد البر لکھتے ہیں: محدثین کے بقول ابن عیینہ کی تدلیس (معنعن) مقبول ہے۔ (التمهید: ۱/ ۳۱) قاضی عیاض (مقدمہ اکمال المعلم: ۳۴۹/ ۳۴۸) حافظ ذہبی فرماتے ہیں: ”ان (ابن عیینہ) سے احتیاج پر امت کا اجماع ہے وہ مدلس تھے مگر معروف ہے کہ وہ صرف ثقہ سے تدلیس کرتے تھے۔“ [1]

حافظ ابن حجر فرماتے ہیں: دو سراطبقہ ان مدلسین کا ہے جن کی تدلیس کوائمہ نے برداشت کیا ہے۔۔۔ یا وہ صرف ثقہ سے تدلیس کرتے ہیں جیسے ابن عیینہ ہیں (طبقات المدلسین: ۱۲) حافظ دارقطنی فرماتے ہیں: وہ صرف ثقات سے تدلیس کرتے ہیں۔ [2]

[1] (میزان الاعتدال: ۱۷۰، ۱۷۱، سیر اعلام النبلاء: ۲۴۲، ۷). [2] (سوالا ت الحاکم للدارقطنی: ۱۷۵)

اس پر بہت زیادہ محدثین اور ائمہ فن کے اقوال ملتے ہیں، ہم انہیں پراکتفا کرتے ہیں۔

تیسرا اصول: تدلیس کثیر کرنے والا راوی جب عن سے بیان کرے۔

مدلس راویوں کے مختلف طبقات ہیں، ان کا خلاصہ یہ ہے کہ راوی اگر کثرت سے تدلیس کرتا ہے تو اس کی عن والی روایت ضعیف ہوتی ہے مگر جو راوی قلیل التدلیس ہو تو اس کی معنعن روایت مقبول ہوگی الا کہ اس کی روایت میں تدلیس ثابت ہو جائے۔ یعنی وہ روایت تدلیس شدہ ہوگی، امام علی بن مدینی فرماتے ہیں: اذا کان الغالب علیہ التذلیس فلا حتی یقول: حدثنا۔ ”جب تدلیس اس پر غالب آجائے تب وہ حجت نہیں ہوگا، یہاں تک کہ وہ سماع کی صراحت کرتے ہوئے حدثنا (یا سمعت یا أخبرنا) کہے۔“ [1]

امام مسلم نے فرمایا: ”محدثین نے جن راویوں کا اپنے شیوخ سے سماع کا تتبع کیا ہے، وہ ایسے راوی ہیں جو حدیث میں تدلیس سے مشہور ہیں، وہ اس وقت ان کی روایات میں صراحت سماع تلاش کرتے ہیں، تاکہ ان سے تدلیس کی علت دور ہو سکے۔“ (مقدمہ صحیح مسلم ص: ۲۲ ط دار السلام) یہی موقف محدثین کا ہے۔

حافظ ابن حجر کا سکوت:

حافظ ابن حجر کا اپنی کسی بھی کتاب مثلاً فتح الباری، التلخیص الخیر، الدرر، ہدایۃ الرواة وغیرہ میں حدیث کو بیان کر کے اس پر سکوت اختیار کرنے سے اس حدیث کا حافظ ابن حجر کے نزدیک صحیح یا حسن ہونا لازم نہیں آتا۔ فتح الباری اور ہدایۃ الرواة کے مقدمہ میں حافظ ابن حجر نے خود کہا ہے کہ جس حدیث پر میں خاموشی اختیار کروں، وہ میرے نزدیک حسن ہے۔ لیکن وہ اس اصول پر پورے نہیں اترے، بلکہ بعض کذاب و متروک راویوں کی روایات پر بھی

[1] (الکفایۃ للبیہدادی: ج ۲ ص ۳۸۷ و هو صحیح)

خاموش رہے ہیں۔ مثلاً:

۱: احمد الباہلی بالاتفاق متروک اور کذاب راوی ہے، لیکن اس سے مروی حدیث پر حافظ ابن حجر نے سکوت اختیار کیا ہے۔ [1]

۲: عبدالغفار بن قاسم کذاب اور متروک کی روایت پر حافظ صاحب نے خاموشی اختیار کی ہے۔ [2]

۳: اسی طرح محمد بن سائب کلبی کی جھوٹی مروی روایت پر حافظ ابن حجر نے خاموشی اختیار کی۔ [3]

صاحب بصیرت کے لیے یہی تین مثالیں کافی ہیں کہ حافظ ابن حجر اپنی کتاب میں کذاب اور متروک راویوں کی روایات موضوع پر بھی خاموشی اختیار کر جاتے ہیں تو ان کا سکوت حسن ہونے کی دلیل نہیں ہے۔ مزید تفصیل کے لیے دیکھیں: [4]

امام حاکم اور علامہ ذہبی کا سکوت:

امام حاکم کا مستدرک حاکم میں اور حافظ ذہبی کا تلخیص مستدرک حاکم میں کسی حدیث پر خاموشی اختیار کرنا ان کے نزدیک حدیث کے صحیح ہونے پر دلالت نہیں کرتا۔ بعض لوگ اپنے مسلک کی تائید میں وارد روایت کو صحیح باور کرانے کے لیے مذکورہ بے بنیاد اصول کا سہارا لے لیتے ہیں اور

[1] (فتح الباری: ۳۱۶، ۲، التلخیص: ۱۳۳، ۲). [2] (فتح الباری: ۵۰۳، ۸). [3] (فتح الباری: ۱۵۳، ۷). [4] (اعلاء السنن فی میزان: ص ۷۴، ۸۹)

مسلک کے خلاف حدیث میں اپنے اس مزعومہ اصول کی دھجیاں اڑا دیتے ہیں۔ امام حاکم نے تو مستدرک میں کذاب اور ضعیف راویوں کی روایات پر بھی سکوت اختیار کیا ہے جو اس بات کی دلیل ہے کہ ان کا سکوت حدیث کے صحیح ہونے پر دلالت نہیں کرتا۔ تفصیل کے لیے (اعلاء السنن فی میزان: ص ۸۹، ۹۴، اور مقالات اثر یہ: ص ۵۱۱/۴۷۹) دیکھیں

راویوں کے متعلق چند اہم فوائد:

(۱) راوی پر جرح و تعدیل کے لحاظ سے حکم لگاتے وقت مختصر کتب جرح و تعدیل پر اکتفا کرنا درست نہیں، مثلاً الکاشف للذہبی، المغنی للذہبی، تقریب التهذیب لا بن حجر وغیرہ۔ بلکہ مفصل کتب کی طرف مراجعت انتہائی ضروری ہے، خصوصاً اس وقت جب کسی راوی میں اختلاف ہو جائے کہ وہ ثقہ ہے یا ضعیف، تب مفصل کتب جرح و تعدیل کی طرف مراجعت ضروری ہو جاتی ہے مثلاً الجرح و التعدیل لابن ابی حاتم، التاریخ الکبیر للبخاری، تہذیب الکمال للزمزى وغیرہ، لیکن اگر مفصل کتب سے تحقیق کرنے کے بعد ثابت ہو کہ یہ راوی ثقہ ہے اور مختصر کتب میں بھی یہی لکھا ہو تو پھر مختصر کتب کا حوالہ دینے میں کوئی حرج نہیں۔

(۲) رواۃ تین قسم کے ہیں

(۱) وہ رواۃ جن کے ثقہ ہونے پر اتفاق ہے۔

(۲) وہ رواۃ جن کے ضعیف ہونے پر اتفاق ہے۔

(۳) وہ رواۃ جن کے ثقہ یا ضعیف ہونے میں اختلاف ہے۔ تحقیق کے دوران میں مختلف فیہ

رواۃ پر بہت زیادہ محنت کرنی چاہیے اور اقرب الی الصواب قول کو اختیار کرنا چاہیے۔

(۳) احادیث تین قسم کی ہیں

(۱) وہ احادیث جن کے صحیح ہونے پر اتفاق ہے

(۲) وہ احادیث جن کے ضعیف ہونے پر اتفاق ہے

(۳) وہ احادیث جن کے صحیح یا ضعیف ہونے میں اختلاف ہے۔ دوران تحقیق مختلف فیہ احادیث پر بہت زیادہ محنت کرنی چاہیے اور اقرب الی

الصواب کو اختیار کرنا چاہیے۔ نیز دیکھیے: [1]

(۴) اگر کسی حدیث کو ناقد محدث کسی علت کی بنا پر معلول قرار دے تو اس علت کو تسلیم کیا جائے گا۔ اس طرح جب وہ کسی حدیث کو صحیح قرار

دے تو اسے صحیح تسلیم کیا جائے گا۔ اگر کوئی دوسرا محدث اس سے اختلاف کرے تو ترجیح کی صورت نکالی جائے گی۔ طرفین کی تحقیق پر غور و فکر

کے بعد ایک کو رائج کہا جائے گا۔ [2]

(۵) دوران تخریج ہر راوی پر مفصل بحث کرنا فوائد سے خالی نہیں ہے، لیکن اگر وہ ثقہ ہے تو توثیق کے چند اقوال مع حوالہ جات لکھ دینے کافی

ہیں، مثلاً ایک راوی ثقہ ہے، اس کی محدثین میں سے دس نے توثیق کی ہے تو وہاں صرف تین چار محدثین کے اقوال پر اکتفا کرنا اور ساتھ

وغیرہ ”لکھ دینا کافی ہے۔

(۶) اگر کوئی معتبر محدث کسی حدیث پر حکم لگاتے وقت لکھ دے: ”رجالہ ثقات“ تو اس سے حدیث کا صحیح ہونا لازم نہیں آتا کیونکہ صحیح حدیث کی پانچ شرائط ہیں تو ”رجالہ ثقات“ وغیرہ کہنے

[1] (دلائل النبوة للبيهقي - ج ۱، ۳۸۰، ۳۲۱ مجموع الفتاوى لابن تيمية: ۴۹، ۱۸). [2] (النكت على ابن الصلاح لابن حجر: ۷۱۱، ۲)

سے راویوں کا ثقہ اور عادل ہونا تو اس کے نزدیک ثابت ہوتا ہے لیکن باقی تین شرطیں اس میں نہیں پائی جاتیں، لیکن اس پر اعتماد کرنے سے پہلے تمام رواۃ کے حالات خود دیکھ لیے جائیں، تاکہ حقیقی یقین حاصل ہو اور شک و شبہ ختم ہو جائے، کیونکہ بعض محدثین صرف اکیلے ابن حبان کی توثیق کی وجہ سے بھی ”رجالہ ثقات“ کہہ دیتے ہیں، مثلاً حافظ بیہقی مجمع الزوائد میں ایسا کرتے ہیں دیکھیے: مقدمہ الجامع الکامل فی الحدیث الصحیح الشامل للمحدث ضیاء الرحمن اعظمی حفظہ اللہ مدرس المسجد النبوی۔

(۷) تخریج میں حدیث کی اصل کتب کی طرف نسبت کرنا ضروری ہے، ایسی کتب جو مختصرات ہیں اور ان کی سندیں بھی محذوف ہیں، مثلاً، مشکوٰۃ اور بلوغ المرام ”تو تخریج میں ان کی طرف حدیث کی نسبت کرنا کوئی فائدہ نہیں دیتا، لیکن اگر اصل کتاب کے حوالے کے ساتھ مشکوٰۃ یا بلوغ المرام کا بھی نام لکھ دیا جائے پھر درست ہے۔

(۸) دوران تخریج صرف ایک نسخے پر اعتماد کرنا درست نہیں ہے، بلکہ اس کتاب کے جتنے بھی مطبوع یا مخطوط نسخے ہوں، تمام تک رسائی ضروری ہے، کیونکہ بعض دفعہ ایک حدیث ایک مخطوط میں نہیں ہوتی، لیکن وہی حدیث کسی دوسرے مخطوط میں ہوتی ہے مثلاً یہ بات مشہور ہے کہ، ”إِنَّمَا الْأَعْمَالُ بِالنِّيَّاتِ“ ”موطا امام مالک میں نہیں ہے، حالانکہ یہ حدیث اس موطا میں ہے جو سید بن سعید روایت کرتے ہیں۔ کذا قال السیوطی [1]

اسی طرح سنن الترمذی میں ”حسن صحیح“ نقل کرنے میں نسخوں میں بہت زیادہ اختلاف ہے، جس طرح ابن اصلاح (مقدمہ ابن اصلاح ۲/ص: ۳۲، بتحقیق نور الدین العنبر) نے کہا ہے اور اس کی کئی علماء محدثین نے وضاحت کی ہے، شیخ احمد شاکر مصری نے اپنی تحقیق سنن

(1) (تتویر الحوالک ۱۰۱)

الترمذی میں اس مشکل کو حل کرنے کی غرض سے انتہائی عمدہ کام شروع کیا تھا لیکن زندگی نے وفانہ کی اور وہ یہ کام مکمل نہ کر سکے۔ فجزاہ اللہ خیراً۔

(۹) تخریج سے حدیث پر کتب حدیث و اجزاء وغیرہ کے حوالوں کو جمع کرنا مقصد نہیں ہوتا۔ بلکہ تخریج کا مقصد حدیث کے مرتبے کی پہچان کرنا ہے اور طرق حدیث پر بحث کرنا اس وقت اہم بلکہ فرض ہو جاتا ہے جب کسی تابع یا مدلس کے سماع کی صراحت یا مبہم راوی کے نام کی صراحت تلاش کرنا مقصود ہو یا قیمتی اسنادی فوائد پیش نظر ہوں۔

(۱۰) دوران تخریج حدیث کا حوالہ مشہور متداول کتب سے دینا چاہیے، اگر ان میں ہو۔ لیکن مشہور کتب میں حدیث بھی ہے لیکن وہ حوالہ دور کی کسی کتاب کا دے رہا ہے تو یہ درست نہیں ہے مثلاً: اگر کوئی سنن ابی داؤد کی حدیث پر سنن ابی داؤد کی بجائے مستدرک حاکم کا حوالہ لکھتا ہے تو یہ

فنی اعتبار سے درست نہیں۔ مستدرک حاکم کی بنسبت سنن ابی داود قریب کی مشہور اور متداول کتاب ہے۔ امام ابن قنطان نے ”بیان الوہم والا یہام“ میں مستقل باب باندھا ہے کہ وہ احادیث جن کو علامہ اشیلی نے دور کی کتب کی طرف منسوب کیا ہے۔

(۱۱) اگر کوئی حدیث بخاری و مسلم دونوں میں ہے تو حوالہ لکھتے وقت دونوں کا حوالہ لکھنا ضروری ہے، تاکہ حدیث کو اصل درجہ حاصل ہو۔ مثلاً ”عذاب القبر حق“ بخاری و مسلم دونوں میں ہے لیکن اگر کوئی اس پر صرف بخاری کا حوالہ لکھتا ہے تو گویا قاری اس حدیث کو صحیح حدیث کے درجوں میں سے دوسرے درجہ دے رہا ہے، حالانکہ وہ حدیث بخاری و مسلم (متفق علیہ) کی اعلیٰ درجہ کی حدیث ہے۔

(۱۲) اگر بخاری و مسلم یا صرف بخاری یا صرف مسلم میں ہے تو قیمتی فائدے کی غرض سے ان کے علاوہ دیگر کتب سنن وغیرہ کے حوالے لکھنا بھی درست ہے لیکن تاجر انہ سوچ رکھ کر کتاب کا حجم بڑھانے کے لیے بالکل درست نہیں۔

(۱۳) دورانِ تخریج صرف کتاب کا نام لکھ دینا کافی نہیں بلکہ مکمل حوالہ لکھنا چاہیے، مثلاً صحیح بخاری کتاب فلاں، باب فلاں، رقم الحدیث فلاں یا جزو فلاں۔ یا صحیح البخاری، کتاب فلاں، باب فلاں۔ یا صحیح البخاری رقم الحدیث فلاں، ان طریقوں سے پہلا طریقہ زیادہ فوائد پر مشتمل ہے، اس میں کتاب، باب، رقم الحدیث، جزو یا جلد اور صفحہ نمبر تمام چیزیں آجاتی ہیں، جس سے قاری کا حدیث تک پہنچنا انتہائی آسان ہو جاتا ہے۔

(۱۴) کتب حدیث اور رجال کا منہج سمجھنا بہت ضروری ہے، اس پر بحث آگے آرہی ہے ان شاء اللہ

(۱۵) تحقیق حدیث میں جہاں سند کی تحقیق میں روات پر بحث ہوتی ہے اور سند میں اتصال یا انقطاع معلوم کرنا ضروری ہوتا ہے۔ وہاں متن کی تحقیق بھی بہت ضروری ہے، وہ متن شاذ، منکر، مضطرب، مقلوب، وغیرہ کی قسموں میں سے تو نہیں۔ گویا صرف سند کی تحقیق کو پیش نظر رکھنا غلط ہے، جس طرح ہمارے بعض شیوخ چلے ہیں!!! تحقیق میں متن کو بھی پیش نظر رکھنا بہت ضروری ہے۔

(۱۶) اگر سند کے تمام روات ثقہ ہیں اور اس میں صحیح حدیث کی باقی شروط بھی موجود ہیں تو اس پر ”صحیح لذاتہ“ کا حکم لگایا جائے گا۔

(۱۷) اگر سند کے تمام روات ثقہ ہیں سوائے ایک کے اور وہ صدوق درجے کا ہو تو اس کا حکم ”حسن لذاتہ“ ہو گا

(۱۸) ضعیف روایت کو بیان کرتے وقت صیغہ تمریض استعمال کیا جائے گا، تاکہ قاری وہم میں نہ پڑے۔ افسوس کہ بعض علماء ضعیف روایت کو بھی صیغہ جزم کے ساتھ روایت کر دیتے ہیں، حالانکہ یہ انداز درست نہیں۔ حافظ ابن الصلاح نے اس پر عمدہ بحث کی ہے۔ [۱]

[۱] مقدمہ ابن الصلاح ص: ۹۳-۹۴

(۱۹) جس طرح صحیح حدیث کی اقسام ہیں تو تخریج کے وقت جو حکم ثابت ہو، وہی لگانا چاہیے، اسی طرح ضعیف حدیث کی بھی بہت زیادہ اقسام ہیں، جو حکم جس پر ثابت ہو گا وہی لگایا جائے گا، مثلاً اگر روایت موضوع ہے تو اس کو موضوع ہی کہا جائے گا، اگر اس پر حکم ضعیف کا لگا دیا تو یہ غلط شمار ہو گا، اس پر شیخ ناصر الدین رحمہ اللہ نے بہت زور دیا ہے۔ فجزاہ اللہ خیراً (۲۰) بعض علماء حسن حدیث کو صحیح سے الگ نہیں کرتے بلکہ حسن پر بھی صحیح کا اطلاق کر دیتے ہیں مثلاً ابن خزیمہ اور ابن حبان وغیرہما۔ اگر دیکھا جائے تو صحیح بخاری اور صحیح مسلم میں بے شمار حسن روایات موجود ہیں، لیکن ان کو صحیح میں شمار کیا گیا ہے۔

ضعیف حدیث کو بیان کرنے کا طریقہ:

جب کسی ضعیف حدیث کو لکھنا ہو یا بیان کرنا ہو تو اس وقت جزم کے صیغہ (صیغہ معروف) سے بیان نہیں کرنا چاہیے بلکہ صیغہ تملیض (صیغہ مجہول) سے بیان کرنا چاہیے افسوس ان بعض خطیبوں پر جو پہلے صیغہ جزم کے ساتھ تفصیل سے ضعیف قصہ یا روایت بیان کرتے رہتے ہیں اور تقریر کے آخر میں کہہ دیتے ہیں: ”فیہ مقال یا فیہ کلام“ اس انداز سے سامع کو اس ضعف کا کچھ علم نہیں ہوتا نہ ہی وہ لوگ فیہ مقال یا فیہ کلام کا مطلب سمجھ رہے ہوتے ہیں!!

یہ طریقہ غلط ہے، بلکہ پہلے یہ بتانا چاہیے کہ ایک ضعیف روایت ہے اس سے بچو، اس پر عمل کرنا چھوڑ دو، پھر وہ روایت بیان کی جائے، اس کے متعلق علامہ نووی لکھتے ہیں: محدثین اور محققین کا یہ کہنا ہے کہ جب حدیث ضعیف ہو تو اس کے بارے میں یوں نہیں کہنا چاہیے کہ رسول اللہ صلی اللہ علیہ وسلم نے فرمایا ہے یا آپ نے کہا یا آپ نے کرنے کا حکم دیا ہے یا منع کیا ہے اور اسی طرح دوسرے جزم کے صیغوں سے بیان نہیں کرنی چاہیے، بلکہ ان سب صورتوں میں یوں کہا جائے کہ آپ صلی اللہ علیہ وسلم سے روایت کی گئی ہے، یا نقل کیا گیا ہے یا روایت کی جاتی ہے، وغیرہ وغیرہ کیوں کہ جزم کے صیغے روایت کی صحت کے متقاضی ہوتے ہیں، لہذا ان کا اطلاق اسی روایت پر کیا جانا چاہیے، جو صحیح ثابت ہو، ورنہ وہ انسان رسول اللہ صلی اللہ علیہ وسلم پر جھوٹ باندھنے والے کی مانند ہوگا، مگر اس ادب کو جمہور فقہاء اور دیگر اہل علم نے ملحوظ نہیں رکھا سوائے ماہرین محدثین کے۔

جرح و تعدیل:

یہ ایک مستقل فن ہے، اس کی تفصیلات کا یہ محل نہیں، بعض چیزوں کی طرف اشارہ مقصود ہے، تفصیلات کے لیے اس فن پر لکھی گئی کتب کا مطالعہ کیا جائے۔ توفیق الہی سے راقم نے بھی اس فن پر درج ذیل کتب لکھ رکھی ہیں:

۱: موسوعة المدلسین

۲: الفتح الجلیل فی ضوابط الجرح والتعديل

۳: علوم الحديث عند الامام محمد ناصر الدين

۴: احناف کے اصول حدیث استاد محترم محدث العصر شیخ ارشاد الحق حفظہ اللہ کی نظر میں ۵: محدثین کے حالات اور ان کی کتب حدیث کا منہج

۶: ائمہ جرح و تعدیل کے حالات اور ان کی کتب جرح و تعدیل کا منہج۔ یسر اللہ لنا طبعہا ائمہ جرح و تعدیل کے کچھ طبقات ہیں۔ کچھ محدثین جرح کرنے میں بہت ہی متشدد ہیں اور کچھ تعدیل کرنے میں متساہل اور کچھ معتدل ہیں۔ معتدلین کی تعدیل کے مقابلے میں متشددین کی جرح کا کوئی خاص اعتبار نہیں اور متساہلین کی تعدیل کا معتدلین کی جرح کے مقابلے میں کوئی خاص وزن نہیں۔

راویوں کو ثقہ یا ضعیف ثابت کرتے وقت انصاف کرنا!

دوران تحقیق کسی راوی کو ثقہ یا ضعیف ثابت کرتے وقت انصاف سے کام لینا فرض ہے، کیونکہ اگر ایک راوی نا انصافی کی وجہ سے ضعیف ہو گیا تو اس کی روایات پر تنقید ہوگی اور اگر کوئی راوی نا انصافی کی وجہ سے ثقہ ثابت کر دیا گیا تو اس کی احادیث کو صحیح سمجھا جائے گا۔ اس اجمال کی تفصیل یہ ہے کہ بعض متعصب اور مقلد اہل علم اپنی متدل حدیث کو صحیح ثابت کرنے کے لیے اس کے راویوں کو ثقہ ثابت کریں گے خواہ انھیں جیسے مرضی ثقہ کہنا پڑے، حالانکہ وہ راوی ضعیف ہوتا ہے بلکہ کذاب و دجال راویوں کو بھی ثقہ ثابت کیا جاتا ہے۔ یا اسفا۔

ثقہ کی زیادتی:

تعریف: جب راوی کسی حدیث (سند یا متن یا دونوں) میں کسی اضافے کو اپنے استاد سے بیان کرنے میں باقی راویان سے علیحدہ ہو تو اسے ”زیادۃ الثقہ“ سے تعبیر کیا جاتا ہے۔ [1]

[1] (اختصار علوم الحدیث لابن کثیر: ص ۶۱)

زیادۃ الثقہ کے حکم کا خلاصہ:

مصطلح الحدیث میں زیادۃ الثقہ کی بحث میں محدثین نے جو تفصیل بیان کی ہے اس کا خلاصہ یہ ہے:

(۱) زیادتی کے رد اور انکار کا مدار اس پر ہو گا کہ وہ زیادتی دوسرے ثقہ راویوں کی روایت کے منافی ہوگی تو ایسی صورت میں جمہور محدثین کے ہاں ناقابل اعتماد ہوگی۔

(۲) اگر وہ منافی نہ ہو اور کوئی قرینہ اس کے خطا، نسیان یا وہم پر بھی دلالت نہ کرے، یعنی اس زیادت کو ایک مستقل حدیث ایسی اساسی حیثیت حاصل ہو تو وہ بلاشبہ قابل قبول گی۔

فضیلۃ الشیخ محدث العصر ارشاد الحق اثری حفظہ اللہ نے (توضیح الکلام ص: ۶۶ تا ۶۷) میں زیادۃ الثقہ پر جو کلام کیا ہے، وہ لائق مطالعہ ہے۔ (۳) راوی کا حال قبول اور رد کا میزان ہوتا ہے۔ اگر زیادت کا راوی احفظ اور اوثق ہو، یعنی اس زیادت کو نہ بیان کرنے والے سے زیادہ ثقہ ہو تو اس زیادت کو قبول کیا جائے گا۔ اگر دونوں تعدیل کے مرتبے میں برابر ہوں، تب بھی اس زیادت کو قبول کیا جائے گا۔ اگر زیادت کا راوی، زیادت نہ کرنے والوں سے ثقاہت میں کم ہو تو اس کی زیادت قابل اعتبار نہ ہوگی، وہ بلاشبہ شاذ کے زمرے میں آئے گی۔ البتہ بعض دفعہ قرائن و شواہد کی بنا پر اس سے مختلف حکم بھی لگ سکتا ہے۔ یہ اس زیادت کا خلاصہ ہے، جو محدثین نے مصطلح الحدیث میں شاذ اور منکر کے تحت بیان کیا ہے۔

صحیح بخاری اور صحیح مسلم کے علاوہ کسی بھی کتب صحاح پر اعتماد نہیں:

الجرح والتعديل وظوابط التخريج والتحقيق

صحیحین کے علاوہ جس نے بھی صحیح احادیث پر مشتمل کتب لکھنے کی کوشش کی ہے تو وہ تمام احادیث صحیح نہیں لاسکا۔ بلکہ ضعیف اور موضوع روایا ت کو بھی صحیح میں درج کر دیا ہے، مثلاً:

(۱) امام ضیاء مقدسی کی المختارہ، ابو نعہ حنفی اور تقی عثمانی دیوبندی نے اس بات کا برملا اعتراف کیا ہے کہ المختارہ کی تمام احادیث صحیح نہیں، بلکہ اس میں ضعیف اور منکر روایات بھی ہیں۔ [1]

حافظ ذہبی نے عبد اللہ بن کثیر بن جعفر کے ترجمہ میں المختارہ سے ایک روایت نقل کی اور فرمایا: معلوم نہیں یہ کون ہے؟ یہ حدیث باطل اور سند مظلم ہے، عبد اللہ بن کثیر سے روایت کرنے میں عبد اللہ بن ایوب منفرد ہے، ضیاء الدین (مقدسی) نے اس کی المختارہ میں تخریج کر کے اچھا نہیں کیا۔ [2]

(۲) امام حاکم نے مستدرک حاکم میں بھی صحیح احادیث کا اہتمام کیا ہے لیکن اس کے باوجود بے شمار ضعیف اور موضوع روایات کو بھی صحیح کہا گیا ہے۔ حافظ ابن حجر ایک راوی کے متعلق فرماتے ہیں، ابن حبان نے اسے ثقات میں ذکر کر کے اس کتاب کو عیب دار بنادیا ہے، اسی طرح حاکم نے بھی مستدرک میں اس کی حدیث لاکر غلطی کی ہے۔ [3]

فضائل اعمال میں ضعیف حدیث کو قبول کرنے کی شرائط: بعض کہتے ہیں: فضائل اعمال میں ضعیف حدیث چند شرائط کے ساتھ مقبول ہے وہ شرطیں درج ذیل ہیں:

(۱) اس حدیث میں ضعف شدید نہ ہو، کذاب، متصم بالکذب اور فحش الغلط کی روایت نہ ہو، اس شرط پر اتفاق ہے۔

(۲) عام دلیل کے تحت درج ہو۔

(۳) اس پر عمل کرتے وقت اس کے ثبوت کا عقیدہ نہ رکھا جائے۔ (القول البديع فی فضل الصلاة علی الحبيب الشفیع: ص: ۲۵۸) پہلی شرط پر حافظ علانی نے علماء کا اتفاق نقل کیا ہے۔ [4]

(۴) عمل کرنے والے کا یہ عقیدہ ہو کہ حدیث ضعیف ہے۔۔ [5]

(۵) مدح اور ذم کے لحاظ سے اس حدیث میں بیان کردہ مسئلہ شریعت میں ثابت ہو۔

(۶) یہ ضعیف حدیث صحیح حدیث کی تفصیلات و توضیحات وغیرہ پر مشتمل نہ ہو۔ [6]

تجربہ:

کیونکہ غیر ثابت چیز کی رسول اللہ صلی اللہ علیہ وسلم کی طرف نسبت کرنا ہی درست نہیں ہے۔ دین اسلام مکمل ہے اس میں ذرہ بھی نقص نہیں ہے تو فضائل میں غیر ثابت چیز کو دین میں داخل کرنا مشعر ہے کہ دین میں یہ فضائل کی کمی تھی۔ معاذ اللہ

الجرح والتعديل وظوابط التخريج والتحقيق

محدث العصر امام محب اللہ شاہ رشدی رحمہ اللہ لکھتے ہیں: ”میں سمجھتا ہوں کہ حافظ ابن حجر نے ضعیف حدیث کے فضائل اعمال میں قبولیت کی جو شرائط تحریر فرمائی ہیں، وہ بھی دراصل ضعیف سے روکنا ہی مقصود ہے۔ میں سمجھتا ہوں کہ انھوں نے ضعیف حدیث کی مقبولیت کے متعلق براہ راست اس لیے اظہار کی جرات نہیں فرمائی کہ چند بڑے بڑے فضلاء علماء مثلاً امام احمد جیسے بزرگوں نے بھی ایسی ضعیف حدیث جو موضوع، مضطر ب اور منکر نہ ہو اس پر عمل میں کچھ تساہل اختیار کیا ہے، لیکن حافظ وغیرہ کی صحیح حکمت عملی نے ایسی شروط مقرر فرمادیں جو نہ تو ان کا پوری طرح سے ایفاء

[1] حاشیہ اعلاء السنن: ۱۰۳۶، ۱۰۴۔ [2] میزان: ۴۷۳، ۲۔ [3] (لسان المیزان: ۱۶۳۲)۔ [4] (تدریب الراوی: ۲۹۸، ۱)۔ [5] (تبیین العجب بملورد فی فضائل رجب لابن حجر: ۷۲)۔ [6] (حکم العمل بالحدیث الضعیف فی فضائل الاعمال لاشرف بن سعید المصری: ص ۵۵)

ہی ہو سکتا ہے اور نہ ہی وہ قابل عمل بن سکتی ہیں فجزاہ اللہ خیرا [1]

ان شرائط پر مفصل بحث و تنقید شیخ غازی عزیر مبارک پوری حفظہ اللہ نے اپنی کتاب (ضعیف احادیث کی معرفت اور ان کی شرعی حیثیت: ص ۲۱۵/۲۱۴) میں کی ہے۔

جب جرح و تعدیل میں تعارض آجائے؟

اگر کسی راوی کے متعلق تعارض آجائے، یعنی کچھ اس کو ثقہ کہہ رہے ہیں اور کچھ ضعیف۔ تو ایسی صورت میں ائمہ جرح و تعدیل کے مراتب کا لحاظ رکھتے ہوئے راوی پر رائج موقف اختیار کریں گے، مثلاً ایک راوی کو صرف امام ابن معین، امام بخاری اور امام دارقطنی ثقہ کہیں، لیکن امام ابن حبان، حاکم وغیرہ ضعیف کہیں خواہ ضعیف کہنے والے ان جیسے دس کیوں نہ ہوں تو ان دس کی بات مرجوح ہوگی اور تین ائمہ جو جرح و تعدیل کے متفق ائمہ تھے، ان کی بات مانی جائے گی، خواہ وہ تین ہی ہوں، کیونکہ تساہل ائمہ سول کر بھی ان اعلیٰ درجے کے ائمہ میں سے تین کے برابر نہیں ہو سکتے۔ یاد رہے کہ ”جمہوریت“ غلط ہے، خواہ الیکشن میں ہے یا تحقیق رواۃ میں۔ یہ اصول ہی باطل ہے کہ جس کو زیادہ ثقہ کہیں وہ ثقہ ہے۔ ۵ کے مقابلے میں ۶ زیادہ ہیں، لہذا کی بات مانی جائے گی۔ یہ کوئی اصول نہیں ہے۔ حقیقت میں راوی ثقہ ہو اور اس کو اتفاقاً اکثر محدثین بھی ثقہ کہہ رہے ہیں اور بعض متاخرین اہل علم نے لکھا بھی ہو کہ ”وثقہ الجمہور“ تو اس سے یہ اصول وضع کر لینا کہ ہر جگہ جمہور کی بات مانی جائے گی، درست نہیں ہے۔

مجهول:

اگر ثقہ راوی سے صرف روایت کرنے والا ایک راوی ہے تو اسے مجهول العین کہتے ہیں اور اگر اس سے دو ثقہ روایت کریں اور اس کی کسی نے تو ثیق نہ کی ہو تو اسے مجهول الحال

[1] (ضعیف احادیث کی معرفت اور ان کی شرعی حیثیت: ص ۲۲۴)

کہتے ہیں۔ فائدہ: ابن الجوزی تخریج و تحقیق میں کافی ادہام کا شکار ہوئے ہیں، ان کی ضروری تفصیل محدث مصر امام ابوالسحاق الحوینی حفظہ اللہ نے اپنی کتاب ”جنۃ المراتب“ کے مقدمہ (ص: ۱۴ تا ۱۰) میں بیان کی ہے فجزاہ اللہ خیرا

الجرح والتعديل وظوابط التخریج والتحقیق

امام ابن جوزی کے کسی راوی پر حکم لگانے میں اعتماد نہ کیا جائے۔ امام ابن جوزی اپنی کتاب میں راویوں پر جرح و تعدیل کے حوالے سے ان کے ثقہ یا ضعیف ہونے کا حکم لگاتے ہیں۔ لیکن وہ اس فن کے ماہر نہیں تھے اسی وجہ سے محدثین نے ان پر تنقید شدید کی ہے۔ مثلاً حافظ ذہبی لکھتے ہیں: میں نے حرثانی کے خط سے پڑھا ہے کہ ابن الجوزی اپنی تصانیف میں بہت زیادہ غلطیاں کرنے والے تھے، وہ کتاب لکھ کر فارغ ہوتے اور اس کو معتبر نہیں سمجھتے تھے۔ [1]

حافظ ذہبی لکھتے ہیں: ابان بن یزید العطار کو ابن الجوزی نے اپنی کتاب ضعفاء میں ذکر کیا ہے اور اس کی توثیق کرنے والوں کے اقوال ذکر ہی نہیں کیے یہ بات اس کی کتاب کے عیوب سے ہے کہ وہ جرح لکھ دیتے ہیں اور توثیق سے خاموشی اختیار کر جاتے ہیں۔ [2]

حافظ ذہبی ایک جگہ لکھتے ہیں کہ ابو حاتم نے طاہر بن عیاد کو ثقہ کہا ہے لیکن ابن جوزی نے بغیر کسی تحقیق کے کہہ دیا کہ ”ضعف علماء النقل“ اس کو علمائے نقل نے ضعیف کہا ہے۔ میں (ذہبی) کہتا ہوں کہ میں قیامت تک تلاش کرتا رہوں لیکن میں کسی ایسے محدث کو نہیں پاؤں گا جس نے اس کو ضعیف کہا ہو۔ [3]

[1] (تذکرۃ الحفاظ: ۱۳۴۷، ۴). [2] (میزان الاعتدال: ۱۷، ۱). [3] (میزان الاعتدال: ۲، ۳۳۴)

حافظ سیوطی فرماتے ہیں: ”فما له فيه ذوق المحدثين“ ابن جوزی میں محدثین کا ذوق نہیں ہے (احادیث کو پرکھنے اور راویوں پر جرح و تعدیل کا حکم لگانے میں) [1]

مذکورہ تفصیل سے ثابت ہوا کہ ابن الجوزی اگر کسی راوی پر حکم لگائیں تو اسے آنکھیں بند کر کے نہیں لینا چاہیے جب تک مکمل تحقیق نہ کر لی جائے، کیونکہ ابن جوزی راویوں پر حکم لگانے میں غفلت کا شکار ہوئے ہیں۔ نیز یہ بھی معلوم ہوا کہ ہمیں اس طرح کے لوگوں کی کتب سے پوری توجہ سے نقل کرنا چاہیے۔

مرضی کے قواعد بنانا درست نہیں!

بعض لوگ اپنے مذہب کی خاطر بعض غلط اور بے بنیاد قواعد کا سہارا لیتے ہیں، حالانکہ انہیں قواعد پر عمل کرنا ہو گا جو محدثین نے اپنائے، اس طرح اسلام کو بہت نقصان پہنچا کہ مرضی کے غلط اور شاذ قواعد بنانے کی وجہ سے کتنی ہی ضعیف روایات کو صحیح قرار دیا گیا، اور اس کے برعکس بھی کتنی ہی صحیح احادیث کو ضعیف قرار دیا گیا، اس منہج کو اپنانے میں انتہائی خطرناک نتائج سامنے آتے ہیں۔ چند باطل قواعد کی تفصیل درج ذیل ہے۔ قاعدہ نمبر: بعض نے کہا، ”التدلیس والارسال فی القرون الثلاث لا یضرنا“ قرون ثلاثہ میں تدلیس اور ارسال ہمیں مضرت نہیں۔ [2]

تبصرہ: حالانکہ تابعین اور تبع تابعین کے دور میں بے شمار راوی تدلیس کرتے تھے، حالانکہ یہ اصول ہے کہ جو کثیر تدلیس کرنے والا راوی ہے، اس کی عن سے مروی روایت ضعیف ہے۔ اسی

[1] (طبقات المغیرین: ۱۷ بحوالہ جنۃ المرتاب لابی اسحاق الحوبنی: ص، ۱۱، ۱۲). [2] (اعلاء السنن: ۱، ۳۱۳)

طرح مرسل تابعی رائج قول کے مطابق جمہور محدثین کے نزدیک ضعیف ہوتی ہے، کیونکہ اس میں تابعی رسول اللہ صلی اللہ علیہ وسلم سے براہ راست بیان کرتا ہے اور تابعی کے بعد رواۃ کا ہمیں علم نہیں کہ وہ کون ہیں اور کتنے ہیں؟ اس لیے وہ روایت ضعیف ہوتی ہے۔ قاعدہ نمبر: ۲ بعض علما نے احناف لکھتے ہیں: ”والا انقطاع لایضرنا“ انقطاع ہمیں نقصان نہیں دیتا۔ [1]

تبصرہ: یہ بات محدثین کے اصول کے خلاف ہے۔ انقطاع کی وجہ سے روایت ضعیف ہوتی ہے یہی محدثین کا اصول ہے۔ قاعدہ نمبر: ۳ بعض اہل علم نے کہا کہ ہر مدلس کی عن سے مروی روایت ضعیف ہوتی ہے! تبصرہ: حالانکہ یہ بات بھی درست نہیں، کیونکہ محدثین متقدمین سے لے کر اب تک کے تمام محدثین و محققین، سوائے چند اہل علم کے، محدثین کثیر التذلیس راوی کی روایت عن سے مروی ہو تو اسے ضعیف کہتے ہیں لیکن اگر راوی قلیل التذلیس ہے مثلاً زہری وغیرہ تو اس کی عن سے مروی روایت کو صحیح کہتے ہیں الا یہ کہ تذلیس ثابت ہو جائے۔

قاعدہ نمبر: ۴ بعض اہل علم نے کہا: ”حسن لغیرہ حجت نہیں“

تبصرہ: یہ اصول بھی باطل ہے، ائمہ متقدمین اور متاخرین سے یہ بات کثرت سے ثابت ہے کہ حسن لغیرہ حجت ہوتی ہے۔ اپنی شرط کے ساتھ اس کی تفصیل آگے آرہی ہے۔

قاعدہ نمبر: ۵ کذا □ اور ضعیف راوی کو ثقہ ثابت کرنے کی کوشش کرنا !

تبصرہ: جو راوی اصول محدثین اور جرح و تعدیل کی روشنی میں ضعیف یا کذاب ثابت ہو جائے تو

[1] (اعلاء السنن: ۲۰۶)

وہ ضعیف اور کذاب ہی ثابت کیا جائے گا، یہی امانت علمی ہے۔ افسوس کہ بعض اہل علم مرضی کے راوی کو ثقہ ہی ثابت کرتے ہیں خواہ وہ بالاتفاق کذاب یا ضعیف ہی ہو، مثلاً جابر الجعفی کذاب ہے، مگر بعض مطلب کی روایات میں ان کو ثقہ ثابت کرنے کی بے جا کوشش کی جاتی ہے!!

قاعدہ نمبر: ۶ مختلف فیہ راوی کی روایت حسن درجے کی ہوتی ہے؟

تبصرہ: یہ قاعدہ بھی اپنی فقہ کو تقویت دینے کے لیے احناف استعمال کرتے ہیں حالانکہ یہ قاعدہ ثابت نہیں۔ صحیح بات یہ ہے کہ مختلف فیہ راوی کے متعلق ائمہ جرح و تعدیل کے اقوال دیکھ کر رائج فیصلہ کریں گے۔ اگر وہ ضعیف ثابت ہو تو ضعیف کا حکم لگایا جائے گا اور اگر وہ ثقہ یا صدوق ثابت ہو تو اس کو ثقہ یا صدوق ثابت کیا جائے گا۔

قاعدہ نمبر: ۷ کسی بھی امام کے سکوت سے حدیث کا اس کے نزدیک صحیح یا حسن ہونا لازم نہیں آتا۔

بعض لوگوں نے یہ بات مشہور کر دی ہے کہ اس حدیث پر فلاں امام نے سکوت اختیار کیا ہے گویا یہ حدیث صحیح ہے! حالانکہ یہ بات درست نہیں۔

قاعدہ نمبر: ۸ امام ابو داود کا سکوت ؟

یہ اصول سرے سے غلط ہے، اس کی کوئی اصل نہیں ہے، احناف اس اصول کو بہانہ بنا کر صحیح باور کراتے ہیں!! حالانکہ حافظ ابن حجر نے اس کے غلط ہونے پر مفصل بحث کی ہے اور لکھا ہے کہ امام ابو داود نے حارث بن وجیہ، صدقہ دقیقی، عثمان بن واقد عمری، محمد بن عبدالرحمن البلیمانی، ابو جناب کلبی، سلیمان بن ارقم، اسحاق بن عبد اللہ بن ابی فر وہ وغیرہ جیسے متروک اور ضعیف راویوں کی روایات پر سکوت کیا ہے۔ علاوہ ازیں اس میں منقطع، مدلسین اور مبہم راویوں کی روایات بھی ہیں، اس پر مفصل بحث کرنے کے بعد بالآخر فرمایا ہے کہ درست یہ ہے کہ ان کے صرف سکوت پر اعتماد نہیں ہے، اس لیے کہ ہم نے ذکر کیا کہ وہ ضعیف احادیث سے استدلال کرتے ہیں اور انھیں قیاس پر مقدم جانتے ہیں۔ [1]

اس پر سیر حاصل بحث کے لیے دیکھیے ہمارے استاد محترم محدث العصر ارشاد الحق اثری حفظہ اللہ کی کتاب۔ [2]

قاعدہ نمبر: ۹ امام نسائی کا سکوت ؟

امام نسائی کا سنن صغریٰ میں کسی حدیث پر سکوت اختیار کرنا دلیل نہیں کہ امام نسائی کے نزدیک وہ حدیث صحیح ہے!! حافظ ابن کثیر فرماتے ہیں: ”انہ غیر مسلم فانہ فیہ رجا لا مجهولین اما عینا أوحالا، و فیہم المجروح و فیہ أحادیث ضعیفۃ معللة ومنکرۃ“ یہ بات مسلم نہیں (کہ سنن نسائی کی احادیث سکوت پر مبنی صحیح ہیں) کیونکہ اس میں مجہول العین یا مجہول الحال اور مجروح راوی ہیں اور اس میں ضعیف، معلول اور منکر احادیث ہیں۔ [3]

حافظ ابن کثیر سے پہلے حافظ ابن الصلاح نے بھی سنن النسائی کے متعلق یہاں تک کہا ہے، ”هذا عجیب اذ یر وی ویقول: متروک“ یہ عجیب بات ہے کہ اس کی روایت ذکر کر

[1] النکت لا بن حجر: ۴۳۱، [2] (اعلاء السنن فی المیزان: ۷۱، ۵۲)، [3] (اختصار علوم الحديث: ۴۱)

تے ہیں اور اس کے باوجود اسے متروک کہتے ہیں۔ [1]

ثابت ہوا کہ کئی ایسے راوی بھی ہیں جن کو خود امام نسائی نے متروک اور ضعیف بھی کہا ہے لیکن ان کی روایات پر سکوت بھی کیا۔ اس سے ثابت ہوا کہ امام نسائی کا کسی حدیث پر سکوت اختیار کرنے سے اس حدیث کا صحیح ہونا لازم نہیں آتا۔ مزید تفصیل کے لیے دیکھیں۔ [2]

دسواں قاعدہ: ثابت شدہ متداول کتب کا انکار کر دینا

الجرح والتعديل وظوابط التخريج والتحقيق

بعض اپنے غلط اصولوں کی پیروی میں محدثین کی کتب کا انکار کر دیتے ہیں مثلاً العلل الكبير للترمذی، انساب الاشراف، سولات ابی عبید الآجری، وغیر ہادیہ ثابت شدہ کتب ہیں ان سے مصنفین کے دور سے لے کر آج تک مسلسل استفادہ کیا جا رہا ہے ان ثابت شدہ کتب سے انکار جہاں غلط منہج پر واضح دلیل ہے، وہاں ظلم عظیم بھی۔ تفصیل کا یہ محل نہیں بس اشارہ کافی ہے۔

بعض محدثین کی خاص اصطلاحات:

اگر امام ابن حبان کے ساتھ کوئی اور بھی توثیق کر دے تو؟ وہ راوی ثقہ قرار پائے گا خواہ اس راوی کو امام ابن حبان کی توثیق کے ساتھ حافظ ذہبی یا حافظ ابن حجر ہی ثقہ کہہ دیں تو وہ راوی واقعہ ثقہ شمار ہوگا، کیونکہ اب امام ابن حبان اکیلے توثیق نہیں کر رہے بلکہ مزید کی تائید بھی حاصل ہے۔ تائید کرنے والا خواہ متقدمین سے ہو یا متاخرین سے۔

جس راوی کو امام ابن حبان اکیلے ثقہ کہیں؟

[1] (میزان الاعتدال: ۵۹۸، ۳). [2] (اعلاء السنن فی المیزان: ص ۷۱-۷۴).

تو ان کی توثیق تسلیم نہیں کی جاتی، کیونکہ یہ متساہل تھے۔ بغیر کسی دلیل کے مجہول راویوں کو بھی ثقہ کہہ دیتے ہیں۔

امام بخاری اور التاریخ الكبير:

امام بخاری کا تاریخ الكبير میں اپنا خاص منہج ہے جس کو سمجھنا نہایت ضروری ہے، تاکہ التاریخ الكبير پڑھتے وقت کسی غلط فہمی کا شکار نہ ہوں۔ علامہ معلی یمانی فرماتے ہیں: امام بخاری کا تاریخ الكبير میں کسی حدیث کو بیان کرنا اسے کچھ فائدہ نہیں دیتا، بلکہ اس کو نقصان پہنچاتا ہے کیونکہ امام صاحب تاریخ میں حدیث اس لئے ذکر کرتے ہیں کہ وہ اس کے راوی (صاحب ترجمہ) کی کمزوری پر دلالت کرے۔ [1]

“فیہ نظر”: جس راوی کے متعلق امام بخاری “فیہ نظر” کہیں، اس سے مراد ہے کہ وہ راوی پر جرح کر رہے ہیں۔ بعض دفعہ صحابہ کرام رضوان اللہ علیہم اجمعین پر بھی “فیہ نظر” لکھ دیتے ہیں تو اس سے مراد صحابی پر جرح نہیں بلکہ اس سے مروی روایت پر جرح مقصود ہے۔ نیز دیکھیں: [2]

“منکر الحدیث”: یہ سخت جرح ہے، امام بخاری کے نزدیک اس طرح کے راوی سے روایت لینا حلال نہیں۔

امام بخاری کا “التاریخ الكبير” میں کسی راوی پر سکوت:

امام بخاری اپنی کتاب “التاریخ الكبير” میں جس راوی پر خاموشی اختیار کریں، اس

[1] (تعلیق الفوائد المجموعہ للمعلی: ص ۱۸۰، تحت ح ۶۱). [2] (حاشیہ الرفع والتکمیل: ص ۳۹۲)

پر بحث و تحقیق دیگر محدثین کے اقوال کی روشنی سے کریں گے نہ کہ امام بخاری کے خاموش رہنے کی وجہ سے اس راوی کے ثقہ یا ضعیف ہونے پر استدلال کیا جائے گا، جس طرح فرق باطلہ کرتے ہیں۔ بعض کہتے ہیں کہ راوی ہی اس قدر جلیل القدر تھا کہ اس کے مقام کی وجہ سے اس پر خاموشی

ش رہنا ہی بہتر سمجھا، کسی نے کہا کہ جس پر امام بخاری خاموشی اختیار کریں وہ راوی ان کے نزدیک ثقہ ہے وغیرہ، یہ باتیں باطل و مردود ہیں۔ شیخ العرب والعجم امام بدیع الدین شاہ راشدی رحمہ اللہ اس پر رد کرتے ہوئے لکھتے ہیں: ”اس اصول کے بطلان کے لیے یہی کافی ہے کہ خود امام بخاری نے تاریخ میں متعدد ایسے راویوں پر سکوت کیا ہے جن پر انھوں نے اپنی دوسری کتابوں میں جرح کی ہے، مثلاً تاریخ میں انھوں نے حسب ذیل افراد کا ذکر کیا ہے:“ الحارث بن نعمان البثینی، اصلت بن مہران التیمی، الکوفی ابو ہاشم، عبد اللہ بن معاویہ، الزبیر بن عوام الاسدی البصری، عبد اللہ بن محمد بن عجلان مولیٰ فاطمہ بنت عتبۃ القرشی، عبدالرحمن بن زید بن انعم افریقی، عبد الوہاب بن عطاء الخفاف، عمر بن العمی، عاصم بن عبيد اللہ العمری، معاویہ الثقفی، ابو عبد الرحمن بصری، مختار بن نافع ابو اسحاق التیمی، نصر بن حماد بن عجلان، یحییٰ بن ابی سلیمان المدنی، یحییٰ بن محمد الجاری، ان کے بارے میں انھوں نے کوئی کلام نہیں کیا نہ جرح کی، مگر ان کو الضعفاء میں ذکر کیا اور ان پر جرح کی“ [1]

اس بحث پر ایک مفصل رسالہ (رواة الحديث الذين سكت عليهم ائمة الجرح والتعديل بين التوثيق والتجهيل- از شیخ عد اب محمود) ہے تفصیل کا طالب اس کتاب کی طرف رجوع کرے۔

([1] نفیض قوا عد علوم الحديث ص: ۲۱۴)۔

امام ترمذی کی تصحیح یا تحسین حدیث کا اعتبار نہیں:

کیونکہ امام ترمذی متساہل تھے اور کمزور حدیث کو صحیح یا حسن کہہ دیتے تھے، مثلاً ایک روایت جس میں ہے کہ رسول اللہ صلی اللہ علیہ وسلم رات ایک قبر میں داخل ہوئے، چراغ کو جلایا گیا تو میت کو قبلہ کی طرف سے لے کر قبر میں اتارا گیا (سنن الترمذی: ۱۱۰۵۷) اس کو امام ترمذی نے حسن کہا ہے (اس پر تبصرہ کرتے ہوئے علامہ زبیلی لکھتے ہیں، ”اس کو حسن کہنے پر امام ترمذی کا انکار کیا گیا ہے کیونکہ اس میں حجاج بن آرمطہ مدلس ہے اور ابن قطان نے کہا ہے کہ اس میں منہال بن خلیفہ ہے جس کو امام ابن معین نے ضعیف اور امام بخاری نے فیہ نظر کہا ہے۔“ [1]

حافظ ذہبی فرماتے ہیں: تین راویوں کے ضعیف ہونے کے باوجود اس روایت کو امام ترمذی نے حسن کہا ہے، لہذا ترمذی کی تحسین سے دھوکا نہ کھاؤ، تحقیق پر ان کی غالب حسن، ضعیف ہیں۔ [2]

حافظ ذہبی ایک راوی پر تبصرہ کرتے ہوئے فرماتے ہیں: سیف بن محمد الثوری کذاب ہے۔ تعجب ہے کہ ترمذی اس کی حدیث کو حسن کہتے ہیں۔ (الکاشف: ۱/ ۳۶۸) بلکہ یہاں تک کہ ایک راوی کو خود ایک جگہ ضعیف کہہ رہے ہیں اور دوسری جگہ اس ضعیف راوی کی روایت کو خود حسن بھی کہہ دیتے ہیں مثلاً ایک روایت (۳۲۹۴) کو حسن غریب کہا پھر خود ہی دوسری جگہ

[1] (نصب الراية: ۳۰۰، ۲). [2] (ميزان الاعتدال: ۴۱۶، ۴)

(۲۵۴۸، ۲۹۳۰) میں کہا کہ اس میں رشدین ضعیف راوی ہے۔

فائدہ: دکتور خالد بن منصور الدریس حفظہ اللہ نے ”الحديث الحسن لذاته وغيره“ کی جلد ثالث میں امام ترمذی کی تحسین پر تفصیلی نقد کیا ہے۔

رواۃ محدثین کی تاریخ وفات کا علم ہونا!

تخریج کے دوران میں راویوں اور محدثین کی تاریخ وفات کا علم ہونا بہت ضروری ہے، اس سے بہت سے مسائل حل ہو جاتے ہیں۔

بعض رواۃ کی تاریخ وفات حسب ذیل ہیں:

الشعبي: ۱۰۳-ابن سيرين: ۱۱۰-احسن بصرى: ۱۱۰-همام بن منبه: ۱۳۲-ابو حنيفة: ۱۵۰-معمّر: ۱۵۴-اوزاعي: ۱۵۷-شعبة: ۱۶۰-ثوري: ۱۶۱-ابن طهمان: ۱۶۳-ليث بن سعد: ۱۷۵-مالك: ۱۷۹-ابن المبارک: ۱۸۱-هيثم: ۱۸۳-ابو يوسف: ۱۸۳-علي بن زياد: ۸۳، معافي بن عمران المرصی: ۳۶۰-علوم حديث و فن جرح و تعديل پر اہم کتب لشيخنا المحدث ارشاد الحق الاثری حفظہ اللہ

ہمارے استاد محترم محدث ارشاد الحق اثری حفظہ اللہ کی تمام کتب علوم حدیث اور قواعد جرح و تعديل سے بھری ہے، اس کی اہم بحث کی فہرست پیش خدمت ہے تاکہ اس سے استفادہ آسان ہو سکے۔ باذوق طالب علم شیخ محترم کی کتب میں سے توضیح الکلام، اعلیٰ السنن فی المیزان، مقالات جلد ۱، ۲، اسباب اختلاف الفقہاء، تنقیح الکلام، اسلام اور موسیقی، مشاجرات صحابہ، مسلک احناف اور مولانا عبدالحی لکھنوی، امام بخاری پر بعض اعتراضات کا جائزہ، احادیث بخاری و مسلم میں پر دیزی تشکیک کا علمی محاسبہ، آئینہ ان کو دکھایا تو برامان گئے، مولانا سرفراز صفدر اپنی تصانیف کے آئینے میں، احادیث ہدایہ فنی و تحقیقی حیثیت، کتابت حدیث تا عہد تابعین، موضوع حدیث اور اس کے مراجع، النسخ والمنسوخ، عدالت صحابہ، امام دارقطنی، صحائے ستہ اور ان کے مولفین، وغیرہ کی طرف رجوع کرے۔

اعلاء السنن فی المیزان میں علوم حدیث کی فہرست:

مسند امام احمد کی روایات مقبول ہیں؟ ۳۵

مسند ابی عوانہ کی حدیث ۳۹

امام ترمذی کی تحسین ۴۳

حدیث سے مجتہد کا استدلال ۴۸

امام ابوداد کا سکوت ۵۲

ایک عجیب غفلت ۶۲

دلچسپ تضاد ۶۷

امام نسائی کا سکوت ۷۱

الجرح والتعديل وظوابط التخریج والتحقیق

فتح الباری میں حافظ ابن حجر کا سکوت ۷۴

التلخیص میں حافظ کا سکوت ۸۱

الدرا یہ اور سکوت ابن حجر ۸۷

امام حاکم اور علامہ ذہبی کا سکوت ۸۹

علامہ عراقی کا سکوت، عجیب تضاد فکری ۹۵

امام ابوحنیفہ کے سب شیوخ ثقہ ہیں؟ ۹۶

امام صاحب کے چند اساتذہ ۹۸

ابان بن ابی عیاش ۹۸

نصر بن طریف ۱۰۶

جراح بن منہال ۱۰۸

محمد بن سائب کلبی ۱۰۷

محمد بن زبیر بصری ۱۰۹

طریف بن شہاب ۱۰۹

عمرو بن عبید ایک اور استاد ۱۱۷

قاضی ابو یوسف کے اساتذہ ۱۲۵

امام محمد شیبانی کے اساتذہ اور ان کا استدلال ۱۲۸

امام شعبہ کے شیوخ ۱۳۷

امام سفیان ثوری کے شیوخ ۱۴۱

الجرح والتعديل وظوابط التخریج والتحقیق

امام طحاوی کا استدلال ۱۴۲

علامہ المنذری عن سے روایت کریں تو وہ حسن ہوگی؟ ۱۴۹

الترغیب میں عن سے دوسرا مقام ۱۵۸

الترغیب میں عن کی تیسری مثال ۱۶۸

چوتھی مثال ۱۶۹

امام ابن حزم کا استدلال ۱۷۰

علامہ بیہقی کا سکوت ۱۸۴

علامہ سیوطی کی تحسین ۱۹۲

احادیث المختارة ۱۹۵

کنز العمال میں سکوت ۲۰۸

مختلف فیہ حدیث اور راوی ۲۳۴

مختلف فیہ کی دوسری مثال ۲۴۳

تیسری مثال ۲۴۴

چوتھی مثال ۲۴۵

پانچویں مثال ۲۴۶

مختلف فیہ کی چھٹی مثال ۲۶۱

ساتویں مثال ۲۶۳

آٹھویں مثال ۲۷۵

الجرح والتعديل وظوابط التخریج والتحقیق

نویں مثال ۲۷۵

مدلس بھی مختلف فیہ ہے ۲۸۳

مختلف فیہ کی ایک اور مثال ۲۸۶

مختلف فیہ کا اصول اور امام زہری کی مراسیل ۲۸۸

امام ابن حبان کی توثیق کا حکم ۲۹۵

امام ابن حبان اور امام ابو حنیفہ ۲۹۷

ثقة کی زیادت ۳۰۶

مستور راوی کی حدیث مقبول ۳۱۰

خیر القرون کے مستور و مجهول راوی اور امام ابو حنیفہ ۳۱۴

تدلیس و ارسال عیب نہیں ۳۱۵

الولید بن مسلم ۳۱۸

ضعیف، متروک اور کذاب راویوں کا دفاع ۳۱۹

جابر بن یزید الجعفی ۳۱۹

حجاج بن ارطاة ۳۲۳

محمد بن عبید اللہ ۳۲۵

سلیمان بن داود شاذ کونی ۳۳۰

نضر بن عبد الرحمن الخزازی ۳۳۴

خارجہ بن مصعب ۳۳۷

الجرح والتعديل وظوابط التخریج والتحقیق

حمید بن ابی جون اور موضوع روایت ۳۳۹

محمد بن حمید الرازی ۳۴۰

عبدالرحمن بن اسحاق الواسطی ۳۴۲

نوح بن ابی مریم ۳۴۶

لیث بن ابی سلیم ۳۵۰

بقیہ بن ولید ۳۲۵

ابو اسحاق السبعی ۳۵۸

ایک لطیفہ ۳۵۹س

لیمان بن عمرو الجعفی ۳۶۱

محمد بن شجاع النخعی ۳۶۲م

حمد بن اسحاق امام المغازی ۳۶۶

مروان بن سالم ۳۶۹

چند اصولی مباحث ۳۷۰

۱: ثقہ، مختلط سے روایت نہیں کرتا ۳۷۰

۲: ”علی یدی“ عدل کا مفہوم ۳۷۱

۳: مستور راوی یا مجہول ۳۷۴

مجہول کو مستور بنا کر کام نکال لیا ۳۷۴

۴: مقبول کی اصطلاح ۳۷۵

الجرح والتعديل وظوابط التخریج والتحقیق

بعض دیگر مباحث ۳۷۶

بعض کتابوں کا غلط انتساب ۳۹۴

ضعیف سے استدلال کا مفہوم ۳۹۹

بے اصل روایت کا سہارا ۴۰۲

”ربما وھم“ کا مفہوم ۴۰۴

”اسناد صحیح“ کی حقیقت ۴۰۷

راوی کی تعیین میں سہو ۴۰۸

وجوب کا اطلاق ۴۱۲

موضوع حدیث کا دفاع ۴۱۵

مسک کی تائید اور بے سند روایت ۴۱۹

مقالات شیخنا المحدث ارشاد الحق حفظہ اللہ

جلد (۱) سے علوم حدیث کی فہرست

کیا ائمہ اربعہ کا اجماع حجت ہے؟ ۹۸

تعالیٰ سلف کی حیثیت ۱۰۶

کیا صحیحین کی روایت مقدم ہے؟ ۱۰۶

فقہاء کے مابین اختلاف کی نوعیت ۱۱۰

صحیح مسلم کی حدیث اور علامہ کوثری ۲۰۵

موضوع روایات سے استدلال ۲۴۳

الجرح والتعديل وظوابط التخريج والتحقيق

اصول فقہ حنفی کی ایک روایت پر بحث ۲۳۸

کیا صرف ایک صحابی سے مروی روایت قابل اعتبار نہیں؟ ۲۳۸۹

ذہول اور نسیان قادح صحت نہیں ۲۳۹

تحت السرة کی حیثیت ۲۸۵

واقعہ معراج سے متعلق ایک روایت کی حیثیت ۲۹۶

عَلَمَائُ أُمْتِي كَأَنْبِيَاءِ يَبْنِي السَّرَا يُئِلُّ ۲۹۶

حدیث حسن لغیرہ کی حجت کے متعلق اشکالات اور ان کے جوابات

نظر ثانی: مفتی عبدالولی خان حفظہ اللہ مفتی عبدالولی خان حفظہ اللہ نے لکھا: ”میں نے محترم ابن بشیر الحسینوی حفظہ اللہ کا یہ مضمون پڑھا، ماشاء اللہ بہت تسلی اور قابل اعتماد ہے۔ اللہ تعالیٰ مزید احقاقِ حق کی توفیق دے۔“

جب کوئی شخص ایک مفروضہ بنا لیتا ہے تو پھر اس کو ثابت کرنے کے لئے اپنی پوری کوشش کرتا ہے، عجیب و غریب اور بے بنیاد باتوں کا سہارا لیتا اس کی مجبوری ہوتی ہے، کیونکہ وہ اپنے تئیں ان چیزوں کو صحیح سمجھتا ہے، اسی لئے ان کو بے دھڑک ہو کر پیش کرتا ہے حالانکہ وہ کشید کی ہوئی باتیں انتہائی کمزور ہوتی ہیں تحقیق کے میدان میں ان کی کوئی اہمیت نہیں ہوتی۔ ہم اپنے اس مقالے میں انھیں کمزور اشکالات و بے بنیاد باتوں کا علمی رد پیش کر رہے ہیں، صرف اصلاح مقصود ہے تاکہ غلطی میں مبتلا شخص کی اصلاح ہو سکے اور قارئین بھی ان کمزور شبہات و اشکالات سے واقفیت حاصل کر سکیں۔

حسن لغیرہ:

ا: تعریف

اس کی جامع تعریف یہ ہے: ”اعتضاد رواية ضعيفة قابلة للاحتمال روبرو اية ضعيفة أخرى فأكثرها قابلة للاحتمال أيضاً“ ایسی ضعیف حدیث جو تقویت حاصل کرنے کے قابل ہو، ایسی ضعیف حدیث یا احادیث سے تقویت حاصل کر لے جو تقویت دینے کے لائق ہو۔ [1]

اس میں ایک حدیث کی متعدد سندیں ہوتی ہیں اور ان کا ضعف شدید نہیں ہوتا، اس وجہ سے وہ حسن لغیرہ کے درجے تک پہنچ جاتی ہیں۔ اگر ضعف شدید ہے تو وہ حسن لغیرہ کے درجے تک نہیں پہنچتی۔ یہ بات اچھی طرح جالینی چاہیے کہ ائمہ محدثین کا یہی موقف ہے کہ حسن لغیرہ حجت ہے، ضعف خفیف اور ضعف شدید کے فرق کا لحاظ رکھنا انتہائی ضروری ہے۔

الجرح والتعديل وظوابط التخريج والتحقيق

۲: ضعیف روایت کثرت طرق کی وجہ سے اس وقت بھی حسن لغیرہ نہیں بنتی جب وہ اپنے سے اولیٰ (مضبوط) کے مخالف ہو۔ مثلاً نماز میں رفع الیدین کرنے کی احادیث حد تو اترا تک جا پہنچی ہیں، جن میں صحیحین کی روایات بھی ہیں، جبکہ ترک رفع الیدین کی روایات اثبات رفع الیدین کی احادیث کے مقابلے میں انتہائی کمزور بلکہ ساقط الاعتبار ہیں۔ تو حد تو اتر پہنچنے والی اعلیٰ درجے کی صحیح احادیث کے خلاف ضعیف اور ساقط الاعتبار روایات کو اپنے کثرت طرق کی بنا پر حسن لغیرہ قرار دینا ظلم عظیم ہے۔

۳: شاذ، شاذ سے مل کر حسن لغیرہ نہیں بنتی۔ جب ایک روایت شاذ ہے اور اس کی سندیں بھی زیادہ ہیں تو وہ شاذ ہی رہے گی، کثرت طرق کی وجہ سے حسن لغیرہ نہیں بن سکتی۔ امام ترمذی نے حسن کی تعریف میں یہ شرط لگائی ہے کہ وہ شاذ نہ ہو (العلل الصغیر للترمذی ص: ۸۹۸) محدث ناصر الدین فرماتے ہیں: یہ ثابت ہو گیا کہ شاذ اور منکر حدیث کی ان مردود اقسام میں سے ہیں، جو کسی شمار میں نہیں، اس لیے اسے بطور شاہد پیش نہیں کیا جاسکتا کیونکہ اس کا وجود اور عدم وجود دونوں برابر ہیں۔ [2]

[1] (الحدیث الحسن لذاتہ ولغیرہ للدکتور خالد بن منصور الدریس: ۲۰۸۸، ۵) [2] (صلاة التراویح للألبانی ص: ۶۶)

حافظ محمد محدث گوندلوی لکھتے ہیں: “شاذ سے شاذ کو تقویت نہیں پہنچتی۔” (خیر الکلام ص: ۴۱۸) اسکی مثال “اذا قرأ فأنصتوا” ہے۔

محترم حافظ خبیب احمد الاثری لکھتے ہیں: حسن لغیرہ کے بارے میں بعض لوگ انتہائی غیر محتاط رویہ اپناتے ہیں، ان کے نزدیک ضعیف حدیث + ضعیف حدیث کی مطلق طور پر کوئی حیثیت نہیں، خواہ اس حدیث کے ضعف کا احتمال بھی رفع ہو جائے۔ بزعم خویش حدیث کے بارے میں ان کی معلومات امام ترمذی، حافظ بیہقی، حافظ عراقی، حافظ ابن حجر وغیرہ سے زیادہ ہیں۔ حالانکہ یہ بد اہتنام معلوم ہے کہ جس طرح رواج کی ثقاہت کے مختلف طبقات ہیں، اسی طرح ان کے ضعف کے بھی مختلف درجات ہیں۔ کسی راوی کو نسیان کا مرض لاحق ہے تو کسی پر دروغ بانی کا الزام ہے، بعض کے بارے میں محدثین کا فیصلہ ہے: “يُعْتَبَرُ بِهِمْ، يُكْتَبُ حَدِيثُهُمْ” جبکہ بعض کے بارے میں “لَا يُعْتَبَرُ بِهِمْ، لَا يُكْتَبُ حَدِيثُهُمْ” ہے۔

حسن لغیرہ کا مطلق طور پر انکار کرنے والے جس انداز سے متاخرین محدثین کی کاوشوں کو رائیگاں قرار دینے کی سعی نامشکور کرتے ہیں، اسی طرح متقدمین جہادہ فن کے راویان کی طبقہ بندی کی بھی ناقدری کرتے ہیں اور بایں ہمہ وہ فرامین نبویہ کی خدمت میں مصروف ہیں۔ اِنَّا لِلّٰہِ وَاِنَّا اِلَيْہِ رَاجِعُونَ۔ [1]

[1] (مقالات اثریہ از محمد خبیب احمد)۔

پہلا اشکال: بعض لوگ ضعیف + ضعیف کے اصول اور جمع تفریق کے ذریعے سے بعض روایات کو حسن لغیرہ قرار دیتے ہیں۔

جواب:

حسن لغیرہ کو ماننے والے جمہور علماء ہیں نہ کہ بعض لوگ، چنانچہ ذیل میں ہم ان علماء و محدثین کی طرف اشارہ کرتے ہیں:

الجرح والتعديل وظوابط التخريج والتحقيق

1- امام ترمذی

امام ترمذی کے علاوہ عام محدثین سے ایسی حسن لغیرہ روایت کا حجت ہونا ثابت نہیں۔ (علمی مقالات 1/ 300)

معلوم ہوا کہ امام ترمذی حسن لغیرہ کو حجت سمجھتے ہیں۔ والحمد لله

2- امام بیہقی (معرفہ السنن والآثار 1/ 348، نصب الراية 1/ 93)

3- نووی (اربعین نووی حدیث نمبر 32)

4- ابن الصلاح (مقدمة علوم الحديث صفحہ 37)

5- امام ابن قطان (النکت علی ابن الصلاح لابن حجر: صفحہ 126، طبع دار الکتب العلمیہ بیروت)

6- ابن رجب حنبلی (جامع العلوم والحکم صفحہ ۳۰۰)

7- ابن تیمیہ (مجموع الفتاوی 1/ 251)

8- ابن قیم (جلاء الافہام صفحہ 199)

9- حافظ ابن حجر عسقلانی (فتح الباری 3/ 188)

10- ابن کثیر (اختصار علوم الحديث صفحہ 49، 50)

11- حافظ سخاوی (فتح المغیث)

12- سیوطی (تدریب الراوی 1/ 160)

13- علامہ مناوی (شرح الجامع الصغیر 982، 137)

14- زرقانی (شرح الزرقانی 1/ 68)

15- شمس الحق عظیم آبادی (عون المعبود 9/ 291)

16- عبدالرحمن مبارکپوری (مقدمة تحفة الأحوذی 152)

17- عبيدالله مبارکپوری۔ (مرعاة: 2 صفحہ 511)

18- طاہر الجزائری (توجیہ النظر 506)

19- امام ناصر الدین البانی۔

20- جمال الدین قاسمی (قواعد التحديث صفحہ 66)

الجرح والتعديل وظوابط التخريج والتحقيق

- 21- دكتور حمزه مليبارى (الموازنه صفحہ 49)
- 22- محدث كبير استاذ محترم ارشاد الحق اثرى-
- 23- غازى عزيز مبارکپورى (ضعيف احاديث كى شرعى حيثيت صفحہ 192)
- 24- امام العصر علامہ ابو اسحاق الحوينى (كشف المخبوء صفحہ 23)
- 25- الدكتور خالد بن منصور الدريس (آراء المحدثين فى الحسن لذاته ولغيره)
- 26- محدث حجاز عبدالمحسن العباد (شرح سنن ابى داود (133/15، 49/14، 345/3)

علاوہ ازیں سفیان بن عیینہ، شافعی، یحییٰ بن سعید قطان، محمد بن یحییٰ ذہلی، بخاری، ترمذی، دارقطنی، ابن ترکمانی، علائی، ذہبی، عراقی سے بھی حسن لغیرہ کا جہت ہونا ثابت ہے۔ ان اقوال کی تفصیل کا طالب شیخ ابن ابی العینین کی کتاب، ”القول الحسن“ کا مطالعہ کرے۔ جو علماء و محدثین حسن لغیرہ کو قابل عمل و احتجاج سمجھتے ہیں، ان کے ناموں کا ذکر کرنے کا مقصود صرف یہ تھا کہ جو کہے کہ ”بعض لوگ ضعیف + ضعیف کے اصول اور جمع تفریق کے ذریعے سے بعض روایات کو حسن لغیرہ قرار دیتے ہیں“ یہ باطل بات ہے، اس کی کوئی حقیقت نہیں بلکہ حسن لغیرہ ائمہ و علماء کے نزدیک جہت ہے والحمدلہ

دوسرا اشکال:

لیکن حافظ ابن حزم اس اصول کے سخت خلاف تھے بلکہ زرکشی نے ابن حزم سے نقل کیا ہے: ”ولو بلغت طرق الضعیف ألفاً لا یقوى۔“ اور اگر ضعیف حدیث کی ہزار سندیں بھی ہوں تو اس سے روایت قوی نہیں ہوتی۔ اگرچہ زرکشی نے اسے شاذ اور مردود کہا ہے لیکن انصاف یہ ہے کہ یہی قول رائج اور صحیح ہے۔

یہ قول محمد احمد نے بھی اپنی کتاب ”الحدیث الحسن بین الحد والحمیہ“ میں بطور دلیل پیش کیا ہے۔

جواب:

1- یہ قول بے سند ہے

2- امام زرکشی نے اس قول کو شاذ و مردود کہا ہے امام ابن حزم کے قول کی تردید کے لیے امام زرکشی کی عبارت ہی کافی ہے۔

تیسرا اشکال:

حسن لغیرہ کے مسئلے پر عمرو بن عبدالمنعم بن سلیم کی کتاب

”الحسن بمجموع الطرق فی میزان الاحتجاج بین المتقدمین والمتأخرین“ بہت مفید ہے۔

الجرح والتعديل وظوابط التخريج والتحقيق

جواب: قارئین سے گزارش ہے کہ اس مسئلے پر راہ انصاف کو پانے کے لیے مندرجہ ذیل کتب بھی ملاحظہ فرمائیں، جن میں مذکورہ بالا کتاب اور اس مسئلے پر شبہات کا جائزہ لیا گیا ہے:

- 1- القول الحسن فی كشف شبہات حول الاحتجاج بالحديث الحسن مع تصویب الأسنه لصد عدوان المعترض علی الأئمة للشیخ ابن أبی العینین۔
- 2- الرد علی کتاب الحسن بمجموع الطرق فی میزان الاحتجاج بین المتقدمین والمتأخرین للشیخ أبی المنذر المنبای۔
- 3- الحديث الحسن لذاته ولغيره للدكتور خالد بن منصور الدریس۔
- 4- مناهج المحدثین فی تقوية الأحادیث الحسنة والضعيفة للدكتور المرتضى زین أحمد۔
- 5- مقالہ حسن لغیرہ لمحمد خبیب أحمد الاثری [1]

چوتھا اشکال: کیا ابن قطن کے نزدیک حسن لغیرہ حجت نہیں؟

حافظ ابن القطن الفاسی نے حسن لغیرہ کے بارے میں صراحت کی ہے کہ، ”لا یحتج بہ کلمہ بل یعمل بہ فی فضائل الأعمال۔“ اس ساری کے ساتھ حجت نہیں پکڑی جاتی، بلکہ فضائل اعمال میں اس پر عمل کیا جاتا ہے۔ [2]

[1] (مقالات اثریہ جلد ۱)، [2] (النکت علی کتاب ابن الصلاح 1/ 402)۔

حافظ ابن حجر نے اس قول کو حسن قوی یعنی اچھا مضبوط قرار دیا ہے۔

جواب:

1- پہلے امام ابن قطن کا مکمل قول ملاحظہ ہو:

”لا یحتج بہ کلمہ، بل یعمل بہ فی فضائل الأعمال، ویوقوف عن العمل بہ فی الأحکام إلا إذا کثرت طرقه أو عضده اتصال عمل أو موافقة شاهد صحيح أو ظاہر القرآن۔“ [1]

اس ساری کے ساتھ حجت نہیں پکڑی جاسکتی البتہ فضائل اعمال میں اس کے ساتھ عمل کیا جاسکتا ہے اور احکام میں اس کے ساتھ عمل میں توقف کیا جاتا ہے مگر جب اس کے طرق زیادہ ہوں یا اس کو مضبوط کرے کوئی متصل عمل، صحیح شاہد یا قرآن کے ظاہر کا اس کے ساتھ موافقت کرنا۔ امام ابن قطن تو کہہ رہے ہیں کہ اگر کثرت طرق ہوں تو عمل کیا جائے گا۔ انصاف شرط ہے کوئی بھی عالم دین اس مکمل قول کو پڑھے تو فوراً سمجھ جائے گا کہ امام ابن قطن تو حسن لغیرہ کا حجت ہونا ثابت کر رہے ہیں اور ابن حجر نے بھی جو اس قول کو اچھا اور قوی قرار دیا ہے تو انھوں نے بھی حسن لغیرہ کا حجت ہونا مراد لیا ہے۔

2- کئی علماء نے ابن قطن کی عبارت کو حسن لغیرہ کی حجت میں ذکر کیا ہے۔ مثلاً امام سخاوی (فتح المغیث، ص 49) طاہر الجزائری (توجیہ النظر صفحہ 506) جمال الدین قاسمی (قواعد التحديث صفحہ 66) دکتور حمزہ

الجرح والتعديل وظوابط التخريج والتحقيق

ملیباری (الموازنہ، صفحہ 49) علامہ ابواسحاق الحوينی (كشف المخبوء، صفحہ 23) غازی عزیز مبارکپوری (ضعیف احادیث کی شرعی حیثیت صفحہ 193) لیکن عجیب بات ہے کہ بعض لوگ امام ابن قتان کا مکمل قول نقل کرنے کی بجائے اسے آدھا نقل فرما

[1] (النکت لابن حجر 402).

کر اس سے اپنا مطلب کشید کر رہے ہیں!!

پانچواں اشکال: حافظ ابن حجر کے نزدیک حسن لغیرہ حجت نہیں۔

جواب: حافظ ابن حجر کی کتب کا مطالعہ کرنے والا طالب علم بھی اس بات کی شہادت دے گا کہ حافظ ابن حجر حسن لغیرہ کو حجت سمجھتے ہیں۔

حافظ ابن حجر ایک مقام پر لکھتے ہیں کہ جب سیئی الحفظ کی کسی ایسے قابل اعتبار راوی سے تائید ہو رہی ہو کہ وہ اس راوی سے بڑھ کر ہو یا کم از کم اس جیسا ہو اس سے کم تر نہ ہو تو ان کی حدیث حسن ہو جائے گی، مگر حسن لذاتہ نہیں ہوگی، بلکہ اس کا حسن بنامتابع کے مجموعے سے ہوگا۔ [1]

چھٹا اشکال: کیا حافظ ابن کثیر کے نزدیک حسن لغیرہ حجت نہیں؟

حافظ ابن کثیر نے فرمایا: مناظرے میں یہ کافی ہے کہ مخالف کی بیان کردہ سند کا ضعیف ہونا ثابت کر دیا جائے، وہ لا جواب ہو جائے گا کیونکہ اصل یہ ہے کہ دوسری تمام روایات معدوم ہیں الا کہ دوسری سند سے ثابت ہو جائیں۔ [2]

جواب:

1- حافظ ابن کثیر کے اس قول کا حسن لغیرہ کی حجت اور عدم حجت سے کوئی تعلق نہیں جیسا کہ ہر شخص باسانی اصل کتاب کی طرف مراجعت کرنے کے بعد معلوم کر سکتا ہے۔ 2- حافظ ابن کثیر (اختصار علوم الحدیث: صفحہ 49، 50) میں نقل کرتے ہیں:

ومنہ ضعف یزول بالمتابعة، كما إذا كان راويه سييء الحفظ، أو روى الحديث

([1] [النزهة، ص 48، النکت ص 139]، [2] (اختصار علوم الحديث: 1، 274، 275 نوع 22)

مرسلاً، فإن المتابعة تنفع حينئذٍ، و يرفع الحديث في حيز الضعف إلى أوج الحسن أو الصحة. والله أعلم

بعض ضعف متابعت سے زائل ہو جاتا ہے، جیسا کہ راوی سیئی الحفظ (برے حافظ والا) ہو یا حدیث مرسل ہو تو اس وقت متابعت فائدہ دیتی ہے اور حدیث ضعف کی گہرائیوں سے بلند ہو کر حسن یا صحیح کے درجے کو پہنچ جاتی ہے۔ [1]

معلوم ہوا کہ ابن کثیر تو ابن الصلاح کے اس قول کو حسن لغیرہ کی حجت میں نقل کر رہے ہیں۔ اس سے معلوم ہوا کہ ابن کثیر کا اپنا موقف بھی یہی ہے کہ حسن لغیرہ حجت ہے۔

ساتواں اشکال:

بسا اوقات کسی ضعیف حدیث کی متعدد سندیں ہوتی ہیں یا اس کے ضعیف شواہد موجود ہوتے ہیں، مگر اس کے باوجود محدثین اسے حسن لغیرہ کے درجے میں نہیں لاتے۔ جواب: حسن لغیرہ کی عدم حجیت کے بارے میں سب سے بڑی دلیل یہی ہے اور اسی سے وہ لوگوں کو مغالطہ دیتے ہیں۔ کثرت طرق کے باوجود حدیث کو مقبول نہ ماننے کی وجوہات کا بیان۔

عدم تقویت کے اسباب:

ایسی حدیث کے حسن لغیرہ نہ ہونے میں پہلا سبب یہ ہے کہ ناقد سمجھتا ہے کہ اس حدیث کو بیان کرنے میں شاید حدیث کے کسی راوی نے غلطی کی ہے، لہذا غلط متابع یا غلط شاہد ضعف کے احتمال کو رفع نہیں کر سکتے۔ اسے یوں سمجھا جاسکتا ہے کہ ایک حدیث کی دو سندیں ہیں، اس کی ایک سند کے راوی کے بارے میں راجح یہ ہے کہ اس نے سند یا متن میں غلطی کی ہے، یعنی وہ دوسروں کی

[1] (اختصار علوم الحديث اردو 29 طبع مکتبہ اسلامیہ لاہور)

مخالفت کرتا ہے، یا اس سے بیان کرتے ہوئے راویان مضطرب ہیں تو ایسی سند دوسری سند سے مل کر تقویت حاصل نہیں کر سکتی۔ اسے تطبیقی انداز میں یوں سمجھا جاسکتا ہے کہ امام حاکم نے سفیان بن حسین عن الزہری کی ایک مرفوع حدیث بیان کی ہے، پھر اس کا مرسل شاہد (ابن المبارک عن الزہری) ذکر کیا، اس مرفوع حدیث میں جس ضعف کا شبہ تھا، اسے مرسل حدیث سے دور کرنے کی کوشش کی۔ (المستدرک 1/ 392) مگر حافظ ابن حجر اس مرفوع حدیث کو اس مرسل روایت سے تقویت دینے کے قائل نہیں کیونکہ سفیان بن حسین، امام زہری سے بیان کرنے میں متکلم فیہ ہے، بنا بریں اس نے یہ روایت امام ابن المبارک کے برعکس مرفوع بیان کی ہے، حافظ ابن حجر فرماتے ہیں: ”بل هو علته۔“ [1]

کہ ابن المبارک کا اس حدیث کو زہری سے مرسل بیان کرنا سفیان کی غلطی کی دلیل ہے، لہذا یہ روایت مرسل ہی راجح ہے اور وہ مرفوع کو تقویت نہیں دیتی، کیونکہ اس کا مرفوع بیان کرنا غلط ہے۔ ذرا غور کیجیے! امام حاکم ایک حدیث کو متاخرین کی اصطلاح کے مطابق حسن لغیرہ قرار دے رہے ہیں، اسی حدیث کو حافظ ابن حجر مرسل ہونے کی بنا پر ضعیف قرار دے رہے ہیں، کیونکہ حافظ صاحب کے نزدیک مرفوع بیان کرنا غلطی ہے، جس کی وجہ مرسل روایت ہے۔ اس سے معلوم ہوا کہ محدثین کسی حدیث کو حسن لغیرہ قرار دینے کے لیے قرائن کو پیش نظر رکھتے ہیں، جیسا کہ حافظ ابن حجر نے بھی تعلیق التعلیق میں ذکر کیا ہے، ضعیف + ضعیف کو مطلق طور پر حسن لغیرہ قرار دینا محدثین کا منہج نہیں ہے۔ بسا اوقات کوئی محدث کسی حدیث کو تقویت دینے میں وہم کا شکار ہو جاتا ہے جو استثنائی صورت ہے، اس سے حسن لغیرہ کے حجت ہونے میں قطعی طور پر زہد نہیں پڑتی، کسی حدیث کے حسن

[1] (تعلیق التعلیق لابن حجر: 17/3)

لغیرہ ہونے یا نہ ہونے میں محدثین کا اختلاف ہوتا ہے، حقائق بھی اس کے مؤید ہیں، مگر ان سب کے باوجود محدثین حسن لغیرہ کی حجیت کے قائل ہیں۔ کسی حدیث کو حسن لغیرہ قرار دینا ایک اجتہادی امر ہے، جس میں صواب اور غلط دونوں کا امکان ہوتا ہے، جس طرح راویان کی توثیق و تہذیب بھی اجتہادی امر ہے، اسی طرح غلط اور صحیح کا تعین بھی اجتہادی معاملہ ہے، جس کا فیصلہ قرائن کے پیش نظر ہوتا ہے۔

تیسرا سبب: ضعیف راوی کا تفرّد

جس ضعیف حدیث کو بیان کرنے میں راوی اپنے شیخ سے منفرد ہو تو محدثین ایسے تفرّد کو قابلِ تقویت نہیں سمجھتے، مثلاً وہ کسی مشہور سند سے کوئی ایسی منفرد حدیث بیان کرتا ہے جو اس شیخ کے مشہور شاگرد بیان نہیں کرتے یعنی وہ امام زہری یا امام سفیان ثوری جیسے شیخ سے روایت بیان کرنے میں منفرد ہے۔ ایسی صورت میں محدثین زیادۃ الثقہ کو مطلق طور پر قبول نہیں کرتے، چہ جائیکہ وہ زیادۃ الضعیف کو تقویت دیں۔

جب ضعیف راوی کسی مشہور سند سے حدیث بیان کرنے میں منفرد ہو گا تو اس کی غلطی کا قوی یقین ہو جائے گا یا یہ تصور کیا جائے گا کہ اسے کسی اور روایت کا شبہ ہے، یا اس کی حدیث میں دوسری حدیث داخل ہو گئی ہے یا اسے وہم ہوا کہ اس سند سے یہ متن مروی ہے یا اسے تلقین کی گئی تو اس نے قبول کر لی یا اس کی کتاب وغیرہ میں حدیث داخل کر دی گئی اور وہ اس سے بے خبر رہا۔

چوتھا سبب: جب ایک سے زائد سبب ضعف ہوں

جب حدیث کی کسی سند میں ایک سے زائد سبب ضعف ہوں مثلاً روایت میں انقطاع بھی ہے اور راوی بھی ضعیف ہے، یا اس میں دو راوی ضعیف ہیں تو بسا اوقات محدثین ایسی سند کو قبول نہیں کرتے، کیونکہ اس میں شاہد بننے کی صلاحیت نہیں ہوتی۔ حافظ ابن حجر فرماتے ہیں: یہ حدیث غریب ہے، امام حاکم نے ”الاکلیل“ میں اسے اسی طرح بیان کیا ہے۔ علی بن قادم، اس کا استاذ (ابو العلاء خالد بن طہمان) اور اس کا استاد (عطیہ) کوئی اور شیعہ ہیں، ان میں کلام ہے، ان میں سب سے زیادہ ضعیف عطیہ ہے، اگر اس کی متابعت ہوتی تو میں اس حدیث کو حسن (لغیرہ) قرار دیتا۔ [1]

حافظ ابن حجر نے اس کے بعد اس کے شواہد بیان کیے ہیں، مگر اس کے باوجود اس حدیث کو حسن لغیرہ قرار نہیں دیا، کیونکہ ان میں سے ہر ایک میں ایک سے زائد وجہ ضعف ہے۔ ملاحظہ ہو: [2]

دیگر اسباب ضعف:

بعض ایسے ضعف کے اسباب ہوتے ہیں جن کی وجہ سے حدیث میں شاہد بننے کی صلاحیت نہیں ہوتی اور یہ اسباب متعدد ہیں جن کا شمار مشکل ہے، تاہم ذیل میں چند اسباب بیان کیے جاتے ہیں: 1۔ اگر سند میں مبہم راوی ہو، اس کا شاگرد اپنے اساتذہ سے بیان کرنے میں احتیاط نہ کرتا ہو تو ایسی روایت متابع یا شاہد نہیں بن سکتی۔

2۔ سند میں راوی کی کنیت مذکور ہو اور معلوم نہ ہو کہ وہ کون ہے؟

3۔ اس میں متروک اور انتہائی کمزور راویوں کی منقطع اور مرسل روایات بھی داخل ہیں۔ 4۔ جب ضعیف راوی کسی حدیث کو مرسل بیان کر دے، مثلاً امام دارقطنی فرماتے ہیں: ابن بیلجانی ضعیف ہے، جب وہ موصول حدیث بیان کرے تو وہ حجت نہیں، جب وہ مرسل بیان کرے تو کیسے حجت ہو سکتا ہے؟ [1]

الجرح والتعديل وظوابط التخريج والتحقيق

[1] (موافقة الخبر الخبر 1/ 245)، [2] (موافقة الخبر الخبر 1/ 247/245).

آٹھواں اشکال: غلط، غلط کو تقویت نہیں پہنچا سکتا۔ متقدمین محدثین بعض احادیث کے متعلق کہہ دیتے ہیں: ”كلها ضعيفة يا أسانيدها كلها معلولة“ وغیرہ، ان سے حسن لغیرہ کو حجت نہ سمجھنے والے استدلال کرتے ہیں، حالانکہ ان روایات میں راوی کی کئی اغلاط ہوتی ہیں۔ جواب: اس حوالے سے امام ناصر الدین رقمطراز ہیں: ”ان الشاذ والمنكر مردود، لأنه خطأ والخطأ لا ينعوى به۔“ شاذ اور منکر قابل رد ہے، کیونکہ وہ غلط ہے اور غلط سے تقویت حاصل نہیں کی جاسکتی۔ نیز فرمایا: ”وما ثبت خطأه فلا يعقل أن يقوى به رواية أخرى في معنابها، فنثبت أن الشاذ والمنكر مما لا يعتد به ولا يستشهد به، بل إن وجوده وعدمه سواء۔“ جس (سند یا متن) کا غلط ہونا ثابت ہو جائے تو یہ معقول نہیں کہ اس کے ہم معنی روایت اسے تقویت پہنچائے گی۔ اس سے ثابت ہوا کہ شاذ اور منکر حدیث کی وہ اقسام ہیں جو کسی قطار و شمار میں نہیں اور نہ انھیں بطور شاہد پیش کیا جاسکتا ہے بلکہ اس کا وجود اور عدم وجود دونوں برابر ہیں۔“ [1] اسی لیے تو امام احمدؒ نے فرمایا کہ ”والمنكر أبدا منكر“ کہ منکر روایت ہمیشہ منکر ہی رہتی ہے۔ [2]

اسی بات کو شیخ طارق بن عوض اللہ نے اپنی کتاب ”الإرشادات في تقوية الأحاديث بالشواهد والمتابعات“ کے مقدمہ میں بڑے بسط سے بیان کیا ہے۔ [3]

۱: محدث یمن مقبل بن ہادی کے نزدیک حسن لغیرہ کی حیثیت

علامہ مقبل بن ہادی کی متقدمین کے متعلق ایسی عبارتیں نقل کرنا کہ تحقیق حدیث میں متقدمین کی تحقیق معتبر ہے اور اس سے نتیجہ یہ نکالنا کہ جب متقدمین کے نزدیک حسن لغیرہ حجت نہیں تو ان کی بات ہی مانی جائے گی، درست نہیں۔

حسن لغیرہ کا انکار کرنے والے کے بارے میں یمن کے عظیم محدث علامہ مقبل بن ہادی فرماتے ہیں: ”أما الذين يردون الحسن لغیره، فإن كان في بعض المواضع أداهم اجتهدهم، وهم أهل لذلك، إلى أن الحديث لا يرتقى إلى الحسن لغیره فلهم ذلك، وأما رده بالكلية فهذه خطوة إلى رد السنن۔“ (القول الحسن، ص: 7) جو لوگ حسن لغیرہ حدیث کو رد کرتے ہیں اگر بعض مواقع پر ان کا اجتہاد، بشرطیکہ وہ اجتہاد کے اہل بھی ہوں، یہ ہو کہ یہ حدیث درجہ حسن لغیرہ کو نہیں پہنچتی تو ان کو یہ حق حاصل ہے۔ رہی یہ بات کہ بالکل حسن لغیرہ حدیث کو رد کیا جائے تو یہ سنتوں کو ٹھکرا دینے کی طرف ایک قدم ہے۔

اس قول سے آپ اندازہ لگائیں کہ محدث یمن علامہ مقبل بن ہادی کتنے سخت خلاف ہیں ان لوگوں کے جو حسن لغیرہ کو حجت نہیں مانتے، حالانکہ وہ متقدمین کے علم و فضل کو بہت اچھی طرح جانتے ہیں۔ ایک جگہ پر لکھتے ہیں: و نحن ما نظن أن المتأخرين يعثرون على ما لم يعثر عليه المتقدمون إلا في النادر۔ [1]

[1] (أسئلة في المصطلح، السؤال 20)

ہمارا نہیں خیال کہ متاخرین اس بات پر اطلاع پالیں جس پر متاخرین اطلاع نہ پاسکے ہوں، ہاں کبھی کبھار ایسا ہو سکتا ہے۔ نیز ایک سوال کے جواب میں فرماتے ہیں:

الجرح والتعديل وظوابط التخریج والتحقیق

أرونی شخصا یحفظ مثل ما یحفظ البخاری، أو أحمد بن حنبل، أو تكون له معرفة بعلم الرجال مثل یحییٰ بن معین، أو له معرفة بالعلل مثل علی بن المدینی، والدارقطنی، بل مثل معشار الواحد من ہولاء، ففرق کبیر بین المتقدمین والمتأخرین۔ (ایضا)

مجھے ایک ایسا شخص دکھائیں جو امام بخاری یا امام احمد بن حنبل کی طرح کا حافظہ رکھتا ہو یا اسے امام یحییٰ بن معین کی طرح علم رجال کی معرفت ہو یا اسے امام علی بن مدینی اور امام دارقطنی کی طرح علل حدیث کی معرفت ہو، بلکہ ان کے عشر عشیر کے برابر بھی موجودہ دور میں کوئی نہیں۔ لہذا متقدمین اور متأخرین میں بہت فرق ہے۔ اس سے ہر منصف مزاج شخص باسانی یہ نتیجہ نکال سکتا ہے کہ متقدمین کے علوم و فنون کے اس قدر اعتراف کے باوجود بھی وہ کہتے ہیں کہ حسن لغیرہ کو مطلقاً حجت نہ سمجھنے والا شخص سنتوں کو ٹھکرانے والا ہے۔ تو اب آپ غور کریں:

1۔ کیا علامہ مقبل بن ہادی متقدمین کو سنتوں کا ٹھکرانے والا کہہ رہے ہیں؟

2۔ کیا وہ ایک جگہ متقدمین کو لیتے ہیں (کہ ان کی بات ہی معتبر ہے) اور دوسری جگہ (حسن لغیرہ کی عدم حجیت) ان کو چھوڑ رہے ہیں؟

3۔ علامہ مقبل بن ہادی اپنے شاگرد ابن ابی العینین کی کتاب ”القول الحسن“ کے متعلق لکھتے ہیں:

فقد اطلعت علی جل کتاب أخینا فی اللہ الشیخ أحمد بن إبراهیم بن أبی العینین، الذی کتبہ فی الحدیث الحسن، فوجدت الكتاب قد اشتمل علی فوائد تشد لها الرحال، فله در من باحث، لقد أعطاه اللہ صبرا و فہما ودراية، فلا یخرج من البحث إلا بنتائج طيبة مفيدة لطالب العلم۔ [1]

نیز اسی کتاب کے متعلق لکھتے ہیں:

وأخیرا فقد کفانا أخینا فی اللہ الشیخ أحمد بن أبی العینین الرد علی هؤلاء وأولئک، فجزاه اللہ خیرا۔ [2]

4۔ اسی کتاب میں سفیان ثوری، سفیان بن عیینہ، شافعی، یحییٰ بن سعید القطان، احمد بن حنبل، ترمذی، ابن عدی، محمد بن یحییٰ الذہلی، بخاری، ابو حاتم الرازی، نسائی، ابو داؤد السجستانی، دارقطنی وغیرہم کے اقوال و نصوص کی روشنی میں ائمہ متقدمین کے نزدیک حدیث حسن لغیرہ کی حجیت کا اثبات کیا گیا ہے، بلفظ دیگر علامہ مقبل بن ہادی کے نزدیک بھی متقدمین کے ہاں حسن لغیرہ حجت ہے۔ والحمد للہ

نواں اشکال: حسن لغیرہ کا حجت ہونا متقدمین سے ثابت نہیں ہے۔

جواب:

1۔ یہ بات کئی وجوہات کی بنا پر درست نہیں ہے۔ محدث سندہ شیخ الاسلام محب اللہ شاہ راشدی رحمہ اللہ فرماتے ہیں: لیکن میرے محترم یہ کوئی کلیہ تو نہیں کہ متقدم جو بھی کہے وہ صحیح ہوتا ہے اور جو ان سے متاخر کہے وہ صحیح نہیں ہوتا۔ [3]

[1] (مقدمة القول الحسن ص: 5). [2] (ایضا ص: 8). [3] (مقالات راشدیہ ج: 1 ص: 332)

نیز فرماتے ہیں: کسی کا زمانے کے لحاظ سے متقدم ہونا یہ کوئی دلیل نہیں کہ جو ان سے زماناً متاخر ہو اس کی بات صحیح نہیں۔ اعتبار تو دلائل کو ہے نہ کہ شخصیات کو۔ (ایضاً 333)

نیز کہا: تو کیا آپ ایسے سب رواۃ (جن کی حافظ صاحب نے توثیق فرمائی اور ان کے بارے میں متقدمین میں سے کسی کی توثیق کی تصریح نہیں فرمائی) کے متعلق یہی فرمائیں گے کہ ان کی توثیق مقبول نہیں یہ ان کا اپنا خیال ہے؟ اگر جواب اثبات میں ہے تو اس طرح آپ اس جلیل القدر حافظ حدیث اور نقد الرجال میں استقراء تام رکھنے والے کی ساری مساعی جمیلہ پر پانی پھیر دیں گے۔ آپ خود ہی سوچیں کہ جناب کے اس منہج پر سوچنے کی زد کہاں کہاں تک پہنچ کر رہے گی۔ [1]

2- فضیلۃ الشیخ ابن ابی العیین فرماتے ہیں، جس کا خلاصہ درج ذیل ہے: بعض طلبہ جنہوں نے ماہر شیوخ سے بھی نہیں پڑھا، وہ بعض نظری اقوال لے کر اپنے اصول و قواعد بنا رہے ہیں اور وہ کبار علماء سے اختلاف کرتے ہیں۔ انہوں نے باور کرانے کی کوشش کی ہے کہ ہم متقدمین کے پیروکار ہیں اور انہوں نے متاخرین کے منہج کو غلط قرار دیا ہے۔ [2]

3- متقدمین کی حسن لغیرہ کے متعلق کون سی بحثیں ہیں، جن کے خلاف متاخرین نے اصول وضع کیے ہیں؟!

4- متاخرین نے علم متقدمین ہی سے لیا ہے اور وہ انہیں کے انداز سے اصول متعین کرتے ہیں۔ فائدہ: باطل روایت کی خواہ جتنی بھی سندیں ہوں وہ باطل ہی رہے گی حسن لغیرہ نہیں بن سکتی، اس کی مثال قصہ غرائق ہے، اس روایت کو محدثین و محققین نے باطل کہا ہے مثلاً امام الامام ابن امام ابن

[1] (ایضاً 335)، [2] (القول الحسن: 103)

خریمہ نے کہا کہ یہ زنادقہ (مجوسیوں اور پارسیوں) کا گھڑا ہوا قصہ ہے۔ (مفتاح الغیب للرازی: ۵۰/۲۳) علامہ ابو بکر ابن العربی نے دس اسباب کی بنا پر اسے باطل قرار دیا ہے (احکام القرآن: ۷۵، ۷۴، ۲) علامہ رازی نے ائمہ فن سے اس کا باطل اور من گھڑت ہونا نقل کیا ہے (تفسیر الرازی: ۲۳، ۵۰) جو بات باطل اور من گھڑت ہو وہ حسن لغیرہ کبھی نہیں ہو سکتی فافہم

محدثین کا اسماعیل بن ابی خالد کے عنعنہ کو قبول کرنا:

متعدد متقدمین محدثین نے اسماعیل بن ابی خالد کے بدون تدریس عنعنہ کو قبول کیا ہے لیکن ہمارے اساتذہ کرام میں سے بعض علماء ان کی عن والی روایات کو ضعیف کہتے ہیں، مثلاً دیکھئے: اسماعیل بن ابی خالد عنعن وهو مدلس (طبقات المدلسین: 362) وهو من الثالثة [1]

منہج متقدمین اور منہج متاخرین!

الجرح والتعديل وظوابط التخریج والتحقیق

حسن وغیرہ کے مسئلے میں کہا جاتا ہے کہ متقدمین کو لیا جائے گا، لیکن دیگر مقامات پر اپنے غلط اصول کے مقابلے میں متقدمین کی ہی بڑے زور سے مخالفت کی جاتی ہے اس پر ہمارے پاس متعدد مثالیں ہیں۔

تحقیق حدیث میں متقدمین کی مخالفت کی مثال

1 داڑھی کے خلال کے متعلق رسول اللہ صلی اللہ علیہ وسلم نے فرمایا: بکذا امرنی ربی مجھے میرے رب نے اسی طرح حکم دیا ہے۔ اس کے متعلق لکھا گیا: ”اسنادہ ضعیف ولید بن زوران: لیّن الحدیث (تق: 7423) وللحدیث شاہد ضعیف عندا لحاکم

(ج1 ص149، ح529) فیہ الزہری مدلس (طبقات المدلسین: 3-102) و عنعن [1]

جواب:

تو آئیے جو علتیں اشکال میں بیان کی گئی ہیں، ان کا جواب ملاحظہ فرمائیں۔

ہم بڑے ادب سے عرض کرنا چاہتے ہیں کہ یہ حدیث صحیح ہے ضعیف کہنا درست نہیں ہے اس اجمال کی تفصیل درج ذیل ہے۔ ولید بن زوران حسن الحدیث راوی ہے، کیونکہ امام ابن حبان نے اس کو ثقات میں ذکر کیا ہے (ج7 ص550) اور حافظ ذہبی نے بھی اسے ثقہ کہا ہے۔ [2]

انوار الصحیفہ کے مقدمہ میں ایک قاعدہ ذکر کیا گیا ہے کہ: ”لکن وثقہ المتساہلان فصاعدا ولم یضعفه احد فهو حسن الحدیث عندی“ (مقدمہ انوار الصحیفہ: ص6) لیکن جس راوی کو دو تساہل محدثین یا زیادہ ثقہ قرار دیں اور اس کو کسی نے ضعیف بھی نہ کہا ہو تو وہ میرے نزدیک حسن الحدیث ہے۔

اس قاعدے کے تحت بھی یہ راوی حسن الحدیث ہوا، کیونکہ اس کو دو محدثین ثقہ کہہ رہے ہیں اور کسی نے ان کو ضعیف نہیں کہا۔ صاحب انوار الصحیفہ نے اس راوی کے بارے میں حافظ ابن حجر کا قول نقل کیا کہ یہ راوی لین الحدیث ہے اور حافظ ابن حجر رحمہ اللہ خود اس حدیث کے متعلق فرماتے ہیں: اسنادہ حسن لان الولید وثقہ ابن حبان ولم یضعفه احد وتابعہ علیہ ثابت البنانی عن انس رضی اللہ عنہ۔ (النکت علی ابن الصلاح: ج1 ص423) اس کی سند

([1] انوار الصحیفہ فی الاحادیث الضعیفۃ من السنن الاربعۃ ص19 ح145). [2] (الکاشف: 6064).

حسن درجے کی ہے، کیونکہ ولید کو امام ابن حبان نے ثقہ کہا ہے۔ کسی نے بھی ان کو ضعیف نہیں کہا اور ثابت البنانی نے ان کی متابعت کی ہے۔ محترم کا یہ کہنا کہ اس کا ایک شاہد بھی ہے اور اس کی سند میں زہری مدلس ہیں اور وہ عن سے بیان کر رہے ہیں۔ تو عرض ہے کہ سلف وخلف محدثین میں سے کسی نے بھی اس حدیث کو زہری کے عن سے بیان کرنے کی وجہ سے ضعیف نہیں کہا بلکہ محدثین تو اس حدیث کو صحیح کہہ رہے ہیں مثلاً:

ا: امام حاکم نے کہا: اسنادہ صحیح (المستدرک: ج1 ص276):

الجرح والتعديل وظوابط التخريج والتحقيق

۲: امام ضیاء مقدسی نے کہا: اسنادہ صحیح (الاحادیث المختارہ: ج 3 ص 169، ح 2710)

۳: امام ابن قطان الفاسی نے کہا: ہذا الاسناد صحیح (بیان الوہم والایہام: ج 5 ص 220)

۴: حافظ نووی نے کہا: اسنادہ حسن او صحیح (المجموع: ج 1 ص 376)

۵: حافظ ذہبی نے کہا: صحیح (تلخیص المستدرک ج 1 ص 276)

۶: حافظ ابن قیم نے کہا: ہذا اسناد صحیح: تہذیب سنن ابی داود: ج 1 ص 76)

۷: حافظ ابن حجر نے کہا: اسنادہ حسن (النکت: ج 1 ص 423)

۸: علامہ عبدالرؤف المناوی نے کہا: حسن (التیسیر بشرح الجامع الصغیر ج 2 ص 276)

۹: علامہ حمزہ بن عبد المجید السلفی نے کہا: صحیح (تحقیق مسند الشامیین ج 3 ص 6)

۱۰: امام ناصر الدین نے کہا: صحیح (ارواء الغلیل ج 1 ص 130)

۱۱: علامہ ابو عبیدہ مشہور حسن نے کہا: والحديث صحيح (تحقیق المجالسہ وجواهر العلم ج 3 ص 323 ح 949) تلک عشرۃ کاملۃ ولدینا مزید۔

اس بحث سے معلوم ہوا کہ یہ حدیث سلف وخلف محدثین کے ہاں صحیح ہے اور یہی حق ہے۔ امام ابن شہاب زہری کے عن سے بیان کرنے کی وجہ سے کسی نے اس کو ضعیف نہیں کہا۔ جب ایک حدیث کو محدثین صحیح کہہ رہے ہیں تو اس کو صحیح مانا جائے گا وہ ہم سے کہیں زیادہ تحقیق حدیث کے ماہر تھے۔ ”انوار الصحیفہ فی الاحادیث الضعیفۃ من السنن الاربعۃ“ نامی کتاب میں پچاس سے زیادہ احادیث کو صرف اس وجہ سے ضعیف قرار دیا گیا ہے کہ ان کی سند میں امام ابن شہاب زہری ہیں اور صیغہ عن سے بیان کر رہے ہیں۔ ایک مقام پر لکھا گیا: اگرچہ اس کے تمام راوی صحیحین کے راوی ہیں مگر یہ سند زہری رحمہ اللہ کے عنعنہ کی وجہ سے ضعیف ہے کیونکہ ان پر تدلیس کا الزام ثابت ہے لہذا اس اثر کے ذکر کرنے سے اجتناب کر رہا ہوں، کیونکہ یہ میری شرط پر نہیں ہے۔ واللہ اعلم۔ [1]

جواب: حدیث کی صحت وضعف کا مدار محدثین کی شرط پر ہے۔ اگر کوئی حدیث ان کی شرط پر صحیح ہے تو وہ صحیح سمجھی جائے گی۔ کسی حدیث کا آج کے کسی عالم دین کی اپنی بنائی ہوئی شرط پر اتنا کوئی ضروری نہیں۔ محدثین امام زہری کی عن والی حدیث کو صحیح سمجھتے تھے، یعنی زہری کا عنعنہ محدثین کی شرط کے مطابق صحیح ہے۔ اس کا اعتراف بھی ملاحظہ فرمائیں: خلیفہ رابع امیر المومنین سیدنا علی رضی اللہ عنہ سے بھی ظہر وعصر کی نمازوں میں فاتحہ خلف الامام کا حکم مروی ہے جسے امام دارقطنی، امام حاکم، امام بیہقی اور حافظ ذہبی رحمہ اللہ نے صحیح قرار دیا ہے۔ [2]

الجرح والتعديل وظوابط التخريج والتحقيق

محدثین کی شرط پر صحیح ہے پر اس کے متعلق کہنے والوں نے یہ بھی کہا کہ اگرچہ اس کے تمام راوی صحیحین کے راوی ہیں مگر یہ سند زہری رحمہ اللہ کے عنعن کی وجہ سے ضعیف ہے کیونکہ ان پر

([1] الكواكب الدرية مسئلة فاتحه خلف الامام ص: 90). [2] (نيكهنے سنن دار قطنی 1322 ح 1219، المستدرک 2239 ح 874، السنن الكبرى للبيهقي 2168 ح 195-196، جزء القراءات للبيهقي ص 94، 92).

تدلیس کا الزام ثابت ہے لہذا اس اثر کے ذکر کرنے سے اجتناب کر رہا ہوں۔ کیونکہ یہ میری شرط پر نہیں ہے۔ واللہ اعلم۔ [1]

اس سے معلوم ہوا کہ زہری کا عن سے بیان کرنا محدثین کی شرط پر تو صحیح ہوتا ہے امام دارقطنی، حاکم، بیہقی اور ذہبی، معتمد علیہ حفاظ حدیث، ائمہ دین کی شرط پر تو صحیح ہے اور یہی صحیح بات ہے۔ !!!

علائی نے کہا: قبل الاثمة قوله عن (جامع التحصيل ص 109) یہی بات سبط العجمی نے اپنی کتاب (التبيين: ص ۸۰) میں کہی ہے۔ متقدمین کے منہج کو ثابت کرنے کے لئے دکتور حاتم العونی کی تحریر پیش کی جاتی ہے، حالانکہ دکتور صاحب نے وہ بحث حسن لغیرہ کے متعلق نہیں کی بلکہ عام بحث کی ہے اور متاخرین کا منطقیوں سے متاثر ہونا بھی حسن لغیرہ کے متعلق نہیں کہا بلکہ انھوں نے خود ”المنهج المقترح“ میں متواتر کی بحث کی مثال دے کر بیان کیا ہے نہ کہ حسن لغیرہ کی مثال دی ہے اور وہ خود حسن لغیرہ کے قائل ہیں۔

دکتور حاتم العونی نے کہا:

العلماء متفقون على قبول عنعنة الزهري ومنهم ابن حجر نفسه

تمام علماء، محدثین امام زہری کے عن والی روایات کو قبول کرنے پر متفق ہیں اور ان میں ابن حجر خود بھی ہیں۔ (التخریج ودراسة الاسانید ص 77) ہمارے علم کے مطابق حافظ ابن حجر نے کسی بھی حدیث کو زہری کے عن سے بیان کرنے کی وجہ سے ضعیف قرار نہیں دیا، اس سے بھی معلوم ہوتا ہے کہ ابن حجر کا انھیں تیسرے طبقے میں شمار کرنا مرجوح قول ہے۔

([1] الكواكب الدرية مسئلة فاتحه خلف الامام ص: 90)

انا العبد ابو عطاء المنعم رضاء الله بن الحاج خان بادشاہ باجوری حفظہ اللہ

تمت هذا الكتاب بتاريخ: 11 شوال المکرم 1446 يوم الاربعاء 9-4-2025 اپریل

فہرست

نمبر شمار	عنوانات	صفحہ
1	مقدمہ	2
2	بے بنیاد روایات کی تعداد:	4
3	سند اور دیگر ادیان:	5
4	سند دین میں سے ہے:	6
5	پہلا باب: جرح وتعدیل کے اصول	8
6	جرح وتعدیل کی اہمیت:----- جرح کرنا غیبت نہیں:	9
7	موجودہ علماء پر جرح کرنا جائز نہیں:	10
8	شروط جرح ومعدل:----- جرح وتعدیل میں تعارض اور اس کا حل	11
9	مراتب جرح وتعدیل:	13
10	کیا راوی پر جرح کرنا غیبت کے زمرے میں آتا ہے؟	15

11	عدالت:----- عدالت کی شرط راوی کی قبولِ روایت کے لئے ہے، یا بیانِ روایت کے لئے؟؟	16
12	فسق کی اقسام: فسق کی دو قسمیں ہیں:	17
13	معروف العدالۃ شخص کے بارے میں منفرد جرح کا حکم:	18
14	مدلسین کی طبقاتی تقسیم، ائمہ متاخرین کے اصول، مسئلہ حسن لغیرہ	20
15	ائمہ متقدمین و متاخرین کا شوشہ، اور ائمہ متاخرین کے اصولوں کی حجیت	21
16	کیا حسن لغیرہ حدیث متقدمین سے ثابت نہیں؟---- امام ترمذی رحمہ اللہ ائمہ متقدمین میں سے ہیں:	23
17	سند میں سفیان سے مراد؟---- جرح کرنے والا اگر خود ضعیف ہے تو اس کی جرح قبول نہیں کی جائے گی:	24
18	راوی کا بدعتی ہونا عدالت کے منافی نہیں:	25
19	جرح و تعدیل لکھنے کا طریقہ:	26
20	بعض راویوں کے ناموں کی تحقیق اور ضبط کا بیان [1]	27
21	دیگر ناموں کا بیان	29
22	دوسرا باب: ائمہ جرح و تعدیل اور ان کی خاص اصطلاحات	34
23	دوسری صدی ہجری کے مشہور ائمہ جرح و تعدیل---- تیسری صدی ہجری کے مشہور ائمہ جرح و تعدیل	35
24	چوتھی صدی ہجری کے بعض ائمہ جرح و تعدیل	36
25	ائمہ جرح و تعدیل کی اقسام:----- بعض ائمہ جرح و تعدیل کی خاص اصطلاحات:	37

38	امام ابن معین کی خاص اصطلاحات:	26
39	امام بخاری کی خاص اصطلاحات:	27
40	کسی راوی پر سکوت:	28
41	امام بخاری کی اخطاء وادھام پر تنقید۔ - تیسرا باب: ائمہ جرح وتعدیل کے حالات اور کتب جرح وتعدیل کا منہج	29
43	تصانیف:۔۔۔۔۔ امام ابن معین رحمہ اللہ کی کتب جرح وتعدیل کا منہج	30
44	۱:التاریخ لیحیی بن معین رواية الدورى	31
45	۲:معرفة الرجال لابن معین رواية ابی العباس ابن محرز البغدادی	32
47	کتب سوالات کی اہمیت:	33
48	۲:امام احمد بن حنبل رحمہ اللہ کے حالات	34
52	امام احمد بن حنبل کی کتب جرح وتعدیل کا منہج	35
53	۳:امام محمد بن اسماعیل البخاری رحمہ اللہ	36
54	۴:امام ابو زرعة رازی رحمہ اللہ	37
55	۵:امام ابن شاپین	38
58	امام بخاری کے جرح وتعدیل کے بعض حکموں پر تنقید:	39
59	الجرح والتعديل لابن ابی حاتم کا منہج	40
60	امام دار قطنی رحمہ اللہ کے حالات اور ان کی کتب کا منہج	41

62	تصانیف:	42
63	۱: سنن الدارقطنی:	43
64	۲: رؤیة اللہ:	44
65	۴: جزء ابی طاہر	45
66	۹: فضائل الصحابة..... امام دار قطنی کی کتب جرح وتعديل کا منہج	46
67	موسوعة اقوال الدار قطنی	45
68	امام ابن حبان رحمہ اللہ کی کتب رجال کا منہج	46
69	فن رجال پر کتب	47
70	الثقات لابن حبان کا منہج:	48
71	کیا امام ابن حبان جرح میں متشدد اور توثیق میں متساهل ہیں ؟	49
72	رواة کی ولادت، وفیات رحلات کا علم	50
75	سوالات	51
77	پہلا باب اصول تخریج	52
80	کتب تخریج کا ذکر:	53
82	دوسرا طریقہ: موضوعی اعتبار سے تخریج کرنا:	54
85	تخریج لکھنے کے اصول:	55
86	دوران تخریج، تخریج شدہ کتب سے استفادہ کرنا:	56

88	اصول تخریج و تحقیق پر کتب:..... اصول تحقیق	57
90	جرح کرنے والا اگر خود ضعیف ہے تو اس کی جرح قبول نہیں کی جائے گی:	58
91	تدلیس کے متعلق چند اہم اصول:	59
93	تیسرا اصول: تدلیس کثیر کرنے والا راوی جب عن سے بیان کرے۔	60
94	راویوں کے متعلق چند اہم فوائد:	61
97	ضعیف حدیث کو بیان کرنے کا طریقہ	62
98	راویوں کو ثقہ یا ضعیف ثابت کرتے وقت انصاف کرنا!	63
99	زیادۃ الثقه کے حکم کا خلاصہ:	64
101	جب جرح و تعدیل میں تعارض آجائے؟	65
102	مرضی کے قواعد بنانا درست نہیں!	66
103	قا عد ہ نمبر: ۴ بعض اہل علم نے کہا: ”حسن لغیرہ حجت نہیں“	67
104	بعض محدثین کی خاص اصطلاحات:	68
105	امام بخاری کا ”التاریخ الکبیر“ میں کسی راوی پر سکوت:	69
106	امام ترمذی کی تصحیح یا تحسین حدیث کا اعتبار نہیں:	70
112	حدیث حسن لغیرہ کی حجت کے متعلق اشکالات اور ان کے جوابات	71
117	چوتھا اشکال: کیا ابن قطان کے نزدیک حسن لغیرہ حجت نہیں؟	72
118	پانچواں اشکال: حافظ ابن حجر کے نزدیک حسن لغیرہ	73

	حجت نہیں۔	
119	عدم تقویت کے اسباب:	74
120	تیسرا سبب: ضعیف راوی کا تفرد	75
121	۱: محدث یمن مقبل بن ہادی کے نزدیک حسن لغیرہ کی حجیت	76
123	نواں اشکال: حسن لغیرہ کا حجت ہونا متقدمین سے ثابت نہیں ہے۔	77
124	محدثین کا اسماعیل بن ابی خالد کے عنعنہ کو قبول کرنا۔۔۔ منہج متقدمین اور منہج متاخرین!	78
126	العلماء متفقون علی قبول عنعنة الزهري ومنهم ابن حجر نفسه	79